

ذکرِ مُصطَفٰی
صَلَّى اللهُ عَلَيْهِ وَسَلَّمَ

www.KitaboSunnat.com



علاء غلام مصطفیٰ ظہیر امن پوری

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

صَلُّوا عَلَيْهِ وَسَلِّمُوا تَسْلِيمًا

ذِكْرُ مِصْطَفَى صَلَّى اللهُ عَلَيْهِ وَسَلَّمَ

غلام مصطفیٰ ظہیر امن پوری رحمۃ اللہ علیہ

جملہ حقوق بحق مؤلف محفوظ ہیں

نام کتاب..... ذکرِ مصطفیٰ

مؤلف..... فضیلۃ الشیخ غلام مصطفیٰ ظہیر امن پوری رحمۃ اللہ علیہ

تعداد.....۱۱۰۰

طبع.....اول

فہرست

صفحہ نمبر	مضامین	نمبر شمار
3	فہرست	1
7	مقدمہ	2
7	درود کے فوائد و ثمرات	3
12	فضائل درود	4
13	قرآن کریم کی روشنی میں	5
17	احادیث کی روشنی میں	6
25	☆ (۹) علمی فوائد	
32	درود نہ پڑھنے کی سزا	7
36	☆ تنبیہ	
37	درود پاک کے مختلف الفاظ	8
53	☆ ہماری گزارش	
54	☆ ایک حکایت	
57	ازواج مطہرات پر درود	9
57	☆ قرآن کی روشنی میں	
61	☆ احادیث کی روشنی میں	

- 65 10 صَلَّى اللَّهُ عَلَيْهِ وَسَلَّمَ كَاخْتِصَارًا!
- 70 11 درود نبی کریم ﷺ پر پیش ہوتا ہے
- 72 ☆ فائدہ
- 73 12 درود شریف کے متفرق احکام و مسائل
- 74 13 کیا رسول اللہ ﷺ درود سنتے ہیں؟
- 89 ☆ الحاصل
- 90 14 سلام کے متعلق ایک روایت کا تحقیق جائزہ!
- 94 ☆ وفات کے بعد والا سلام مراد ہے
- 94 ☆ سلام مامور اور سلام تہیہ میں فرق
- 95 ☆ اس حدیث سے عقیدہ حیات النبی ﷺ کا استدلال درست ہے؟
- 95 ☆ قریب سے مراد حجرہ عائشہ رضی اللہ عنہا ہے
- 100 15 درود کے فرض ہونے کے مواقع
- 101 16 نبی اکرم ﷺ کا ذکر سن کر درود
- 105 17 آخری تشہد میں درود فرض ہے
- 110 18 پہلے قعدہ میں درود؟
- 110 ☆ تشہد پر اقتصار و اکتفا
- 111 ☆ پہلے قعدہ میں تشہد کے علاوہ درود و اذکار
- 113 ☆ تنبیہات
- 117 ☆ بعض دیگر آرا
- 120 ☆ ایک خواب
- 120 ☆ ایک غیر محتاط فتویٰ

123	مجلس میں درود	19
128	☆ تنبیہ	
129	نماز جنازہ میں درود	20
131	☆ نوٹ	
132	مجالس اہل حدیث کا اعزاز	21
135	درود کے مستحب مقامات	22
136	دعا میں درود	23
140	قنوت میں درود	24
140	☆ فائدہ	
140	☆ ایک خطا	
142	خطبہ میں درود	25
143	☆ فائدہ	
144	صفا و مروہ پر درود	26
145	قبر رسول ﷺ پر درود	27
146	اذان کے بعد درود	28
147	مسجد میں داخل ہوتے اور نکلنے وقت سلام	29
149	درود کے بدعی مقامات	30
150	اذان سے پہلے درود	31
156	اذان کے بعد بدعی درود	32
156	☆ تنبیہ	

158	دوران وضو درود	33
159	نماز جمعہ کے بعد اجتماعی درود	34
160	درود کے لیے قیام	35
160	☆ کیا قیام تعظیم کا جائز طریقہ ہے؟	
163	☆ کسی کی تعظیم میں کھڑا ہونا جائز نہیں	
168	☆ ایک وضاحت	
171	☆ تشبیہات	
173	☆ شبہات ضعیفہ اور ان کا ازالہ	
185	☆ جنازے کے لیے کھڑے ہونا	
187	☆ تشبیہ	
192	☆ الیصل	
193	☆ نبی کریم ﷺ کے ذکر پر انگوٹھے چومنا	36
195	☆ بعض شبہات اور ان کا ازالہ	37

مُقَدِّمَةٌ

درود کے فوائد و ثمرات

درود و سلام پیغمبر اسلام سے اظہارِ محبت کا بے مثال و منفرد انداز ہے، اس کے بے پناہ فوائد و ثمرات بھی ہیں، علامہ ابن قیم رحمۃ اللہ علیہ نے چند ثمرات جلیلہ بیان کئے ہیں:

- ① اللہ تعالیٰ کی اطاعت و فرماں برداری حاصل ہوتی ہے۔
- ② اللہ عز و جل کے ساتھ درود میں موافقت ہوتی ہے۔ یہ الگ بات ہے کہ ہمارا اور اللہ تعالیٰ کا درود مختلف معانی و مطالب رکھتا ہے۔ ہمارے درود کا معنی دعا اور سوال ہے اور اللہ تعالیٰ کے درود سے مراد ثنا و شرف کا بیان ہے۔
- ③ فرشتوں کے عمل سے مطابقت نصیب ہوتی ہے۔
- ④ دس رحمتیں ملتی ہیں۔
- ⑤ دس درجات بلند ہوتے ہیں۔
- ⑥ نامہ اعمال میں دس نیکیاں لکھ جاتی ہیں۔
- ⑦ دس گناہ مٹا دیے جاتے ہیں۔
- ⑧ دعا قبول ہوتی ہے۔
- ⑨ نبی کریم صلی اللہ علیہ وسلم کی شفاعت نصیب ہوگی۔
- ⑩ درود گناہوں کی مغفرت کا سبب ہے۔
- ⑪ درود انسان کے غم و الم کا مداوا ہے۔

- ❖ ❖ ————— ❖ ❖ ❖ ❖ ❖ ❖ ————— ❖ ❖
- ❶ درود پڑھنے والا روزِ قیامت رسول اللہ ﷺ سے قریب تر ہوگا۔
- ❷ تنگ دست کے لیے درود صدقہ کے قائم مقام ہے۔
- ❸ درود انسانی ضروریات پوری ہونے کا بہترین ذریعہ ہے۔
- ❹ درود پڑھنے والوں کو رحمتِ الہی اور فرشتوں کی دُعا نصیب ہوتی ہے۔
- ❺ تزکیہ نفس کا باعث ہے۔
- ❻ موت سے پہلے جنت کی بشارت مل جانے کا سبب ہے۔
- ❼ قیامت کی ہولناکیوں سے نجات ملتی ہے۔
- ❽ مجلس پاکیزہ ہو جاتی ہے اور روزِ قیامت ایسی محفلِ حسرت نہیں ہوگی۔
- ❾ درود شریف سے فقر و فاقہ ختم ہو جاتا ہے۔
- ❿ درود پڑھنے والے کو بخل سے نجات ملتی ہے۔
- ⓫ رسول اللہ ﷺ کی بددعا سے بندہ محفوظ ہو جاتا ہے۔
- ⓬ درود آپ کو جنت کا راہی بناتا ہے۔
- ⓭ حمد و ثنا اور درود سے شروع کیا جانے والا کلام پایہ تکمیل تک پہنچتا ہے۔
- ⓮ درود برکت کا باعث ہے، ذات میں، عمل اور عمر میں اور دیگر اسباب و مصالح میں، درود پڑھنے والا رسول اللہ ﷺ اور آپ کی آل کے لئے برکت کی دعا کرتا ہے۔ یہ دعا بہر حال مستجاب ہے اور جنس کے موافق جزا دی جاتی ہے۔
- ⓯ درود رحمت کا ذریعہ ہے۔ صلوة کا معنی یا تو رحمت ہے۔ یا رحمت صلوة کے
- لوازم و موجبات میں سے ہے، بہر حال اس سے رحمتِ الہیہ درود خواں پر نازل ہوتی ہے۔
- درود رسول اللہ ﷺ کی محبت کے دوام و اضافے کا سبب ہے۔ یہ صفت مراتبِ ایمان

میں سے ایک ہے جس کے بغیر ایمان کامل نہیں ہوتا۔ انسان جس قدر زیادہ محبوب کا ذکر کرے، محبوب اور اس کی خوبیوں کو یاد رکھے گا اور ان مضامین کو جو محبت بھڑکا دینے والے ہیں پیش نظر رکھے گا، اسی قدر محبت بڑھے گی اور شوق کامل ہوگا۔ حتیٰ کہ تمام دل پر چھا جائے گا۔ لیکن جب ذکر چھوڑ دے اور اس کے محاسن کو دل میں جگہ نہ دے تب محبت کم ہو جاتی ہے۔

جس طرح محبوب کا دیدار آنکھ کی ٹھنڈک ہے، اسی طرح محبوب کے محاسن کو یاد کرنا، دل کی تسکین کا سبب ہے۔ جب یہ صفت دل میں جگہ پکڑ لیتی ہے، تو زبان خود بہ خود مدح اور ثنا کرنے لگتی ہے اور محبوب کی تعریف بیان کرتی ہے۔ اس صفت میں کمی و بیشی اصل محبت کی کمی بیشی کے موافق ہے۔ چنانچہ حس و مشاہدہ اس پر شاہد ہے۔

درو دخوانی انسان کی ہدایت اور حیات قلب کا سبب ہے۔ جس قدر زیادہ درود پڑھے گا اور ذکر مبارک اس کی زبان پر آئے گا۔ اسی قدر محبت بھی دل پر غالب آئے گی۔ یہاں تک کہ دل میں کوئی شے ایسی باقی نہ رہ جائے گی جو آپ کے اوامر کا معارضہ کرے یا آپ کی تعلیم پر شک ہونے دے۔ بل کہ نبی کریم ﷺ کی ہدایات اور تعلیمات اس کے دل پر روشن تحریر کے ساتھ لکھی جاتی ہیں اور جس قدر وہ آپ کے احوال میں غور کرتا ہے۔ اتنا ہی گویا لوح دل کی اس تحریر کو پڑھتا رہتا اور اس سے ہمیشہ ہدایت و فلاح اور انواع علوم کا اقتباس کرتا رہتا ہے۔ اب جس قدر اس کی بصیرت بڑھتی اور قوت معرفت زیادہ ہوتی جاتی ہے، اسی قدر زیادہ درود شریف کو بڑھاتا رہتا ہے۔

یہی وجہ ہے کہ اہل علم و عارفین سنت و ہدایت نبوی اور تبعین احکام کی درود خوانی اور ہے، جب کہ عام لوگوں کی درود خوانی اور قسم کی ہے۔ کیوں کہ انہیں جس قدر زیادہ تعلیم نبوی کی معرفت حاصل ہوتی جائے گی، اسی قدر ان کی محبت بڑھتی جائے گی اور اسی قدر ان پر درود

کی حقیقت جو اللہ تعالیٰ کا مطلوب ہے کھلتی جائے گی اور اس حقیقت کا عرفان ہوتا جائے گا۔ یہی حال ہے اللہ تبارک و تعالیٰ کے ذکر کا کہ جس قدر زیادہ بندوں کو عرفان ہوگا اور جس قدر زیادہ اس میں اطاعت اور محبت کا مادہ ہوگا۔ اسی قدر اس کے ذکر کو غافلین کے ذکر سے امتیاز حاصل ہوگا۔ یہ ایک ایسا امر ہے جو مشاہدے سے معلوم ہوتا ہے صرف خبر سے نہیں۔ دیکھیے، ایک تو وہ شخص ہے جو جوش محبت سے محبوب کی صفات کا ذکر اور اس کی ثناء و تمجید کرتا ہے جس کے دل پر محبت قبضہ کئے ہوئے ہے اور ایک وہ ہے جو صرف قرآن سے ذکر کرتا ہے یا ایسے لفظ بولتا ہے جن کے معنی وہ نہیں جانتا۔ وہ تعریف کرتا ہے مگر زبان کے ساتھ دل موافقت نہیں رکھتا۔ ان دونوں میں جو تفاوت ہو سکتا ہے، وہ ظاہر ہے۔ ٹھیک وہی فرق ہوگا جو اجرت پر رونے والی اور پسر مردہ پر رونے والی میں فرق ہوتا ہے۔

الغرض رسول اللہ ﷺ کا ذکر اور نبی کریم ﷺ کی تعلیمات کی یاد اور اللہ تعالیٰ کی حمد، اس نعمت پر کہ آپ ﷺ کو ہمارا سردار بنایا اور آپ کی رسالت سے جملہ مخلوقات پر احسان عظیم فرمایا، یہ وجود کی زندگی اور دل کی حیات ہے۔

درود خوانی ایسی سعادت ہے کہ درود خواں کا نام و ذکر نبی کریم ﷺ کے حضور میں کیا جاتا ہے اور اہل ایمان کے لیے اس سے بڑھ کر اور کیا سعادت ہو سکتی ہے کہ اس دربار عالی میں اس کا نام لیا جائے؟

درود پڑھنا حقوقِ رسول ﷺ میں شامل ہے۔ وہ بات الگ ہے کہ نبی کریم ﷺ کے حقوق کے مقابلے میں یہ انتہائی کم ہے اور اس نعمت کی شکرگزاری میں شمار ہوتا ہے جو بعثتِ نبوی سے ہمیں ملی ہے۔ گو نبی کریم ﷺ کے حقوق و استحقاق اس قدر ہیں کہ ان پر کوئی شخص علم و قدرت اور ارادہ سے احاطہ نہیں کر سکتا۔ لیکن اللہ تعالیٰ کا یہ کرم ہے کہ بندوں کی جانب سے

اس تھوڑی سی شکرگذاری اور ادائے حق پر خوشنودی کا اظہار فرما دیا ہے۔

دروذ ذکر الہی اور شکر ربانی اور اس نعمت و احسان کی معرفت کا ضامن ہے، جو نبی کریم ﷺ کی رسالت سے بندوں پر فرمایا ہے۔ پس درود میں اللہ تعالیٰ کا ذکر بھی ہے اور رسول کریم ﷺ کا بھی اور التجا بھی کہ اللہ تعالیٰ آپ ﷺ کو ایسی جزا عطا فرمائے، جو آپ کے شایان شان ہے۔ نبی کریم ﷺ نے ہمیں اللہ تعالیٰ کی معرفت اور اس کے اسما و صفات کی پہچان کرائی۔ نیز اللہ تعالیٰ کی مرضیات و خوشنودی کے طریق بتلائے اور لوگوں کو خبردار کیا کہ اللہ تعالیٰ کے پاس پہنچنے اور سامنے حاضر ہونے کے بعد ہمارے ساتھ کیا کچھ معاملہ ہوگا۔ تو گویا درود تمام ایمان پر حاوی ہے اور اسی میں وجود رب کا، جسے درود خواں پکار رہا ہے، اقرار بھی شامل ہے اور علم و سمع، قدرت و ارادہ اور دیگر صفات و کلام و ارسال رسول کی شہادت و تسلیم بھی ہے اور اسی میں نبی اکرم ﷺ پر درود پڑھنا ان سب امور کی علم و تصدیق کا ضامن اور نبی کریم ﷺ کی محبت کا مظہر ہے۔

اس کتاب میں درود کے فضائل اور احکام و مسائل قلم بند کیے گئے ہیں، اللہ تعالیٰ سے دعا ہے کہ وہ اس کاوش کو انسانوں کے لیے مفید و نافع بنائے، ہم گناہگاروں کو اپنے حبیب محمد کریم ﷺ کی شفاعت سے بہرہ مند فرمائے، آمین یا رب العالمین۔

حررہ

غلام مصطفیٰ ظہیر امن پوری

0300-5482125

فضائل درود

اللہ تعالیٰ کا فرمان ہے:

﴿وَرَفَعْنَا لَكَ ذِكْرَكَ﴾ (الانشراح: 4)

”ہم نے آپ کا ذکر بلند کر دیا۔“

اہل علم نے اس آیت کے تین مفہوم بیان کئے ہیں؛

- ① رسالت کے لازوال اعزاز سے آپ ﷺ کے مرتبہ کو بلندی نصیب فرمائی۔
- ② دنیا کی طرح آخرت میں بھی نبی کریم ﷺ کا ذکر بلند کیا۔
- ③ اللہ تعالیٰ کے ذکر کے ساتھ آپ ﷺ کا ذکر بھی ہوگا۔

نبی اکرم ﷺ کی ذات بابرکات پر درود و سلام پڑھنا مومن کا حق ہے، جو ماں باپ کے حق سے بڑھ کر ہے۔ آپ ﷺ کی ذات گرامی قدر پر درود و سلام پڑھنا دراصل حکم الہی کی تعمیل ہے اور آپ ﷺ کے ساتھ والہانہ محبت و عقیدت کی علامت و نشانی ہے، کیوں کہ محبت اپنے محبوب کے ذکر خیر میں مشغول رہتا ہے۔ نبی پاک ﷺ کے ذکر خیر سے کوئی غافل ہی محروم ہو سکتا ہے۔ یہ مبارک عمل اللہ اور اس کے فرشتوں کی سنت ہے۔



قرآن کریم کی روشنی میں

✽ اللہ تعالیٰ کا ارشاد ہے:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾ (الأحزاب: 56)

”اللہ اور اس کے فرشتے پیغمبر ﷺ پر درود بھیجتے ہیں، مومنو! تم بھی ان پر درود و سلام بھیجا کرو۔“

✽ امام مفسرین، امام طبری رحمۃ اللہ علیہ (224-310ھ) فرماتے ہیں:

قَدْ يَحْتَمِلُ أَنْ يُقَالَ: إِنَّ مَعْنَى ذَلِكَ أَنَّ اللَّهَ يَرْحَمُ النَّبِيَّ، وَتَدْعُو لَهُ مَلَائِكَتُهُ وَيَسْتَغْفِرُونَ.

”اس آیت کا یہ معنی کرنا بھی ممکن ہے۔ اللہ نبی ﷺ پر رحمت کرتا ہے اور فرشتے آپ کے لئے دعا اور استغفار کرتے ہیں۔“

(تفسیر الطبري: 174/19)

✽ حافظ ابن حجر رحمۃ اللہ علیہ (773-852ھ) لکھتے ہیں:

مَعْنَى الصَّلَاةِ عَلَى النَّبِيِّ صَلَّى اللَّهُ عَلَيْهِ وَسَلَّمَ تَعْظِيمُهُ، فَمَعْنَى قَوْلِنَا: اللَّهُمَّ صَلِّ عَلَى مُحَمَّدٍ؛ عَظَّمْ مُحَمَّدًا، وَالْمُرَادُ تَعْظِيمُهُ فِي الدُّنْيَا بِإِعْلَاءِ ذِكْرِهِ وَإِظْهَارِ دِينِهِ وَإِبْقَاءِ شَرِيعَتِهِ، وَفِي الْآخِرَةِ

وَالْوَجْهُ الثَّانِي أَنَّ ذَلِكَ سُمِّيَ مِنَّا صَلَاةً لِسُؤَالِنَا مِنَ اللَّهِ أَنْ يُصَلِّيَ عَلَيْهِ، فَصَلَاةُ اللَّهِ عَلَيْهِ؛ ثَنَاوَةٌ وَإِرَادَتُهُ لِرَفْعِ ذِكْرِهِ وَتَقْرِيْبِهِ، وَصَلَاتُنَا نَحْنُ عَلَيْهِ؛ سُؤَالُنَا اللَّهُ تَعَالَى أَنْ يَفْعَلَ ذَلِكَ بِهِ .

”نبی کریم ﷺ پر اس طرح درود پڑھنے کا حکم ہے، جس طرح اللہ اور اس کے فرشتے پڑھتے ہیں۔ درود نام ہے، نبی کریم ﷺ کی مدح و توصیف، بیان فضیلت اور تکریم و تعظیم کا۔ اس آیت میں بیک وقت خبر بھی ہے اور طلب بھی۔ ہم جو نبی کریم ﷺ کے لئے سوال اور دعا کرتے ہیں، اس کا نام درود رکھنے کی دو وجہیں ہیں۔ ایک یہ کہ درود و سلام نبی ﷺ کی مدح و توصیف ہے، درود پڑھنے والا چاہتا ہے کہ جس طرح میں نبی کریم ﷺ کی فضیلت کا ذکر کر رہا ہوں، اسی طرح اللہ بھی آپ ﷺ سے محبت کرے۔ یوں اس آیت میں خبر و طلب دونوں موجود ہیں، دوسری وجہ یہ ہے کہ ہم اللہ تعالیٰ سے آپ ﷺ پر درود کرنے کی دعا کرتے ہیں۔ اللہ تعالیٰ کا درود درحقیقت نبی کریم ﷺ کی ثنا، بلندی ذکر اور قرب ہے۔ ہمارا درود یہ ہے ہم اللہ تعالیٰ سے ایسا کرنے کی دعا کرتے ہیں۔“

(جلاء الأفهام في فضل الصلاة على محمد خير الأنام، ص 162)

حافظ ابن کثیر رحمہ اللہ (700-774ھ) فرماتے ہیں:

الْمَقْصُودُ مِنْ هَذِهِ الْآيَةِ أَنَّ اللَّهَ سُبْحَانَهُ وَتَعَالَى أَخْبَرَ عِبَادَهُ بِمَنْزِلَةِ عَبْدِهِ وَنَبِيِّهِ عِنْدَهُ فِي الْمَلَأِ الْأَعْلَى؛ بِأَنَّهُ يُشْنِي عَلَيْهِ عِنْدَ الْمَلَائِكَةِ الْمُقَرَّبِينَ، وَأَنَّ الْمَلَائِكَةَ تُصَلِّي عَلَيْهِ، ثُمَّ أَمَرَ تَعَالَى

أَهْلَ الْعَالَمِ السُّفْلِيِّ بِالصَّلَاةِ وَالتَّسْلِيمِ عَلَيْهِ، لِيَجْتَمَعَ الشَّاءُ عَلَيْهِ
مِنْ أَهْلِ الْعَالَمِينَ؛ الْعُلُوِّيِّ وَالسُّفْلِيِّ جَمِيعًا.

”آیت سے مقصود یہ خبر دینا ہے کہ اللہ کے ہاں آسمانوں میں اپنے بندے اور
رسول ﷺ کا مقام کیا ہے۔ اللہ تعالیٰ اپنے نبی کی تعریف مقرب فرشتوں کی
موجودگی میں کرتا ہے، فرشتے آپ ﷺ کے لیے رحمت کی دُعا کرتے ہیں۔ پھر
اللہ تعالیٰ جہانِ خاکی کو حکم دیتا ہے کہ وہ بھی آپ ﷺ پر درود و سلام پڑھیں، تاکہ
آپ ﷺ کی تعریف عالم بالا اور عالم خاکی دونوں جہان والوں کی طرف سے
جمع ہو جائے۔“ (تفسیر ابن کثیر: 457/6، ت سلامت)



احادیث کی روشنی میں

① سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

مَنْ صَلَّى عَلَيَّ وَاحِدَةً؛ صَلَّى اللَّهُ عَلَيْهِ عَشْرًا .

”اللہ اس پر دس رحمتیں کرتا ہے جو مجھ پہ ایک دفعہ درود پڑھے۔“

(صحیح مسلم : 408)

دوسری روایت ہے:

مَنْ صَلَّى عَلَيَّ مَرَّةً وَاحِدَةً؛ كَتَبَ اللَّهُ عَزَّ وَجَلَّ لَهُ بِهَا عَشْرَ

حَسَنَاتٍ .

”جو ایک دفعہ مجھ پہ درود پڑھے، اللہ اس کی دس نیکیاں لکھ دیتا ہے۔“

(مسند الإمام أحمد : 262/2، وسندہ حسن، وصححه ابن حبان : 905)

② سیدنا انس بن مالک رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

مَنْ صَلَّى عَلَيَّ صَلَاةً وَاحِدَةً؛ صَلَّى اللَّهُ عَلَيْهِ عَشْرَ صَلَوَاتٍ،

وَحَطَّ عَنْهُ بِهَا عَشْرَ سَيِّئَاتٍ، وَرَفَعَهُ بِهَا عَشْرَ دَرَجَاتٍ .

”جو ایک مرتبہ مجھ پہ درود پڑھتا ہے، اللہ اس پر دس رحمتیں نازل کرتا ہے، دس

خطائیں مٹاتا ہے اور دس درجات بلند کر دیتا ہے۔“

(مسند الإمام أحمد : 102/3، 261؛ عمل اليوم والليلة للنسائي : 62، واللفظ له، وسندہ حسن)

اس حدیث کو امام ابن حبان رضی اللہ عنہ (904) نے ”صحیح“ اور امام حاکم رضی اللہ عنہ (550/1)

نے ”صحیح الاسناد“ قرار دیا ہے۔ حافظ ذہبی رحمۃ اللہ علیہ نے ”صحیح“ کا حکم لگایا ہے۔

✽ مستدرک حاکم کے الفاظ ہیں:

مَنْ صَلَّى عَلَيَّ صَلَاةً؛ صَلَّى اللَّهُ عَلَيْهِ عَشْرَ صَلَوَاتٍ، وَحَطَّ عَنْهُ
عَشْرَ خَطِيئَاتٍ .

”جو ایک مرتبہ مجھ پہ درود پڑھتا ہے، اللہ اس پر دس رحمتیں نازل کرتا ہے اور دس
خطائیں مٹاتا ہے۔“

امام ابن حبان رحمۃ اللہ علیہ (907) نے اس حدیث کو ”صحیح“ کہا ہے۔

③ سیدنا عبدالرحمن بن عوف رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

إِنِّي لَقَيْتُ جِبْرِيلَ عَلَيْهِ السَّلَامُ فَبَشَّرَنِي، وَقَالَ: إِنَّ رَبَّكَ يَقُولُ:
مَنْ صَلَّى عَلَيْكَ صَلَّيْتُ عَلَيْهِ، وَمَنْ سَلَّمَ عَلَيْكَ سَلَّمْتُ عَلَيْهِ،
فَسَجَدْتُ لِلَّهِ شُكْرًا .

”جبریل علیہ السلام سے ملاقات ہوئی تو انہوں نے مجھے خوش خبری سنائی، آپ کا رب
فرماتا ہے: جو آپ پہ درود پڑھے گا میں اس پہ رحمت کروں گا، جو آپ پر سلام کہے
گا، اس پر سلامتی اتاروں گا۔ یہ سن کر میں نے سجدہ شکر ادا کیا۔“

(المستدرک علی الصحیحین للحاکم: 1/550، وسندہ حسن)

امام حاکم رحمۃ اللہ علیہ نے اس حدیث کو ”صحیح الاسناد“ اور حافظ ذہبی رحمۃ اللہ علیہ نے ”صحیح“ کہا ہے۔

④ سیدنا ابوطی انصاری رضی اللہ عنہ بیان کرتے ہیں:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ جَاءَ ذَاتَ يَوْمٍ، وَالْبَشْرُ يُرَى

فِي وَجْهِهِ، فَقُلْنَا: إِنَّا لَنَرَى الْبَشَرَ فِي وَجْهِكَ، فَقَالَ: «إِنَّهُ أَتَانِي مَلَكٌ، فَقَالَ: يَا مُحَمَّدُ، إِنَّ رَبَّكَ يَقُولُ: أَمَا يُرْضِيكَ أَنْ لَا يُصَلِّيَ عَلَيْكَ أَحَدٌ مِّنْ أُمَّتِكَ؛ إِلَّا صَلَّيْتُ عَلَيْهِ عَشْرًا، وَلَا يُسَلِّمُ عَلَيْكَ؛ إِلَّا سَلَّمْتُ عَلَيْهِ عَشْرًا.

”ایک دن رسول اللہ ﷺ تشریف لائے، تو رخ انور پر خوشی متمتا رہی تھی۔ عرض کیا: چہرے پر خوشی کے آثار ہیں؟ فرمایا: ایک فرشتے نے مجھے کہا: اے محمد! آپ کا رب کہتا ہے کہ خوش ہو جائیں، جو آپ پر درود پڑھے گا، میں اس پر دس رحمتیں اتاروں گا اور جو آپ پر سلام کہے گا، میں اس پر دس سلامتیاں نازل فرماؤں گا۔“

(مسند الإمام أحمد: 4/29، 30؛ سنن النسائي: 1283، 1295؛ وسنده صحيح)

اس حدیث کو امام ابن حبان (915) اور حافظ ضیاء مقدسی رحمۃ اللہ علیہ (الفتح الكبير للسيوطي، ح: 142) نے ”صحیح“ کہا ہے، حافظ عراقی رحمۃ اللہ علیہ نے سند کو ”جید“ قرار دیا ہے۔

(تخریج أحاديث الإحياء، ح: 1004)

سلیمان مولیٰ حسن بن علی ثقہ ہیں۔ امام ابن حبان، امام حاکم اور حافظ ضیاء مقدسی وغیرہم رحمۃ اللہ علیہم نے ان کی حدیث کی تصحیح کر کے توثیق کر دی ہے۔

⑤ مسند احمد (191/1) میں اس حدیث کا بسند حسن ایک شاہد بھی ہے۔

اس حدیث کو امام ابن حبان رحمۃ اللہ علیہ (810) نے ”صحیح“ اور امام حاکم رحمۃ اللہ علیہ (1/345) نے بخاری و مسلم رحمۃ اللہ علیہم کی شرط پر ”صحیح“ کہا ہے۔ حافظ ذہبی رحمۃ اللہ علیہ نے ان کی موافقت کی ہے۔

اس کے راوی ابو الجوزی رحمۃ اللہ علیہ بن عبد الرحمن بن معاویہ جمہور کے نزدیک ”حسن الحدیث“ ہیں، امام مالک (الکامل في ضعفاء الرجال لابن عدي: 4/309؛ الجرح والتعديل: 5/284؛

وسندہ صحیح، امام نسائی (کتاب الضعفاء والمتروکین ت: 365؛ الکامل فی ضعفاء الرجال: 309/4) اور امام ابو حاتم رازی (الجرح والتعديل: 284/5) رحمہ اللہ کی تضعیف کے مقابلے میں امام احمد بن حنبل (الجرح والتعديل: 284/5؛ وسندہ صحیح)، امام ابن خزیمہ (145)، امام ابن حبان (الثقات: 406)، امام حاکم (72/3) اور امام ضیاء مقدسی رحمہ اللہ (الأحادیث المختارة: 930) کی توثیق مقدم ہوگی، امام یحییٰ بن معین رحمہ اللہ کے دو متعارض اقوال میں سے جمہور کے موافق توثیق والا قول (تاریخ ابن معین بروایة الدارمی: 603) معتبر ہوگا۔

⑥ سیدنا عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:

إِنَّ لِلَّهِ فِي الْأَرْضِ مَلَائِكَةً سَيَّاحِينَ، يَبْلَغُونِي مِنْ أُمَّتِي السَّلَامَ.

”اللہ کے فرشتے زمین پر گشت کریں گے اور میری امت کا سلام مجھ تک پہنچائیں گے۔“

(مسند الإمام أحمد: 387/1، 441، 452؛ سنن النسائي الصغرى: 44/3، ح: 1282؛

الکبریٰ له: 22/6، وسندہ حسن)

امام ابن حبان رحمہ اللہ (914) نے اسے ”صحیح“ اور امام حاکم رحمہ اللہ (456/2) نے ”صحیح

الاسناد“ قرار دیا ہے۔ حافظ ذہبی رحمہ اللہ نے ان کی موافقت کی ہے۔

فضل الصلاة على النبي للقاضي إسماعيل (21) اور مسند البزار (1924) میں

یہ حدیث سفیان ثوری رحمہ اللہ سے یحییٰ بن سعید قطان رحمہ اللہ نے بیان کی ہے۔ آپ رحمہ اللہ سفیان

ثوری رحمہ اللہ سے وہی حدیث بیان کرتے ہیں، جس میں انہوں نے سماع کی تصریح کی ہو۔

امام احمد بن حنبل رحمہ اللہ، امام یحییٰ بن سعید قطان رحمہ اللہ سے نقل فرماتے ہیں:

مَا كَتَبْتُ عَنْ سُفْيَانَ شَيْئًا؛ إِلَّا مَا قَالَ: حَدَّثَنِي، أَوْ حَدَّثَنَا.

”میں نے سفیان ثوری رحمہ اللہ سے صرف وہ احادیث لکھی ہیں، جن میں انہوں نے

”حدثنی“ یا ”حدثنا“ کہا ہے۔“ (العِلَلُ ومعرفة الرّجال: 517/1)

④ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
مَا مِنْ أَحَدٍ يُسَلِّمُ عَلَيَّ؛ إِلَّا رَدَّ اللَّهُ عَلَيَّ رُوحِي، حَتَّى أَرُدَّ عَلَيْهِ
السَّلَامَ.

”جب کوئی مجھ پہ سلام کہے گا، تو اتنی دیر اللہ میری روح لوٹا دے گا کہ میں اس
کا جواب دے سکوں۔“ (سنن أبي داود: 2041)

اس حدیث کی سند کو حافظ نووی (خلاصة الأحكام: 1/441؛ ح: 1440)، شیخ الاسلام ابن
تیمیہ (اقتضاء الصراط المستقیم، ص 324)، علامہ ابن القیم (جلاء الأفهام: 53/1)، حافظ
ابن ملقن (تحفة المحتاج: 2/190) وغیرہم رضی اللہ عنہم نے ”صحیح“، جب کہ حافظ عراقی (تخریج
أحاديث الإحياء: 1013)، حافظ ابن عبد الہادی (الصارم المنکي: 1/114) رضی اللہ عنہ نے ”جید“ کہا
ہے۔ حافظ سخاوی (المقاصد الحسنة: 1/587) اور حافظ عجلونی (كشف الخفاء: 2/194) رضی اللہ عنہ
وغیرہم نے اس حدیث کو ”صحیح“ قرار دیا ہے۔

اس حدیث کا تعلق اس شخص کے ساتھ ہے، جو سیدہ عائشہ رضی اللہ عنہا کے حجرہ میں آپ صلی اللہ علیہ وسلم
کی قبر مبارک پر جا کر سلام کہے۔

⑤ سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
أَوْلَى النَّاسِ بِي يَوْمَ الْقِيَامَةِ أَكْثَرُهُمْ عَلَيَّ صَلَاةً.

”مجھ پر بہ کثرت درود پڑھنے والا روز قیامت میرے سب سے زیادہ قریب ہوگا۔“

(سنن الترمذی: 484، وسندہ حسن)

اس حدیث کو امام ترمذی اور حافظ بغوی رضی اللہ عنہما (شرح السنة: 686) نے ”حسن غریب“،

اور امام ابن حبان رحمہ اللہ (911) نے ”صحیح“ کہا ہے۔

⑨ سیدنا عبداللہ بن عمرو بن عاص رضی اللہ عنہما بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا:

إِذَا سَمِعْتُمْ الْمُؤَذِّنَ، فَقُولُوا مِثْلَ مَا يَقُولُ، ثُمَّ صَلُّوا عَلَيَّ، فَإِنَّهُ مَنْ صَلَّى عَلَيَّ صَلَاةً؛ صَلَّى اللَّهُ عَلَيْهِ بِهَا عَشْرًا، ثُمَّ سَأَلُوا اللَّهَ لِيِ الْوَسِيلَةَ، فَإِنَّهَا مَنْزِلَةٌ فِي الْجَنَّةِ، لَا تَبْغِي إِلَّا لِعَبْدٍ مِّنْ عِبَادِ اللَّهِ، وَأَرْجُو أَنْ أَكُونَ أَنَا هُوَ، فَمَنْ سَأَلَ لِيِ الْوَسِيلَةَ حَلَّتْ لَهُ الشَّفَاعَةُ.

”مؤذن کو سنیں، تو وہی کلمات کہیں جو مؤذن کہہ رہا ہے، پھر درود پڑھیں، جو مجھ پر ایک دفعہ درود پڑھتا ہے، اللہ اس پر دس رحمتیں نازل کرتا ہے۔ اس کے بعد اللہ تعالیٰ سے میرے لیے ”الوسیلہ“ طلب کریں، ”الوسیلہ“ جنت میں ایک خاص مقام ہے، جو اللہ کے بندوں میں سے صرف ایک کا نصیب ہے، امید ہے کہ وہ بندہ میں ہوں۔ میرے لیے ”الوسیلہ“ کی دعا مانگنے والے کو میری شفاعت ضرور نصیب ہوگی۔“ (صحیح مسلم: 384)

⑩ سیدنا عبداللہ بن مسعود رضی اللہ عنہ فرماتے تھے:

درود میں اچھے الفاظ کا انتخاب کریں، کیا معلوم وہ آپ صلی اللہ علیہ وسلم پر پیش کیا جائے۔ لوگوں نے کہا: آپ ہمیں وہ الفاظ سکھا دیجیے۔ فرمایا: پڑھیں:

اللَّهُمَّ اجْعَلْ صَلَاتَكَ، وَرَحْمَتَكَ، وَبَرَكَاتِكَ عَلَى سَيِّدِ الْمُرْسَلِينَ، وَإِمَامِ الْمُتَّقِينَ، وَخَاتَمِ النَّبِيِّينَ، مُحَمَّدٍ عَبْدِكَ وَرَسُولِكَ، إِمَامِ الْخَيْرِ،

وَقَائِدِ الْخَيْرِ، وَرَسُولِ الرَّحْمَةِ، اللَّهُمَّ ابْعَثْهُ مَقَامًا مَحْمُودًا،
يَغِطُهُ بِهِ الْأَوْلُونَ وَالْآخِرُونَ، اللَّهُمَّ صَلِّ عَلَى مُحَمَّدٍ، وَعَلَى آلِ
مُحَمَّدٍ، كَمَا صَلَّيْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ
مَجِيدٌ، اللَّهُمَّ بَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا بَارَكْتَ
عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ مَجِيدٌ.

اے اللہ! تُو سید المرسلین، امام المتقین اور خاتم النبیین، جناب محمد ﷺ پر رحمتیں اور
برکتیں نازل فرما، جو تیرے بندے و رسول، امام الخیر، قائد الخیر اور رسول رحمت
ہیں۔ اللہ! انہیں مقام محمود پر فائز فرما، جس پر اولین و آخرین رشک کریں گے۔
اللہ! محمد ﷺ اور آپ کی آل پر اس طرح رحمت فرما، جس طرح ابراہیم علیہ السلام اور ان
کی آل پر فرمائی تھی، بلاشبہ تُو ہی قابل تعریف اور بزرگی والا ہے۔ اللہ! محمد ﷺ
اور ان کی آل پر اس طرح برکت فرما، جس طرح تُو نے ابراہیم علیہ السلام اور ان کی آل
پر فرمائی تھی، بلاشبہ تُو ہی قابل تعریف اور بزرگی والا ہے۔“

(سنن ابن ماجہ: 906؛ المُعْجَمُ الْكَبِيرُ لِلطَّبْرَانِيِّ: 115/9؛ ح: 8594؛ مسند الشاشي:

611؛ الدَّعَوَاتُ الْكَبِيرُ لِلْبَيْهَقِيِّ: 177؛ وِسْنَدُهُ صَحِيحٌ)

فائدہ نمبر ①:

سیدنا ابودرداء رضی اللہ عنہ سے منسوب ہے کہ رسول اللہ ﷺ نے فرمایا:
مَنْ صَلَّى عَلَيَّ حِينَ يُصْبِحُ عَشْرًا وَحِينَ يُمْسِي عَشْرًا؛ أَدْرَكَتُهُ
شَفَاعَتِي يَوْمَ الْقِيَامَةِ.

”صبح و شام مجھ پر دس مرتبہ جو مجھ پہ درود پڑھے گا، اسے روز قیامت میری شفاعت نصیب ہوگی۔“

(مجمع الزوائد للهيثمى: 1/491، 10/120؛ الترغيب والترهيب للمنذري: 1/233؛ جلاء الأفهام لابن القيم، ص: 63)

سند ”ضعيف“ ہے، خالد بن معدان کا سیدنا ابودرداء رضی اللہ عنہ سے سماع نہیں: امام احمد بن حنبل رضی اللہ عنہ نے سماع کی نفی کی ہے۔

(المراسيل لابن أبي حاتم، ص: 52، جامع التحصيل، ص: 206)

حافظ عراقی رضی اللہ عنہ فرماتے ہیں:

فِيهِ انْقِطَاعٌ . ”سند میں انقطاع ہے۔“

(تخریج أحاديث الإحياء: 3/398)

حافظ سخاوی رضی اللہ عنہ لکھتے ہیں:

فِيهِ انْقِطَاعٌ لِأَنَّ خَالِدًا لَمْ يَسْمَعْ مِنْ أَبِي الدَّرْدَاءِ، وَأَخْرَجَهُ ابْنُ أَبِي عَاصِمٍ أَيْضًا، وَفِيهِ ضَعْفٌ .

”سند میں انقطاع ہے، خالد بن معدان نے سیدنا ابودرداء رضی اللہ عنہ سے نہیں سنا۔ یہ حدیث ابن ابی عاصم رضی اللہ عنہ نے بھی روایت کی ہے، لیکن سند کمزور ہے۔“

(القول البدیع فی الصلوة علی الحبيب الشفیع، ص: 121)

فائدہ نمبر ④:

سیدنا انس بن مالک رضی اللہ عنہ سے منسوب ہے: میں نبی کریم صلی اللہ علیہ وسلم کے سامنے کھڑا تھا، تو آپ صلی اللہ علیہ وسلم نے فرمایا:

مَنْ صَلَّى عَلَيَّ يَوْمَ الْجُمُعَةِ ثَمَانِينَ مَرَّةً؛ غَفَرَ اللَّهُ لَهُ ذُنُوبَ ثَمَانِينَ
عَامًا، فَقِيلَ لَهُ: كَيْفَ الصَّلَاةُ عَلَيْكَ يَا رَسُولَ اللَّهِ؟ قَالَ: تَقُولُ: اللَّهُمَّ
صَلِّ عَلَى مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ الْأُمِّيِّ، وَتَعَقُدْ وَاحِدَةً.

”جس نے جمعہ کے دن مجھ پر اسی (80) مرتبہ درود پڑھا، اللہ اسی سال کے گناہ

معاف کر دے گا، سوال ہوا، اللہ کے رسول! درود کیسے پڑھیں؟ فرمایا: اللَّهُمَّ

صَلِّ عَلَى مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ الْأُمِّيِّ .

(تاریخ بغداد للخطیب: 463/13، العِلَلُ الْمُتَنَاهِيَةُ فِي الْأَحَادِيثِ الْوَاهِيَةِ لِابْنِ الْجَوْزِيِّ

: 468/1، ح: 796، ميزان الاعتدال للذهبي: 351/3)

سند ”ضعیف“ ہے، وہب بن داؤد بن سلیمان ابوالقاسم کے متعلق خطیب بغدادی رحمہ اللہ

فرماتے ہیں:

كَانَ ضَرِيرًا، وَلَمْ يَكُنْ ثِقَةً .

”ناہینا تھا اور قابل اعتبار نہیں تھا۔“ (تاریخ بغداد: 463/13)

حافظ ابن الجوزی رحمہ اللہ فرماتے ہیں:

هَذَا حَدِيثٌ لَا يَصِحُّ .

”حدیث ثابت نہیں۔“ (العِلَلُ الْمُتَنَاهِيَةُ فِي الْأَحَادِيثِ الْوَاهِيَةِ: 468/1)

حافظ سخاوی رحمہ اللہ فرماتے ہیں:

حَسَنُهُ الْعِرَاقِيُّ، وَمِنْ قَبْلِهِ أَبُو عَبْدِ اللَّهِ بْنِ النُّعْمَانِ، وَيَحْتَاجُ

إِلَى نَظَرٍ .

”حافظ عراقی رحمۃ اللہ علیہ اور ان سے پہلے ابو عبد اللہ بن نعمان نے اسے حسن قرار دیا ہے، لیکن یہ بات محل نظر ہے۔“

(القول البدیع فی الصلّٰة علی الحبیب الشفیع، ص 199)

فائدہ نمبر ③:

سیدنا انس بن مالک رضی اللہ عنہ سے منسوب ہے کہ رسول اللہ صلی اللہ علیہ وسلم نے فرمایا:
 مَنْ صَلَّى عَلَيَّ؛ بَلَغْتَنِي صَلَاتَهُ، وَصَلَّيْتُ عَلَيْهِ، وَكُتِبَتْ لَهُ سِوَى
 ذَلِكَ عَشْرُ حَسَنَاتٍ.

”جو مجھ پر درود پڑھے گا، مجھے اس کا درود پہنچا دیا جائے گا اور میں اس پر رحمت کی
 دُعا کروں گا، اس کے لیے دس نیکیاں بھی لکھ دی جائیں گی۔“

(المُعْجَمُ الْأَوْسَطُ لِلطَّبْرَانِيِّ: 1642)

سند ”ضعیف“ ہے:

① اسحاق بن زید بن عبد الکبیر خطابی ”مجهول الحال“ ہے۔ امام ابن حبان (الثقات

: 122/8) کے علاوہ کسی نے اسے ثقہ نہیں کہا۔

② ابو جعفر رازی (حسن الحدیث) کی روایت ربیع بن انس سے ”ضعیف“ ہوتی

ہے۔ امام ابن حبان رحمۃ اللہ علیہ ربیع بن انس کے ترجمہ میں لکھتے ہیں:

وَالنَّاسُ يَتَّقُونَ حَدِيثَهُ؛ مَا كَانَ مِنْ رِوَايَةِ أَبِي جَعْفَرٍ عَنْهُ، لِأَنَّ فِيهَا
 اضْطِرَابًا كَثِيرًا.

”ابو جعفر کی ربیع سے بیان کردہ روایات سے محدثین اجتناب کرتے ہیں۔ کیوں

کہ ان میں بہت سا اضطراب ہے۔“ (الثقات: 228/4)

یہ روایت بھی ربیع بن انس سے ابو جعفر رازی بیان کر رہے ہیں۔ چوں کہ یہ جرح مفسر ہے، اس لئے اسے رد نہیں کیا جاسکتا۔

امام طبرانی کے استاذ احمد بن نصر بن بحر، مقری، عسکری ”ثقتہ“ ہیں۔

فائدہ نمبر ④:

امام ابن جریر رحمۃ اللہ علیہ سے بیان کیا جاتا ہے:

قُلْتُ لِعَطَاءٍ : فَإِنْ لَمْ يَكُنْ فِي الْبَيْتِ أَحَدًا؟ قَالَ : سَلِّمْ، قُل :
السَّلَامُ عَلَى النَّبِيِّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى
عِبَادِ اللَّهِ الصَّالِحِينَ، السَّلَامُ عَلَى أَهْلِ الْبَيْتِ وَرَحْمَةُ اللَّهِ .

میں نے امام عطاء بن ابی رباح رحمۃ اللہ علیہ سے پوچھا کہ اگر گھر میں کوئی نہ ہو، تو؟ فرمایا:
یوں سلام کہو:

السَّلَامُ عَلَى النَّبِيِّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى
عِبَادِ اللَّهِ الصَّالِحِينَ، السَّلَامُ عَلَى أَهْلِ الْبَيْتِ وَرَحْمَةُ اللَّهِ .

”نبی اکرم صلی اللہ علیہ وسلم پر سلام، اللہ کی رحمتیں اور برکتیں ہوں۔ ہم پر اور اللہ کے نیک بندوں پر سلامتی ہو۔ اہل بیت پر بھی سلامتی اور رحمت ہو۔“

(تفسیر الطبری: 379/17، وفي نسخة: 174/18)

سند ”ضعیف“ ہے، قاسم بن حسن کون ہے؟ معلوم نہیں۔

فائدہ نمبر ⑤:

امام مالک رحمۃ اللہ علیہ فرماتے ہیں کہ ان تک روایت پہنچے:

إِذَا دُخِلَ الْبَيْتُ غَيْرُ الْمَسْكُونِ؛ يُقَالُ: السَّلَامُ عَلَيْنَا وَعَلَى عِبَادِ
اللَّهِ الصَّالِحِينَ .

غیر آباد گھر میں داخل ہوتویں کہیں:

السَّلَامُ عَلَيْنَا وَعَلَى عِبَادِ اللَّهِ الصَّالِحِينَ .

”ہم پر اور اللہ کے نیک بندوں پر سلامتی ہو۔“ (المؤطأ للإمام مالک: 962/2)

سند ”ضعیف“ ہے، امام مالک رحمۃ اللہ علیہ تک یہ بات پہنچانے والا مجہول ہے۔

فائدہ نمبر ۶:

سیدنا عبداللہ بن عباس رضی اللہ عنہما کی طرف منسوب ہے:

مَعَ كُلِّ مُؤْمِنٍ خَمْسَةٌ مِنَ الْحَفَظَةِ؛ وَاحِدٌ عَنْ يَمِينِهِ يَكْتُبُ الْحَسَنَاتِ،
وَآخَرَ عَنْ يَسَارِهِ يَكْتُبُ السَّيِّئَاتِ، وَآخِرُ أَمَامَهُ يَلْقِنُهُ الْخَيْرَاتِ،
وَآخِرُ وَرَائِهِ يَدْفَعُ عَنْهُ الْمَكَارِهِ، وَآخِرُ عِنْدَ نَاصِيَتِهِ يَكْتُبُ مَا
يُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ يَبْلِغُهُ إِلَى الرَّسُولِ عَلَيْهِ
السَّلَامُ وَالصَّلَاةُ وَالسَّلَامُ.

”ہر مؤمن کے ساتھ پانچ فرشتے ہوتے ہیں؛ ایک دائیں جانب، جو نیکیاں لکھتا
ہے، دوسرا بائیں جانب، جو گناہ لکھتا ہے، تیسرا سامنے، جو نیکیوں کی تلقین کرتا
ہے، چوتھا پیچھے، جو اس سے تکالیف دور کرتا ہے اور پانچواں اس کے سامنے ہوتا
ہے، جو اس کی طرف سے نبی اکرم صلی اللہ علیہ وسلم پر پڑھے جانے والا درود لکھتا ہے اور اسے
رسول اکرم صلی اللہ علیہ وسلم تک پہنچاتا ہے۔“

(العناية للبابرتي: 321/1؛ الجوهرة النيرة للحدّاد: 56/1؛ تبیین الحقائق للزّيلعي: 126/1 البحر الرائق لابن نجيم: 256/1؛ منحة السّلوک للعيني، ص 142؛ حاشية الطحطاوي على مراقبي الفلاح: 275/1؛ مراقبي الفلاح شرح نور الإيضاح للشرنبلالي، ص 102) موضوع، من گھڑت اور بے سند قصہ ہے۔

فائدہ نمبر ④:

بیان کیا جاتا ہے کہ سیدہ حواء رضی اللہ عنہا کا حق مہر یہ مقرر کیا گیا کہ سیدنا آدم رضی اللہ عنہ نبی پاک صلی اللہ علیہ وسلم کی ذات گرامی پر درود پڑھیں۔

(بُستان الواعظین لابن الجوزي، ص 307، بحار الأنوار للمجلسي الرافضي: 33/15) آج تک کوئی مسلمان اس جھوٹی کہانی کی سند پر مطلع نہیں ہو سکا۔

فائدہ نمبر ⑤:

مولانا محمد زکریا صاحب نے ایک خواب نقل کیا ہے:
 ”(نبی اکرم صلی اللہ علیہ وسلم نے فرمایا:) میں ہر اس شخص کی فریاد کو پہنچتا ہوں، جو مجھ پر کثرت سے درود بھیجے۔“ (تبلیغی نصاب، ص: 791)
 یہ ایک شرکیہ خواب ہے، مولانا صاحب کو چاہئے تھا کہ اس کی تردید فرماتے۔

فائدہ نمبر ⑥:

مشہور ہے کہ نبی اکرم صلی اللہ علیہ وسلم کا جنازہ نہیں پڑھا گیا، بل کہ صحابہ کرام ٹولوں کی صورت میں جاتے اور درود پڑھ کر واپس آ جاتے تھے۔ یہ بات صحیح روایات اور اجماع امت کے خلاف ہے۔

نبی کریم صلی اللہ علیہ وسلم پر جنازہ پڑھا گیا، البتہ اس میں امام کوئی نہیں تھا، سب نے اپنے طور پر

نمازِ جنازہ ادا کی۔

فائدہ نمبر ۱۰

سیدنا اوس بن اوس رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

إِنَّ مِنْ أَفْضَلِ أَيَّامِكُمْ يَوْمَ الْجُمُعَةِ، فِيهِ خُلِقَ آدَمُ، وَفِيهِ النَّفْخَةُ، وَفِيهِ الصَّعْقَةُ، فَأَكْثِرُوا عَلَيَّ مِنَ الصَّلَاةِ فِيهِ، فَإِنَّ صَلَاتَكُمْ مَعْرُوضَةٌ عَلَيَّ.

”جمعہ کا دن افضل ہے۔ اس دن سیدنا آدم علیہ السلام پیدا ہوئے، اسی دن صور پھونکا جائے گا اور سخت آواز ظاہر ہوگی۔ لہذا جمعہ کے دن مجھ پہ بکثرت درود پڑھیں آپ کا درود مجھ پر پیش کیا جائے گا۔“

ایک شخص نے عرض کیا: اللہ کے رسول! وفات کے بعد آپ پر درود کیسے پیش کیا جائے گا؟ کیا آپ کا جسد مبارک خاک میں نہیں مل چکا ہوگا؟ فرمایا:

إِنَّ اللَّهَ قَدْ حَرَّمَ عَلَيَّ الْأَرْضِ أَنْ تَأْكُلَ أَجْسَادَ الْأَنْبِيَاءِ.

”یقیناً اللہ تعالیٰ نے زمین پر انبیاء کے اجساد مقدسہ حرام قرار دیئے ہیں۔“

(مسند الإمام أحمد: 8/4، سنن أبي داود: 1047، 1531، سنن النسائي: 1375، سنن

ابن ماجه: 1085، 1636، فضل الصلاة على النبي للقاظمي إسماعيل: 22)

اس حدیث کو امام ابن خزیمہ (1733)، امام ابن حبان (910) اور حافظ ابن قطان فاسی

(بیان الوهم والإيهام: 574/5) رحمۃ اللہ علیہ نے ”صحیح“ قرار دیا ہے۔

امام حاکم رحمۃ اللہ علیہ (278/1) نے ”امام بخاری رحمۃ اللہ علیہ کی شرط پر صحیح“ کہا ہے اور ذہبی رحمۃ اللہ علیہ

نے ان کی موافقت کی ہے۔

حافظ نووی رحمۃ اللہ علیہ نے بھی اس کی سند کو ”صحیح“ کہا ہے۔

(ریاض الصالحین: 1399، خلاصة الأحكام: 1/441، 2/814)

حافظ ابن قیم رحمۃ اللہ علیہ (م: 751ھ) لکھتے ہیں:

مَنْ تَأَمَّلَ هَذَا الْإِسْنَادَ؛ لَمْ يَشْكُ فِي صِحَّتِهِ، لِثِقَةِ رُوَاتِهِ، وَشَهْرَتِهِمْ،
وَقُبُولِ الْأَئِمَّةِ أَحَادِيثَهُمْ .

”سند کی تحقیق کریں گے، تو آپ اس کی صحت پر شک نہیں کر سکیں گے، کیوں کہ
اس کے راوی مشہور ثقافت ہیں اور ائمہ نے ان کی روایات قبول کی ہیں۔“

(جلاء الأفهام في فضل الصلاة علي محمد خير الأنام: 81)

تبصرہ:

یہ روایت منکر (ضعیف) ہے۔ اس سند میں عبد الرحمن بن یزید بن تمیم ہے، یہ ضعیف
و منکر الحدیث ہے۔ امام بخاری، امام ابو حاتم، امام ابو زرعہ اور امام ابن حبان رحمۃ اللہ علیہ جیسے کبار ائمہ
حدیث نے یہی کہا ہے۔ اس کو عبد الرحمن بن یزید بن جابر (ثقة) قرار دینا خطا ہے۔
اس حدیث کو امام ابو حاتم رحمۃ اللہ علیہ نے ”منکر“ کہا ہے۔

(عَلَلُ الْحَدِيثِ لِابْنِ أَبِي حَاتِمٍ: 2/529)



درود نہ پڑھنے کی سزا!

① سیدنا حسین بن علی رضی اللہ عنہما بیان کرتے ہیں کہ رسول اللہ ﷺ نے فرمایا:

الْبَخِيلُ مَنْ ذُكِرَتْ عِنْدَهُ؛ فَلَمْ يُصَلِّ عَلَيَّ .

”جو میرا ذکر سن کر مجھ پہ درود نہ پڑھے، وہ بخیل ہے۔“

(مسند الإمام أحمد: 201/1؛ سنن الترمذی: 3546؛ فضل الصلاة على النبي للإمام

إسماعيل القاضي: 32؛ المستدرک على الصحيحین للحاکم: 549/1، وسنده حسن)

اس حدیث کو امام ترمذی رضی اللہ عنہ (3546) نے ”حسن صحیح غریب“، امام ابن حبان رضی اللہ

(909) نے ”صحیح“، اور امام حاکم رضی اللہ عنہ نے ”صحیح الاسناد“ کہا ہے۔ حافظ ذہبی رضی اللہ عنہ نے ”صحیح“

قرار دیا ہے۔

حافظ ابن حجر رضی اللہ عنہ فرماتے ہیں:

لَا يَقْصُرُ عَنْ دَرَجَةِ الْحَسَنِ .

”یہ حدیث حسن درجہ سے کم نہیں۔“ (فتح الباری: 186/11)

② سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

رَغِمَ أَنْفُ رَجُلٍ ذُكِرْتُ عِنْدَهُ؛ فَلَمْ يُصَلِّ عَلَيَّ .

”میرا ذکر سن کر بھی جو درود نہیں پڑھتا اس کی ناک خاک آلود ہو۔“

(مسند الإمام أحمد: 254/2؛ سنن الترمذی: 3545؛ فضل الصلاة على النبي للقاضي

إسماعيل: 16، وسنده حسن)

اس حدیث کو امام ترمذی رحمۃ اللہ علیہ نے ”حسن غریب“ اور امام ابن حبان رحمۃ اللہ علیہ (908) نے ”صحیح“ کہا ہے۔

③ سیدنا ابو ہریرہ رضی اللہ عنہ بیان کرتے ہیں:

صَعِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمِنْبَرَ، فَلَمَّا وَضَعَ رِجْلَهُ عَلَى مِرْقَاةٍ قَالَ: «آمِينَ»، ثُمَّ صَعِدَ، فَقَالَ: «آمِينَ»، ثُمَّ صَعِدَ، فَقَالَ: «آمِينَ»، فَقَالَ: «أَتَانِي جِبْرِيلُ، فَقَالَ: مَنْ أَدْرَكَ شَهْرَ رَمَضَانَ؛ فَمَاتَ فَلَمْ يُغْفَرْ لَهُ؛ فَأَبْعَدَهُ اللَّهُ، قُلْتُ: آمِينَ، قَالَ: وَمَنْ أَدْرَكَ أَبُوهُ أَوْ أَحَدَهُمَا، فَمَاتَ فَلَمْ يُغْفَرْ لَهُ؛ فَأَبْعَدَهُ اللَّهُ، قُلْتُ: آمِينَ، قَالَ: وَمَنْ ذَكَرَتْ عِنْدَهُ فَلَمْ يُصَلِّ عَلَيْكَ، فَأَبْعَدَهُ اللَّهُ، قُلْتُ: آمِينَ».

”رسول اکرم صلی اللہ علیہ وسلم منبر پر جلوہ افروز ہوئے۔ پہلی سیڑھی پر پاؤں رکھا، تو آمین کہا، دوسری سیڑھی پر قدم رکھا، تو آمین کہا، تیسری پر پہنچے تو پھر آمین کہا۔ ارشاد فرمایا: جبریل آئے تھے، انہوں نے کہا: رمضان میں بھی جس کی مغفرت نہ ہو سکی اور وہ فوت ہو گیا، اللہ اسے رحمت سے دور کر دے۔

میں نے کہا: آمین۔

دوسری سیڑھی پر

جبریل: جو اپنے ماں باپ دونوں کو یا ایک کو پائے، پھر اس حالت میں مرجائے کہ اس کی مغفرت نہ ہو سکے، تو اسے بھی اللہ تعالیٰ رحمت سے دُور کر دے۔

میں نے کہا: آمین

تیسری سیڑھی پر

آپ کا ذکر سن کر جو آپ پہ درود نہ پڑھے، وہ بھی رحمت سے محروم ہو۔

میں نے کہا: آمین۔“

(المُعْجَمُ الْأَوْسَطُ لِلطَّبْرَانِيِّ: 8131؛ مسند أبي يعلى: 5922، وسنده حسن)

ایک روایت ہے:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَقِيَ الْمِنْبَرَ، فَقَالَ: «آمِينَ،

آمِينَ، آمِينَ»، فَقِيلَ لَهُ: يَا رَسُولَ اللَّهِ، مَا كُنْتَ تَصْنَعُ هَذَا، فَقَالَ

: «قَالَ لِي جَبْرِيلُ: أَرِغَمَ اللَّهُ أَنْفَ عَبْدٍ - أَوْ بَعْدَ - دَخَلَ رَمَضَانَ

فَلَمْ يُغْفَرْ لَهُ، فَقُلْتُ: آمِينَ، ثُمَّ قَالَ: رِغَمَ أَنْفَ عَبْدٍ - أَوْ بَعْدَ -

أَدْرَكَ وَالِدِيهِ أَوْ أَحَدَهُمَا لَمْ يَدْخُلْهُ الْجَنَّةَ، فَقُلْتُ: آمِينَ، ثُمَّ قَالَ

: رِغَمَ أَنْفَ عَبْدٍ - أَوْ بَعْدَ - ذُكِرَتْ عِنْدَهُ فَلَمْ يَصِلْ عَلَيْكَ، فَقُلْتُ

: آمِينَ.

”رسول اللہ ﷺ نے منبر پر قدم رکھا، تو تین دفعہ آمین کہا۔ پوچھا گیا، اللہ کے

رسول! پہلے ایسا اتفاق نہیں ہوا؟ فرمایا: مجھے جبریل علیہ السلام نے کہا: اللہ تعالیٰ اسے

ذلیل کرے جو رمضان پائے اور اس کی مغفرت نہ ہو سکے۔ میں نے آمین کہا۔

جبریل علیہ السلام نے کہا: وہ بھی ذلیل ہو، جو اپنے ماں باپ دونوں کو یا ایک کو پائے،

لیکن جنت حاصل نہ کر سکے۔ میں نے آمین کہا۔ جبریل علیہ السلام نے کہا: وہ بھی ذلیل

ہو جائے، جس کے پاس آپ کا ذکر ہو اور وہ آپ پر درود نہ پڑھے۔ میں نے اس پر بھی آمین کہا۔ (صحیح ابن خزيمة: 1888، وسندہ حسن)

④ سیدنا کعب بن عمر رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:

«احْضَرُوا الْمِنْبَرَ»، فَحَضَرْنَا، فَلَمَّا ارْتَقَى دَرَجَةً قَالَ: «آمِينَ»، فَلَمَّا ارْتَقَى الدَّرَجَةَ الثَّانِيَةَ قَالَ: «آمِينَ»، فَلَمَّا ارْتَقَى الدَّرَجَةَ الثَّلَاثَةَ قَالَ: «آمِينَ»، فَلَمَّا نَزَلَ قُلْنَا: يَا رَسُولَ اللَّهِ، لَقَدْ سَمِعْنَا مِنْكَ الْيَوْمَ شَيْئًا مَا كُنَّا نَسْمَعُهُ، قَالَ: «إِنَّ جِبْرِيلَ عَلَيْهِ الصَّلَاةُ وَالسَّلَامُ عَرَضَ لِي، فَقَالَ: بُعْدًا لِمَنْ أَدْرَكَ رَمَضَانَ فَلَمْ يُغْفَرْ لَهُ، قُلْتُ: آمِينَ، فَلَمَّا رَقِيتُ الثَّانِيَةَ قَالَ: بُعْدًا لِمَنْ ذُكِرَتْ عِنْدَهُ فَلَمْ يُصَلِّ عَلَيْكَ، قُلْتُ: آمِينَ، فَلَمَّا رَقِيتُ الثَّلَاثَةَ قَالَ: بُعْدًا لِمَنْ أَدْرَكَ أَبَوَاهُ الْكِبَرَ عِنْدَهُ أَوْ أَحَدَهُمَا فَلَمْ يُدْخِلْهُ الْجَنَّةَ، قُلْتُ: آمِينَ».

”رسول اللہ صلی اللہ علیہ وسلم نے فرمایا: منبر لائیں۔ ہم منبر لائے، آپ صلی اللہ علیہ وسلم نے پہلی سیڑھی پر قدم رکھا، تو آمین کہا۔ دوسری سیڑھی پر پہنچے، تو آمین کہا۔ جب تیسری سیڑھی پر چڑھے، تو پھر آمین کہا۔ نیچے تشریف لائے، تو ہم نے عرض کیا: اللہ کے رسول! آج ہم نے آپ سے خلاف معمول بات سنی، فرمایا: جبریل علیہ السلام میرے پاس آئے اور کہنے لگے: اس کے لیے ہلاکت ہو، جو رمضان پائے، لیکن اس کی مغفرت نہ ہو سکے۔ میں نے آمین کہہ دیا۔ دوسری سیڑھی پر پہنچا، تو جبریل علیہ السلام نے کہا: وہ بھی ہلاک ہو، جس کے پاس آپ کا تذکرہ ہو، لیکن وہ آپ پر درود نہ

پڑھے۔ میں نے آمین کہا۔ تیسری پر چڑھا، تو جبریل عَلَيْهِ السَّلَامُ نے کہا: وہ بھی ہلاک ہو، جس کے پاس اس کے ماں باپ، دونوں یا ایک بوڑھا ہو اور وہ اس کے جنت میں داخلے کا سبب نہ بن سکیں۔ میں نے پھر آمین کہہ دیا۔“

(المستدرک علی الصحیحین للحاکم: 4/153، وسندہ حسن)

امام حاکم رَضِيَ اللهُ عَنْهُ نے اس حدیث کو ”صحیح الاسناد“ اور حافظ ذہبی نے ”صحیح“ کہا ہے۔

تنبیہ:

سیدنا حسین بن علی رَضِيَ اللهُ عَنْهُمَا سے منسوب ہے کہ رسول اللہ صَلَّى اللهُ عَلَيْهِ وَسَلَّمَ نے فرمایا:

مَنْ ذُكِرْتُ عِنْدَهُ، فَحَطِيَّ الصَّلَاةَ عَلَيَّ؛ حَطِيَّ طَرِيقَ الْجَنَّةِ.

میرا ذکر سن کر جو درود نہیں پڑھتا، وہ جنت کا راستہ بھول گیا ہے۔“

(الذُّرِّيَّةُ الطَّاهِرَةُ لِلدُّوَلَابِيِّ، ص: 88، المُعْجَمُ الْكَبِيرُ لِلطَّبْرَانِيِّ: 3/128)

سند ”ضعیف“ ہے۔ محمد بن بشیر کندی غیر ثقہ ہے۔



درود پاک کے مختلف الفاظ

① عبدالرحمن بن ابی لیلیٰ بیان کرتے ہیں کہ سیدنا کعب بن عجرہ رضی اللہ عنہ سے میری ملاقات ہوئی، کہنے لگے: میں آپ کو عظیم الشان تحفہ نہ دوں، جسے میں نے رسول اللہ صلی اللہ علیہ وسلم سے سن رکھا ہے، عرض کیا: جی ضرور! کہنے لگے: ہم نے رسول اللہ سے سوال کیا: اللہ کے رسول! سلام کی تعلیم تو اللہ نے ہمیں دی ہے، لیکن آپ پر درود کیسے بھیجیں؟ تو فرمایا:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ مَّجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ، وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ.

”اللہ! محمد کریم صلی اللہ علیہ وسلم اور محمد کریم صلی اللہ علیہ وسلم کی آل پر رحمت فرما، جیسا کہ تو نے سیدنا ابراہیم علیہ السلام اور ان کی آل پر رحمت فرمائی، یقیناً تو قابل تعریف، بڑی شان والا ہے۔ اللہ! محمد کریم صلی اللہ علیہ وسلم اور ان کی آل پر برکت فرما، جیسا کہ تو نے سیدنا ابراہیم علیہ السلام اور ان کی آل پر برکت فرمائی، یقیناً تو قابل ستائش اور بزرگی والا ہے۔“

(صحیح البخاری: 3370؛ صحیح مسلم: 406)

② سیدنا طلحہ بن عبید اللہ رضی اللہ عنہ بیان کرتے ہیں کہ میں نے عرض کیا: اللہ کے رسول! آپ پر درود کیسے پڑھا جائے؟ تو آپ صلی اللہ علیہ وسلم نے یہ الفاظ سکھائے:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ،

إِنَّكَ حَمِيدٌ مَّجِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا
بَارَكْتَ عَلَى آلِ إِبْرَاهِيمَ، إِنَّكَ حَمِيدٌ مَّجِيدٌ .

”اللہ! محمد کریم ﷺ اور محمد کریم ﷺ کی آل پر رحمت فرما، جیسا کہ تُو نے سیدنا
ابراہیم علیہ السلام پر رحمت فرمائی، یقیناً تو قابلِ تعریف، بڑی شان والا ہے۔ اللہ! محمد
کریم ﷺ اور ان کی آل پر برکت فرما، جیسا کہ تُو نے سیدنا ابراہیم علیہ السلام پر برکت
فرمائی، یقیناً تو صاحبِ حمد و تعریف، بزرگی والا ہے۔“

(مسند الإمام أحمد: 2/162؛ سنن النسائي: 1290، وسنده حسن)

حافظ ابن حجر رحمہ اللہ نے سند کو ”حسن“ قرار دیا ہے۔

(التلخيص الحبير: 1/268)

③ سیدنا ابو مسعود انصاری رضی اللہ عنہ بیان کرتے ہیں:

رسول اکرم ﷺ ہمارے ہاں تشریف لائے۔ ہم اس وقت سیدنا سعد بن عبادہ رضی اللہ عنہ کی
مجلس میں تھے۔ سیدنا بشیر بن سعد رضی اللہ عنہ نے عرض کیا: اللہ کے رسول! اللہ تعالیٰ نے آپ پر درود
پڑھنے کا حکم دیا ہے۔ درود کیسے پڑھیں؟ آپ ﷺ خاموش رہے، ہم نے سوچا کاش! بشیر بن
سعد رضی اللہ عنہ آپ ﷺ سے یہ سوال نہ کرتے۔ آپ ﷺ نے فرمایا:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى آلِ
إِبْرَاهِيمَ، وَبَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى
آلِ إِبْرَاهِيمَ فِي الْعَالَمِينَ، إِنَّكَ حَمِيدٌ مَّجِيدٌ .

”اے اللہ! محمد ﷺ اور محمد ﷺ کی آل پر رحمت فرما، جیسا کہ تُو نے ابراہیم علیہ السلام پر
رحمت فرمائی، محمد ﷺ اور ان کی آل پر برکت فرما، جیسا کہ تُو نے جہانوں میں

سے ابراہیم علیہ السلام کی آل پر برکت فرمائی، یقیناً تو قابلِ تعریف، بڑی شان والا ہے۔“
 (فرمایا:) سلام اسی طرح ہے، جیسے آپ جانتے ہیں۔“

(الموطأ للإمام مالك: 1/179؛ صحيح مسلم: 405)

④ سیدنا ابو حمید ساعدی رضی اللہ عنہ بیان کرتے ہیں:

”صحابہ نے عرض کیا: اللہ کے رسول! ہم آپ پر درود کیسے پڑھیں؟ فرمایا:

اللَّهُمَّ صَلِّ عَلَى مُحَمَّدٍ وَأَزْوَاجِهِ وَذُرِّيَّتِهِ، كَمَا صَلَّيْتَ عَلَى آلِ
 إِبْرَاهِيمَ، وَبَارِكْ عَلَى مُحَمَّدٍ وَأَزْوَاجِهِ وَذُرِّيَّتِهِ، كَمَا بَارَكْتَ عَلَى
 آلِ إِبْرَاهِيمَ إِنَّكَ حَمِيدٌ مَجِيدٌ.

”اللہ! محمد صلی اللہ علیہ وسلم، آپ کی ازواج اور آپ کی اولاد پر رحمت فرما، جیسے تو نے
 ابراہیم علیہ السلام کی آل پر رحمت کی، محمد صلی اللہ علیہ وسلم، آپ کی ازواج اور آپ کی اولاد پر
 برکت فرما، جیسے تو نے ابراہیم علیہ السلام کی آل پر برکت کی، یقیناً تو قابلِ تعریف، بڑی
 شان والا ہے۔“

(الموطأ للإمام مالك: 1/165؛ صحيح البخاري: 3369؛ صحيح مسلم: 407)

⑤ سیدنا ابو سعید خدری رضی اللہ عنہ بیان کرتے ہیں:

”ہم نے عرض کیا: اللہ کے رسول! سلام کا طریقہ تو یہ ہے (جو ہم جانتے ہیں)، لیکن

آپ پر درود کیسے پڑھیں؟ فرمایا: پڑھیں؛

اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ، كَمَا صَلَّيْتَ عَلَى آلِ إِبْرَاهِيمَ،
 وَبَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ.
 ”اللہ! تو اپنے بندے و رسول محمد پر رحمت فرما، جس طرح تو نے ابراہیم کی آل پر

رحمت فرمائی۔ محمد اور ان کی آل پر برکت فرما، جس طرح تُو نے ابراہیم پر برکت فرمائی۔“

(صحیح البخاری: 4798، 6358)

⑥ سیدنا ابو ہریرہ رضی اللہ عنہ بیان کرتے ہیں:

ہم نے عرض کیا: اللہ کے رسول! آپ پر درود کیسے پڑھیں؟ فرمایا:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، وَبَارِكْ عَلَى مُحَمَّدٍ وَعَلَى
آلِ مُحَمَّدٍ كَمَا صَلَّيْتَ وَبَارَكْتَ عَلَى إِبْرَاهِيمَ وَآلِ إِبْرَاهِيمَ، إِنَّكَ
حَمِيدٌ مَّجِيدٌ .

”اللہ! محمد اور ان کی آل پر رحمت و برکت فرما، جیسے تُو نے ابراہیم اور ان کی آل پر

رحمت و برکت فرمائی، بلاشبہ تُو قابل تعریف اور بڑی شان والا ہے۔“

فرمایا: سلام تو آپ جانتے ہیں۔“

(شرح مشکل الآثار للطحاوی: 75/3، وسندہ صحیح)

حافظ ابن قیم رحمۃ اللہ علیہ فرماتے ہیں:

هَذَا الْإِسْنَادُ إِسْنَادٌ صَحِيحٌ عَلَى شَرْطِ الشَّيْخَيْنِ .

”سند بخاری و مسلم رحمۃ اللہ علیہما کی شرط پر صحیح ہے۔“

(جلاء الأفهام في فضل الصلاة على محمد خير الأنام: 44)

علامہ مقریزی رحمۃ اللہ علیہ فرماتے ہیں:

هَذَا الْإِسْنَادُ صَحِيحٌ عَلَى شَرْطِ الْبُخَارِيِّ وَمُسْلِمٍ .

”سند بخاری و مسلم رحمۃ اللہ علیہما کی شرط پر صحیح ہے۔“

(إمتاع الأسماع بما للنبی من الأحوال والأموال والحفدة والمتاع: 37/11)

④ خالد بن سلمہ رضی اللہ عنہ بیان کرتے ہیں:

عبدالحمید بن عبدالرحمن نے اپنے بیٹے کا ولیمہ کیا تو موسیٰ بن طلحہ کو بلا کر کہا: ابو عیسیٰ! درود کے حوالے سے آپ کے پاس کیا تعلیم پہنچی ہے؟ موسیٰ کہنے لگے: میں نے سیدنا زید بن خارجہ رضی اللہ عنہ سے پوچھا، کہا: میں نے رسول اللہ صلی اللہ علیہ وسلم سے سوال کیا کہ درود کیسے پڑھیں؟ فرمایا: نماز ادا کریں اور ذکر الہی میں مشغول رہیں، اور پڑھیں:

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى
إِبْرَاهِيمَ إِنَّكَ حَمِيدٌ مَّجِيدٌ .

اللہ! محمد اور ان کی آل پر برکت فرما، جیسے تو نے ابراہیم پر برکت فرمائی تھی، بلاشبہ
تُو قابل تعریف اور بڑی شان والا ہے۔“

(مسند الإمام أحمد: 1/199؛ سنن النسائي: 1292، وسنده صحيح)

سنن نسائی کے الفاظ ہیں:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ .
”یا اللہ! محمد اور آپ کی آل پر رحمت فرما۔“

⑤ سیدنا ابو مسعود انصاری رضی اللہ عنہ بیان کرتے ہیں:

ایک شخص رسول اللہ صلی اللہ علیہ وسلم کے سامنے آ بیٹھا۔ ہم بھی آپ صلی اللہ علیہ وسلم کے پاس تھے۔ اس نے
عرض کیا: اللہ کے رسول! سلام کے بارے میں ہم جانتے ہیں، مگر نماز کا درود کیا ہے؟ اللہ آپ
پر رحمت فرمائے۔ آپ صلی اللہ علیہ وسلم خاموش رہے، حتیٰ کہ ہم نے خواہش کی کہ کاش یہ شخص آپ سے
سوال نہ کرتا۔ پھر آپ صلی اللہ علیہ وسلم نے فرمایا:

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ، وَعَلَى آلِ مُحَمَّدٍ، كَمَا

صَلَّيْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ، وَبَارِكْ عَلَىٰ مُحَمَّدٍ
النَّبِيِّ الْأُمِّيِّ وَعَلَىٰ آلِ مُحَمَّدٍ، كَمَا بَارَكْتَ عَلَىٰ إِبْرَاهِيمَ وَعَلَىٰ
آلِ إِبْرَاهِيمَ، إِنَّكَ حَمِيدٌ مَّجِيدٌ .

”اللہ! نبی اُمّی، محمد اور ان کی آل پر رحمت فرما، جیسے تو نے ابراہیم اور ان کی آل پر
رحمت نازل کی تھی، نبی اُمّی، محمد اور ان کی آل پر برکت فرما، جیسے تو نے ابراہیم اور
ان کی آل پر برکت کی تھی۔ بلاشبہ تو قابل تعریف اور بڑی شان والا ہے۔“

(مسند الإمام أحمد: 4/119؛ سنن الدارقطني: 1/354، 355، وسندہ حسن)

اس حدیث کو امام ابن خزمیہ (۷۱۱ھ) اور امام ابن حبان (۱۹۵۹ھ) نے ”صحیح“ کہا
ہے۔ امام حاکم رحمہ اللہ (۲۶۸۱ھ) نے اسے ”امام مسلم کی شرط پر صحیح“ کہا ہے۔ حافظ ذہبی رحمہ اللہ
نے ان کی موافقت کی ہے۔

امام دارقطنی رحمہ اللہ فرماتے ہیں:

هَذَا إِسْنَادٌ حَسَنٌ مُّتَّصِلٌ . ”یہ سند حسن اور متصل ہے۔“

⑨ سیدنا ابو مسعود انصاری رحمہ اللہ ہی کا بیان ہے:

رسول اللہ ﷺ سے عرض کیا گیا: اللہ کے رسول! آپ پر درود کس طرح پڑھیں؟ فرمایا:

اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ، وَبَارِكْ عَلَىٰ مُحَمَّدٍ،
وَعَلَىٰ آلِ مُحَمَّدٍ، كَمَا بَارَكْتَ عَلَىٰ إِبْرَاهِيمَ فِي الْعَالَمِينَ، إِنَّكَ
حَمِيدٌ مَّجِيدٌ .

”اللہ! محمد ﷺ اور ان کی آل پر رحمت و برکت فرما، جیسے تو نے جہانوں میں

ابراہیم علیہ السلام پر برکت فرمائی تھی۔ بلاشبہ تو قابل تعریف اور بڑی شان والا ہے۔“

(مسند الإمام أحمد: 4/118، وسندہ صحیح)

① سیدنا عبداللہ بن مسعود رضی اللہ عنہ فرمایا کرتے تھے:

درود میں اچھے الفاظ کا انتخاب کریں، کیا معلوم وہ آپ صلی اللہ علیہ وسلم پر پیش کیا جائے۔ لوگوں نے کہا: آپ ہمیں وہ الفاظ سکھا دیجیے۔ فرمایا:

اللَّهُمَّ اجْعَلْ صَلَاتِكَ، وَرَحْمَتَكَ، وَبَرَكَاتِكَ عَلَى سَيِّدِ الْمُرْسَلِينَ،
وَأِمَامِ الْمُتَّقِينَ، وَخَاتَمِ النَّبِيِّينَ، مُحَمَّدٍ عَبْدِكَ وَرَسُولِكَ، إِمَامِ الْخَيْرِ،
وَقَائِدِ الْخَيْرِ، وَرَسُولِ الرَّحْمَةِ، اللَّهُمَّ ابْعَثْهُ مَقَامًا مَحْمُودًا،
يَغْبِطُهُ بِهِ الْأَوْلُونَ وَالْآخِرُونَ، اللَّهُمَّ صَلِّ عَلَى مُحَمَّدٍ، وَعَلَى آلِ
مُحَمَّدٍ، كَمَا صَلَّيْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ
حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا
بَارَكْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ مَجِيدٌ.

”اللہ! تو سید المرسلین، امام المتقین اور خاتم النبیین، جناب محمد صلی اللہ علیہ وسلم پر رحمتیں اور برکتیں فرما، جو تیرے بندے و رسول، امام الخیر، قائد الخیر اور رسول رحمت ہیں۔ اللہ! تو انہیں مقام محمود پر فائز فرما، جس سے اولین و آخرین رشک کریں۔ اللہ! محمد صلی اللہ علیہ وسلم اور آپ کی آل پر رحمت فرما، جیسے تو نے ابراہیم علیہ السلام اور ان کی آل پر فرمائی تھی، بلاشبہ تو ہی قابل ستائش اور بزرگی والا ہے۔ اللہ! محمد صلی اللہ علیہ وسلم اور ان کی آل پر برکت فرما، جس طرح تو نے ابراہیم علیہ السلام اور ان کی آل پر برکت فرمائی تھی، بلاشبہ تو قابل

تعریف اور بزرگی والا ہے۔“

(سنن ابن ماجہ: 906؛ المعجم الكبير للطبراني: 115/9؛ ح: 8594، مسند الشاشي:

611؛ الدعوات الكبير للبيهقي: 177، وسنده صحيح)

حافظ مغلطائی نے سند کو ”صحیح“ کہا ہے۔ (شرح ابن ماجہ: 1/1529)

⑪ تابعی کبیر یزید بن عبد اللہ بن شخیر رضی اللہ عنہ بیان کرتے ہیں:

صحابہ و تابعین ان کلمات کے ساتھ درود پڑھنا پسند فرماتے تھے:

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ، عَلَيْهِ السَّلَامُ.

”یا اللہ! تو امی محمد صلی اللہ علیہ وسلم پر رحمت فرما۔ آپ صلی اللہ علیہ وسلم پر سلامتی ہو۔“

(فضل الصلاة على النبي للإمام إسماعيل بن إسحاق: 60، وسنده صحيح)

⑫ قصہ معراج میں ہے کہ نبی کریم صلی اللہ علیہ وسلم سیدنا جبریل کے ہمراہ تیسرے آسمان

پر گئے، تو ان سے پوچھا گیا:

مَنْ مَعَكَ؟ ”آپ کے ساتھ کون ہیں؟“

جبرائیل علیہ السلام نے کہا:

مُحَمَّدٌ صَلَّى اللَّهُ عَلَيْهِ وَسَلَّمَ.

”میرے ساتھ محمد صلی اللہ علیہ وسلم ہیں۔“ (صحیح مسلم: 162)

✽ ”صلی اللہ علیہ وسلم“ کے الفاظ کے ساتھ درود بھیجنا امت کا اجماعی عمل ہے جو کہ ایک

مستقل دلیل ہے۔

✽ دیگر انبیا کے اسمائے گرامی کے ساتھ بھی ”صلی اللہ علیہ وسلم“ کہنا درست ہے، نبی کریم

صلی اللہ علیہ وسلم نے فرمایا:

فَيَنْزِلُ عَيْسَى ابْنَ مَرْيَمَ صَلَّى اللَّهُ عَلَيْهِ وَسَلَّمَ .
 ”چنانچہ عیسیٰ بن مریم صلی اللہ علیہ وسلم آسمان سے اتریں گے۔“

(صحیح مسلم : 392/2 ، ح : 2897)

فائدہ ①:

درود میں محمد صلی اللہ علیہ وسلم کے ساتھ صرف آل کا ذکر ہو تو وہاں آپ صلی اللہ علیہ وسلم کی ازواج اور مؤمن رشتہ داروں کے ساتھ ساتھ تمام متبعین مؤمنین مراد ہوں گے اور جب آل کے ساتھ ازواج وغیرہ کا الگ ذکر ہو، تو آل سے مراد صرف متبعین ہوں گے۔

فائدہ ②:

❁ سیدنا عبداللہ بن مسعود رضی اللہ عنہ بیان کرتے ہیں:

رسول اللہ صلی اللہ علیہ وسلم نے مجھے تشہد اس حال میں سکھایا کہ میرا ہاتھ آپ صلی اللہ علیہ وسلم کے ہاتھوں کے درمیان تھا اور یوں سکھایا، جیسے قرآن کی سورت ہو:

التَّحِيَّاتُ لِلَّهِ، وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ
 وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ،
 أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ .

”تمام قولی، فعلی اور مالی عبادات اللہ کے لئے، اے نبی! آپ پر اللہ کی رحمت، برکت اور سلام ہو۔ ہم پر اور اللہ کے نیک بندوں پر سلامتی ہو۔ گواہی دیتا ہوں کہ اللہ کے سوا کوئی الہ نہیں، گواہی دیتا ہوں کہ محمد صلی اللہ علیہ وسلم اللہ کے بندے اور رسول صلی اللہ علیہ وسلم ہیں۔“

نبی کریم ﷺ جب تک زندہ رہے، ہم یہ الفاظ پڑھتے رہے:

السَّلَامُ عَلَيْكَ أَيُّهَا النَّبِيُّ .

آپ فوت ہو گئے، تو ہم یوں پڑھنے لگے:

”السَّلَامُ عَلَى النَّبِيِّ .“

”اللہ کے نبی ﷺ پر سلامتی ہو۔“

(مسند الإمام أحمد: 414/1، صحيح البخاري: 6265، واللفظ له)

✽ حافظ ابن حجر رحمہ اللہ لکھتے ہیں:

أَمَّا هَذِهِ الزِّيَادَةُ؛ فَظَاهِرُهَا أَنَّهُمْ كَانُوا يَقُولُونَ: السَّلَامُ عَلَيْكَ أَيُّهَا النَّبِيُّ بِكَافِ الْخِطَابِ فِي حَيَاةِ النَّبِيِّ صَلَّى اللَّهُ عَلَيْهِ وَسَلَّمَ، فَلَمَّا مَاتَ النَّبِيُّ صَلَّى اللَّهُ عَلَيْهِ وَسَلَّمَ؛ تَرَكَوا الْخِطَابَ، وَذَكَرُوهُ بِلَفْظِ الْغَيْبَةِ، فَصَارُوا يَقُولُونَ: السَّلَامُ عَلَى النَّبِيِّ .

”زائد الفاظ سے مراد یہ ہے کہ نبی اکرم ﷺ کی زندگی میں کاف خطاب کے صیغے سیکھتے تھے: اے نبی! آپ پر سلامتی ہو۔ آپ ﷺ وفات پا گئے تو صحابہ نے مخاطب کا صیغہ ترک کر دیا اور غائب کے صیغے سے پڑھنا شروع کر دیا، کہنے لگے: اللہ کے نبی ﷺ پر سلامتی ہو۔“

(فتح الباري شرح صحيح البخاري: 56/11)

✽ قاسم بن محمد بن ابی بکر رحمہ اللہ بیان کرتے ہیں:

سیدہ عائشہ رضی اللہ عنہا ہمیں تشہد سکھاتی اور ہاتھ کے ساتھ اشارہ کرتی تھیں۔ وہ کہتی تھیں:

التَّحِيَّاتُ الطَّيِّبَاتُ الصَّلَوَاتُ الزَّكَايَاتُ لِلَّهِ، السَّلَامُ عَلَى النَّبِيِّ

وَرَحْمَةُ اللَّهِ، السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.

”تمام پاکیزہ قولی، فعلی اور مالی عبادات اللہ کے لئے، نبی ﷺ پر اللہ کی رحمت اور سلام ہو۔ ہم پر اور اللہ کے نیک بندوں پر سلامتی ہو۔ گواہی دیتا ہوں کہ اللہ کے سوا کوئی الہ نہیں، گواہی دیتا ہوں کہ محمد ﷺ اللہ کے بندے اور رسول ﷺ ہیں۔“
سیدہ رضی اللہ عنہا بھی غائب کے صیغے کے ساتھ سلام پڑھتی تھیں۔

(المُخَلَّصَاتُ لِأَبِي الطَّاهِرِ الْمُخَلَّصِ: 2521، وسنده صحیح)

سیدہ عائشہ رضی اللہ عنہا سے مخاطب کے صیغے کے ساتھ بھی ایک روایت آئی ہے۔

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.

”تمام قولی، فعلی اور مالی عبادات اللہ کے لئے، اے نبی! آپ پر اللہ کی رحمت، برکت اور سلام ہو۔ ہم پر اور اللہ کے نیک بندوں پر سلامتی ہو۔ گواہی دیتا ہوں کہ اللہ کے سوا کوئی الہ نہیں، گواہی دیتا ہوں کہ محمد اللہ کے بندے اور رسول ہیں۔“

(المُخَلَّصَاتُ لِأَبِي الطَّاهِرِ الْمُخَلَّصِ: 450، وسنده صحیح)

سیدنا عبد اللہ بن عمر رضی اللہ عنہما بھی غائب کے صیغے کے ساتھ باس الفاظ تشہد پڑھ

لیا کرتے تھے:

بِسْمِ اللَّهِ، التَّحِيَّاتُ لِلَّهِ، الصَّلَوَاتُ لِلَّهِ، الزَّكَايَاتُ لِلَّهِ، السَّلَامُ عَلَى النَّبِيِّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ،

شَهِدْتُ أَنْ لَا إِلَهَ إِلَّا اللَّهُ، شَهِدْتُ أَنَّ مُحَمَّدًا رَسُولُ اللَّهِ .
 ”بِسْمِ اللَّهِ، تمام پاکیزہ قولی، فعلی اور مالی عبادات اللہ کے لئے، نبی ﷺ پر اللہ کی
 رحمت، برکت اور سلام ہو۔ ہم پر اور اللہ کے نیک بندوں پر سلامتی ہو۔ گواہی دیتا
 ہوں کہ اللہ کے سوا کوئی الہ نہیں، گواہی دیتا ہوں کہ محمد ﷺ اللہ کے بندے اور
 رسول ہیں۔“ (المؤطَّأ للإمام مالك: 91/1، وسندهٌ صحيحٌ)

✽ امام عطاء بن ابی رباح رضی اللہ عنہ بیان کرتے ہیں:

إِنَّ الصَّحَابَةَ كَانُوا يَقُولُونَ وَالنَّبِيُّ صَلَّى اللَّهُ عَلَيْهِ وَسَلَّمَ حَيٌّ :
 السَّلَامُ عَلَيْكَ أَيُّهَا النَّبِيُّ، فَلَمَّا مَاتَ قَالُوا: السَّلَامُ عَلَى النَّبِيِّ .
 ”صحابہ کرام نبی اکرم ﷺ کی زندگی میں السَّلَامُ عَلَيْكَ أَيُّهَا النَّبِيُّ پڑھا
 کرتے تھے، جب آپ ﷺ وفات پا گئے، تو صحابہ نے یہ پڑھنا شروع کر دیا:
 السَّلَامُ عَلَى النَّبِيِّ“ اللہ کے نبی ﷺ پر سلامتی ہو۔“

(فتح الباري لابن حجر: 2/314، 315، تحت الحديث: 831، وسندهٌ صحيحٌ)

حافظ ابن حجر نے سند کو ”صحیح“ کہا ہے۔

✽ امام طاووس بن کیسان رضی اللہ عنہ بھی تشہد میں السَّلَامُ عَلَى النَّبِيِّ پڑھتے تھے۔

(مسند السراج: 825، وسندهٌ صحيحٌ)

علامہ سبکی (۷۵۶ھ) کہتے ہیں:

إِنْ صَحَّ هَذَا عَنِ الصَّحَابَةِ؛ دَلَّ عَلَى أَنَّ الْخِطَابَ فِي السَّلَامِ بَعْدَ النَّبِيِّ
 صَلَّى اللَّهُ عَلَيْهِ وَسَلَّمَ غَيْرُ وَاجِبٍ، فَيُقَالُ: السَّلَامُ عَلَى النَّبِيِّ .

”اگر صحابہ سے بصیغہ غائب سلام پڑھنا ثابت ہو جائے، تو یہ دلیل ہے کہ نبی اکرم ﷺ کی وفات کے بعد بصیغہ خطاب سلام کہنا واجب نہیں۔ چنانچہ یوں بھی کہا جاسکتا ہے: السَّلَامُ عَلَى النَّبِيِّ ”نبی ﷺ پر سلامتی ہو۔“

(فتح الباري لابن حجر: 314/2)

حافظ ابن حجر رحمہ اللہ، علامہ سبکی کی بات پر تبصرہ کرتے ہیں:

قُلْتُ: قَدْ صَحَّ بِأَلَا رَيْبٍ .

”میں کہتا ہوں کہ بلاشک و شبہ یہ بات درست ہے۔“

(فتح الباري شرح صحيح البخاري: 314/5)

واضح ہوا کہ تشہد میں «السَّلَامُ عَلَيْكَ أَيُّهَا النَّبِيُّ» اور «السَّلَامُ عَلَى النَّبِيِّ» دونوں الفاظ پڑھنا درست ہے، نبی کریم ﷺ کے تعلیم کردہ الفاظ ہی اولیٰ و افضل ہیں۔ البتہ صحابہ سے منقول الفاظ جواز پر محمول ہیں۔

فائدہ ③:

سلامہ کنندی کا بیان ہے کہ سیدنا علی بن ابی طالب رضی اللہ عنہ لوگوں کو یہ درود دکھاتے:

اللَّهُمَّ دَاحِيَ الْمَذْحُوتِ، وَبَارِيَّ الْمَسْمُوكَاتِ، وَجَبَّارَ الْقُلُوبِ
عَلَى فِطْرَاتِهَا شَقِيَّهَا وَسَعِيدِهَا، اجْعَلْ شَرَائِفَ صَلَوَاتِكَ،
وَنَوَامِي بَرَكَاتِكَ، وَرَافِعَ تَحِيَّتِكَ عَلَى مُحَمَّدٍ عَبْدِكَ وَرَسُولِكَ،
الْخَاتِمِ لِمَا سَبَقَ، وَالْفَاتِحِ لِمَا أُغْلِقَ، وَالْمَعْلُومِ الْحَقِّ بِالْحَقِّ،
وَالدَّامِغِ جَيْشَاتِ الْأَبَاطِيلِ، كَمَا كَمَلَ فَاضْطَلَعَ بِأَمْرِكَ لِطَاعَتِكَ،

مُسْتَوْفِرًا فِي مَرَضَاتِكَ بِغَيْرِ مُلْكٍ فِي قَدَمٍ، وَلَا وَهْنٍ فِي عَزْمٍ، دَاعِيًا
لِوَحْيِكَ، حَافِظًا لِعَهْدِكَ، مَاضِيًا عَلَى نَفَادِ أَمْرِكَ حَتَّى أَوْرَى تَبَسُّمًا
لِقَابِسٍ بِهِ، هُدَيْتِ الْقُلُوبُ بَعْدَ خَرَصَاتِ الْفِتَنِ وَالْإِثْمِ بِمُوضِحَاتِ
الْأَعْلَامِ، وَمَسَرَّاتِ الْإِسْلَامِ وَمَاثِرَاتِ الْأَحْكَامِ، فَهُوَ أَمِينُكَ الْمَأْمُونُ،
وَخَازِنُ عِلْمِكَ الْمَخْزُونِ، وَشَهِيدُكَ يَوْمَ الدِّينِ، وَمَبْعُوثُكَ نِعْمَةً،
وَرَسُولُكَ بِالْحَقِّ رَحْمَةً، اللَّهُمَّ افْسَحْ لَهُ مَتَفَسِّحًا فِي عَدْلِكَ،
وَاجْزِهِ مُضَاعَفَاتِ الْخَيْرِ مِنْ فَضْلِكَ، لَهُ مَهْنِيَاتٌ غَيْرُ مَكْدَرَاتٍ
مِّنْ فَوْزِ ثَوَابِكَ الْمَعْلُومِ وَجَزِيلِ عَطَائِكَ الْمَجْلُولِ، اللَّهُمَّ أَعْلِ
عَلَى بِنَاءِ الْبَاقِينَ بِنَائِهِ، وَأَكْرِمْ مَثْوَاهُ لَدَيْكَ وَنَزَلَهُ، وَأَتِمِّمْ لَهُ نُورَهُ
وَأَجْرَهُ مِنْ ابْتِعَائِكَ لَهُ، مَقْبُولَ الشَّهَادَةِ مَرْضِيَّ الْمَقَالَةِ، ذَا مَنْطِقٍ
عَدْلٍ، وَكَلَامٍ فَضْلٍ، وَحُجَّةٍ وَبُرْهَانٍ عَظِيمٍ .

(الأوسط للطبراني : 9089؛ الشريعة للأجري : 420؛ كتاب الصلاة على النبي صلى

الله عليه وسلم لابن أبي عاصم : 23)

سند ”ضعيف“ ہے:

① سلامہ کنڈی ”مجهول“ ہے، امام ابو حاتم رازی نے ”مجهول“ کہا ہے۔

(الجرح والتعديل لابن أبي حاتم : 301/4)

② سلامہ کنڈی کا سیدنا علی رضی اللہ عنہ سے سماع نہیں ہے، لہذا روایت ”مرسل“ ہے:

❁ امام ابو حاتم رازی رضی اللہ عنہ فرماتے ہیں:

سَلَامَةُ الْكِنْدِيِّ؛ رَوَى عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ،
مُرْسَلٌ، حَدِيثَ الصَّلَاةِ عَلَى النَّبِيِّ صَلَّى اللَّهُ عَلَيْهِ وَسَلَّمَ.

”سلامہ کندی نے سیدنا علیؑ سے درود کے بارے میں مرسل روایت بیان کی ہے۔“

(الجرح والتعديل لابن أبي حاتم: 300/4)

حافظ علائیؒ (۶۹۳-۷۶۱ھ) لکھتے ہیں:

لَا يُعْرَفُ سَمَاعٌ سَلَامَةَ عَنْ عَلِيٍّ، وَالْحَدِيثُ مُرْسَلٌ.

”سلامہ کا سیدنا علیؑ سے سماع نہیں اور یہ حدیث مرسل ہے۔“

(جامع التحصيل في أحكام المراسيل: 183؛ تحفة التحصيل في ذكر رواة المراسيل

للحافظ أبي زرعة العراقي، ص 142)

حافظ ابن کثیرؒ (۷۰۰-۷۷۴ھ) فرماتے ہیں:

فَدَتَكَلَّمَ عَلَيْهِ ابْنُ قُتَيْبَةَ فِي مُشْكِ الْحَدِيثِ، وَكَذَا أَبُو الْحُسَيْنِ
أَحْمَدُ بْنُ فَارِسِ اللُّغَوِيِّ فِي جُزْءٍ جَمَعَهُ فِي فَضْلِ الصَّلَاةِ عَلَى
النَّبِيِّ صَلَّى اللَّهُ عَلَيْهِ وَسَلَّمَ؛ إِلَّا أَنَّ فِي إِسْنَادِهِ نَظْرًا، قَالَ شَيْخُنَا
الْحَافِظُ أَبُو الْحَجَّاجِ الْمِزِّيُّ: سَلَامَةُ الْكِنْدِيُّ هَذَا لَيْسَ بِمَعْرُوفٍ،
وَلَمْ يُدْرِكْ عَلِيًّا.

”امام ابن قتیبہؒ نے اپنی کتاب ”مشکل الحدیث“ میں اس روایت پر کلام کیا ہے، اسی طرح کی بات ابو حسین، احمد بن فارس لغوی نے اپنے رسالہ ”فضائل درود“ میں ذکر کی ہے، لیکن اس رسالے کی سند محل نظر ہے۔ ہمارے استاذ حافظ ابو الحجاج مزیؒ نے فرمایا: سلامہ کندی مجہول ہے، سیدنا علیؑ سے ملاقات

”بھی نہیں ہوئی۔“ (تفسیر ابن کثیر: 6/462، ت: سلامة)

حافظ سخاوی رحمۃ اللہ علیہ (۸۳۱-۹۰۲ھ) نے اس روایت کو ”ضعیف“ قرار دیا ہے۔

(القول البدیع، ص: 34)

تنبیہ:

مفتی اقتدار احمد خان نعیمی صاحب لکھتے ہیں:

”اور یہ مسئلہ بھی یاد رکھنا ضروری ہے کہ نماز والا اور درود ابراہیمی صرف نماز میں پڑھ سکتے ہیں، نماز کے علاوہ پڑھنا گناہ اور ناجائز ہے، اس لیے کہ اس میں سلام نہیں ہے، حالانکہ بحکم قرآنی سلام پڑھنا بھی درود شریف کے ساتھ اسی طرح واجب ہے، جس طرح درود شریف، وہ درود ناقص ہے، جس میں سلام نہ ہو۔ درود ابراہیمی نماز میں اس لیے جائز ہے کہ تشہد میں سلام پڑھ لیا گیا وہاں آیتِ صلوٰۃ پر مکمل عمل ہو گیا، وہابی دیوبندی حضرات چونکہ سلام کے منکر اور دشمن ہیں، اس لیے وہ درود ابراہیمی پڑھنے پر زور دیتے ہیں۔ ان کی دیکھا دیکھی بعض جاہل پیر اپنی حماقت سے درود ابراہیمی پڑھنے کا حکم دیتے ہیں، مگر قرآن مجید کی آیت پر غور نہیں کرتے، ہر وظیفہ کے لیے سب سے مکمل اور مختصر درود شریف خضریٰ ہے وہ پڑھنا چاہیے۔“

(تفسیر نعیمی، جلد 16، ص 110، مطبوعہ نعیمی کتب خانہ، گجرات)

مذکورہ عبارت کا مفہوم کچھ یوں ہے:

① درود ابراہیمی نماز کے علاوہ کسی موقع پر پڑھنا گناہ اور ناجائز ہے اور نماز

میں صرف اس لیے جائز ہے کہ تشہد میں درود سے پہلے سلام پڑھ لیا ہوتا ہے، ورنہ وہاں بھی

اس درود کی جگہ نہیں بنتی۔

- ② سلام کے بغیر درود ثواب کی بجائے ناجائز اور گناہ کا سبب ہے۔
- ③ اکیلے درود ابراہیمی سے سلام کا انکار لازم آئے گا، جو لوگ اکیلا درود پڑھتے ہیں، وہ سلام کے منکر اور دشمن ہیں۔
- ④ اکیلے درود ابراہیمی کی تلقین کرنے والے لوگ احمق ہیں۔
- ⑤ درود ابراہیمی کی بجائے درود خضریٰ پڑھنا چاہئے۔

ہماری گزارش:

سلف میں کوئی بھی اس طرح کی بات نہیں کہتا، مفتی کا صاحب کا یہ تفرد اہل علم کے نزدیک قابل التفات نہیں۔ درود کے الفاظ خوب صورت ہونے چاہئیں، ان میں شرک کا شائبہ تک نہ ہو، غلو سے پاک ہوں، نیز بدعی نظریات کے موید نہ ہوں۔

اس کے برعکس مارکیٹ میں دستیاب اکثر درود بدعات کا آمیزہ ہوتے ہیں اور غلو سے لبریز ہوتے ہیں، شرک کی بو ان سے آرہی ہوتی ہے، مقام حیرت و استعجاب مگر یہ ہے کہ بعض مہربانوں نے ان کے فضائل بھی بیان کر رکھے ہیں، جن کا ذخیرہ حدیث میں ذکر تک نہیں، اس قبیل کے چند درود درج ذیل ہیں۔

- | | | |
|--------------|---------------|--------------|
| ① درود شفاعت | ② درود غوثیہ | ③ درود لکھی |
| ④ درود تاج | ⑤ درود تخینا | ⑥ درود ہزارہ |
| ⑦ درود ماہی | ⑧ درود عبدوسی | ⑨ درود خضریٰ |
| ⑩ درود ناریہ | ⑪ درود کواہل | ⑫ درود زیارت |

درود و سلام کی فضیلت میں ”آب کوثر“ نامی کتاب جھوٹی، بے سند و بے سرو پار روایات پر

مشمتمل ہے۔ سو، الحذر!

تنبیہ:

الصَّلَاةُ وَالسَّلَامُ عَلَيْكَ يَا رَسُولَ اللَّهِ اس عقیدہ سے پڑھنا جائز نہیں کہ نبی کریم ﷺ سن رہے ہیں یا حاضر ناظر ہیں۔

حاجی امداد اللہ کی صاحب کہتے ہیں:

”الصَّلَاةُ وَالسَّلَامُ عَلَيْكَ يَا رَسُولَ اللَّهِ بِصِيغَةِ خُطَابٍ فِي بَعْضِ لُغَاتِ كَلَامٍ كَرْتِي هِيَ۔ يَهِيَ اتِّصَالٌ مَعْنَوِيٌّ بِرَبِّنِي هِيَ۔ لَهُ الْخَلْقُ وَالْأَمْرُ عَالَمٌ مَرْتَقِيَةٌ بِجِهَتِ وَطَرَفٍ وَقَرَبٍ وَبَعْدٍ وَغَيْرِهِ نَهِيَ هِيَ۔ بِسِ اس كِي جَوَازِ فِي شَكِّ نَهِيَ هِيَ۔“

(امداد المشناق از اشرف علی تھانوی، ص: 59)

”اتصال معنوی“ جیسی صوفیانہ اصطلاحات معتبر نہیں، یہ نظریہ نبی کریم ﷺ کی اس حدیث کے بھی خلاف ہے، جس کے مطابق فرشتے درود پہنچانے پر مامور ہوں گے۔ مولانا اشرف علی تھانوی کہتے ہیں:

”البتة اگر اس خطاب سے عوام میں مفسدہ ہو، تو اس کا اظہار ممنوع ہوگا۔“

(امداد المشناق: 59)

مفتی تقی عثمانی صاحب کہتے ہیں:

”بہر حال درود و سلام میں الفاظِ خطاب کا استعمال اگر کسی غلط عقیدہ سے نہ بھی ہو تو تب بھی موہم شرک و افتراء ہونے کی وجہ سے ممنوع ہے۔“ (درس ترمذی: 2/255)

ایک حکایت:

مولانا اشرف علی تھانوی کے ایک مرید نے اپنا ایک واقعہ لکھ کر بھیجا۔ اس پر تھانوی

صاحب کا تبصرہ ملاحظہ ہو:

”خواب دیکھتا ہوں کہ کلمہ شریف لا الہ الا اللہ محمد رسول اللہ پڑھتا ہوں، لیکن محمد رسول اللہ کی جگہ حضور (اشرف علی تھانوی) کا نام لیتا ہوں۔ اتنے میں دل کے اندر خیال پیدا ہوا کہ تجھے غلطی ہوئی کلمہ شریف کے پڑھنے میں۔ اس کو صحیح پڑھنا چاہیے۔ اس خیال سے دوبارہ کلمہ شریف پڑھتا ہوں۔ دل پر تو یہ ہے کہ صحیح پڑھا جاوے، لیکن زبان سے بے ساختہ بجائے رسول اللہ ﷺ کے نام کے اشرف علی نکل جاتا ہے، حالانکہ مجھ کو اس بات کا علم ہے کہ اس طرح درست نہیں، لیکن بے اختیار زبان سے یہی کلمہ نکلتا ہے۔ دو تین بار جب یہی صورت ہوئی تو حضور (اشرف علی) کو اپنے سامنے دیکھتا ہوں اور یہی چند شخص حضور کے پاس تھے، لیکن اتنے میں میری یہ حالت ہو گئی کہ میں کھڑا کھڑا بوجہ اس کے کہ رقت طاری ہو گئی، زمین پر گر گیا اور نہایت زور کے ساتھ ایک چیخ ماری اور مجھ کو معلوم ہوتا تھا کہ میرے اندر کوئی طاقت باقی نہیں رہی۔ اتنے میں بندہ خواب سے بیدار ہو گیا، لیکن بدن میں بدستور بے حسی تھی اور وہ اثر ناطقی بدستور تھا، لیکن حالت خواب اور بیداری میں حضور ہی کا خیال تھا۔ لیکن حالت بیداری میں کلمہ شریف کی غلطی پر جب خیال آیا تو اس بات کا ارادہ ہوا کہ اس خیال کو دل سے دور کیا جاوے۔ اس واسطے کہ پھر کوئی ایسی غلطی نہ ہو جاوے، بایں خیال بندہ بیٹھ گیا اور پھر دوسری کروٹ لیٹ کر کلمہ شریف کی غلطی کے تدارک میں رسول اللہ ﷺ پر درود شریف پڑھتا ہوں لیکن پھر بھی یہ کہتا ہوں: اللهم صل علی سیدنا ونبینا ومولانا اشرف علی حالانکہ اب بیدار ہوں، خواب نہیں لیکن بے اختیار ہوں، مجبور ہوں،

زبان اپنے قابو میں نہیں۔ اس روز ایسا ہی کچھ خیال رہا تو دوسرے روز بیداری میں رقت رہی، خوب رویا۔ اور بھی بہت سی وجوہات ہیں جو حضور (تھانوی) کے ساتھ باعثِ محبت ہیں، کہاں تک عرض کروں؟

جواب: اس واقعہ میں تسلی تھی کہ جس کی طرف تم رجوع کرتے ہو، وہ بعینہ تعالیٰ تابع سنت ہے۔“ (الامداد، صفر 1336ھ، ص: 35)



ازواجِ مطہرات رضی اللہ عنہن پر درود

رسول اللہ ﷺ کی ازواجِ مطہرات پر درود پڑھنا مشروع ہے، قرآن و سنت اور اجماع امت کی رو سے وہ بھی اہل بیت میں شامل ہیں:

قرآن کریم کی روشنی میں:

قرآن کریم ازواجِ مطہرات سے مخاطب ہے:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾

(الأحزاب: 33)

”اہل بیت! اللہ چاہتا ہے کہ آپ سے گناہ دور کر دے اور آپ کو خوب پاک صاف کر دے۔“

سیدنا عبداللہ بن عباس رضی اللہ عنہما فرماتے ہیں:

نَزَلَتْ فِي نِسَاءِ النَّبِيِّ صَلَّى اللَّهُ عَلَيْهِ وَسَلَّمَ خَاصَّةً .

”یہ آیت خاص نبی اکرم ﷺ کی ازواج کے بارے میں نازل ہوئی ہے۔“

(تفسیر ابن کثیر: 410/6، بتحقیق سلامة، وسندہ حسن)

عکرمہ رضی اللہ عنہ فرماتے ہیں:

مَنْ شَاءَ بَاهِلْتَهُ أَنَّهَا نَزَلَتْ فِي أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ .

”میں اس پر مباہلے کو تیار ہوں کہ یہ آیت نبی کریم ﷺ کی بیویوں کے بارے

میں نازل ہوئی۔“ (تفسیر ابن کثیر: 411/6، وسندہ حسن)

حافظ ابن کثیر رحمۃ اللہ علیہ (۷۷۷ھ) فرماتے ہیں:

هَذَا نَصٌّ فِي دُخُولِ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ فِي أَهْلِ
الْبَيْتِ هَاهُنَا؛ لِأَنَّهِنَّ سَبَبُ نَزُولِ هَذِهِ الْآيَةِ .

”یہ آیت نص ہے کہ ازواج رسول صلی اللہ علیہ وسلم اہل بیت میں شامل ہیں، کیونکہ ازواج
مطہرات ہی اس آیت کے نزول کا سبب ہیں۔“

(تفسیر ابن کثیر: 410/6، بتحقیق سلامة)

نیز فرماتے ہیں:

إِنْ كَانَ الْمُرَادُ أَنَّهُنَّ كُنَّ سَبَبَ النُّزُولِ دُونَ غَيْرِهِنَّ فَصَحِيحٌ، وَإِنْ
أُرِيدَ أَنَّهُنَّ الْمُرَادُ فَقَطْ دُونَ غَيْرِهِنَّ، فَفِي هَذَا نَظَرٌ؛ فَإِنَّهُ قَدْ وَرَدَتْ
أَحَادِيثٌ تَدُلُّ عَلَى أَنَّ الْمُرَادَ أَعْمَ مِنْ ذَلِكَ .

”اگر یہ مراد ہو کہ ازواج مطہرات کے علاوہ کوئی بھی اس آیت کے نزول کا سبب
نہیں، تو یہ بات درست ہے، اگر یہ مراد لیا جائے کہ اہل بیت کے مفہوم میں
ازواج مطہرات کے علاوہ کوئی شامل نہیں، تو یہ محل نظر ہے، کئی احادیث بتاتی ہیں
کہ اہل بیت کا مفہوم وسیع ہے۔“

(تفسیر ابن کثیر: 411/6، بتحقیق سلامة)

آیت کا مفہوم اگرچہ یہ ہے کہ نبی کریم صلی اللہ علیہ وسلم کی بیویاں اہل بیت میں شامل ہیں، لیکن
صحیح احادیث سے معلوم ہوتا ہے کہ یہ شرف دیگر رشتہ داروں اور قرابت داروں کو بھی ملا ہے،
بل کہ اگر بیویاں اہل بیت ہیں تو رشتہ دار بالا ولی اہل بیت میں شامل ہیں۔

حافظ ابن کثیر رحمۃ اللہ علیہ (۷۷۷ھ) فرماتے ہیں:

ثُمَّ الَّذِي لَا يَشْكُ فِيهِ مَنْ تَدَبَّرَ الْقُرْآنَ أَنَّ نِسَاءَ النَّبِيِّ صَلَّى اللَّهُ عَلَيْهِ وَسَلَّمَ دَاخِلَاتٌ فِي قَوْلِهِ تَعَالَى: ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾، فَإِنَّ سِيَاقَ الْكَلَامِ مَعَهُنَّ؛ وَلِهَذَا قَالَ تَعَالَى بَعْدَ هَذَا كَلِمَةً: ﴿وَادْكُرْنَ مَا يُتْلَى فِي بُيُوتِكُنَّ مِنْ آيَاتِ اللَّهِ وَالْحِكْمَةِ﴾ أَيِ اعْمَلْنَ بِمَا يُنَزَّلُ اللَّهُ عَلَى رَسُولِهِ فِي بُيُوتِكُنَّ مِنَ الْكِتَابِ وَالسُّنَّةِ، قَالَه قَتَادَةُ وَغَيْرُ وَاحِدٍ، وَادْكُرْنَ هَذِهِ النِّعْمَةَ الَّتِي خُصِّصْتُنَّ بِهَا مِنْ بَيْنِ النَّاسِ؛ أَنَّ الْوَحْيَ يَنْزِلُ فِي بُيُوتِكُنَّ دُونَ سَائِرِ النَّاسِ، وَعَائِشَةُ الصِّدِّيقَةُ بِنْتُ الصِّدِّيقِ أَوْلَاهُنَّ بِهَذِهِ النِّعْمَةِ، وَأَحْظَاهُنَّ بِهَذِهِ الْغَنِيمَةِ، وَأَخْصَاهُنَّ مِنْ هَذِهِ الرَّحْمَةِ الْعَمِيمَةِ، فَإِنَّهُ لَمْ يَنْزَلْ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ الْوَحْيُ فِي فِرَاشِ امْرَأَةٍ سِوَاهَا، كَمَا نَصَّ عَلَى ذَلِكَ صَلَوَاتُ اللَّهِ وَسَلَامُهُ عَلَيْهِ، قَالَ بَعْضُ الْعُلَمَاءِ رَحِمَهُ اللَّهُ: لِأَنَّهُ لَمْ يَتَزَوَّجْ بِكْرًا سِوَاهَا، وَلَمْ يَنْمَ مَعَهَا رَجُلٌ فِي فِرَاشِهَا سِوَاهَا، فَنَاسَبَ أَنْ تُخْصَّصَ بِهَذِهِ الْمَرْيَةِ، وَأَنْ تُفْرَدَ بِهَذِهِ الرَّتْبَةِ الْعَلِيَّةِ، وَلَكِنْ إِذَا كَانَ أَزْوَاجُهُ مِنْ أَهْلِ بَيْتِهِ؛ فَفَرَّابَتْهُ أَحَقُّ بِهَذِهِ التَّسْمِيَةِ، كَمَا تَقَدَّمَ فِي الْحَدِيثِ: «وَأَهْلُ بَيْتِي أَحَقُّ»، وَهَذَا يُشْبِهُ مَا ثَبَتَ فِي صَحِيحِ مُسْلِمٍ: أَنَّ رَسُولَ اللَّهِ صَلَّى اللَّهُ عَلَيْهِ

وَسَلَّمَ لَمَّا سُئِلَ عَنِ الْمَسْجِدِ الَّذِي أُسِّسَ عَلَى التَّقْوَى مِنْ أَوَّلِ يَوْمٍ، فَقَالَ: «هُوَ مَسْجِدِي هَذَا»، فَهَذَا مِنْ هَذَا الْقَبِيلِ؛ فَإِنَّ الْآيَةَ إِنَّمَا نَزَلَتْ فِي مَسْجِدِ قُبَاءٍ، كَمَا وَرَدَ فِي الْأَحَادِيثِ الْأَخْرَجِ، وَلَكِنْ إِذَا كَانَ ذَلِكَ أُسِّسَ عَلَى التَّقْوَى مِنْ أَوَّلِ يَوْمٍ؛ فَمَسْجِدُ رَسُولِ اللَّهِ صَلَّى اللَّهُ عَلَيْهِ وَسَلَّمَ أَوْلَى بِتَسْمِيَّتِهِ بِذَلِكَ.

”قرآن کریم میں تدبر کرنے والا جس چیز میں شبہ نہیں کر سکتا، وہ یہ ہے کہ نبی اکرم ﷺ کی ازواج اللہ تعالیٰ کے اس فرمان میں داخل ہیں: ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾ ”اہل بیت! اللہ چاہتا ہے کہ آپ سے گناہ دور کر دے اور آپ کو خوب پاک صاف کر دے۔“

سیاق کلام ازواج مطہرات رَضِيَ اللَّهُ عَنْهُنَّ والے مفہوم کے ساتھ ہے۔ اس کے بعد اللہ نے فرمایا: ﴿وَأذْكُرَنَّ مَا يَتْلَى فِي بُيُوتِكُنَّ مِنْ آيَاتِ اللَّهِ وَالْحِكْمَةِ﴾ ”اے نبی کی ازواج! اللہ کی آیات و حکم جو آپ کے گھروں میں تلاوت کی جاتی ہیں، انہیں یاد کریں۔“ کتاب و سنت کی جو نصوص اللہ تعالیٰ تمہارے گھروں میں رسول ﷺ پر نازل کرتا ہے، ان پر عمل کریں۔ امام قتادہ سمیت کئی اہل علم نے یہ تفسیر کی ہے۔ مراد یہ ہے کہ اے نبی کی ازواج! اس نعمت کو یاد کرو، جو خاص آپ کو نصیب ہوئی کہ وحی صرف آپ کے گھروں میں نازل ہوتی ہے۔ سیدہ عائشہ صدیقہ رَضِيَ اللَّهُ عَنْهَا اس نعمت میں سب سے آگے تھیں، سب سے بڑھ کر اس غنیمت سے فائدہ اٹھانے والی تھیں اور اس بے بہا رحمت کا سب سے زیادہ حصہ پانے والی

تھیں۔ اس کی وجہ یہ تھی کہ وحی رسول اکرم ﷺ کی کسی زوجہ کے بستر پر نہیں اتری، سوائے سیدہ عائشہ رضی اللہ عنہا کے، جیسا کہ انہوں نے خود بیان فرمایا۔ وجہ اس خصوصیت کی یہ تھی کہ رسول اللہ ﷺ نے سیدہ عائشہ رضی اللہ عنہا کے سوا کسی باکرہ سے شادی نہیں کی، اسی طرح سیدہ عائشہ رضی اللہ عنہا سے آپ ﷺ کے سوا کسی مرد نے خلوت اختیار نہیں کی، چنانچہ اس امتیاز کے لئے سیدہ عائشہ رضی اللہ عنہا کا انتخاب ہی مناسب تھا۔ اس آیت کے مطابق ازواج النبی ﷺ اہل بیت میں سے ہیں، تو لازم ہے کہ آپ ﷺ کے رشتہ دار بھی اہل بیت میں ہوں، رسول اللہ ﷺ کا فرمان ہے: ”میرے گھر والے اہل بیت ہونے کے زیادہ حق دار ہیں۔“ اس کی ایک مثال صحیح مسلم میں موجود ہے: رسول اللہ ﷺ سے پوچھا گیا کہ قرآن میں جس کے بارے میں ہے، کہ وہ پہلے دن سے تقویٰ پر استوار کی گئی تھی، وہ کون سی مسجد ہے؟ فرمایا میری یہ مسجد ”مسجد نبوی“ ہے۔ حالانکہ یہ آیت تو مسجد قباء کے بارے میں نازل ہوئی تھی، لیکن جب مسجد قبا پہلے دن سے ہی تقویٰ پر استوار کی گئی تھی، تو مسجد نبوی اس نام کی زیادہ حق دار تھی۔ اہل بیت کا معاملہ بھی ایسا ہی ہے۔“

(تفسیر ابن کثیر: 415/6، 416، بتحقیق سلامة)

احادیث کی روشنی میں:

نبی کریم ﷺ نے خطبہ ارشاد فرمایا:

يَا مَعْشَرَ الْمُسْلِمِينَ، مَنْ يَعْذِرُنِي مِنْ رَجُلٍ قَدْ بَلَغَنِي أَذَاهُ فِي
أَهْلِ بَيْتِي، فَوَاللَّهِ مَا عَلِمْتُ عَلَى أَهْلِي إِلَّا خَيْرًا.

”مسلمانو! کون اس شخص سے بدلہ لے گا، جس نے میرے اہل بیت کے حوالے

سے مجھے تکلیف دی ہے؟ اللہ کی قسم! میری بیوی سراپا خیر ہے۔“
(صحیح البخاری: 4850، صحیح مسلم: 2770)

✽ حسین بن سبرہ رضی اللہ عنہ نے سیدنا زید بن ارقم رضی اللہ عنہ سے پوچھا:

مَنْ أَهْلُ بَيْتِهِ يَا زَيْدُ؟ أَلَيْسَ نِسَاؤُهُ مِنْ أَهْلِ بَيْتِهِ؟

”زید! نبی اکرم صلی اللہ علیہ وسلم کے اہل بیت کون ہیں؟ آپ صلی اللہ علیہ وسلم کی ازواج اہل بیت میں شامل نہیں؟“

سیدنا زید بن ارقم رضی اللہ عنہ نے فرمایا:

نِسَاؤُهُ مِنْ أَهْلِ بَيْتِهِ. ”آپ صلی اللہ علیہ وسلم کی ازواج اہل بیت میں شامل ہیں۔“

(صحیح مسلم: 2408)

✽ ام سلمہ رضی اللہ عنہا بیان کرتی ہیں کہ سورت احزاب کی آیت (33) نازل ہوئی تو:

أَرْسَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى عَلِيٍّ وَفَاطِمَةَ وَالْحَسَنَ
وَالْحُسَيْنَ رَضِيَ اللَّهُ عَنْهُمْ أَجْمَعِينَ، فَقَالَ: «اللَّهُمَّ هُوَلَاءِ أَهْلُ
بَيْتِي»، قَالَتْ أُمُّ سَلَمَةَ: يَا رَسُولَ اللَّهِ، مَا أَنَا مِنْ أَهْلِ الْبَيْتِ؟ قَالَ:
«إِنَّكَ أَهْلِي خَيْرٌ، وَهُوَلَاءِ أَهْلُ بَيْتِي، اللَّهُمَّ أَهْلِي أَحَقُّ.»

”رسول اللہ صلی اللہ علیہ وسلم نے سیدنا علی، سیدہ فاطمہ اور حسن و حسین رضی اللہ عنہم کو بلایا۔ فرمایا:

میرے اللہ! یہ میرے گھر والے ہیں۔ سیدہ ام سلمہ رضی اللہ عنہا نے عرض کیا: اللہ کے

رسول! میں اہل بیت میں شامل نہیں؟ فرمایا: آپ میری گھر والی ہیں اور بھلائی والی

ہیں، جب کہ یہ میرے اہل بیت ہیں۔ اللہ! میری بیوی اس کی زیادہ حق دار ہے۔“

(المستدرک علی الصحیحین للحاکم: 416/2، وسندہ حسن)

امام حاکم رحمۃ اللہ علیہ نے اس حدیث کو ”امام بخاری رحمۃ اللہ علیہ کی شرط پر صحیح“ قرار دیا ہے، حافظ ذہبی رحمۃ اللہ علیہ نے ”امام مسلم رحمۃ اللہ علیہ کی شرط پر صحیح“ کہا ہے۔

ایک روایت میں ہے :

قُلْتُ: يَا رَسُولَ اللَّهِ، أَلَسْتُ مِنْ أَهْلِكَ؟ قَالَ: «بَلَى، فَادْخُلِي فِي الْكِسَاءِ» قَالَتْ: فَدَخَلْتُ فِي الْكِسَاءِ بَعْدَ مَا قَضَى دُعَاءَهُ لِابْنِ عَمِّهِ عَلِيٍّ وَابْنَيْهِ وَابْنَتِهِ فَاطِمَةَ رَضِيَ اللَّهُ عَنْهُمْ.

”میں نے عرض کیا: اللہ کے رسول! کیا میں آپ کے اہل سے نہیں؟ فرمایا: کیوں نہیں، آپ بھی چادر میں داخل ہو جائیں۔ رسول اللہ صلی اللہ علیہ وسلم اپنے چچا زاد سیدنا علی، اپنے نواسوں (سیدنا حسن و حسین) اور اپنی بیٹی سیدہ فاطمہ رضی اللہ عنہا کے لیے دعا کر چکے، تو میں بھی چادر میں داخل ہو گئی۔“

(مسند الإمام أحمد: 298/6، وسندہ حسن)

ثابت ہوا کہ رسول اللہ صلی اللہ علیہ وسلم کے اہل بیت دو طرح کے ہیں:

از روئے قرآن آپ صلی اللہ علیہ وسلم کی ازواج مطہرات اہل بیت ہیں، جب کہ بزبان نبوت

آپ صلی اللہ علیہ وسلم کے رشتہ دار بھی اہل بیت ہیں۔

ازواج مطہرات پر درود پڑھنا مشروع ہے، کیوں کہ وہ اہل بیت ہیں۔

❁ سیدنا ابو حمید ساعدی رضی اللہ عنہ بیان کرتے ہیں:

صحابہ نے عرض کیا: اللہ کے رسول! ہم آپ پر درود کیسے پڑھیں؟ فرمایا:

اللَّهُمَّ صَلِّ عَلَى مُحَمَّدٍ وَأَزْوَاجِهِ وَذُرِّيَّتِهِ، كَمَا صَلَّيْتَ عَلَى آلِ إِبْرَاهِيمَ، وَبَارِكْ عَلَى مُحَمَّدٍ وَأَزْوَاجِهِ وَذُرِّيَّتِهِ، كَمَا بَارَكْتَ عَلَى

آلِ اِبْرَاهِيمَ إِنَّكَ حَمِيدٌ مَّجِيدٌ .
 ”یا اللہ! محمد ﷺ، آپ کی ازواج اور آپ کی اولاد پر رحمت فرما، جیسے تو نے
 ابراہیم علیہ السلام کی آل پر رحمت فرمائی، محمد ﷺ، آپ کی ازواج اور آپ کی اولاد پر
 برکت فرما، جیسے تو نے ابراہیم علیہ السلام کی آل پر برکت فرمائی، یقیناً تو قابل تعریف،
 بڑی شان والا ہے۔“

(الموطأ للإمام مالك: 165/1؛ صحيح البخاري: 3369؛ صحيح مسلم: 407)

سیدہ عائشہ رضی اللہ عنہا کے پاس صدقہ کا گوشت آیا، تو آپ نے واپس کر دیا، فرمایا:
 ﴿إِنَّا آلُ مُحَمَّدٍ صَلَّى اللَّهُ عَلَيْهِ وَسَلَّمَ لَا تَحِلُّ لَنَا صَدَقَةٌ .
 ”ہم آل محمد ﷺ ہیں، ہم پر صدقہ حلال نہیں۔“

(مصنف ابن أبي شيبة: 213/3، وسنده صحيح)



صَلَّى اللّٰهُ عَلَيْهِ وَسَلَّمَ كَا اِخْتِصَارًا!

صَلَّى اللّٰهُ عَلَيْهِ وَسَلَّمَ کی جگہ ”ص، صم، صلم، صلیو، صلح اور صلعم“ جیسے رموز و اشارات کا استعمال حکم الہی اور منہج سلف صالحین کی مخالفت ہے۔ یہ قبیح اور بدعی اختصار خلاف ادب ہے۔ یہ ایسی بے ہودہ اصطلاح ہے کہ کوئی نادان ہی اس پر اکتفا کر سکتا ہے۔

✿ حافظ سخاوی رحمۃ اللہ علیہ (۸۳۱-۹۰۲ھ) لکھتے ہیں:

اجْتَنِبْ أَيُّهَا الْكَاتِبُ الرَّمْزَ لَهَا أَيُّ لِلصَّلَاةِ عَلَى رَسُولِ اللّٰهِ صَلَّى اللّٰهُ عَلَيْهِ وَسَلَّمَ فِي خَطِّكَ، بَأَنَّ تَقْتَصِرَ مِنْهَا عَلَى حَرْفَيْنِ، وَنَحْوِ ذَلِكَ، فَتَكُونُ مَنْقُوصَةً صُورَةً، كَمَا يَفْعَلُهُ الْكُسَالَى وَالْجَهْلَةُ مِنْ أَبْنَاءِ الْعَجَمِ غَالِبًا وَعَوَامُّ الطَّلَبَةِ، فَيَكْتُبُونَ بَدَلًا عَنْ صَلَّى اللّٰهُ عَلَيْهِ وَسَلَّمَ: ص، أَوْ صم، أَوْ صلعم، فَذَلِكَ لِمَا فِيهِ مِنْ نَقْصِ الْأَجْرِ لِنَقْصِ الْكِتَابَةِ خِلَافُ الْأُولَى.

”اے لکھنے والے! اپنی لکھائی میں رسول اللہ صلی اللہ علیہ وسلم پر درود کی اس طرح رمز لکھنے سے اجتناب کرو کہ دو یا تین چار حرفوں پر اکتفا کر لو۔ اس طرح درود کی صورت ناقص ہو جاتی ہے، جیسے سست اور بہت سے جاہل عجمیوں کا طرز عمل ہے اکثر طلبہ بھی اس غلطی کا شکار ہیں۔ وہ ”صلی اللہ علیہ وسلم“ کی جگہ ص، صم، صلعم یا صلعم لکھتے ہیں۔ یہ طریقہ کتابت میں نقص کی بنا پر اجر میں کمی کی وجہ سے غیر مستحسن ہے۔“

(فتح المغیث بشرح ألفیة الحدیث: 71/3-72)

✽ ✽ ————— ✽ ✽

✽ علامہ ابو یحییٰ زکریا انصاری رحمۃ اللہ علیہ (م: ۹۲۶ھ) لکھتے ہیں:

تَسُنُّ الصَّلَاةَ نُطْقًا وَكِتَابَةً عَلَى سَائِرِ الْأَنْبِيَاءِ وَالْمَلَائِكَةِ صَلَّى اللَّهُ وَسَلَّمْ عَلَيْهِمْ، كَمَا نَقَلَهُ النَّوَوِيُّ عَنْ إِجْمَاعٍ مَنْ يُعْتَدُّ بِهِ .
 ”تمام انبیائے کرام اور فرشتوں پر بول کر اور لکھ کر درود و سلام بھیجنا مسنون ہے، جیسا کہ علامہ نووی رحمۃ اللہ علیہ نے تمام معتبر اہل علم کے اجماع سے یہ بات نقل کی ہے۔“

(فتح الباقي بشرح الفية العراقية: 44/2)

✽ علامہ ابن حجر ہیتمی (۹۰۹-۹۷۷ھ) لکھتے ہیں:

كَذَا اسْمُ رَسُولِهِ بِأَنَّ يُكْتَبَ عَقِبَهُ صَلَّى اللَّهُ عَلَيْهِ وَسَلَّمَ، فَقَدْ جَرَتْ بِهِ عَادَةُ الْخَلْفِ كَالسَّلَفِ، وَلَا يُخْتَصَرُ كِتَابَتُهَا بِنَحْوِ صَلْعَمٍ؛ فَإِنَّهُ عَادَةُ الْمَحْرُومِينَ .

”اسی طرح اللہ کے رسول کے نام کے بعد ”صَلَّى اللَّهُ عَلَيْهِ وَسَلَّمَ“ لکھنا چاہیے۔ خلف و سلف کی یہی عادت رہی ہے۔ البتہ درود کو اختصار کے ساتھ لکھنا درست نہیں، جیسے صلعم، یہ

محروم لوگوں کی عادت ہے۔“ (الفتاویٰ الحدیثیة: 164/1)

✽ حافظ ابوالقاسم حمزہ بن محمد کنانی رحمۃ اللہ علیہ (۳۵۷ھ) کہتے ہیں:

كُنْتُ أَكْتُبُ الْحَدِيثَ وَكُنْتُ أَكْتُبُ عِنْدَ ذِكْرِ النَّبِيِّ (صَلَّى اللَّهُ عَلَيْهِ)، وَلَا أَكْتُبُ (وَسَلَّمَ)، فَرَأَيْتُ النَّبِيَّ صَلَّى اللَّهُ عَلَيْهِ وَآلِهِ وَسَلَّمَ فِي الْمَنَامِ فَقَالَ لِي: مَا لَكَ لَا تُتِمُّ الصَّلَاةَ عَلَيَّ؟ قَالَ: فَمَا كَتَبْتُ بَعْدَ ذَلِكَ (صَلَّى اللَّهُ عَلَيْهِ) إِلَّا كَتَبْتُ (وَسَلَّمَ) .

”میں حدیث لکھا کرتا تھا، جب نبی کریم ﷺ کا ذکر آتا، تو (صَلَّى اللَّهُ عَلَيْهِ) لکھ دیتا، (وَسَلَّمَ) نہ لکھتا۔ ایک دن خواب میں نبی کریم ﷺ کی زیارت ہوئی، فرمایا: درود پورا کیوں نہیں لکھتے؟ اس کے بعد جب بھی میں نے (صَلَّى اللَّهُ عَلَيْهِ) لکھا، تو ساتھ (وَسَلَّمَ) بھی لکھا۔“

(مقدمة ابن الصلاح، ص 300، وسنده صحيح)

❁ علامہ طیبی رحمۃ اللہ علیہ (م: 743ھ) لکھتے ہیں:

إِنَّ الصَّلَاةَ عَلَى النَّبِيِّ صَلَّى اللَّهُ عَلَيْهِ وَسَلَّمَ عِبَارَةٌ عَنْ تَعْظِيمِهِ وَتَبَجِيلِهِ، فَمَنْ عَظَّمَ رَسُولَ اللَّهِ صَلَّى اللَّهُ عَلَيْهِ وَسَلَّمَ وَحَبِيبَهُ؛ عَظَّمَهُ اللَّهُ، وَرَفَعَ قَدْرَهُ فِي الدَّارَيْنِ، وَمَنْ لَمْ يُعَظِّمْهُ؛ أَذَلَّهُ اللَّهُ، فَالْمَعْنَى: بَعِيدٌ مِنَ الْعَاقِلِ، بَلْ مِنَ الْمُؤْمِنِ الْمُعْتَقِدِ أَنْ يَتِمَكَّنَ مِنْ إِجْرَاءِ كَلِمَاتٍ مَعْدُودَةٍ عَلَى لِسَانِهِ، فَيَفُوزُ بِعَشْرِ صَلَوَاتٍ مِنَ اللَّهِ عَزَّ وَجَلَّ، وَبِرَفْعِ عَشْرِ دَرَجَاتٍ لَهُ، وَبِحَطِّ عَشْرِ خَطِيئَاتٍ عَنْهُ، ثُمَّ لَمْ يَغْتَنِمَهُ حَتَّى يَفُوتَ عَنْهُ، فَحَقِيقٌ بِأَنْ يَحْقِرَهُ اللَّهُ تَعَالَى، وَيَضْرِبَ عَلَيْهِ الذِّلَّةَ وَالْمَسْكَنَةَ، وَبَاءَ بِغَضَبٍ مِنَ اللَّهِ تَعَالَى، وَمِنْ هَذَا الْقَبِيلِ عَادَةٌ أَكْثَرِ الْكُتَابِ أَنْ يَقْتَصِرُوا فِي كِتَابَةِ الصَّلَاةِ وَالسَّلَامِ عَلَى النَّبِيِّ صَلَّى اللَّهُ عَلَيْهِ وَسَلَّمَ عَلَى الرَّمْرِ .

”نبی اکرم ﷺ پر درود پڑھنا آپ ﷺ کی تعظیم و تکریم ہے۔ جو اللہ کے رسول اور اس کے حبیب کی تعظیم کرے گا، اللہ اسے عظمت عطا فرمائیں گے اور دنیا و

آخرت میں اس کی شان بلند کریں گے۔ جو آپ کی تعظیم نہیں کرتا، اللہ اسے ذلیل کر دیں گے۔ مطلب یہ کہ کسی عاقل، بالخصوص خالص مومن سے بعید ہے کہ وہ اپنی زبان پر چند کلمات جاری نہ کر سکے، جن کے بدلے وہ اللہ تعالیٰ کی دس رحمتوں کے حصول، دس درجات کی بلندی اور دس گناہوں کی معافی سے بہرہ ور نہ ہو جائے۔ پھر وہ اس غنیمت سے فائدہ نہ اٹھائے اور درود اس سے رہ جائے۔ ایسا شخص مستحق ہے کہ اللہ اس پر ذلت نازل کرے اور اس پر اللہ کا غضب ہو۔ اکثر کاتبین کی عادت ہے کہ وہ درود لکھنے کے بجائے اشارے پر اکتفا کرتے ہیں۔“

(شرح المشكاة: 131/2)

❁ مفتی محمد شفیع صاحب، مولانا اشرف علی تھانوی سے نقل کرتے ہیں:

”فرمایا کہ حضورؐ کے نام مبارک کے ساتھ درود شریف پڑھنا واجب ہے، اگر کسی نے صرف لفظ ”صلعم“، قلم سے لکھ دیا، زبان سے درود سلام نہیں پڑھا تو میرا گمان یہ ہے کہ واجب ادا نہیں ہوگا، مجلس میں چند علماء بھی تھے، انہوں نے اس سے اختلاف کیا اور عرض کیا کہ آج کل لفظ ”صلعم“ پورے درود پر دلالت تامہ کرنے لگا ہے، اس لیے کافی معلوم ہوتا ہے، حضرت نے فرمایا: میرا اس میں شرح صدر نہیں ہوا، دراصل بات تو یہ ہے کہ حضور ﷺ جیسے محسن خلق کے معاملہ میں اختصار کی کوشش اور کاوش ہی کچھ سمجھ میں نہیں آتی۔ اگر آپ ہمارے معاملہ میں اختصارات سے کام لینے لگیں، تو ہم کہاں جائیں؟

احقر جامع (مفتی محمد شفیع) عرض کرتا ہے کہ جہاں تک کہ ضرورت کا تعلق ہے، سب سے زیادہ ضرورت اختصار کی، حضراتِ محدثین کو تھی، جن کی ہر سطر میں تقریباً

حضور کا نام مبارک آتا ہے، مگر آپ ائمہ حدیث کی کتابوں کا مشاہدہ فرمائیں کہ انہوں نے ہر جگہ نام مبارک کے ساتھ پورا درود و سلام لکھا ہے، اختصار کرنا پسند نہیں کیا۔“ (مجالس حکیم الامت، ص 241)

✽ علامہ انور شاہ کاشمیری کہتے ہیں:

اعْلَمَنَّ أَنْ مَا يُذَكَّرُ وَيَكْتَبُ لَفْظُ (صلعم) بَدَلَ صَلَّى اللَّهُ عَلَيْهِ
وَسَلَّمَ ؛ فَغَيْرُ مَرْضِيٍّ .

”جان لیجیے کہ ”صَلَّى اللَّهُ عَلَيْهِ“ کی جگہ جو ”صلعم“ کا لفظ بولا اور لکھا جاتا ہے، وہ ناپسندیدہ ہے۔“

(العَرَفُ الشَّذِي: 110/1)

✽ محمد زکریا تبلیغی صاحب لکھتے ہیں:

”جب اسم مبارک لکھے، صلاۃ و سلام بھی لکھے، یعنی صَلَّى اللَّهُ عَلَيْهِ پورا لکھے، اس میں کوتاہی نہ کرے۔ صرف ”ص“ یا ”صلعم“ پر اکتفا نہ کرے۔“ (تبلیغی نصاب، ص 769)

✽ محمد امجد علی بریلوی لکھتے ہیں:

”اکثر لوگ آجکل درود شریف کے بدلے صلعم، عم، ص، لکھتے ہیں، یہ ناجائز و سخت

حرام ہے۔“ (بہار شریعت، حصہ سوم، ص: 87)



درود نبی کریم ﷺ پر پیش ہوتا ہے

❁ سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

لَا تَجْعَلُوا بَيْوتَكُمْ قُبُورًا، وَلَا تَجْعَلُوا قَبْرِ عِيْدًا، وَصَلُّوا عَلَيَّ؛
فَإِنَّ صَلَاتَكُمْ تَبْلُغُنِي حَيْثُ كُنْتُمْ.

”اپنے گھروں کو قبرستان مت بنائیں، نہ ہی میری قبر کو میلہ بنانا، مجھ پر درود پڑھیں، آپ جہاں بھی ہوں گے، درود مجھ تک پہنچتا رہے گا۔“

(مسند أحمد: 367/2، ح: 8790؛ سنن أبي داود: 2042، واللفظ له، وسنده حسن)

حافظ نووی رحمۃ اللہ علیہ (الاذکار ص 106، خلاصة الاحكام: 440/1) اور حافظ ابن حجر رحمۃ اللہ علیہ

(فتح الباری 6/488) نے اس کی سند کو ”صحیح“ قرار دیا ہے۔

شیخ الاسلام ابن تیمیہ رحمۃ اللہ علیہ فرماتے ہیں:

هَذَا إِسْنَادٌ حَسَنٌ، فَإِنَّ رَوَاتَهُ كُلَّهُمْ ثِقَاتٌ مَّشَاهِيرٌ.

”اس کی سند حسن ہے، اس کے تمام راوی مشہور ثقہ ہیں۔“

(اقتضاء الصراط المستقیم: 654/2)

❁ سیدنا عبداللہ بن مسعود رضی اللہ عنہ بیان کرتے ہیں کہ رسول اللہ ﷺ نے فرمایا:

إِنَّ لِلَّهِ فِي الْأَرْضِ مَلَائِكَةً سَيَّاحِينَ، يُبَلِّغُونِي مِنْ أُمَّتِي السَّلَامَ.

”زمین پر اللہ تعالیٰ کے فرشتے گشت کرتے ہوں گے اور میری امت کا سلام

مجھ تک پہنچایا کریں گے۔“

(مسند الإمام أحمد: 1/387، 441، 452؛ سنن النسائي الصغرى: 3/44، ح: 1282؛

سنن النسائي الكبرى: 6/22، وسنده حسن)

امام ابن حبان رحمته اللہ (914) نے اسے ”صحیح“ اور امام حاکم رحمته اللہ (2/456) نے ”صحیح الاسناد“ قرار دیا ہے، حافظ ذہبی رحمته اللہ نے ان کی موافقت کی ہے۔

❁ سیدنا عبداللہ بن مسعود رضی اللہ عنہ فرماتے ہیں:

دروید میں اچھے الفاظ کا انتخاب کریں، کیا معلوم وہ آپ صلی اللہ علیہ وسلم پر پیش کیا جائے۔

لوگوں نے کہا: آپ ہمیں وہ الفاظ سکھا دیجیے۔ فرمایا: پڑھیں:

اللَّهُمَّ اجْعَلْ صَلَاتَكَ، وَرَحْمَتَكَ، وَبَرَكَاتِكَ عَلَى سَيِّدِ الْمُرْسَلِينَ،

وَأَمَامِ الْمُتَّقِينَ، وَخَاتَمِ النَّبِيِّينَ، مُحَمَّدٍ عَبْدِكَ وَرَسُولِكَ، إِمَامِ الْخَيْرِ،

وَقَائِدِ الْخَيْرِ، وَرَسُولِ الرَّحْمَةِ، اللَّهُمَّ ابْعَثْهُ مَقَامًا مَحْمُودًا،

يَغِيظُهُ بِهِ الْأَوْلُونَ وَالْآخِرُونَ، اللَّهُمَّ صَلِّ عَلَى مُحَمَّدٍ، وَعَلَى آلِ

مُحَمَّدٍ، كَمَا صَلَّيْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ

حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ، وَعَلَى آلِ مُحَمَّدٍ، كَمَا

بَارَكْتَ عَلَى إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ مَجِيدٌ .

اے اللہ! تو سید المرسلین، امام المتقین اور خاتم النبیین، جناب محمد صلی اللہ علیہ وسلم پر رحمتیں اور

برکتیں نازل فرما، جو تیرے بندے و رسول، امام الخیر، قائد الخیر اور رسول رحمت

ہیں۔ اللہ! انہیں مقام محمود پر فائز فرما، جس پر اولین و آخرین رشک کریں گے۔

اللہ! محمد صلی اللہ علیہ وسلم اور آپ کی آل پر اس طرح رحمت فرما، جس طرح ابراہیم علیہ السلام اور

ان کی آل پر فرمائی تھی، بلاشبہ تو ہی قابل تعریف اور بزرگی والا ہے۔ اللہ!

محمد ﷺ اور ان کی آل پر اس طرح برکت فرما، جس طرح تُو نے ابراہیم علیہ السلام اور ان کی آل پر فرمائی تھی، بلاشبہ تُو ہی قابل تعریف اور بزرگی والا ہے۔“

(سنن ابن ماجہ: 906؛ المُعجم الكبير للطبراني: 115/9؛ ح: 8594، مسند الشاشي: 611؛ الدعوات الكبير للبيهقي: 177، وسندهُ صحيح)

فائدہ:

سیدنا عبداللہ بن عباس کی طرف منسوب ہے:

لَيْسَ أَحَدٌ مِّنْ أُمَّةٍ مُحَمَّدٍ صَلَّى اللَّهُ عَلَيْهِ وَسَلَّمَ صَلَّى عَلَيْهِ صَلَاةً؛
إِلَّا وَهِيَ تَبْلُغُهُ، يَقُولُ لَهُ الْمَلَكُ: فَلَانَ يُصَلِّي عَلَيْكَ كَذَا وَكَذَا صَلَاةً.
”امت محمدیہ کا کوئی فرد اگر آپ ﷺ پر درود پڑھتا ہے، تو وہ آپ کو پہنچا دیا جاتا ہے۔ فرشتہ آپ ﷺ سے کہتا ہے: فلاں آپ پر یہ یہ درود پڑھ رہا ہے۔“

(شُعَبُ الْإِيمَانِ لِلْبَيْهَقِيِّ: 1482؛ حَيَاةُ الْأَنْبِيَاءِ فِي قُبُورِهِمْ لِلْبَيْهَقِيِّ: 17؛ مسند إسحاق

بن راهويه، نقلًا عن المطالب العالیه لابن حجر: 3333)

سند ”ضعیف“ ہے، ابویکی قیات جمہور محدثین کے نزدیک ”ضعیف“ ہے۔



درویشرف کے متفرق احکام و مسائل

- ① بے وضو اور جنبی، حائضہ اور نفاس والی یہ سب درود و سلام پڑھ سکتے ہیں۔
- ② درود کو دعائیں وسیلہ بنایا جاسکتا ہے، نیک اعمال کا وسیلہ جائز ہے۔
- ③ کافر یا بدعتی اگر نبی اکرم ﷺ کا ذکر کرے، تو بھی درود پڑھا جائے گا، رسول اللہ ﷺ کا یہ فرمان عام ہے کہ جس کے پاس میرا ذکر کیا جائے اور وہ درود نہ پڑھے.....
- ④ جمعہ کے دوران رسول اکرم ﷺ کا ذکر ہو، تو سامعین کو درود پڑھنا چاہیے۔
- ⑤ نماز میں آپ ﷺ کا ذکر سنیں، تو نماز کے بعد درود پڑھیں۔
- ⑥ درود میں نبی اکرم ﷺ سے منقول الفاظ پڑھنا افضل ہے۔ غیر منقول الفاظ سے بھی درود پڑھا جاسکتا ہے، جب وہ شرک و بدعت اور مبالغہ سے پاک ہوں، جیسا کہ سلف کے عمل سے ثابت ہوتا ہے۔
- ⑦ مسنون درود کے بعض فضائل موضوع ہیں، ان کے بیان سے اجتناب کریں، اور غیر مسنون درود کے وضعی فضائل بیان کرنا، تو انتہائی نامناسب ہے۔



کیا رسول اللہ ﷺ درود سنتے ہیں؟

اس سلسلے میں تین آراء پائی جاتی ہیں:

- ① نبی کریم ﷺ قبر میں درود و سلام سنتے ہیں۔
- ② آپ ﷺ سلام سنتے ہیں۔
- ③ قبر پر سلام کہا جائے، تو آپ ﷺ خود سنتے ہیں، دور سے کہا جائے تو فرشتے

پہنچا دیتے ہیں۔

یہ تینوں آرا ازرائے شریعت درست و صواب نہیں، قائلین کے دلائل ملاحظہ ہوں۔

① سیدنا ابو ہریرہ رضی اللہ عنہ سے منسوب ہے کہ رسول اللہ ﷺ نے فرمایا:

مَنْ صَلَّى عَلَيَّ عِنْدَ قَبْرِي سَمِعْتُهُ، وَمَنْ صَلَّى عَلَيَّ نَائِيًا أُبَلِّغْتُهُ.

”میری قبر کے پاس درود پڑھیں گے، میں اسے سنوں گا اور دور سے مجھ پر درود بھیجیں گے، تو مجھے پہنچا دیا جائے گا۔“

(شُعَبُ الْإِيمَانِ لِلْبَيْهَقِيِّ: 1481، حَيَاةُ الْأَنْبِيَاءِ فِي قُبُورِهِمْ لِلْبَيْهَقِيِّ: 19، الصُّعْفَاءُ الْكَبِيرُ

لِلْعَقِيلِيِّ: 136/4، تَارِيخُ الْخَطِيبِ: 292/3، التَّرْغِيبُ وَالتَّرْهيبُ لِأَصْبَهَانِيِّ: 1666)

سخت ”ضعیف“ ہے:

① محمد بن مروان سدیی ”کذاب“ اور ”متروک“ ہے، اس پر اجماع ہے۔

امام احمد بن حنبل، امام ابو حاتم رازی، امام یحییٰ بن معین، امام بخاری، امام نسائی، امام

جوز جانی اور امام ابن عدی رضی اللہ عنہم وغیرہ نے اس پر سخت جرح کر رکھی ہے۔

② سلیمان بن مہران اعمش ”ملاس“ ہیں، سماع کی تصریح نہیں کی۔

محدثین اعمش کی ابوصالح سے عن والی روایت کو ”ضعیف“ ہی سمجھتے ہیں۔

امام عقیلی رحمۃ اللہ علیہ اس روایت کے بارے میں فرماتے ہیں:

لَا أَصْلَ لَهُ مِنْ حَدِيثِ الْأَعْمَشِ، وَكَيْسَ بِمَحْفُوظٍ، وَلَا يُتَابَعُهُ إِلَّا مَنْ هُوَ دُونَهُ.

”یہ حدیث اعمش کی سند سے بے اصل ہے۔ محفوظ بھی نہیں۔ محمد بن مروان کی

متابعت اس سے بھی کمزور راوی کر رہا ہے۔“ (الضعفاء الكبير: 137/4)

سنن بیہقی میں ابو عبد الرحمن، اعمش سے بیان کرتا ہے۔

حافظ بیہقی رحمۃ اللہ علیہ فرماتے ہیں:

أَبُو عَبْدِ الرَّحْمَنِ هَذَا هُوَ مُحَمَّدُ بْنُ مَرْوَانَ السُّدِّيِّ؛ فِيمَا أَرَى، وَفِيهِ نَظَرٌ.

”میرے مطابق ابو عبد الرحمن، محمد بن مروان سدی ہے اور اس پر کلام ہے۔“

(حياة الأنبياء في قبورهم، ص: 103)

امام ابن نمیر رحمۃ اللہ علیہ فرماتے ہیں:

دَعَا، مُحَمَّدُ بْنُ مَرْوَانَ لَيْسَ بِشَيْءٍ.

”اس روایت کو چھوڑ دو، محمد بن مروان کی کوئی حیثیت نہیں۔“

(تاریخ بغداد للخطيب: 292/3)

حافظ ابن الجوزی رحمۃ اللہ علیہ کہتے ہیں:

هَذَا حَدِيثٌ لَا يَصِحُّ. ”یہ حدیث صحیح نہیں ہے۔“ (الموضوعات: 303/1)

حافظ ابن کثیر رحمہ اللہ فرماتے ہیں:

فِي إِسْنَادِهِ نَظَرٌ، تَفَرَّدَ بِهِ مُحَمَّدُ بْنُ مَرْوَانَ السُّدِّي الصَّغِيرُ، وَهُوَ مَتْرُوكٌ.

”سند میں کلام ہے، یہ صرف محمد بن مروان سدی صغیر نے بیان کی ہے اور وہ متروک ہے۔“

(تفسیر ابن کثیر: 228/5)

② روایت ہے:

مَنْ صَلَّى عَلَيَّ عِنْدَ قَبْرِي؛ سَمِعْتُهُ، وَمَنْ صَلَّى عَلَيَّ نَائِيًا؛ وَكَلَّ بِهَا مَلَكٌ يُلْغِنِي، وَكَفَيْ بِهَا أَمْرُ دُنْيَاهُ وَآخِرَتَهُ، وَكُنْتُ لَهُ شَهِيدًا أَوْ شَفِيعًا.

”میری قبر کے پاس درود پڑھیں گے، تو میں سنوں گا اور دور سے پڑھیں گے، تو اس پر ایک فرشتہ مقرر کر دیا جائے گا، جو درود مجھ تک پہنچائے گا۔ درود پڑھنے والے کے دنیا و آخرت کے معاملات سدھر جائیں گے اور میں اس کے لئے گواہ اور سفارشی بن جاؤں گا۔“

(شُعَبُ الْإِيمَانِ لِلْبَيْهَقِيِّ: 1481، تَارِيخُ بَغْدَادَ لِلخَطِيبِ: 291/3-292، وَاللَّفْظُ لَهُ،

التَّرغِيبُ وَالتَّرْهِيْبُ لِأَبِي الْقَاسِمِ الْأَصْبَهَانِيِّ: 1698)

”موضوع“ ہے۔ محمد بن مروان سدی صغیر اور محمد بن یونس بن موسیٰ کدیمی ”وضاع“ ہیں۔ اعمش کی ”تدلیس“ بھی ہے۔

تنبیہ:

سدی صغیر کی متابعت ابو معاویہ محمد بن خازم ضریر نے کی ہے، جس کے الفاظ یہ ہیں:

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

مَنْ صَلَّى عَلَيَّ عِنْدَ قَبْرِي؛ سَمِعْتُهُ، وَمَنْ صَلَّى عَلَيَّ مِنْ بَعِيدٍ أَعْلَمْتُهُ.
 ”میری قبر کے پاس درود پڑھیں گے، تو میں خود سنوں گا اور اگر درود بھیجیں گے،
 مجھے بتا دیا جائے گا۔“

(الصلاة على النبي لأبي الشيخ نقلاً عن جلاء الأفهام لابن القيم، ص: 19، الثواب
 لأبي الشيخ نقلاً عن اللآلي المصنوعة للسيوطي، ص: 283/1)
 سند ”ضعيف“ ہے، عبدالرحمن بن اعرج کے بارے میں توثیق کا ادنیٰ کلمہ بھی ثابت نہیں،
 اگرچہ ابوالشیخ رحمہ اللہ نے اپنی کتاب ”الطبقات“ (451/3) میں اور امام ابو نعیم اصہبانی رحمہ اللہ نے
 ”اخبار اصہبان“ (113/3) میں اس کے حالات زندگی درج کیے ہیں۔

لہذا حافظ ابن حجر رحمہ اللہ (فتح الباری: 488/6) اور حافظ سخاوی رحمہ اللہ (القول البدیع، ص:
 154) کا اس کی سند کو ”جید“ کہنا درست نہیں۔

③ سیدنا ابودرداء رضی اللہ عنہ سے منسوب ہے کہ رسول اللہ صلی اللہ علیہ وسلم نے فرمایا:

أَكثَرُوا الصَّلَاةَ عَلَيَّ يَوْمَ الْجُمُعَةِ، فَإِنَّهُ يَوْمٌ مَشْهُودٌ، تَشْهَدُهُ الْمَلَائِكَةُ،
 لَيْسَ مِنْ عَبْدٍ يُصَلِّي عَلَيَّ؛ إِلَّا بَلَغَنِي صَوْتُهُ حَيْثُ كَانَ.

”جمعہ کے دن مجھ پر بہ کثرت درود پڑھنا، اس دن فرشتے حاضر ہوتے ہیں۔ جو
 مجھ پر درود پڑھتا ہے، وہ جہاں بھی ہو، مجھے اس کی آواز پہنچ جاتی ہے۔“

ہم نے عرض کیا: آپ کی وفات کے بعد بھی ایسا کریں؟ فرمایا:

وَبَعْدَ وَفَاتِي، إِنَّ اللَّهَ حَرَّمَ عَلَيَّ الْأَرْضَ أَنْ تَأْكُلَ أَجْسَادَ الْأَنْبِيَاءِ.
 ”ہاں! میری وفات کے بعد بھی۔ اللہ نے زمین پر انبیاء کے اجساد کو حرام قرار دیا ہے۔“

(الطبراني نقلاً عن جلاء الأفهام لابن القيم الجوزية، ص: 63)

سند ”انقطاع“ کی وجہ سے ”ضعیف“ ہے۔ سعید بن ابوالہلال کا سیدنا ابو درداء رضی اللہ عنہ سے سماع و لقا نہیں۔

حافظ ابن حجر رضی اللہ عنہ نے طبقہ سادسہ (چھٹے طبقہ) میں ذکر کیا ہے (تقریب التہذیب : 2410)۔ اس طبقہ کے راویوں کی کسی صحابی سے ملاقات ثابت نہیں ہوتی۔

حافظ عراقی رضی اللہ عنہ فرماتے ہیں:

إِنَّ إِسْنَادَهُ لَا يَصِحُّ. ”سند صحیح نہیں۔“ (القول البدیع، ص: 164)

③ نبی کریم صلی اللہ علیہ وسلم سے پوچھا گیا: لوگ آپ پر دور و نزدیک سے درود بھیجتے ہیں، آئندہ بھی بھیجیں گے، یہ سب درود آپ پر پیش کیے جاتے ہیں اور پیش کیے جائیں گے؟ فرمایا: أَسْمَعُ صَلَاةَ أَهْلِ مَحَبَّتِي، وَأَعْرِفُهُمْ.

”میں اہل محبت کا درود سنتا اور انہیں پہچانتا ہوں۔“ (دلائل الخیرات، ص 32)

بے سند اور جھوٹی روایت ہے۔ جو لوگ اس سے استدلال کرتے ہیں، انہیں چاہیے کہ اس کی سند پیش کریں۔ بے سرو پا روایات پر عقیدہ و عمل کی بنیاد رکھنا مسلمان کو زیب نہیں دیتا۔

ﷻ سیدنا ابو امامہ رضی اللہ عنہ کی طرف منسوب روایت میں ہے:

إِنَّ اللَّهَ تَعَالَى وَعَدَنِي إِذَا مِتُّ؛ أَنْ يُسَمِعَنِي صَلَاةَ مَنْ صَلَّى عَلَيَّ وَأَنَا فِي الْمَدِينَةِ وَأُمَّتِي فِي مَشَارِقِ الْأَرْضِ وَمَغَارِبِهَا.....

”اللہ تعالیٰ نے مجھ سے وعدہ فرمایا ہے کہ جب مجھے موت آجائے گی، تو وہ جو مجھ پر درود پڑھے گا، اللہ مجھے اس کا درود سنا دے گا، حالانکہ میں مدینہ میں ہوں گا اور میری امت مشرق و مغرب میں پھیلی ہوگی۔“

(آب کوثر از محمد امین بریلوی فیصل آبادی، ص: 87)

دوسری روایت میں ہے:

وَيَوْمَ الْجُمُعَةِ؛ فَإِنِّي أَسْمَعُ صَلَاتِي مِمَّنْ يُصَلِّي عَلَيَّ بِأَذُنِي .
 ”جمعہ کے دن میں اپنے کانوں سے اس شخص کا درود سنتا ہوں، جو مجھ پر درود پڑھتا ہے۔“ (آب کوثر از محمد امین بریلوی فیصل آبادی، ص: 88)
 بے سند روایات ہیں، اہل علم کو ان کا بیان زیبا نہیں۔

⑤ سلیمان بن تحیم کہتے ہیں:

رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ فِي النَّوْمِ، قُلْتُ: يَا رَسُولَ اللَّهِ، هُوَ لَأَنَّ الَّذِينَ يَأْتُونَكَ، فَيَسَلِمُونَ عَلَيْكَ؛ أَتَفْقَهُ سَلَامَهُمْ؟ قَالَ: نَعَمْ، وَأَرَدُ عَلَيْهِمْ .

”خواب میں نبی کریم ﷺ کی زیارت ہوئی، تو میں نے عرض کیا: اللہ کے رسول! یہ کچھ لوگ آپ کی قبر مبارک کے پاس آ کر سلام پیش کر رہے ہیں: آپ ان کا سلام سمجھتے ہیں؟ فرمایا: جی ہاں! میں جواب بھی دیتا ہوں۔“

(شُعَبُ الْإِيمَانِ لِلْبَيْهَقِيِّ: 3868، حَيَاةُ الْأَنْبِيَاءِ فِي قُبُورِهِمْ لِلْبَيْهَقِيِّ: 19)

روایت سخت ”ضعیف“ ہے:

① عبد الرحمن بن ابوالرجال کا سلیمان بن تحیم سے سماع نہیں۔

② سوید بن سعید حدثنی کے بارے میں حافظ ابن حجر رحمہ اللہ فرماتے ہیں:

صَدُوقٌ فِي نَفْسِهِ؛ إِلَّا أَنَّهُ عَمِي، فَصَارَ يَتَلَقَّنُ مَا لَيْسَ مِنْ حَدِيثِهِ.

”صدوق ہے، ناپینا ہوا تو وہ ایسی باتوں کی تلقین قبول کرنے لگا، جو اس کی بیان

کردہ نہیں تھیں۔“ (تقریب التہذیب: 2690)

امام ابن ابی الدینا رضی اللہ عنہ کا سوید سے قبل اختلاط روایت لینا ثابت نہیں ہو سکا۔

⑥ سیدنا عمار بن یاسر رضی اللہ عنہما سے منسوب ہے کہ نبی صلی اللہ علیہ وسلم نے فرمایا:

إِنَّ اللَّهَ وَكُلَّ بَقْبَرِي مَلَكًا أَعْطَاهُ أَسْمَاعَ الْخَلَائِقِ، فَلَا يُصَلِّي عَلَيَّ أَحَدٌ إِلَى يَوْمِ الْقِيَامَةِ؛ إِلَّا بَلَّغَنِي بِاسْمِهِ وَاسْمِ أَبِيهِ؛ هَذَا فَلَانُ بْنُ فَلَانَ، قَدْ صَلَّى عَلَيْكَ.

”اللہ میری قبر پر ایک فرشتہ مقرر فرمائے گا، جس میں تمام مخلوقات کی آوازیں سننے کی صلاحیت ہوگی۔ تاروز قیامت جو مجھ پر درود پڑھے گا، فرشتہ اس کا اور اس کے والد کا نام مجھ تک پہنچاتا رہے گا۔“

(مسند البرار : 254/4 ، ح : 1425 ، التاريخ الكبير للبخاري : 416/6 ، مسند الحارث

962/2 ، ح : 1063 ، الترغيب لأبي القاسم التيمي : 319/2 ، ح : 1671)

امام ابو الشیخ ابن حیان رضی اللہ عنہ (العظمة : 263/2) اور امام طبرانی رضی اللہ عنہ (المعجم

الكبير نقلاً عن جلاء الأفهام لابن القيم، ص : 84 ، مجمع الزوائد للهيثمی : 162/10 ،

الضعفاء الكبير للعقيلي : 249/3) نے یہ الفاظ بیان کئے ہیں :

إِنَّ لِلَّهِ مَلَكًا أَعْطَاهُ أَسْمَاعَ الْخَلَائِقِ كُلِّهَا، وَهُوَ قَائِمٌ عَلَيَّ قَبْرِي؛ إِذَا مِتُّ إِلَى يَوْمِ الْقِيَامَةِ، فَلَيْسَ أَحَدٌ مِّنْ أُمَّتِي يُصَلِّي عَلَيَّ صَلَاةً؛ إِلَّا سَمَّاهُ بِاسْمِهِ وَاسْمِ أَبِيهِ، قَالَ: يَا مُحَمَّدُ، صَلَّى عَلَيْكَ فَلَانُ بْنُ فَلَانَ كَذَا وَكَذَا، فَيُصَلِّي الرَّبُّ عَزَّ وَجَلَّ عَلَيَّ ذَلِكَ الرَّجُلِ بِكُلِّ وَاحِدَةٍ عَشْرًا.

”ایک فرشتہ ہے، جسے تمام مخلوقات کی آوازیں سننے کی صلاحیت دی گئی ہے۔“

میری وفات کے بعد قیامت تک وہ میری قبر پر کھڑا رہے گا۔ جو امتی مجھ پر ایک دفعہ درود پڑھے گا، وہ عرض کرے گا۔ اے محمد ﷺ! فلاں بن فلاں نے آپ پر اتنا اتنا درود بھیجا ہے۔ اللہ اس پر ایک درود کے عوض دس رحمتیں نازل فرمائے گا۔“
سخت ”ضعیف“ ہے:

① عمران بن حمیری جعفی ”مجهول الحال“ ہے۔ امام ابن حبان رحمۃ اللہ علیہ (الثقات : 223/5) کے علاوہ کسی نے توثیق نہیں کی۔

✿ امام بخاری رحمۃ اللہ علیہ فرماتے ہیں:
لَا يُتَابَعُ عَلَيْهِ . ”اس کی متابعت نہیں۔“

(التاریخ الكبير : 416/6)

✿ امام ابن ابی حاتم رحمۃ اللہ علیہ نے کوئی جرح و تعدیل ذکر نہیں کی۔
✿ علامہ ذہبی رحمۃ اللہ علیہ فرماتے ہیں:

لَا يُعْرَفُ . ”مجهول ہے۔“ (میزان الاعتدال : 236/3)

✿ حافظ منذری رحمۃ اللہ علیہ نے بھی یہی فرمایا ہے۔

(القول البدیع للسخاوی، ص : 119)

✿ علامہ پیشمی کہتے ہیں:

وَقَالَ صَاحِبُ الْمِيزَانِ : لَا يُعْرَفُ .

”صاحب میزان الاعتدال (علامہ ذہبی رحمۃ اللہ علیہ) کہتے ہیں کہ یہ مجهول ہے۔“

(مجمع الزوائد : 162/10)

✿ علامہ عبدالرؤف مناوی رحمۃ اللہ علیہ، لکھتے ہیں:

لَمْ أَعْرِفُهُ. ”میں اسے پہچان نہیں پایا۔“ (فیض القدير: 612/2)

② نعيم بن ضمضم ”ضعيف“ ہے۔

✿ حافظ ذہبی رحمہ اللہ فرماتے ہیں کہ ضعیف الحدیث ہے۔

(المغني في الضعفاء: 701/2)

✿ علامہ بیہقی رحمہ اللہ لکھتے ہیں:

نَعِيمُ بْنُ ضَمْضَمٍ ضَعِيفٌ.

”نعيم بن ضمضم ضعیف ہے۔“ (مجمع الزوائد: 162/10)

اس کے بارے میں توثیق ثابت نہیں۔

فائدہ:

حماد بن ابوسلیمان کوفی رحمہ اللہ کہتے ہیں:

إِنَّ الْعَبْدَ إِذَا صَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ؛ عُرِضَ عَلَيْهِ بِاسْمِهِ.

”کوئی شخص جب نبی اکرم صلی اللہ علیہ وسلم پر درود پڑھتا ہے، تو وہ درود اس کے نام کے ساتھ آپ پر پیش کیا جاتا ہے۔“ (الزهذ والرقائق للإمام ابن المبارك: 1029، وسنده صحيح)

④ ایک روایت ہے:

قَالَ (شِيرَوِيهِ بْنُ شَهْرَدَارٍ) الدَّيْلَمِيُّ : أَنبَأَنَا وَالِدِي (شَهْرَدَارُ بْنُ

شِيرَوِيهِ) : أَنبَأَنَا أَبُو الْفَضْلِ الْكَرَائِسِيُّ (مُحَمَّدُ بْنُ عَبْدِ اللَّهِ بْنِ

حَمْدَوِيهِ) : أَنبَأَنَا أَبُو الْعَبَّاسِ بْنُ تُرْكَانَ (الْفَرَضِيُّ) : حَدَّثَنَا مُوسَى

بُنِ سَعِيدٍ (لَعَلَّهُ ابْنُ مُوسَى بْنِ سَعِيدٍ أَبُو عِمْرَانَ الْهَمْدَانِيُّ) :
 حَدَّثَنَا أَحْمَدُ بْنُ حَمَادٍ بْنُ سُفْيَانَ : حَدَّثَنِي مُحَمَّدُ بْنُ عَبْدِ اللَّهِ
 بْنِ صَالِحِ الْمَرْوَزِيِّ : حَدَّثَنَا بَكْرُ بْنُ خِرَاشٍ عَنْ فِطْرِ بْنِ خَلِيفَةَ ،
 عَنْ أَبِي الطَّفَيْلِ ، عَنْ أَبِي بَكْرِ الصِّدِّيقِ ، قَالَ : قَالَ رَسُولُ اللَّهِ
 (صَلَّى اللَّهُ عَلَيْهِ وَسَلَّمَ) : « أَكْثَرُوا الصَّلَاةَ عَلَيَّ ، فَإِنَّ اللَّهَ وَكَلَّ بِي
 مَلَكًا عِنْدَ قَبْرِي ، فَإِذَا صَلَّى عَلَيَّ رَجُلٌ مِّنْ أُمَّتِي ، قَالَ لِي ذَلِكَ
 الْمَلِكُ : يَا مُحَمَّدُ ، إِنَّ فُلَانًا ابْنَ فُلَانٍ صَلَّى عَلَيْكَ السَّاعَةَ » .

”سیدنا ابوبکر صدیق رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: مجھ پر زیادہ سے زیادہ درود پڑھا کرنا۔ اللہ تعالیٰ میری قبر کے پاس ایک فرشتہ مامور کرے گا۔ جب کوئی امتی مجھ پر درود بھیجے گا تو یہ فرشتہ میری جناب میں عرض کرے گا: اے محمد صلی اللہ علیہ وسلم! فلاں بن فلاں نے ابھی آپ پر درود بھیجا ہے۔“

(اللائلی المصنوعة للسيوطي: 259/1، السلسلة الصحيحة للألباني: 1530)

سند ”ضعیف“ ہے:

① بکر بن خدّاش ”مجهول الحال“ ہے۔ سوائے امام ابن حبان رحمہ اللہ (الثقات :

148/8) کے کسی نے توثیق نہیں کی۔

② محمد بن عبد اللہ بن صالح مروزی کے حالات زندگی نہیں مل سکے۔

③ ابوالفضل کراہیسی کے حالات اور توثیق بھی نہیں ملی۔

اس روایت کے بارے میں حافظ سخاوی رحمہ اللہ لکھتے ہیں :

فِي سَنَدِهِ ضَعْفٌ . ”سند میں ضعف ہے۔“

(القول البديع في الصلاة على الحبيب الشفيع، ص 161)

① سيدنا عبد اللہ بن عباس رضی اللہ عنہما بیان کرتے ہیں کہ رسول اللہ صلی اللہ علیہ وسلم نے فرمایا:
 إِنَّ لِلَّهِ مَلَائِكَةً سَيَّاحِينَ، يُبَلِّغُونِي عَنْ أُمَّتِي السَّلَامَ، قَالَ: وَقَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ: حَيَاتِي خَيْرٌ لَّكُمْ، تُحَدِّثُونَ
 وَنَحَدِّثُ لَكُمْ، وَوَفَاتِي خَيْرٌ لَّكُمْ، تُعْرَضُ عَلَيَّ أَعْمَالُكُمْ، فَمَا
 رَأَيْتُمْ مِنْ خَيْرٍ حَمَدْتُ اللَّهَ عَلَيْهِ، وَمَا رَأَيْتُمْ مِنْ شَرٍّ اسْتَغْفَرْتُ
 اللَّهَ لَكُمْ.

”زمین پر فرشتے گشت کریں گے، جو میری امت کا سلام مجھ تک پہنچائیں گے۔
 میری زندگی آپ کے لیے بہتر ہے کہ ہم آپس میں ہم کلام ہوتے رہتے ہیں اور
 میری وفات بھی بہتر ہوگی کہ آپ کے اعمال مجھ پر پیش کیے جائیں گے۔ جو
 بھلائی دیکھوں گا، اس پر اللہ تعالیٰ کی تعریف کروں گا اور جو بُرائی دیکھوں گا، اس
 پر آپ کے لئے استغفار کروں گا۔“

(مسند البزار: 5/308، ح: 1925)

سند ”ضعیف“ ہے:

- ① سفیان ثوری رضی اللہ عنہ مدلس ہیں، سماع کی تصریح نہیں کی۔
- ② عبد الحمید بن ابورواد بھی ”مدلس“ ہے۔ سماع کی تصریح نہیں کی۔
- ③ عبد الحمید بن ابورواد جمہور محدثین کے نزدیک ”ضعیف“ اور مجروح ہے۔

امام حمیدی (الضعفاء الكبير للبخاري: 307)، امام ابو حاتم رازی (الجرح والتعديل لابن

أبي حاتم: 65/6)، امام ابن حبان (كتاب المجروحين: 2/160)، امام دارقطنی (سؤالات البرقاني: 317)، امام محمد بن یحییٰ بن ابوعمر (الضعفاء الكبير للعقيلي: 3/96، وسنده صحيح)، امام ابن سعد (الطبقات الكبرى: 5/500)، امام ابن عدی (الکامل في ضعفاء الرجال: 5/346) اور امام ابوزرعہ (أسامي الضعفاء: 637) رحمہم اللہ وغیرہ نے سخت جروح کر رکھی ہیں۔

حافظ عراقی رحمہم اللہ فرماتے ہیں:

فَقَدْ ضَعَفَهُ كَثِيرُونَ .

”جمہور محدثین نے ضعیف قرار دیا ہے۔“

(المغني عن حمل الأسفار في تخریج الإحياء: 4/144)

لہذا ابوصیری کا (وَتَقَّةُ الْجُمْهُورُ) کہنا درست نہیں۔

⑨ سیدنا انس بن مالک رضی اللہ عنہ سے منسوب ہے کہ نبی صلی اللہ علیہ وسلم نے فرمایا:

مَنْ صَلَّى عَلَيَّ فِي يَوْمِ الْجُمُعَةِ وَلَيْلَةِ الْجُمُعَةِ مِائَةً مِّنَ الصَّلَاةِ؛ قَضَى اللَّهُ لَهُ مِائَةَ حَاجَةٍ، سَبْعِينَ مِنْ حَوَائِجِ الْآخِرَةِ، وَثَلَاثِينَ مِنْ حَوَائِجِ الدُّنْيَا، وَوَكَّلَ اللَّهُ عَزَّ وَجَلَّ بِذَلِكَ مَلَكًا يُدْخِلُهُ عَلَى قَبْرِي كَمَا يُدْخِلُ عَلَيْكُمْ الْهَدَايَا، إِنَّ عِلْمِي بَعْدَ مَوْتِي كَعِلْمِي فِي الْحَيَاةِ .

”شب جمعہ اور جمعہ کے دن جو مجھ پر سو دفعہ درود پڑھے گا، اللہ تعالیٰ اس کی سو حاجتیں پوری کر دے گا، ستر آخرت کی اور تیس دنیا کی۔ اللہ ایک فرشتہ مقرر کر دے گا، جو وہ درود اس طرح میری قبر میں پیش کرے گا، جس طرح آپ کو تحائف پیش کیے جاتے ہیں۔ وفات کے بعد میرا علم ویسا ہی ہوگا، جیسے زندگی میں ہے۔“

(الفوائد لابن مندة: 56، الترغيب والترهيب للأصبهاني: 2/320-321، ح: 1674)

جھوٹی اور باطل روایت ہے:

① حکامہ بنت عثمان مجہولہ ہے۔

🌸 امام ابن حبان رحمہ اللہ لکھتے ہیں:

”اس کی روایت بے وقعت ہے۔“ (الثقات: 194/7)

توثیق ثابت نہیں۔

🌸 حافظ عقیلی رحمہ اللہ فرماتے ہیں:

تَرْوِي عَنْهُ (عُثْمَانَ بْنَ دِينَارٍ) حَكَّامَةُ ابْنَتُهُ أَحَادِيثَ بَوَاطِيلَ، لَيْسَ لَهَا أَصْلٌ.

”عثمان بن دینار سے اس کی بیٹی حکامہ نے باطل روایتیں بیان کی ہیں، جن کی

کوئی اصل نہیں۔“ (الضعفاء الكبير: 200/3)

نیز فرماتے ہیں:

أَحَادِيثُ حَكَّامَةَ تُشْبِهُ حَدِيثَ الْقُصَّاصِ، لَيْسَ لَهَا أَصُولٌ.

”حکامہ کی بیان کردہ احادیث قصہ کہانیوں جیسی ہیں۔ ان کی کوئی اصل نہیں۔“

(الضعفاء الكبير: 200/3)

② عثمان بن دینار مجہول ہے۔ امام ابن حبان رحمہ اللہ (الثقات: 194/7) کے علاوہ

کسی نے توثیق نہیں کی۔

🌸 حافظ ذہبی رحمہ اللہ لکھتے ہیں:

لَا شَيْءَ . ”کسی کام کا نہیں۔“ (میزان الاعتدال: 33/3)

⑩ سیدنا انس بن مالک رضی اللہ عنہ سے منسوب ہے کہ نبی کریم صلی اللہ علیہ وسلم نے فرمایا:

إِنَّ أَقْرَبَكُمْ مِنِّي يَوْمَ الْقِيَامَةِ فِي كُلِّ مَوْطِنٍ أَكْثَرُكُمْ عَلَيَّ صَلَاةً فِي الدُّنْيَا، مَنْ صَلَّى عَلَيَّ فِي يَوْمِ الْجُمُعَةِ وَلَيْلَةِ الْجُمُعَةِ؛ قَضَى اللَّهُ لَهُ مِائَةَ حَاجَةٍ، سَبْعِينَ مِنْ حَوَائِجِ الْآخِرَةِ، وَثَلَاثِينَ مِنْ حَوَائِجِ الدُّنْيَا، ثُمَّ يُوَكِّلُ اللَّهُ بِذَلِكَ مَلَكًا يُدْخِلُهُ فِي قَبْرِهِ كَمَا يُدْخِلُ عَلَيْكُمْ الْهَدَايَا، يُخْبِرُنِي مَنْ صَلَّى عَلَيَّ بِاسْمِهِ وَنَسَبِهِ إِلَى عَشِيرَتِهِ، فَأُثْبِتُهُ عِنْدِي فِي صَحِيفَةٍ بَيَّضَاءَ .

”قیامت کے دن سب سے زیادہ میرے قریب وہ ہوگا، جو سب سے زیادہ درود پڑھے گا۔ جو شب جمعہ اور جمعہ کے دن درود پڑھے گا، اللہ اس کی سوحا جنتیں پوری کر دے گا، ستر آخرت کی اور تیس دنیا کی۔ پھر اللہ تعالیٰ ایک فرشتہ مقرر کر دے گا، جو وہ درود اس طرح میری قبر میں پیش کرے گا، جس طرح آپ کو تحائف پیش کیے جاتے ہیں۔ وہ مجھے اس شخص کا نام اور سلسلہ نسب بتائے گا، میں یہ ساری معلومات ایک روشن کتاب میں محفوظ کر لوں گا۔“

(شُعَبُ الْإِيمَانِ : 2773 ، حَيَاةُ الْأَنْبِيَاءِ فِي قُبُورِهِمْ : 13 ، فَضَائِلُ الْأَوْقَاتِ لِلْبَيْهَقِيِّ :

276 ، تَارِيخُ دِمَشْقَ لابْنِ عَسَاكِرَ : 301/54)

سخت ”ضعیف“ ہے، وہی علتیں ہیں جن کا ذکر مذکورہ بالا روایت میں کیا جا چکا ہے۔
 ① حاتم بن وردان کا بیان ہے:

كَانَ عُمَرُ بْنُ عَبْدِ الْعَزِيزِ يُوجِّهُ بِالْبَرِيدِ قَاصِدًا إِلَى الْمَدِينَةِ، لِيُقَرِّئَ عَنْهُ النَّبِيَّ صَلَّى اللَّهُ عَلَيْهِ وَسَلَّمَ .

”عمر بن عبد العزیز رضی اللہ عنہ ایک قاصد کو ڈاک دے کر مدینہ کی طرف روانہ کرتے کہ وہ ان کی طرف سے نبی اکرم صلی اللہ علیہ وسلم کو سلام پیش کرے۔“

(شُعَبُ الْإِيمَانِ لِلْبَيْهَقِيِّ: 3869)

سند ”ضعیف“ اور باطل ہے۔

① ابراہیم بن فراس کی توثیق نہیں ملی۔

② اس کا استاذ احمد بن صالح رازی ”مجهول“ ہے۔

③ یزید بن ابوسعید مقبری بیان کرتے ہیں:

قَدِمْتُ عَلَى عُمَرَ بْنِ عَبْدِ الْعَزِيزِ؛ إِذْ كَانَ خَلِيفَةً، بِالشَّامِ، فَلَمَّا وَدَعْتُهُ، قَالَ: إِنَّ لِي إِلَيْكَ حَاجَةً، إِذَا أَتَيْتَ الْمَدِينَةَ، فَتَرَى قَبْرَ النَّبِيِّ صَلَّى اللَّهُ عَلَيْهِ وَسَلَّمَ؛ فَاقْرَأْهُ مِنِّي السَّلَامَ.

”عمر بن عبد العزیز رضی اللہ عنہ کے زمانہ خلافت میں ان کے پاس شام گیا، واپس ہونے لگا، تو انہوں نے فرمایا: آپ سے ایک کام ہے۔ وہ یہ کہ جب مدینہ منورہ جاؤ اور قبر رسول صلی اللہ علیہ وسلم کی زیارت کرو، تو میرا سلام پیش کرنا۔“

(شُعَبُ الْإِيمَانِ لِلْبَيْهَقِيِّ: 3870، تاریخ دمشق لابن عساکر: 203/65)

سند ”ضعیف“ ہے۔ رباح بن بشیر ”مجهول“ ہے۔

امام ابو حاتم رازی رضی اللہ عنہ نے ”مجهول“ قرار دیا ہے۔

(الجرح والتعديل لابن أبي حاتم: 490/3)

امام ابن حبان رضی اللہ عنہ (الثقات: 242/8) کے علاوہ کسی نے توثیق نہیں کی۔

④ عبید بن وہب بیان کرتے ہیں کہ کعب احبار رضی اللہ عنہ سیدہ عائشہ رضی اللہ عنہا کی خدمت

میں حاضر ہوئے۔ سیدہ رضی اللہ عنہا نے نبی اکرم ﷺ کا ذکر کیا، تو کعب کہنے لگے:

”جب بھی دن طلوع ہوتا ہے، ستر ہزار فرشتے اترتے ہیں۔ وہ نبی ﷺ کی قبر مبارک

کو گھیر لیتے ہیں اور قبر پر اپنے پر لگاتے ہیں اور آپ ﷺ پر درود پڑھتے ہیں۔“

(الزُّهْدُ لِلْإِمَامِ عَبْدِ اللَّهِ بْنِ الْمُبَارَكِ : 1600 ، مسند الدَّارِمِيِّ : 47/1 ، ح : 94 ، فضل

الصَّلَاةِ عَلَى النَّبِيِّ لِلْقَاضِي إِسْمَاعِيلِ : 102 ، حَلِيَّةُ الْأَوْلِيَاءِ لِأَبِي نُعَيْمٍ : 390/5)

سند منقطع ہے۔ نُبَيْه بن وهب کا کعب احبار سے سماع و لقا نہیں۔

امام طحاوی رحمہ اللہ ایک ”منقطع“ روایت کے بارے میں لکھتے ہیں:

دَخَلَ هَذَا الْحَدِيثُ فِي الْأَحَادِيثِ الْمُنْقَطِعَةِ الَّتِي لَا يَحْتَجُّ أَهْلُ

الْإِسْنَادِ بِمِثْلِهَا .

”منقطع روایات سے ہے، جنہیں محدثین حجت نہیں جانتے۔“

(شرح مشكل الآثار للطحاوي : 36/10 ، ح : 4140)

الحاصل:

دین قرآن کریم اور صحیح احادیث سے ثابت شدہ تعلیمات کا نام ہے۔ سند امت

محمدیہ ﷺ کا امتیازی وصف اور خاص شناخت ہے۔ مسلمانوں کا پورا دین صحیح احادیث میں

موجود ہے۔ اسلام کو ضعیف اور من گھڑت روایات کی حاجت نہیں۔

نبی اکرم ﷺ کا قبر میں درود سننا کسی صحیح و صریح حدیث سے ثابت نہیں۔

سلام کے متعلق ایک روایت کا تحقیقی جائزہ ①

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 مَا مِنْ أَحَدٍ يُسَلِّمُ عَلَيَّ؛ إِلَّا رَدَّ اللَّهُ عَلَيَّ رُوحِي حَتَّى أَرَدَّ عَلَيْهِ
 السَّلَامَ .

”جب کوئی مجھ پہ سلام کہے گا، تو اتنی دیر اللہ میری روح لوٹا دے گا کہ میں اس
 کا جواب دے سکوں۔“ (سنن أبي داود: 2041)

اس کی سند کو حافظ نووی (خلاصة الأحكام: 1/441؛ ح: 1440)، شیخ الاسلام ابن تیمیہ
 (اقتضاء الصراط المستقیم، ص 324)، علامہ ابن قیم (جلاء الافہام: 1/53)، حافظ ابن ملقن
 (تحفة المحتاج: 2/190) رحمہم اللہ وغیرہ نے ”صحیح“ اور حافظ عراقی (تخریج احادیث الاحیاء:
 1013) حافظ ابن الہادی (الصّارم المُنکي: 1/114) رحمہم اللہ نے ”جید“ کہا ہے، نیز حافظ سخاوی
 (المقاصد الحسنّة: 1/587) اور حافظ عجلونی (كشف الخفاء: 2/194) رحمہم اللہ وغیرہ نے اس
 حدیث کو ”صحیح“ قرار دیا ہے۔

یزید بن عبداللہ بن قسیط کثیر الارسال ہے، لیکن یہ روایت اس نے سیدنا ابو ہریرہ رضی اللہ عنہ
 سے براہ راست نہیں سنی، بلکہ درمیان میں ایک واسطہ ہے۔

(مُعْجَمِ الْاَوْسَطِ لِلطَّبْرَانِيِّ: 3/262، ح: 3092؛ وسنده حسن)

بکر بن سہل دمیاطی جمہور محدثین کے نزدیک ثقہ ہیں، ضیا مقدسی رحمہم اللہ (المختارہ: 159)

① یہ مضمون ہمارے تلمیذ ارشد حافظ ابو یحییٰ نور پوری رحمہم اللہ کے شاہ کلام سے منصفہ شہود پر آیا ہے۔

اور امام حاکم رحمۃ اللہ علیہ (4/177، 643، 646) نے ان کی توثیق کی ہے، حافظ ذہبی رحمۃ اللہ علیہ نے ان کی موافقت کی ہے۔

مستخرج ابی نعیم (583، 586 وغیرہ) اور مستخرج ابی عوانہ (2524، 6903) میں ان کی روایت موجود ہے، جو ان کے ثقہ ہونے پر واضح دلیل ہے۔

علامہ بیہقی رحمۃ اللہ علیہ لکھتے ہیں:

ضَعْفُهُ النَّسَائِيُّ، وَوَثْقُهُ غَيْرُهُ .

”امام نسائی رحمۃ اللہ علیہ نے تو انہیں ضعیف کہا ہے، لیکن دوسروں نے ثقہ کہا ہے۔“

(مجمع الزوائد: 117/4)

حافظ ذہبی رحمۃ اللہ علیہ نے متوسط (حسن الحدیث) کہا ہے۔

(المغني في الضعفاء: 978)

نیز فرماتے ہیں:

حَمَلَ النَّاسُ عَنْهُ، وَهُوَ مُقَارِبُ الْحَالِ، قَالَ النَّسَائِيُّ: ضَعِيفٌ .

”محدثین نے ان سے روایات لی ہیں اور وہ حسن الحدیث ہیں، البتہ امام

نسائی رحمۃ اللہ علیہ نے ضعیف کہا ہے۔“ (میزان الاعتدال: 62/2)

حافظ ابن حجر رحمۃ اللہ علیہ بکر بن سہیل کی ایک روایت کے بارے میں لکھتے ہیں:

رَجَالُهُ مَوْثُقُونَ؛ إِلَّا سُلَيْمَانَ بْنَ أَبِي كَرِيمَةَ، فَفِيهِ مَقَالٌ .

”سلیمان بن ابوکریمہ کے سوا تمام راوی ثقہ ہیں، اس میں کچھ کلام ہے۔“

(الأمالی المطلقة: 121/1)

لسان المیزان (2/51؛ ت: 195) میں حافظ ابن حجر رحمۃ اللہ علیہ نے خود بکر بن سہیل دمیاطی پر

امام نسائی رحمۃ اللہ علیہ کی جرح ذکر کی ہے۔

معلوم ہوا کہ حافظ ذہبی رحمۃ اللہ علیہ اور حافظ ابن حجر رحمۃ اللہ علیہ کے نزدیک امام نسائی رحمۃ اللہ علیہ کی بکر بن سہل دمیاطی پر جرح مقبول نہیں۔

اس سے محدث البانی رحمۃ اللہ علیہ کی خطا بھی واضح ہو جاتی ہے۔ وہ بکر کے بارے کہتے ہیں:

ضَعَفَهُ النَّسَائِيُّ، وَلَمْ يُوثِّقْهُ أَحَدٌ.

”اسے امام نسائی رحمۃ اللہ علیہ نے ضعیف کہا ہے، کسی نے تو ثیق نہیں کی۔“

(سلسلة الأحاديث الضعيفة والموضوعة: 562/14)

امام نسائی رحمۃ اللہ علیہ کی جرح ثابت نہیں، ان کے بیٹے عبدالکریم کے حالات نہیں مل سکے۔
رہا مسلمہ بن قاسم، تو وہ خود مجروح ہے۔

تنبیہ:

طبرانی کی سند میں حیوۃ بن شریح کے شاگرد عبداللہ بن یزید اسکندرانی ہیں، جن کا کتب تواریخ و رجال میں ذکر ہی نہیں۔

دیگر کتابوں میں اس کی جگہ عبداللہ بن یزید مقری ہیں، جو کہ صحیح بخاری و صحیح مسلم کے معروف راوی ہیں۔

معلوم ہوتا ہے کہ طبرانی میں مذکور عبداللہ بن یزید اسکندرانی دراصل مقری ہیں، کیونکہ حیوۃ بن شریح کے شاگردوں میں کوئی اور عبداللہ بن یزید موجود نہیں۔ طبرانی رحمۃ اللہ علیہ نے اس کی دوسری سند بھی ذکر کی ہے، جس میں اگرچہ یزید بن عبداللہ بن قسیط اور سیدنا ابو ہریرہ رضی اللہ عنہ کے درمیان ابوصالح کا واسطہ موجود نہیں، لیکن امام صاحب کے استاذ کے شیخ عبداللہ بن یزید کے نام کے ساتھ ”مقری“ کا لفظ استعمال ہوا ہے، جیسا کہ سنن ابوداؤد وغیرہ میں ہے۔

انہیں اسکندرانی کہے جانے کی وجہ شاید یہ ہے کہ مجم البلدان میں اسکندر یہ نامی تیرہ (۱۳) شہر ذکر کیے گئے ہیں، جو کہ اب کسی اور نام سے معروف ہیں، عین ممکن ہے کہ ان کے علاقے کو بھی اسکندر یہ کہا جاتا ہو۔ محدث البانی رحمۃ اللہ علیہ فرماتے ہیں:

قُلْتُ: وَهُوَ الْمُقْرِيُّ، ثِقَّةٌ مِّنْ رِّجَالِ الشَّيْخَيْنِ .

”یہ (عبداللہ بن یزید اسکندرانی) مقری ہی ہیں، جو کہ ثقہ ہیں، صحیح بخاری صحیح مسلم کے راوی ہیں۔“ (سلسلۃ الأحادیث الصحیحۃ: 5/338، ح: 2266)

اگر اس میں عبداللہ بن یزید اسکندرانی کو مجہول قرار دیا جائے، تو لامحالہ سنن ابی داؤد والی سند ”حسن“ ہو جائے گی، کیونکہ اس کے ضعیف ہونے پر سوائے اس روایت کے اور کوئی دلیل نہیں کہ طبرانی اوسط میں یزید بن عبداللہ بن قسیط اور ابو ہریرہ رضی اللہ عنہ کے درمیان ابوصالح کا واسطہ موجود ہے، جبکہ سنن ابی داؤد میں موجود نہیں، اگر طبرانی اوسط والی یہ سند ضعیف ہے، تو سنن ابی داؤد کی سند میں موجود انقطاع کی یہ دلیل ختم ہو جائے گی اور پھر اسے منقطع کہنا بلا دلیل ہوگا۔

اگرچہ یزید بن عبداللہ بن قسیط ”کثیرالارسال“ ہیں، لیکن صرف یہ شبہ اس سند کے ضعف کی دلیل نہیں ہو سکتا کہ شاید یہاں بھی انہوں نے ارسال کر کے کوئی واسطہ گرایا ہو اور براہ راست سیدنا ابو ہریرہ رضی اللہ عنہ سے بیان کر دیا ہو۔

یاد رہے کہ یزید بن عبداللہ بن قسیط کا سیدنا ابو ہریرہ رضی اللہ عنہ سے لقواسماع ثابت ہے۔

(السَّنَنِ الْكَبِيرُ لِلْبَيْهَقِيِّ: 1/122، ح: 598، وسندہ جیدٌ)

امام مسلم رحمۃ اللہ علیہ نے اس اصول پر محدثین کرام کا اجماع نقل کیا ہے کہ ”غیر مدلس“ راوی اگر ”عن“ سے روایت کرے اور اپنے شیخ سے اس کا سماع و لقاقا ثابت نہ ہو، بل کہ اس کا امکان ہو تو بھی روایت اتصال پر محمول ہوگی، چہ جائے کہ کسی جگہ اس کے سماع کی صراحت مل جائے،

لہذا اگر ”طبرانی اوسط“ والی سند کو اسکندرائی کی وجہ سے ”ضعیف“ خیال کیا جائے، تو بھی صرف شبہ انقطاع کو معتبر نہیں سمجھا جائے گا۔

ہمارے علم کے مطابق ”کثیرالارسال“ راوی کی ”عن“ والی روایت کو متقدمین میں سے حافظ ابن سعد رضی اللہ عنہ (الطبقات: 6/693) کے علاوہ کسی نے بھی شبہ انقطاع کی وجہ سے ”ضعیف“ قرار نہیں دیا۔ امام موصوف کی بات کو بھی اس صورت پر محمول کیا جاسکتا ہے کہ ”کثیرالارسال“ راوی کسی ایسے صحابی سے ”عن“ کے ساتھ روایت کر رہا ہو، جس سے اس کا سماع کہیں بھی ثابت نہ ہو، تو اس کی روایت ان کے نزدیک ”ضعیف“ ہوتی ہے۔

ورنہ امام عطاء بن ابی رباح، امام کچھول شامی (خصوصاً حدیثہ فی القراءۃ خلف الإمام عنعن فیہ) امام ضحاک بن مزاحم، امام عبداللہ بن زید ابو قلابہ جرمی، امام ابو العالیہ، رفیع بن مہران رضی اللہ عنہم وغیرہ کی ”عن“ والی ساری روایات اس شبہ انقطاع کی بنا پر ”ضعیف“ قرار پائیں گی، کیوں کہ یزید بن عبداللہ بن قسیط کی طرح یہ مذکورائتمہ بھی ”کثیرالارسال“ ہیں، حالانکہ ان کی ایسی روایات سب کے ہاں معتبر ہیں۔

معلوم ہوا کہ یہ حدیث بہر حال حسن درجہ کی ہے۔

وفات کے بعد والاسلام مراد ہے:

حدیث کا تعلق آپ صلی اللہ علیہ وسلم کی وفات کے بعد اسلام سے ہے۔

سلام مآ مور اور سلام تحیۃ میں فرق:

سلام دو طرح کا ہوتا ہے:

① سلام مامور، یہ نماز وغیرہ میں پڑھا جاتا ہے، اس کا جواب نبی کریم صلی اللہ علیہ وسلم خود

نہیں دیتے، بل کہ فرشتے آپ کو پہنچاتے ہیں۔ فرمان باری تعالیٰ ہے:

﴿يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾ (الأحزاب: 56)

”اہل ایمان! نبی کریم ﷺ پر درود و سلام پڑھا کریں۔“

② سلام تحیہ، وہ سلام جو ملاقات کے وقت کہا جاتا ہے۔

سلام تحیہ نبی کریم ﷺ کی زندگی میں کہا جاتا تھا، تو آپ اس کا جواب دیتے تھے اور

اب قبر پر کہا جائے، تو آپ اس کا جواب دیتے ہیں۔

اس حدیث سے عقیدہ حیات النبی کا استدلال درست ہے؟

مسئلہ حیات النبی کے قائلین کا اس حدیث سے استدلال ہے کہ

سلام کے وقت آپ کی روح لوٹائی جاتی ہے اور آپ جواب دیتے ہیں، اس سے ثابت ہوا

کہ آپ کی زندگی مستقل ہے، کیوں کہ سلام میں انقطاع نہیں آتا ہر وقت سلام کہا جاتا ہے۔

لہذا آپ مسلسل زندہ ہیں۔

یہ استدلال محل نظر ہے۔

① یہ حدیث اس کے بارے میں ہے، جو قبر پر سلام تحیہ کہے۔ سلام مامور تو

فرشتے پہنچاتے ہیں۔

قریب سے مراد حجرہ عائشہ رضی اللہ عنہا ہے:

قریب سے مراد صرف حجرہ عائشہ رضی اللہ عنہا ہے، جو آپ ﷺ کا مدفن ہے، یہی وجہ ہے کہ

سیدنا عبداللہ بن عمر رضی اللہ عنہما سفر سے واپس آتے، تو آپ ﷺ کی قبر مبارک کے پاس جا کر یہ

الفاظ کہتے:

اَلسَّلَامُ عَلَیْكَ يَا رَسُوْلَ اللّٰهِ، اَلسَّلَامُ عَلَیْكَ يَا اَبَا بَكْرٍ، اَلسَّلَامُ
عَلَیْكَ يَا اَبْتَاهُ .

”اے اللہ کے رسول! آپ پر سلامتی ہو! اے ابو بکر! آپ پر سلامتی ہو اور ابا
جان! آپ پر سلامتی ہو۔“

(فضل الصّلاة على النبي للقاضي إسماعيل، ص: 81، ح: 99؛ السنن الكبرى للبيهقي

: 245/5، وسنده صحيح)

معلوم ہوا کہ آپ ﷺ کی روح لوٹائے جانے اور سلام کا جواب دینے کا تعلق صرف
اس شخص سے ہے جو قبر کے عین قریب جا کر سلام کہے۔

حافظ ابن کثیر رحمہ اللہ (تفسیر ابن کثیر: 621/3) وغیرہ نے بھی اس حدیث کا تعلق اسی شخص
سے قائم کیا ہے، جو قریب سے آپ ﷺ کو سلام کہتا ہے، دور سے سلام کہنے والوں سے اس
کا کوئی تعلق نہیں۔

امام ابو داؤد رحمہ اللہ کا اسے قبروں کی زیارت کے باب میں نقل کرنا بھی بہت واضح ہے۔

فائدہ:

سنن سعید بن منصور میں ہے کہ حسن بن حسین بن علی بن ابوطالب رحمہ اللہ نے ایک شخص کو
رسول اللہ ﷺ کی قبر پر سلام کہتے دیکھا، تو کہا:

مَا أَنْتُمْ وَمَنْ بِالْأَنْدَلُسِ إِلَّا سَوَاءٌ .

”قریب جا کر کہنے کی کیا ضرورت ہے؟ آپ اور اندلس والے سلام کہنے میں

برابر ہیں۔“ (الفتاویٰ الكبرى لابن تیمیة: 431/2)

سند ضعیف ہے، سہیل بن ابی صالح مختلط ہیں، عبد العزیز بن محمد دروردی نے قبل از

اختلاط سماع نہیں کیا۔

احادیث اور محدثین کی صراحت سے ثابت ہوا کہ روح لوٹائے جانے اور جواب دینے کا تعلق صرف حجرہ عائشہ رضی اللہ عنہا میں کھڑے ہو کر سلام کہنے والے سے ہے، ہر جگہ سے درود و سلام پڑھنے والے سے نہیں، تو اس حدیث سے حیاة النبی ﷺ پر استدلال کیسے درست ہوا؟ رسول اللہ ﷺ کی وفات سے لے کر آج تک کوئی دور ایسا نہیں آیا کہ حجرہ عائشہ رضی اللہ عنہا میں ہر وقت سلام کہا جا رہا ہو۔

حدیث کے الفاظ عقیدہ حیات النبی کے منافی ہیں۔

علامہ ابن الہادی رحمہ اللہ (۴۳۷ھ) لکھتے ہیں:

لَيْسَ هَذَا الْمَعْنَى الْمَذْكُورُ فِي الْحَدِيثِ، وَلَا هُوَ ظَاهِرَةٌ، بَلْ هُوَ مُخَالِفٌ لِّظَاهِرِهِ، فَإِنَّ قَوْلَهُ: «إِلَّا رَدَّ اللَّهُ عَلَيَّ رُوحِي» بَعْدَ قَوْلِهِ: «مَا مِنْ أَحَدٍ يُسَلِّمُ عَلَيَّ.....» يَقْتَضِي رَدَّ الرُّوحِ بَعْدَ السَّلَامِ، وَلَا يَقْتَضِي اسْتِمْرَارَهَا فِي الْجَسَدِ.

وَلْيَعْلَمْ أَنَّ رَدَّ الرُّوحِ (إِلَى الْبَدَنِ) وَعَوْدَهَا إِلَى الْجَسَدِ بَعْدَ الْمَوْتِ لَا يَقْتَضِي اسْتِمْرَارَهَا فِيهِ، وَلَا يَسْتَلْزِمُ حَيَاةً أُخْرَى قَبْلَ يَوْمِ النُّشُورِ نَظِيرَ الْحَيَاةِ الْمَعْهُودَةِ، بَلْ إِعَادَةُ الرُّوحِ إِلَى الْجَسَدِ فِي الْبَرْزَخِ إِعَادَةُ بَرْزَخِيَّةٍ، لَا تَزِيلُ عَنِ الْمَيِّتِ اسْمَ الْمَوْتِ، وَقَدْ ثَبَتَ فِي حَدِيثِ الْبَرَاءِ بْنِ عَازِبِ الطَّوِيلِ الْمَشْهُورِ، فِي عَذَابِ الْقَبْرِ وَنَعِيمِهِ، فِي شَأْنِ الْمَيِّتِ وَحَالِهِ، أَنَّ رُوحَهُ تُعَادُ إِلَى جَسَدِهِ، مَعَ

الْعِلْمِ بِأَنَّهَا غَيْرُ مُسْتَمِرَّةٍ فِيهِ، وَأَنَّ هَذِهِ الْإِعَادَةَ لَيْسَ مُسْتَلْزِمَةً لِإِثْبَاتِ حَيَاةٍ مُزِيلَةٍ لِاسْمِ الْمَوْتِ، بَلْ هِيَ أَنْوَاعٌ حَيَاةٍ بَرَزَخِيَّةٍ .

”مسئلہ حیات النبی ﷺ تو اس حدیث سے ثابت نہیں ہوتا، بل کہ یہ تو حدیث کے ظاہری معنی کے خلاف ہے، کیوں کہ آپ ﷺ کا یہ فرمان کہ اللہ تعالیٰ میری روح لوٹا دے گا، اس کا تقاضا کرتا ہے کہ روح سلام کہنے کے بعد لوٹائی جاتی ہے۔ یہ الفاظ تو دلالت نہیں کرتے کہ روح جسم میں ہمیشہ رہے گی۔ یہ بھی معلوم ہونا چاہیے کہ بدن کی طرف روح کا لوٹایا جانا اور موت کے بعد جسم کی طرف اس کا واپس آنا اس کے ہمیشہ وہیں رہنے پر دلالت نہیں کرتا، نہ ہی وہ قیامت سے پہلے کسی دوسری زندگی کو مستلزم ہے، جو دنیوی زندگی کی طرح ہو، بل کہ برزخ میں روح کا جسم کی طرف لوٹایا جانا ایک برزخی اعادہ ہے، جو میت سے موت کا نام ختم نہیں کرتا۔ عذاب قبر اور اس کی نعمتوں کے بارے میں سیدنا براء بن عازب رضی اللہ عنہ کی مشہور طویل حدیث (سنن أبي داود : 4753؛ المستدرک للحاکم : 95/1، وسندہ حسن) میں ہے کہ ہر کسی کی روح اس کے جسم میں لوٹائی جاتی ہے، حالانکہ یہ معلوم ہے کہ وہ روح اس جسم میں ہمیشہ نہیں رہتی، نہ ہی وہ ایسی زندگی کو مستلزم ہے، جو میت سے موت کا نام ختم کر دے، بل کہ وہ تو برزخی زندگی کی ایک قسم ہے۔“

(الصَّارِمُ الْمُنْكَي فِي الرَّدِّ عَلَى الشُّبْكَي: 222/1-223)

اگر روح کے لوٹائے جانے کو دنیوی زندگی شمار کیا جائے تو ہر مسلم و کافر کی روح لوٹائی جاتی ہے۔ کیا اس حیات کو بھی دنیوی سمجھا جائے؟

② اگر قبر کے قریب سے سننا ہی عقیدہ حیات النبی کی دلیل ہے تو پھر عقیدہ حیاة

الاموات بنانا چاہیے، کیوں کہ جب اللہ تعالیٰ چاہے تمام مسلمانوں، بلکہ غیر مسلموں کو بھی قبر کے قریب کی کوئی آواز سنا دیتا ہے، سیدنا انس رضی اللہ عنہ بیان کرتے ہیں کہ نبی ﷺ نے فرمایا:

الْعَبْدُ إِذَا وُضِعَ فِي قَبْرِهِ، وَتَوَلَّى، وَذَهَبَ أَصْحَابُهُ، حَتَّىٰ إِنَّهُ لَيَسْمَعُ قَرْعَ نَعَالِهِمْ.

”جب انسان کو قبر میں رکھ دیا جاتا ہے اور اس کے ساتھی واپس چلے جاتے ہیں، تو وہ ان کے جوتوں کی آوازیں سن رہا ہوتا ہے۔“

(صحیح البخاری: 1338؛ صحیح مسلم: 2870)

تو کیا حیات النبی کے عقیدہ کے ساتھ حیات المسلمین یا حیات بنی آدم کا عقیدہ بھی ثابت ہو جائے گا؟

غزوہ بدر میں قتل ہونے والے کفار کے بارے میں نبی کریم ﷺ نے فرمایا:

إِنَّهُمْ لَآلَانَ يَسْمَعُونَ مَا أَقُولُ.

”یقیناً اب وہ میری باتیں سن رہے ہیں۔“

(صحیح البخاری: 3980؛ صحیح مسلم: 2870)

حیات الکافرین کا عقیدہ درست ہوگا؟

اللہ جب چاہے مردوں کو سنا دے، چاہے وہ کافر ہی ہوں، چنانچہ اگر تسلیم کر لیا جائے کہ نبی کریم ﷺ قبر پر سلام سنتے ہیں، تو بھی یہ عقیدہ حیات النبی کی دلیل نہیں بن سکتا۔



درود کے فرض ہونے کے مواقع

نبی اکرم ﷺ کا ذکر سن کر درود

نبی اکرم ﷺ کا ذکر سن کر درود پڑھنا فرض ہے، جو آپ کا ذکر سن کر درود نہیں پڑھتا، اس کے بارے میں وعید نازل ہوئی ہے۔

① سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

رَغَمَ أَنْفُ رَجُلٍ ذُكِرَتْ عِنْدَهُ؛ فَلَمْ يُصَلِّ عَلَيَّ .

”میرا ذکر سن کر بھی جو درود نہیں پڑھتا، اس کی ناک خاک آلود ہو۔“

(مسند الإمام أحمد: 254/2؛ سنن الترمذی: 3545؛ فضل الصلاة على النبي للقاضي

إسماعيل: 16، وسنده حسن)

اس حدیث کو امام ترمذی رحمہ اللہ نے ”حسن غریب“ اور امام ابن حبان رحمہ اللہ (908) نے

”صحیح“ کہا ہے۔

❁ سیدنا ابو ہریرہ رضی اللہ عنہ بیان کرتے ہیں:

صَعِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمِنْبَرَ، فَلَمَّا وَضَعَ رِجْلَهُ

عَلَى مِرْقَاةٍ قَالَ: «آمِينَ»، ثُمَّ صَعِدَ، فَقَالَ: «آمِينَ»، ثُمَّ صَعِدَ،

فَقَالَ: «آمِينَ»، فَقَالَ: «أَتَانِي جِبْرِيْلُ، فَقَالَ: مَنْ أَدْرَكَ شَهْرَ

رَمَضَانَ؛ فَمَاتَ فَلَمْ يُغْفَرْ لَهُ؛ فَأَبَعَدَهُ اللَّهُ، قُلْتُ: آمِينَ، قَالَ:

وَمَنْ أَدْرَكَ أَبْوِيَهُ أَوْ أَحَدَهُمَا، فَمَاتَ فَلَمْ يُغْفَرْ لَهُ؛ فَأَبَعَدَهُ اللَّهُ،

قُلْتُ: آمِينَ، قَالَ: وَمَنْ ذُكِرَتْ عِنْدَهُ فَلَمْ يُصَلِّ عَلَيْكَ، فَأَبَعَدَهُ

اللَّهُ، قُلْتُ: آمِينَ».

”رسولِ اکرم ﷺ منبر پر جلوہ افروز ہوئے۔ پہلی سیڑھی پر پاؤں رکھا تو آمین کہا، دوسری سیڑھی پر قدم رکھا تو آمین کہا، تیسری پر پہنچے تو پھر آمین کہا۔ ارشاد فرمایا: جبریل آئے تھے، انہوں نے کہا: رمضان میں بھی جس کی مغفرت نہ ہو سکی اور وہ فوت ہو گیا، اللہ اسے رحمت سے دور کر دے۔

میں نے کہا: آمین۔

دوسری سیڑھی پر

جبریل: جو اپنے ماں باپ دونوں کو یا ایک کو پائے، پھر اس حالت میں مرجائے کہ اس کی مغفرت نہ ہو سکے، تو اسے بھی اللہ تعالیٰ رحمت سے دُور کر دے۔

میں نے کہا: آمین

تیسری سیڑھی پر

آپ کا ذکر سن کر جو آپ پہ درود نہ پڑھے، وہ بھی رحمت سے محروم ہو۔
میں نے کہا: آمین۔“

(المُعْجَمُ الْأَوْسَطُ لِلطَّبْرَانِيِّ: 8131؛ مسند أبي يعلى: 5922، وسنده حسن)

❁ ایک روایت کے الفاظ یہ ہیں:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَقِيَ الْمِنْبَرَ، فَقَالَ: «آمِينَ، آمِينَ، آمِينَ»، فَقِيلَ لَهُ: يَا رَسُولَ اللَّهِ، مَا كُنْتَ تَصْنَعُ هَذَا، فَقَالَ: «قَالَ لِي جِبْرِيلُ: أَرْغَمَ اللَّهُ أَنْفَ عَبْدٍ - أَوْ بَعْدَ - دَخَلَ رَمَضَانَ فَلَمْ يُغْفَرْ لَهُ، فَقُلْتُ: آمِينَ، ثُمَّ قَالَ: رَغِمَ أَنْفَ عَبْدٍ - أَوْ بَعْدَ - أَدْرَكَ

وَالِدَيْهِ أَوْ أَحَدَهُمَا لَمْ يَدْخُلْهُ الْجَنَّةَ، فَقُلْتُ: آمِينَ، ثُمَّ قَالَ: رَغِمَ أَنْفُ عَبْدٍ - أَوْ بَعْدَ ذِكْرَتِ عِنْدَهُ فَلَمْ يُصَلِّ عَلَيْكَ، فَقُلْتُ: آمِينَ».

”رسول اللہ ﷺ نے منبر پر قدم رکھا، تو تین دفعہ آمین کہا۔ پوچھا گیا، اللہ کے رسول! پہلے ایسا اتفاق نہیں ہوا؟۔ فرمایا: مجھے جبریل علیہ السلام نے کہا: اللہ تعالیٰ اسے ذلیل کرے جو رمضان پائے اور اس کی مغفرت نہ ہو سکے۔ میں نے آمین کہا۔ جبریل علیہ السلام نے کہا: وہ بھی ذلیل ہو، جو اپنے ماں باپ دونوں کو یا ایک کو پائے، لیکن جنت حاصل نہ کر سکے۔ میں نے آمین کہا۔ جبریل علیہ السلام نے کہا: وہ بھی ذلیل ہو جائے، جس کے پاس آپ کا ذکر ہو اور وہ آپ پر درود نہ پڑھے۔ میں نے اس پر بھی آمین کہا“ (صحیح ابن خزيمة: 1888، وسندہ حسن)

② سیدنا کعب بن عجرہ رضی اللہ عنہ بیان کرتے ہیں کہ رسول اللہ ﷺ نے فرمایا:

«أَحْضَرُوا الْمَنْبِرَ»، فَحَضَرْنَا، فَلَمَّا ارْتَقَى دَرَجَةً قَالَ: «آمِينَ»، فَلَمَّا ارْتَقَى الدَّرَجَةَ الثَّانِيَةَ قَالَ: «آمِينَ»، فَلَمَّا ارْتَقَى الدَّرَجَةَ الثَّلَاثَةَ قَالَ: «آمِينَ»، فَلَمَّا نَزَلَ قُلْنَا: يَا رَسُولَ اللَّهِ، لَقَدْ سَمِعْنَا مِنْكَ الْيَوْمَ شَيْئًا مَا كُنَّا نَسْمَعُهُ، قَالَ: «إِنَّ جِبْرِيلَ عَلَيْهِ الصَّلَاةُ وَالسَّلَامُ عَرَضَ لِي، فَقَالَ: بَعْدًا لِمَنْ أَدْرَكَ رَمَضَانَ فَلَمْ يُعْمَرْ لَهُ، قُلْتُ: آمِينَ، فَلَمَّا رَقِيتُ الثَّانِيَةَ قَالَ: بَعْدًا لِمَنْ ذُكِرَتْ عِنْدَهُ فَلَمْ يُصَلِّ عَلَيْكَ، قُلْتُ: آمِينَ، فَلَمَّا رَقِيتُ الثَّلَاثَةَ قَالَ: بَعْدًا لِمَنْ أَدْرَكَ آبَؤُهُ الْكِبَرَ عِنْدَهُ أَوْ أَحَدَهُمَا فَلَمْ يَدْخُلْهُ الْجَنَّةَ، قُلْتُ: آمِينَ».

”منبر لائیں۔ ہم منبر لائے، آپ ﷺ نے پہلی سیڑھی پر قدم رکھا، تو آمین کہا۔ دوسری سیڑھی پر پہنچے، تو آمین کہا۔ جب تیسری سیڑھی پر چڑھے، تو پھر آمین کہا۔ نیچے تشریف لائے، تو ہم نے عرض کیا: اللہ کے رسول! آج ہم نے آپ سے خلاف معمول بات سنی، فرمایا: جبریل علیہ السلام میرے پاس آئے اور کہنے لگے: اس کے لیے ہلاکت ہو، جو رمضان پائے، لیکن اس کی مغفرت نہ ہو سکے۔ میں نے آمین کہہ دیا۔ دوسری سیڑھی پر پہنچا، تو جبریل علیہ السلام نے کہا: وہ بھی ہلاک ہو، جس کے پاس آپ کا تذکرہ ہو، لیکن وہ آپ پر درود نہ پڑھے۔ میں نے آمین کہا۔ تیسری پر چڑھا، تو جبریل علیہ السلام نے کہا: وہ بھی ہلاک ہو، جس کے پاس اس کے ماں باپ، دونوں یا ایک بوڑھا ہو اور وہ اس کے جنت میں داخلے کا سبب نہ بن سکیں۔ میں نے پھر آمین کہہ دیا۔“

(المستدرک علی الصحیحین للحاکم: 4/153، وسندہ حسن)

امام حاکم رحمہ اللہ نے اس حدیث کو ”صحیح الاسناد“ اور حافظ ذہبی نے ”صحیح“ کہا ہے۔ ان احادیث سے ثابت ہوا کہ آپ ﷺ کا ذکر سن کر درود پڑھنا واجب ہے۔ علامہ ابو عبد اللہ، حسین بن حسن، حلیمی رحمہ اللہ (م: ۴۰۳ھ) فرماتے ہیں:

قَدْ تَظَاهَرَتْ الْأَخْبَارُ بِوُجُوبِ الصَّلَاةِ عَلَيْهِ كَلَّمَا جَرَى ذِكْرُهُ،
فَإِنَّ كَانَ يَثْبُتُ إِجْمَاعٌ يَلْزَمُ الْحُجَّةَ بِمِثْلِهِ عَلَى أَنَّ ذَلِكَ غَيْرُ
فَرَضٍ؛ وَإِلَّا فَهُوَ فَرَضٌ .

”بہت سی احادیث دلالت کنناں ہیں کہ جب بھی نبی کریم ﷺ کا تذکرہ ہو، آپ پر درود پڑھنا فرض ہے۔ اگر اجماع سے ثابت ہو جائے کہ درود فرض نہیں تو مستحب ہو جائے گا، ورنہ فرض ہی ہے۔“ (شُعَبُ الْإِيمَانِ لِلْبَيْهَقِيِّ: 3/149)

آخری تشہد میں درود فرض ہے

آخری تشہد میں درود پڑھنا فرض ہے۔

① سیدنا ابو مسعود انصاری رضی اللہ عنہ بیان کرتے ہیں:

ایک شخص رسول اللہ صلی اللہ علیہ وسلم کے سامنے آ بیٹھا۔ ہم بھی آپ صلی اللہ علیہ وسلم کے پاس تھے۔ اس نے عرض کیا: اللہ کے رسول! سلام کے بارے میں ہم جانتے ہیں، مگر نماز کا درود کیا ہے؟ اللہ آپ پر رحمت فرمائے۔ آپ صلی اللہ علیہ وسلم خاموش رہے، حتیٰ کہ ہم نے خواہش کی کہ کاش یہ شخص آپ سے سوال نہ کرتا۔ پھر آپ صلی اللہ علیہ وسلم نے فرمایا:

اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ، وَعَلَى آلِ مُحَمَّدٍ، كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ، وَبَارِكْ عَلَى مُحَمَّدٍ النَّبِيِّ الْأُمِّيِّ وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ، إِنَّكَ حَمِيدٌ مَّجِيدٌ.

”اللہ! نبی اُمی، محمد صلی اللہ علیہ وسلم اور ان کی آل پر رحمت فرما، جیسے تو نے ابراہیم علیہ السلام اور ان کی آل پر رحمت نازل کی تھی، نبی اُمی، محمد صلی اللہ علیہ وسلم اور ان کی آل پر برکت فرما، جیسے تو نے ابراہیم علیہ السلام اور ان کی آل پر برکت کی تھی۔ بلاشبہ تو قابل تعریف اور بڑی شان والا ہے۔“

(مسند الإمام أحمد: 4/119؛ سنن الدارقطني: 1/354، 355، وسندہ حسن)

اس حدیث کو امام ابن خزمیہ (۱۱۷) اور امام ابن حبان (۱۹۵۹) رضی اللہ عنہما نے ”صحیح“ کہا

ہے۔ امام حاکم رحمہ اللہ (۲۶۸/۱) نے ”امام مسلم کی شرط پر صحیح“ کہا ہے۔ حافظ ذہبی رحمہ اللہ نے ان کی موافقت کی ہے۔

امام دارقطنی رحمہ اللہ فرماتے ہیں:

هَذَا إِسْنَادٌ حَسَنٌ مُتَّصِلٌ . ”سند حسن اور متصل ہے۔“

امام محمد بن ادریس شافعی رحمہ اللہ فرماتے ہیں:

إِنْ تَشَهَّدَ وَلَمْ يُصَلِّ عَلَى النَّبِيِّ صَلَّى اللَّهُ عَلَيْهِ وَسَلَّمَ، أَوْ صَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ، وَلَمْ يَتَشَهَّدْ؛ فَعَلَيْهِ الْإِعَادَةُ حَتَّى يَجْمَعَهُمَا جَمِيعًا .

”جو تشہد پڑھے، لیکن نبی اکرم ﷺ پر درود نہ پڑھے یا نبی ﷺ پر درود تو پڑھے، لیکن تشہد نہ پڑھے، اس پر نماز دوبارہ پڑھنا واجب ہے، حتیٰ کہ تشہد اور درود دونوں کو جمع کر لے۔“

(الأم: 117/1، باب التشهد والصلاة على النبي صلى الله عليه وسلم)

امام محمد بن مواز رحمہ اللہ (م: ۲۸۱ھ) کا یہی موقف ہے۔

(أحكام القرآن لابن العربي: 623/3، حسن المحاضرة للسيوطي: 310/1)

علامہ ابن العربي رحمہ اللہ (۴۶۸-۵۴۳ھ) لکھتے ہیں:

الصَّحِيحُ مَا قَالَهُ مُحَمَّدُ بْنُ الْمَوَازِ لِلْحَدِيثِ الصَّحِيحِ .

”صحیح حدیث کی بنا پر جو بات محمد بن مواز نے کہی ہے، وہی درست ہے۔“

(أحكام القرآن: 623/3)

امام ابواسحاق، ابراہیم بن احمد، مروزی رحمہ اللہ (م: ۳۴۰ھ) فرماتے ہیں:

أَنَا أَعْتَقِدُ أَنَّ الصَّلَاةَ عَلَى آلِ النَّبِيِّ صَلَّى اللَّهُ عَلَيْهِ وَسَلَّمَ وَاجِبَةٌ فِي التَّشَهُدِ الْأَخِيرِ مِنَ الصَّلَاةِ.

”میرا عقیدہ ہے کہ نماز کے آخری تشہد میں نبی ﷺ کی آل پر درود پڑھنا واجب ہے۔“

(شُعَبُ الْإِيمَانِ لِلْبَيْهَقِيِّ: 150/3، وسندہ حسن)

امام ابو بکر، محمد بن حسین آجری (م: ۳۶۰ھ) فرماتے ہیں:

إِعْلَمُوا، رَحِمَنَا اللَّهُ وَإِيَّاكُمْ، لَوْ أَنَّ مُصَلِّيًا صَلَّى صَلَاةً، فَلَمْ يُصَلِّ عَلَى النَّبِيِّ صَلَّى اللَّهُ عَلَيْهِ وَسَلَّمَ فِيهَا فِي تَشَهُدِهِ الْأَخِيرِ؛ وَجَبَ عَلَيْهِ إِعَادَةُ الصَّلَاةِ.

”اللہ ہم پر اور آپ پر رحم فرمائے، جان لیجیے! اگر کوئی نماز پڑھے اور آخری تشہد میں درود نہ پڑھے، تو اس پر نماز کا اعادہ فرض ہے۔“ (الشریعة: 3/1403)

حافظ ابن کثیر رحمہ اللہ فرماتے ہیں:

لِلْقَوْلِ بِوُجُوبِهِ ظَوَاهِرُ الْحَدِيثِ، وَاللَّهُ أَعْلَمُ.

”احادیث کے ظاہری الفاظ دلالت کرتے ہیں کہ آخری تشہد میں درود فرض ہے۔“

(تفسیر ابن کثیر: 460/6، بتحقیق سلامة)

بعض اہل علم نے اجماع نقل کیا ہے کہ آخری تشہد میں درود فرض نہیں۔

حافظ ابن کثیر رحمہ اللہ لکھتے ہیں:

فَلَا إِجْمَاعَ عَلَى خِلَافِهِ فِي هَذِهِ الْمَسْأَلَةِ، لَا قَدِيمًا وَلَا حَدِيثًا.

”فرضیت درود کے خلاف کسی دور میں بھی اجماع نہیں ہوا۔“

(تفسیر ابن کثیر: 460/6، بتحقیق سلامة)

② سیدنا فضالہ بن عبید اللہؓ بیان کرتے ہیں:

سَمِعَ النَّبِيَّ صَلَّى اللَّهُ عَلَيْهِ وَسَلَّمَ رَجُلًا يَدْعُو فِي صَلَاتِهِ، فَلَمْ يُصَلِّ عَلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «عَجَلَ هَذَا، ثُمَّ دَعَاهُ، فَقَالَ لَهُ أَوْ لِيْغَيْرِهِ: «إِذَا صَلَّى أَحَدُكُمْ؛ فَلْيَبْدَأْ بِتَحْمِيدِ اللَّهِ وَالشَّانِ عَلَيْهِ، ثُمَّ لِيُصَلِّ عَلَى النَّبِيِّ صَلَّى اللَّهُ عَلَيْهِ وَسَلَّمَ، ثُمَّ لِيَدْعُ بَعْدُ بِمَا شَاءَ.»

”ایک شخص نماز میں دعا مانگ رہا تھا، اس نے درود نہیں پڑھا، نبی کریم ﷺ نے یہ سن کر فرمایا: اس نے جلد بازی کا مظاہرہ کیا ہے۔ پھر آپ نے اسے یا کسی اور کو بلا کر فرمایا: دعا سے پہلے حمد و ثنا اور درود پڑھ لیا کریں، اس کے بعد جو چاہیں مانگتے رہیں۔“

(مسند أحمد: 18/6؛ سنن أبي داود: 1481، سنن الترمذي: 3477؛ وسنده حسن)

اس حدیث کو امام ترمذی رحمہ اللہ نے ”حسن صحیح“، امام ابن خزیمہ (۷۱۰) اور امام ابن حبان (۱۹۶۰) رحمہ اللہ نے ”صحیح“ کہا ہے، امام حاکم رحمہ اللہ (۲۳۰/۱) نے ”امام بخاری اور امام مسلم رحمہ اللہ کی شرط پر صحیح“ کہا ہے۔ حافظ ذہبی رحمہ اللہ نے ان کی موافقت کی ہے۔ حافظ ابن حجر رحمہ اللہ لکھتے ہیں:

قَدْ وَرَدَ فِي الصَّلَاةِ عَلَيْهِ صَلَّى اللَّهُ عَلَيْهِ وَسَلَّمَ بِمَا يَدُلُّ عَلَى الْوُجُوبِ حَدِيثُ فَضَالَةَ بْنِ عُبَيْدٍ --- .

”حدیث فضالہ بھی فرضیت درود کے دلائل میں سے ایک ہے۔“

(الدراية في تخريج أحاديث الهداية: 1/157، ح: 89)

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

③ عبد الرحمن بن ابی لیلیٰ بیان کرتے ہیں کہ سیدنا کعب بن عجرہ رضی اللہ عنہ سے میری ملاقات ہوئی، کہنے لگے: میں آپ کو عظیم الشان تحفہ نہ دوں، جسے میں نے رسول اللہ صلی اللہ علیہ وسلم سے سن رکھا ہے، عرض کیا: جی ضرور! کہنے لگے: ہم نے رسول اللہ سے سوال کیا: اللہ کے رسول! سلام کی تعلیم تو اللہ نے ہمیں دی ہے، لیکن آپ پر درود کیسے بھیجیں؟ تو فرمایا:

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى
إِبْرَاهِيمَ، وَعَلَى آلِ إِبْرَاهِيمَ، إِنَّكَ حَمِيدٌ مَّجِيدٌ، اللَّهُمَّ بَارِكْ عَلَى
مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ، وَعَلَى آلِ
إِبْرَاهِيمَ إِنَّكَ حَمِيدٌ مَّجِيدٌ.

”اللہ! محمد کریم صلی اللہ علیہ وسلم اور محمد کریم صلی اللہ علیہ وسلم کی آل پر رحمت فرما، جیسا کہ تُو نے سیدنا ابراہیم علیہ السلام اور ان کی آل پر رحمت فرمائی، یقیناً تو قابل تعریف، بڑی شان والا ہے۔ اللہ! محمد کریم صلی اللہ علیہ وسلم اور ان کی آل پر برکت فرما، جیسا کہ تُو نے سیدنا ابراہیم علیہ السلام اور ان کی آل پر برکت فرمائی، یقیناً تو قابل ستائش اور بزرگی والا ہے۔“

(صحیح البخاری: 3370، صحیح مسلم: 406)



پہلے قعدہ میں درود؟

دو رکعت کے بعد بیٹھنا قعدہ کہلاتا ہے۔ چار رکعت میں دو قعدے ہوتے ہیں، پہلا دو رکعت کے بعد اور دوسرا چار رکعت کے بعد۔

پہلے قعدہ میں تشہد کے ساتھ درود پڑھنا جائز اور مستحب ہے اور دوسرے میں فرض ہے۔ اس سلسلے میں نبی کریم ﷺ کی تعلیمات ملاحظہ ہوں:

تشہد پر اقتصار و اکتفا:

سیدنا عبد اللہ بن مسعود رضی اللہ عنہ نے اپنے شاگردوں کو تشہد سکھایا۔ اسود بن یزید رضی اللہ عنہ

بیان کرتے ہیں:

ثُمَّ إِنْ كَانَ فِي وَسْطِ الصَّلَاةِ؛ نَهَضَ حِينَ يَفْرُغُ مِنْ تَشَهُدِهِ، وَإِنْ كَانَ فِي آخِرِهَا؛ دَعَا بَعْدَ تَشَهُدِهِ مَا شَاءَ اللَّهُ أَنْ يَدْعُو، ثُمَّ يُسَلِّمُ.

”درمیانے تشہد میں التیحات پڑھ کر کھڑیب ہو جاتے اور آخری تشہد التیحات کے بعد دعا پڑھتے، اس کے بعد سلام پھیرتے۔“

(مسند الإمام أحمد: 459/1، وسندہ حسن)

امام ابن خزیمہ رضی اللہ عنہ (708) نے اس حدیث کو ”صحیح“ قرار دیا ہے۔

امام صاحب اس حدیث باب قائم کرتے ہیں:

بَابُ الْاِقْتِصَارِ فِي الْجَلْسَةِ الْاُولَى عَلَى التَّشَهُدِ، وَتَرْكِ الدُّعَاءِ

بَعْدَ التَّشْهَدِ الْأَوَّلِ .

”پہلے قعدہ میں تشہد پر اکتفا کرنے اور ترک دعا کے جواز کا بیان۔“

(صحیح ابن خزیمہ: 708)

پہلے قعدہ میں تشہد کے علاوہ درود و اذکار:

پہلے قعدہ میں تشہد سے زائد اذکار، مثلاً درود، دُعا وغیرہ مستحب ہیں:

① سیدہ عائشہ رضی اللہ عنہا رسول اللہ صلی اللہ علیہ وسلم بیان کرتی ہیں:

يُصَلِّي تِسْعَ رَكَعَاتٍ لَا يَجْلِسُ فِيهَا إِلَّا فِي الثَّامِنَةِ، فَيَذْكُرُ اللَّهَ وَيَحْمَدُهُ وَيَدْعُوهُ، ثُمَّ يَنْهَضُ وَلَا يُسَلِّمُ، ثُمَّ يَقُومُ فَيُصَلِّي التَّاسِعَةَ، ثُمَّ يَقْعُدُ فَيَذْكُرُ اللَّهَ وَيَحْمَدُهُ وَيَدْعُوهُ، ثُمَّ يُسَلِّمُ تَسْلِيمًا يُسْمِعُنَا .

”نبی کریم صلی اللہ علیہ وسلم نو رکعت دافر ماتے اور آٹھویں رکعت کے بعد بیٹھتے۔ اللہ کا ذکر کرتے، اس کی حمد بجالاتے اور دُعا کرتے۔ پھر سلام پھیرے بغیر کھڑے ہو جاتے اور نویں رکعت ادا فرماتے۔ پھر بیٹھ جاتے اور اللہ کا ذکر، اس کی حمد اور اس سے دُعا کرتے، سلام اتنی آواز میں پھیرتے کہ ہمیں سنا دیتے۔“

(صحیح مسلم: 139/746)

✽ ایک حدیث کے الفاظ ہیں:

ثُمَّ يُصَلِّي تِسْعَ رَكَعَاتٍ لَا يَجْلِسُ فِيهِنَّ إِلَّا عِنْدَ الثَّامِنَةِ، فَيَدْعُو رَبَّهُ وَيُصَلِّي عَلَى نَبِيِّهِ، ثُمَّ يَنْهَضُ وَلَا يُسَلِّمُ، ثُمَّ يُصَلِّي التَّاسِعَةَ

فِيَقْعُدُ، ثُمَّ يَحْمَدُ رَبَّهُ وَيُصَلِّي عَلَى نَبِيِّهِ وَيَدْعُو، ثُمَّ يُسَلِّمُ تَسْلِيمَةً يُسْمِعُنَا.

”نبی کریم ﷺ نو (9) رکعات ادا فرماتے اور آٹھویں کے بعد بیٹھتے، اللہ سے دعا کرتے اور درود پڑھتے۔ پھر سلام پھیرے بغیر اٹھتے اور نویں رکعت ادا کرنے کے بعد بیٹھتے۔ رب کی حمد و ثنا کرتے اور درود پڑھ کر دعا کرتے۔ آخر میں اتنی بلند آواز سے سلام کہتے کہ ہمیں سنا دیتے تھے۔“

(سنن النسائي: 1721، السنن الكبرى للبيهقي: 500/2، واللفظ له، وسنده صحيح)

② سيدنا عبد الله بن مسعود رضي الله عنه بیان کرتے ہیں کہ رسول اللہ ﷺ نے فرمایا:
”دو رکعت کے بعد بیٹھیں، تو کہیں:

التَّحِيَّاتُ لِلَّهِ، وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.

پھر جو چاہیں اللہ سے مانگیں۔

(مسند أحمد: 437/1، مسند الطيالسي: 304، سنن النسائي: 1164، المعجم الكبير

للطبراني: 47/10، ح: 9912، شرح معاني الآثار للطحاوي: 237/1، وسنده صحيح)

اسے امام ابن خزيمة (720) اور امام ابن حبان رحمتهما (1951) نے ”صحیح“ قرار دیا ہے۔
③ نافع رضي الله عنه بیان کرتے ہیں:

”سیدنا عبد اللہ بن عمر رضي الله عنهما شہد میں یہ دعا پڑھتے:

بِسْمِ اللَّهِ، التَّحِيَّاتُ لِلَّهِ، الصَّلَوَاتُ لِلَّهِ، الزَّكَايَاتُ لِلَّهِ، السَّلَامُ عَلَى

النَّبِيِّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ،
شَهِدْتُ أَنْ لَا إِلَهَ إِلَّا اللَّهُ، شَهِدْتُ أَنَّ مُحَمَّدًا رَسُولُ اللَّهِ .

پہلی دو رکعت کے بعد تشهد پڑھتے اور جو جی چاہتا وہ دعا کرتے۔“

(الموطأ للإمام مالك: 191/1، وسنده صحيح)

ثابت ہوا کہ سیدنا عبد اللہ بن عمر رضی اللہ عنہما بھی پہلے قعدہ میں تشهد سے زائد پڑھتے تھے۔

امام مالک اور امام شافعی رحمۃ اللہ علیہما کا یہی مذہب ہے۔ (الأم: 117/1)

حافظ نووی رحمۃ اللہ علیہ (۶۷۶ھ) کہتے ہیں:

أَمَّا التَّشَهُدُ الْأَوَّلُ؛ فَلَا تَجِبُ فِيهِ الصَّلَاةُ عَلَى النَّبِيِّ صَلَّى اللَّهُ عَلَيْهِ
وَسَلَّمَ بِلَا خِلَافٍ، وَهَلْ تُسْتَحَبُّ؟ فِيهِ قَوْلَانِ؛ أَحْسَنُهُمَا: تُسْتَحَبُّ .

”پہلے تشهد میں بلا اختلاف درود فرض نہیں، مستحب ہے یا نہیں؟ اس میں دو رائے

ہیں، درست یہی ہے کہ پہلے قعدہ میں درود مستحب ہے۔“

(الأذكار: 67، بتحقيق الأرنؤوط)

تنبیہات:

① سیدنا عبد اللہ بن مسعود رضی اللہ عنہ بیان کرتے ہیں:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ فِي الرَّكْعَتَيْنِ
الْأُولَيَيْنِ، كَانَهُ عَلَى الرَّضْفِ .

”رسول اللہ صلی اللہ علیہ وسلم دو رکعت کے بعد اتنی جلدی اٹھتے کہ یوں لگتا جیسے گرم پتھر پر

بیٹھے ہوں۔“

(مسند أحمد: 386/1، سنن أبي داود: 995، سنن النسائي: 1177، سنن الترمذي: 366)

”مرسل“ ہونے کی وجہ سے ”ضعیف“ ہے، ابو عبیدہ کا اپنے والد سیدنا عبد اللہ بن مسعود رضی اللہ عنہ سے سماع نہیں۔

حافظ ابن حجر رحمہ اللہ لکھتے ہیں:

الرَّاجِحُ أَنَّهُ لَا يَصِحُّ سَمَاعُهُ مِنْ أَبِيهِ .

”راجح یہی ہے کہ ابو عبیدہ کا اپنے والد سے سماع ثابت نہیں۔“

(تقریب التہذیب: 8231)

نیز فرماتے ہیں:

إِنَّهُ عِنْدَ الْأَكْثَرِ لَمْ يَسْمَعْ مِنْ أَبِيهِ .

”جمہور کہتے ہیں کہ انہوں نے اپنے والد سے سماع نہیں کیا۔“

(مُؤَافَقَةُ الْخَبَرِ الْخَبِيرِ: 364/1)

لہذا امام حاکم رحمہ اللہ (296/1) کا اس روایت کو ”امام بخاری و مسلم رحمہما اللہ کی شرط پر صحیح“ قرار دینا درست نہیں۔

حافظ ابن حجر رحمہ اللہ فرماتے ہیں:

هُوَ مُنْقَطِعٌ، لِأَنَّ أَبَا عَبِيدَةَ لَمْ يَسْمَعْ مِنْ أَبِيهِ .

”منقطع ہے، کیوں کہ ابو عبیدہ نے اپنے والد سے سماع نہیں کیا۔“

(التَّلْخِصُ الْحَبِيرُ: 263/1، ح: 406)

اس سے پہلے تشہد میں درود کی نفی نہیں ہوتی، بل کہ صرف اتنا ہے کہ پہلا تشہد، دوسرے سے چھوٹا تھا۔ پہلا تشہد درود سمیت بھی دوسرے کے مقابلے میں چھوٹا ہو سکتا ہے۔

علامہ شوکانی رحمۃ اللہ علیہ (1173-1250ھ) لکھتے ہیں:

لَيْسَ فِيهِ إِلَّا مَشْرُوعِيَّةُ التَّخْفِيفِ، وَهُوَ يَحْصُلُ بِجَعْلِهِ أَخْفَ مِنْ مُقَابِلِهِ .

”اس میں صرف اتنا ہے کہ پہلا تشہد چھوٹا کرنا مشروع ہے، یہ دوسرے کے مقابلے میں چھوٹا کر کے بھی ہو سکتا ہے۔“ (نیل الأوطار: 333/2)

② تمیم بن سلمہ رضی اللہ عنہ بیان کرتے ہیں:

كَانَ أَبُو بَكْرٍ إِذَا جَلَسَ فِي الرَّكْعَتَيْنِ؛ كَانَهُ عَلَى الرَّضْفِ، يَعْنِي حَتَّى يَقُومَ .

”سیدنا ابو بکر رضی اللہ عنہ دو رکعت کے بعد بیٹھتے، تو یوں محسوس ہوتا جیسے گرم پتھر پر ہوں، حتیٰ کہ اٹھ جاتے۔“ (مصنّف ابن أبي شيبة: 295/1)

سند منقطع ہے، تمیم بن سلمہ کا سیدنا ابو بکر صدیق رضی اللہ عنہ سے سماع نہیں۔

حافظ ابن حجر رحمۃ اللہ علیہ (التلخيص الحبير: 263/1، تحت الحديث: 406) کا اس کی سند کو ”صحیح“ قرار دینا درست نہیں۔

③ سیدنا عبداللہ بن عمر رضی اللہ عنہما سے منسوب ہے:

مَا جُعِلَتِ الرَّاحَةُ فِي الرَّكْعَتَيْنِ إِلَّا لِلتَّشْهَدِ .

”دو رکعت کے بعد بیٹھنے کا موقع صرف تشہد پڑھنے کے لیے ہے۔“

(مصنّف ابن أبي شيبة: 295/1)

سند ”ضعیف“ ہے، عیاض بن مسلم ”مجهول الحال“ ہے۔ سوائے امام ابن حبان رحمۃ اللہ علیہ

(الثقات: 265/5) کے کسی نے توثیق نہیں کی۔

④ سیدہ عائشہ رضی اللہ عنہا سے مروی ہے:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ لَا يَزِيدُ فِي الرَّكَعَتَيْنِ
عَلَى التَّشَهُدِ .

”رسول اللہ ﷺ دو رکعت کے بعد تشهد سے زیادہ نہیں پڑھتے تھے۔“

(مسند أبي يعلى: 4373)

سند ضعیف ہے۔ ابوالجوزاء کا سیدہ عائشہ رضی اللہ عنہا سے سماع نہیں۔

حافظ ابن عبد البر رحمہ اللہ فرماتے ہیں:

لَمْ يَسْمَعْ مِنْ عَائِشَةَ وَحَدِيثَهُ عَنْهَا مُرْسَلٌ .

”ابوالجوزاء نے سیدہ عائشہ رضی اللہ عنہا سے سماع نہیں کیا، اس کی عائشہ رضی اللہ عنہا سے روایت
مرسل (منقطع) ہوتی ہے۔“

(التمهيد: 206/20)

امام بخاری رحمہ اللہ کا بھی یہی رجحان ہے۔ جیسا کہ امام ابن عدی رحمہ اللہ نے اس طرف
اشارہ کیا ہے۔

(الكامل في ضعفاء الرجال: 331/3)

⑤ حسن بصری رحمہ اللہ فرمایا کرتے تھے:

لَا يَزِيدُ فِي الرَّكَعَتَيْنِ الْأُولَيَيْنِ عَلَى التَّشَهُدِ .

”دو رکعت کے بعد تشهد سے زیادہ نہ پڑھیں۔“

(مصنّف ابن أبي شيبة: 296/1)

قول ثابت نہیں، حفص بن غیاث ”مجلس“ ہے۔ سماع کی تصریح نہیں کی۔ اشعث راوی کا

تعیین بھی درکار ہے۔

① امام شعبی رحمۃ اللہ علیہ فرماتے ہیں:

مَنْ زَادَ فِي الرَّكْعَتَيْنِ الْأُولَيَيْنِ عَلَى التَّشَهُدِ؛ فَعَلَيْهِ سَجْدَتَا سَهْوٍ
”جس نے دو رکعت کے بعد تشهد کے علاوہ کچھ پڑھ لیا، اس پر سجدہ سہو ہے۔“

(مصنّف ابن أبي شيبة: 1/296، وسندہ صحیح)

اس پر کوئی دلیل نہیں، صحیح احادیث اس کا ساتھ نہیں دیتیں۔

بعض دیگر آرا:

کبیری میں ہے کہ پہلے تشهد کے ساتھ درود پڑھنے سے سجدہ سہو لازم آتا ہے۔

(کبیری: 460)

علامہ ابن نجیم (م: ۹۷۰ھ) لکھتے ہیں:

فِي الْمُجْتَبَى : وَفِي الْأَرْبَعِ قَبْلَ الظُّهْرِ وَالْجُمُعَةِ وَبَعْدَهَا لَا
يُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الْقَعْدَةِ الْأُولَى .
”المجتبیٰ میں ہے کہ ظہر کی چار رکعت میں اور نماز جمعہ سے پہلے اور بعد کی نماز کے
اول قعدہ میں درود نہیں پڑھ سکتا۔“

(البحر الرائق شرح كنز الدقائق: 2/53)

علامہ حسکفی (۱۰۲۵-۱۰۸۸ھ) لکھتے ہیں:

لَا يُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الْقَعْدَةِ الْأُولَى فِي
الْأَرْبَعِ قَبْلَ الظُّهْرِ وَالْجُمُعَةِ وَبَعْدَهَا، وَلَوْ صَلَّى نَاسِيًا فَعَلَيْهِ السَّهْوُ .
”ظہر کی چار رکعت میں اور نماز جمعہ سے پہلے اور بعد کی نماز کے اول قعدہ میں

درود نہیں پڑھ سکتا، اگر بھول کر پڑھ لیا، تو سجدہ سہو لازم ہے۔“

(الدر المختار، ص: 95، باب الوتر والنوافل)

فتاویٰ عالمگیری میں ہے:

لَوْ كَرَّرَ التَّشَهُدَ فِي الْقَعْدَةِ الْأُولَى؛ فَعَلَيْهِ السَّهْوُ، وَكَذَا لَوْ زَادَ عَلَى
التَّشَهُدِ الصَّلَاةَ عَلَى النَّبِيِّ صَلَّى اللَّهُ عَلَيْهِ وَسَلَّمَ، كَذَا فِي التَّبْيِينِ،
وَعَلَيْهِ الْفُتُوَى، كَذَا فِي الْمَضْمَرَاتِ، وَاخْتَلَفُوا فِي قَدْرِ الزِّيَادَةِ، فَقَالَ
بَعْضُهُمْ: يَجِبُ عَلَيْهِ سُجُودُ السَّهْوِ بِقَوْلِهِ: اللَّهُمَّ صَلِّ عَلَى مُحَمَّدٍ،
وَقَالَ بَعْضُهُمْ: لَا يَجِبُ عَلَيْهِ حَتَّى يَقُولَ: وَعَلَى آلِ مُحَمَّدٍ، وَالْأَوَّلُ
أَصَحُّ، وَلَوْ كَرَّرَهُ فِي الْقَعْدَةِ الثَّانِيَةِ؛ فَلَا سَهْوَ عَلَيْهِ، كَذَا فِي التَّبْيِينِ .

”پہلے قعدہ میں تشهد تکرار سے پڑھ لیا تو سجدہ سہو ہے۔ تشهد پر درود کا اضافہ کر دیا
تو بھی سجدہ سہو ہے۔“ تبیین“ میں یہی لکھا ہے۔ ”مضمرات“ میں ہے کہ فتویٰ بھی اسی
پر ہے۔ البتہ اضافے کی مقدار میں اختلاف ہے۔ بعض کہتے ہیں کہ «اللَّهُمَّ
صَلِّ عَلَى مُحَمَّدٍ» ہی کہہ دیا، تو سجدہ سہو واجب ہوگا، بعض کہتے ہیں کہ جب
تک «وَعَلَى آلِ مُحَمَّدٍ» تک نہ کہے، سجدہ سہو نہیں۔ پہلی بات صحیح ہے۔ البتہ
دوسرے قعدہ میں درود تکرار کے ساتھ پڑھ لے تو سجدہ سہو نہیں، جیسا کہ ”تبیین“ میں
لکھا ہے۔“ (فتاویٰ عالمگیری: 1/127)

علامہ عبدالحی لکھنوی لکھتے ہیں:

”حنفیہ کے نزدیک دوسری رکعت میں درود پڑھنے سے جو تاخیر قیام کا باعث ہوتا

ہے، سجدہ سہو واجب ہوتا ہے۔ جب بقدر اللّٰهُمَّ صَلِّ عَلَيَّ مُحَمَّدٍ کے پڑھے اور بعض کے نزدیک جب اللّٰهُمَّ صَلِّ عَلَيَّ مُحَمَّدٍ وَعَلَى آلِ مُحَمَّدٍ کے بقدر پڑھے۔ زیلعی نے اولیٰ کو اور ربلی نے ثانی کو ترجیح دی ہے اور جس نے سہواً سجدہ ترک کیا، اس پر اس نماز کا اعادہ واجب ہے۔“

(مجموع الفتاویٰ، جلد اول، ص 303)

علامہ عبدالشکور فاروقی، لکھنوی، صاحب لکھتے ہیں:

”کوئی شخص قعدہ اولیٰ میں بعد التحیات کے اتنی ہی دیر تک چپ بیٹھا رہے یا درود شریف پڑھے یا کوئی دعا مانگے، ان سب صورتوں میں سجدہ سہو واجب ہوگا۔“

(علم الفقہ، حصہ دوم، ص: 283، نماز میں سہو کا بیان)

مولانا رضاء الحق، مفتی دارالعلوم زکریا، جنوبی افریقا کہتے ہیں:

”سنن مؤکدہ کے قعدہ اولیٰ میں بھول سے، درود شریف پڑھنے سے سجدہ سہو واجب ہوگا۔“ (فتاویٰ دارالعلوم زکریا، جلد دوم، صفحہ: 461)

تفصیل احسن الفتاویٰ از مفتی رشید احمد صاحب (جلد: ۴، ص: ۲۹) میں ہے۔

امجد علی صاحب لکھتے ہیں:

”فرض و وتر سنن رواتب کے قعدہ اولیٰ میں اگر تشہد کے بعد اتنا کہہ لیا اللّٰهُمَّ صَلِّ عَلَيَّ مُحَمَّدٍ يَا اللّٰهُمَّ صَلِّ عَلَيَّ سَيِّدِنَا، تو اگر سہواً ہو، تو سجدہ سہو کرے، عمداً ہو تو اعادہ واجب ہے، (درمختار)۔“

(بہار شریعت، حصہ سوم، ص: 76، واجبات نماز)

یہ کتاب جناب احمد رضا خان صاحب کی تصدیق شدہ ہے۔

احمد رضا خان (م: 1921ء) صاحب نے لکھا ہے کہ ”اسی پر ہی فتویٰ ہے۔“

(فتاویٰ رضویہ، جلد 8 ص: 191)

یہ موقف احادیث صحیحہ اور سیدنا عبداللہ بن عمر رضی اللہ عنہما کے عمل سے موافق نہیں، اس لئے بنی

برخطا ہے۔

ایک خواب:

علامہ شامی لکھتے ہیں:

فِي الْمَنَابِ: أَنَّ الْإِمَامَ رَحِمَهُ اللَّهُ رَأَى النَّبِيَّ صَلَّى اللَّهُ عَلَيْهِ وَسَلَّمَ فِي الْمَنَامِ، فَقَالَ: كَيْفَ أَوْجَبَتَ السَّهْوَ عَلَيَّ مَنْ صَلَّى عَلَيَّ؟ فَقَالَ: لِأَنَّهُ صَلَّى عَلَيْكَ سَهْوًا، فَاسْتَحْسَنَهُ.

”المناب“ میں لکھا ہے کہ امام ابو حنیفہ رضی اللہ عنہ نے نبی اکرم صلی اللہ علیہ وسلم کو خواب میں دیکھا۔ آپ صلی اللہ علیہ وسلم نے فرمایا: مجھ پر درود پڑھنے والے پر آپ نے سجدہ سہو کیسے واجب کر دیا؟ تو امام صاحب نے جواب دیا: اس نے بھول کر درود پڑھا ہوتا ہے، تو آپ صلی اللہ علیہ وسلم نے اس فتویٰ کو تحسین کی نظر سے دیکھا۔“

(رد المحتار علی الدر المختار: 81/2)

قارئین کرام! علامہ شامی نے اس خواب کی سند ذکر نہیں کی اور دین سند کا نام ہے، بے

سند باتیں دین نہیں ہیں۔

ایک غیر محتاط فتویٰ:

علامہ ابن نجیم (م: ۹۷۰ھ) لکھتے ہیں:

مِنَ الْعَجِيبِ مَا وَقَعَ فِي فَتَاوَى قَاضِي خَانَ فِي آخِرِ بَابِ الْوَتْرِ
وَالْتَّرَاوِيحِ، حَيْثُ قَالَ: وَإِذَا صَلَّى عَلَى النَّبِيِّ صَلَّى اللَّهُ عَلَيْهِ
وَسَلَّمَ فِي الْقُنُوتِ، قَالُوا: لَا يُصَلِّي فِي الْقَعْدَةِ الْأَخِيرَةِ، وَكَذَا لَوْ
صَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الْقَعْدَةِ الْأُولَى
سَاهِيًا؛ لَا يُصَلِّي فِي الْقَعْدَةِ الْأَخِيرَةِ.

”فتاویٰ قاضی خان میں ترو تراویح کے بیان کے آخر میں عجیب بات لکھی ہے،
جو شخص قنوت میں درود پڑھ لے، تو ہمارے مفتی حضرات کہتے ہیں کہ وہ آخری تشہد
میں درود نہ پڑھے۔ اگر بھول کر پہلے تشہد میں درود پڑھ لے، تو دوسرے تشہد
میں درود نہیں پڑھ سکتا۔“ (البحر الرائق شرح كنز الدقائق 348/1)
فتاویٰ عالمگیری میں ہے:

لَوْ سَلَّمَ الْإِمَامُ قَبْلَ أَنْ يَفْرُغَ الْمُقْتَدِي مِنَ الدُّعَاءِ الَّذِي يَكُونُ بَعْدَ
التَّشَهُدِ، أَوْ قَبْلَ أَنْ يُصَلِّيَ عَلَى النَّبِيِّ صَلَّى اللَّهُ عَلَيْهِ وَسَلَّمَ؛ فَإِنَّهُ
يُسَلِّمُ مَعَ الْإِمَامِ.

”تشہد کے بعد دعا ابھی مکمل نہیں ہوئی اور امام نے سلام پھیر دیا یا مقتدی نے
ابھی درود نہیں پڑھا اور امام نے سلام پھیر دیا، تو مقتدی امام کے ساتھ ہی سلام
پھیر دے گا۔“ (فتاویٰ عالمگیری: 90/1)

علامہ شامی حنفی لکھتے ہیں:

فِي التَّتَارُخَانِيَّةِ عَنِ الْمُحِيطِ: وَعَلَى هَذَا الْخِلَافِ لَوْ سَبَّحَ

بِالْفَارِسِيَّةِ فِي الصَّلَاةِ أَوْ دَعَا، أَوْ أَتْنِي عَلَى اللَّهِ تَعَالَى، أَوْ تَعَوَّذَ،
أَوْ هَلَّلَ أَوْ تَشَهَّدَ أَوْ صَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ
بِالْفَارِسِيَّةِ فِي الصَّلَاةِ أَيَّ يَصِحُّ عِنْدَهُ.

”فماویٰ تاتارخانیہ میں الحیظ کے حوالے سے لکھا ہے: اگر کوئی نماز میں فارسی
زبان میں تسبیح، دعا، ثنا، تعوذ، تہلیل، تشہد یا درود پڑھ لے تو نماز درست ہوگی۔“

(ردّ المحتار علی الدرّ المختار: 81/2)

توجہ کیجئے! یہ نماز کے ساتھ مذاق ہے، جہاں درود پڑھنے کا جواز تھا، وہاں درود پڑھنے پر
سجدہ سہو لازم قرار دیا گیا اور یہاں نماز کی ہنیت ہی بدل کر رکھ دی، یہاں فارسی بھی زبان
شریعت قرار پائی؟



مجلس میں درود

مجلس میں نبی اکرم ﷺ پر درود پڑھنا فرض ہے:

① سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

مَا قَعَدَ قَوْمٌ مَّقْعَدًا لَّا يَذْكُرُونَ فِيهِ اللَّهَ عَزَّ وَجَلَّ، وَيُصَلُّونَ عَلَى النَّبِيِّ صَلَّى اللَّهُ عَلَيْهِ وَسَلَّمَ؛ إِلَّا كَانَ عَلَيْهِمْ حَسْرَةٌ يَوْمَ الْقِيَامَةِ، وَإِنْ دَخَلُوا الْجَنَّةَ، لِلثَّوَابِ .

”لوگ کسی جگہ بیٹھیں اور وہاں اللہ تعالیٰ کا ذکر نہ کریں، نہ درود پڑھیں تو یہ کوتاہی ان کے لیے روز قیامت باعث حسرت ہوگی۔ اگرچہ اعمال کی بنا پر جنت میں داخل بھی ہو جائیں۔“

(مسند الإمام أحمد: 2/463، عمل اليوم والليلة للنسائي: 409، 410، وسنده صحيح)

امام ابن حبان رضی اللہ عنہ (591، 592) نے اس حدیث کو، حافظ منذری رضی اللہ عنہ (الترغيب والترهيب: 2/410) نے اس کی سند کو ”صحیح“ کہا ہے۔

حافظ بیہقی رضی اللہ عنہ کہتے ہیں:

رَوَاهُ أَحْمَدُ، وَرِجَالُهُ رِجَالُ الصَّحِيحِ .

”اسے امام احمد رضی اللہ عنہ نے روایت کیا ہے اور اس کے راوی صحیح بخاری کے ہیں۔“

(مجمع الزوائد: 10/79)

② سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

أَيَّمَا قَوْمٍ جَلَسُوا فَأَظَالُوا الْجُلُوسَ، ثُمَّ تَفَرَّقُوا قَبْلَ أَنْ يَذْكُرُوا
اللَّهَ، وَيُصَلُّوا عَلَى نَبِيِّهِ صَلَّى اللَّهُ عَلَيْهِ وَسَلَّمَ؛ إِلَّا كَانَتْ عَلَيْهِمْ
مِنَ اللَّهِ تِرَةٌ، إِنْ شَاءَ اللَّهُ عَذَّبَهُمْ، وَإِنْ شَاءَ غَفَرَ لَهُمْ.

”طویل مجلس اگر ذکر الہی اور درود کے بغیر درخواست ہو جائے، تو باعث حسرت
ہوگی۔ اللہ چاہے تو انہیں عذاب دے اور چاہے تو معاف کر دے۔“

(الصلاة على النبي لابن أبي عاصم: 86، عمل اليوم والليلة لابن السني: 449، الدعاء
للطبراني: 1924، المستدرک للحاکم: 496/1، شعب الإيمان للبيهقي: 1468، وسنده حسن)

ملاحظہ:

اس حدیث سے معلوم ہوتا ہے کہ یہ وعید طویل مجلس کے لئے ہے، نہ کہ چھوٹی مجلس۔

③ سیدنا ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا:

مَا جَلَسَ قَوْمٌ مَجْلِسًا لَمْ يَذْكُرُوا اللَّهَ فِيهِ، وَلَمْ يُصَلُّوا عَلَى
نَبِيِّهِمْ؛ إِلَّا كَانَ عَلَيْهِمْ تِرَةٌ.

”جس مجلس میں ذکر الہی اور درود نہ ہو، وہ مجلس روز قیامت حسرت ہوگی۔“

(مسند الإمام أحمد: 453/2، وسنده حسن)

④ سیدنا ابو سعید خدری رضی اللہ عنہ فرماتے ہیں:

مَا جَلَسَ قَوْمٌ مَجْلِسًا لَا يُصَلُّونَ فِيهِ عَلَى النَّبِيِّ صَلَّى اللَّهُ عَلَيْهِ
وَسَلَّمَ؛ إِلَّا كَانَ عَلَيْهِمْ حَسْرَةٌ، وَإِنْ دَخَلُوا الْجَنَّةَ.

”جس محفل میں نبی کریم صلی اللہ علیہ وسلم پر درود نہ پڑھا جائے، وہ روز قیامت ان کے لئے

حسرت ہوگی۔ اگرچہ وہ جنت میں داخل ہو جائیں۔“

(مسند أحمد بن منیع، نقلًا عن اتحاف الخيرة المهرة للبوصيري: 6069، وسنده صحيح)

ناصر السنّة، علامہ، البانی رحمۃ اللہ علیہ (م: ۱۴۲۰ھ) کہتے ہیں:

لَقَدْ دَلَّ هَذَا الْحَدِيثُ الشَّرِيفُ وَمَا فِي مَعْنَاهُ عَلَى وُجُوبِ ذِكْرِ
اللَّهِ سُبْحَانَهُ، وَكَذَا الصَّلَاةِ عَلَى النَّبِيِّ صَلَّى اللَّهُ عَلَيْهِ وَسَلَّمَ فِي
كُلِّ مَجْلِسٍ، وَدَلَالَةُ الْحَدِيثِ عَلَى ذَلِكَ مِنْ وُجُوهٍ:

أَوَّلًا: قَوْلُهُ «فَإِنْ شَاءَ عَذَّبَهُمْ، وَإِنْ شَاءَ غَفَرَ لَهُمْ»، فَإِنَّ هَذَا لَا
يُقَالُ إِلَّا فِيمَا كَانَ فِعْلُهُ وَاجِبًا وَتَرْكُهُ مَعْصِيَةً.

ثَانِيًا: قَوْلُهُ «وَإِنْ دَخَلُوا الْجَنَّةَ، لِلثَّوَابِ»، فَإِنَّهُ ظَاهِرٌ فِي كَوْنِ
تَارِكِ الذِّكْرِ وَالصَّلَاةِ عَلَيْهِ صَلَّى اللَّهُ عَلَيْهِ وَسَلَّمَ، يَسْتَحِقُّ
دُخُولَ النَّارِ، وَإِنْ كَانَ مَصِيرُهُ إِلَى الْجَنَّةِ ثَوَابًا عَلَى إِيمَانِهِ --- .

فَعَلَى كُلِّ مُسْلِمٍ أَنْ يَتَنَبَّهُ لِذَلِكَ، وَلَا يَغْفُلَ عَنِ ذِكْرِ اللَّهِ عَزَّ
وَجَلَّ، وَالصَّلَاةِ عَلَى نَبِيِّهِ صَلَّى اللَّهُ عَلَيْهِ وَسَلَّمَ، فِي كُلِّ
مَجْلِسٍ يَقْعُدُهُ، وَإِلَّا كَانَ عَلَيْهِ تِرَةٌ وَحَسْرَةٌ يَوْمَ الْقِيَامَةِ.

”یہ حدیث اور اس کے ہم معنی احادیث وضاحت کرتی ہیں کہ ہر مجلس میں اللہ
سبحانہ کا ذکر اور نبی اکرم صلی اللہ علیہ وسلم پر درود فرض ہے۔ یہ حدیث کئی وجہوں سے اس پر
دلالت کنناں ہے:

أَوَّلًا: نَبِيُّ الْكَرَمِ صلی اللہ علیہ وسلم کا یہ فرمان کہ ”اللہ چاہے تو انہیں عذاب دے اور چاہے تو

معاف کر دے۔“ ایسا صرف اسی فعل کے بارے میں کہا جاسکتا ہے، جسے کرنا فرض اور چھوڑنا گناہ ہو۔

ثانیاً: نبی اکرم ﷺ کا یہ فرمان کہ ”اگرچہ وہ اعمال کی بنا پر جنت میں داخل ہو جائیں۔“ یہ الفاظ واضح ہیں کہ ذکرِ الہی اور درود کا تارک جہنم میں داخلے کا مستحق ہے، یہ اور بات کہ دوسرے اعمال اسے جنت میں لے جائیں۔ چنانچہ ہر مسلمان کو چاہیے کہ وہ اس وعید سے خبردار رہے اور اپنی کسی مجلس میں ذکرِ الہی اور درود سے غافل نہ رہے۔ ورنہ یہ مجلس قیامت کے دن نقصان اور حسرت کا باعث ہوگی۔“

(سلسلۃ الأحادیث الصحیحۃ وشیء من فقہہا وفوائدها: 161/1)

فائدہ:

سیدنا عبداللہ بن مسعود رضی اللہ عنہ کے بارے میں بیان کیا جاتا ہے:

إِنَّ قَوْمًا اجْتَمَعُوا فِي مَسْجِدٍ يَهْلِلُونَ وَيُصَلُّونَ عَلَى النَّبِيِّ عَلَيْهِ السَّلَامُ، وَيَرْفَعُونَ أَصْوَاتَهُمْ، فَذَهَبَ إِلَيْهِمْ ابْنُ مَسْعُودٍ، وَقَالَ: مَا عَهْدُنَا هَذَا عَلَى عَهْدِ رَسُولِ اللَّهِ، وَمَا أَرَأَكُمْ إِلَّا مُبْتَدِعِينَ، فَمَا زَالَ يَذْكُرُ ذَلِكَ حَتَّى أَخْرَجَهُمْ مِنَ الْمَسْجِدِ .

” کچھ لوگ ایک مسجد میں جمع ہو کر باوازِ بلند لا الہ الا اللہ اور نبی اکرم ﷺ پر درود پڑھنے لگے۔ سیدنا عبداللہ بن مسعود رضی اللہ عنہ ان کے پاس گئے، فرمایا: ہم نے رسول اللہ ﷺ کے عہدِ مبارک میں ایسا عمل نہیں دیکھا۔ میں تو آپ کو بدعتی ہی سمجھتا

ہوں۔ آپ مسلسل یہی بات دوہراتے رہے، حتیٰ کہ انہیں مسجد سے نکال دیا۔“

(المُحِيطُ الْبُرْهَانِي فِي الْفَقْهِ النَّعْمَانِي لِابْنِ مَازَةَ الْحَنْفِي: 314/5)

مل کر بلند آواز سے ذکر کرنا اور درود پڑھنا بے اصل اور بدعت ہے، لیکن یہ قول بے سند ہے۔ اس کے باوجود بعض فقہانے ”قَدْ صَحَّ كَمَا هُوَ“ جو کہ بلا دلیل ہے۔

ملاحظہ ہو (المُحِيطُ الْبُرْهَانِي فِي الْفَقْهِ النَّعْمَانِي لِابْنِ مَازَةَ: 314/5، ردّ المحتار: 398/6، غَمَزُ عَيْوُنِ الْبَصَائِرِ فِي شَرْحِ الْأَشْبَاهِ وَالنِّظَائِرِ لِلْحَمَوِيِّ: 60/4، بَرِيْقَةُ مَحْمُودِيَةِ لِلْحَادِمِيِّ: 54/4، درود شریف پڑھنے کا شرعی طریقہ از محمد سرفراز خان صفدر: 30)

یاد رہے کہ مولانا سرفراز صفدر صاحب نے ”قَدْ صَحَّ“ کا ترجمہ ”صحیح سند“ کیا ہے۔ حافظ سیوطی (۸۴۹-۹۱۱ھ) لکھتے ہیں:

قُلْتُ: هَذَا الْأَثَرُ عَنِ ابْنِ مَسْعُودٍ يَحْتَاجُ إِلَى بَيَانِ سَنَدِهِ، وَمَنْ أَخْرَجَهُ مِنَ الْأَيْمَةِ الْحُفَّاطِ فِي كُتُبِهِمْ.

”عبداللہ بن مسعود رضی اللہ عنہ کا یہ قول سند کا محتاج ہے، یہ بتایا جائے کہ کن ائمہ حفاظ نے اسے ذکر کیا ہے؟“ (الحاوی للفتاوی: 472/1)

علامہ ابن حجر رحمۃ اللہ علیہ (۹۰۹-۹۷۴ھ) لکھتے ہیں:

لَمْ يَصِحَّ عَنْهُ، بَلْ لَمْ يَرِدْ.

”یہ روایت ابن مسعود رضی اللہ عنہ سے ثابت نہیں، بل کہ اس کا کتب محدثین میں وجود ہی نہیں۔“ (الفتاویٰ الفقہیۃ الکبریٰ: 177/1)

علامہ عبدالرؤف مناوی (۹۵۲-۱۰۳۱ھ) لکھتے ہیں:

غَيْرُ ثَابِتٍ.

”یہ روایت غیر ثابت ہے۔“ (فیض القدير شرح الجامع الصغیر: 1/457)

علامہ آلوسی (۱۲۱۷-۱۲۷۰ھ) لکھتے ہیں:

لَا يَصِحُّ عِنْدَ الْحُفَّاظِ مِنَ الْأَيْمَةِ الْمُحَدَّثِينَ .

”یہ قول حفاظ ائمہ کے ہاں ثابت نہیں۔“ (روح المعانی: 8/479)

متنبیہ:

جناب حاجی امداد اللہ کی صاحب کہتے ہیں:

”اس زمانہ میں لوگوں سے مشقت نہیں ہو سکتی، طلب کمال کرتے ہیں اور میں

باوجود ضعف کے ایک دم میں دو سو پچاس ضرب کرتا تھا، مولوی نور الحسن کا ندھوی (؟)

نے اس قدر کثرت درود شریف کی کی تھی کہ بے اختیار زبان پر جاری ہو جاتا تھا

اور یہ قدرت نہ ہوتی تھی کہ زبان کو روک لیں، یہاں تک کہ پاخانہ میں زبان کو دانتوں

سے دبائے رہتے تھے کہ ایسا نہ ہو درود شریف منہ سے نکل جائے۔“

(امداد المشفق از تھانوی، ص 63، ملفوظ نمبر 80)

ایک دم میں دو سو پچاس ضربیں لگانا زہد نہیں، لفظ اللہ کا ذکر اس انداز میں کرنا غیر

مشروع ہے۔ صحابہ، تابعین، تبع تابعین اور ائمہ محدثین اس تکلف اور مشقت میں نہیں

پڑے۔ باوجود اس کے ان میں طلب کمالات بہ درجہ اتم موجود تھا، صحابہ کرام اور محدثین عظام

کثرت سے درود پڑھتے تھے، لیکن اس قسم کا انداز اختیار نہیں کیا۔



نماز جنازہ میں درود

نماز جنازہ میں درود فرض ہے، اللہ تعالیٰ نے نماز میں درود پڑھنے کا جو حکم دیا ہے، نماز جنازہ اس سے خارج نہیں۔ یہی وجہ ہے کہ نماز جنازہ کا نبوی طریقہ درود سے خالی نہیں۔

❁ سیدنا ابوامامہ بن سہل بن حنیف رضی اللہ عنہ بیان کرتے ہیں:

الْسُنَّةُ فِي الصَّلَاةِ عَلَى الْجَنَازَةِ أَنْ تُكَبَّرَ، ثُمَّ تَقْرَأَ بِأَمِّ الْقُرْآنِ، ثُمَّ تُصَلِّيَ عَلَى النَّبِيِّ صَلَّى اللَّهُ عَلَيْهِ وَسَلَّمَ، ثُمَّ تُخْلِصَ الدُّعَاءَ لِلْمَيِّتِ، وَلَا تَقْرَأَ إِلَّا فِي التَّكْبِيرَةِ الْأُولَى، ثُمَّ تُسَلِّمَ فِي نَفْسِهِ عَنْ يَمِينِهِ.

”نماز جنازہ میں نبوی طریقہ یہ ہے کہ آپ تکبیر کہیں، سورہ فاتحہ کی قراءت کریں، پھر نبی اکرم صلی اللہ علیہ وسلم پر درود پڑھیں، پھر میت کے لیے خلوص دل سے دعا کریں، پہلی تکبیر کے علاوہ قرات نہ کریں۔ پھر آہستہ آواز میں دائیں طرف سلام پھیر دیں۔“

(المنتقى لابن الجارود: 540، وسنده صحيح)

❁ صحابہ کرام رضی اللہ عنہم بیان کرتے ہیں:

فِي الصَّلَاةِ عَلَى الْجَنَازَةِ، أَنْ يُكَبَّرَ الْإِمَامُ، ثُمَّ يُصَلِّيَ عَلَى النَّبِيِّ صَلَّى اللَّهُ عَلَيْهِ وَسَلَّمَ، وَيُخْلِصَ الصَّلَاةَ فِي التَّكْبِيرَاتِ الثَّلَاثِ، ثُمَّ يُسَلِّمَ تَسْلِيمًا خَفِيًّا حِينَ يَنْصَرِفُ، وَالسُّنَّةُ أَنْ يَفْعَلَ مَنْ وَرَاءَهُ مِثْلَ مَا فَعَلَ إِمَامُهُ.

”جنازہ کا سنت طریقہ یہ ہے کہ امام تکبیر کہے، پھر خاموشی سے سورت فاتحہ کی قرأت کرے، پھر تین تکبیروں میں نماز ختم کرے۔ مقتدی بھی اسی طرح کرے، جیسے اس کا امام کرتا ہے۔“

(المستدرک للحاکم: 360/1، السنن الکبریٰ للبیہقی: 40/4، وسندہ صحیح)

امام حاکم رحمہ اللہ نے اس حدیث کو ”امام بخاری و مسلم رحمہما اللہ کی شرط پر صحیح“ کہا ہے۔ حافظ ذہبی نے ان کی موافقت کی ہے۔

❁ سیدنا ابو ہریرہ رضی اللہ عنہ بیان کرتے ہیں:

إِنَّهُ سَأَلَ عُبَادَةَ بْنَ الصَّامِتِ عَنِ الصَّلَاةِ عَلَى الْمَيِّتِ، فَقَالَ: أَنَا وَاللَّهِ أُخْبِرُكَ، تَبَدُّأُ فَتُكَبَّرُ، ثُمَّ تُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ، وَتَقُولُ.....

”میں نے سیدنا عبادہ بن صامت رضی اللہ عنہ سے نماز جنازہ کے بارے میں سوال کیا، تو آپ نے فرمایا: اللہ کی قسم! میں آپ کو بتاؤں گا۔ تکبیر کہہ کر ابتدا کریں، پھر (فاتحہ پڑھنے کے بعد) نبی اکرم صلی اللہ علیہ وسلم پر درود پڑھیں اور کہیں.....“

(السنن الکبریٰ للبیہقی: 40/4، وسندہ صحیح)

❁ عبید بن سباق رضی اللہ عنہ بیان کرتے ہیں:

صَلَّى بِنَا سَهْلٍ بْنِ حُنَيْفٍ عَلَى جَنَازَةٍ، فَلَمَّا كَبَّرَ التَّكْبِيرَةَ الْأُولَى؛ قَرَأَ بِأَمِّ الْقُرْآنِ حَتَّى أَسْمَعَ مَنْ خَلْفَهُ، قَالَ: ثُمَّ تَابَعَ تَكْبِيرَهُ حَتَّى إِذَا بَقِيَتْ تَكْبِيرَةٌ وَاحِدَةٌ؛ تَشْهَدُ تَشْهَدُ الصَّلَاةِ، ثُمَّ كَبَّرَ وَأَنْصَرَفَ.

”سہل بن حنیف رضی اللہ عنہ نے ہمیں نماز جنازہ پڑھائی۔ انہوں نے پہلی تکبیر کہی تو

سورت فاتحہ اتنی اونچی پڑھی کہ مقتدیوں کو سنائی دی۔ پھر باقی تکبیریں کہتے گئے۔ ایک تکبیر رہ گئی، تو نماز کے تشہد کی طرح تشہد پڑھا۔ پھر تکبیر کہی اور سلام پھیر دیا۔“

(سنن الدارقطنی: 73/2، السنن الكبرى للبيهقي: 39/4، وسنده حسن)

✽ ابو سعید مقبری رضی اللہ عنہ بیان کرتے ہیں:

إِنَّهُ سَأَلَ أَبَا هُرَيْرَةَ كَيْفَ تَصَلِّيَ عَلَى الْجَنَازَةِ؟ فَقَالَ أَبُو هُرَيْرَةَ: أَنَا، لَعَمْرُ اللَّهِ، أُخْبِرُكَ، أَتَّبِعُهَا مِنْ أَهْلِهَا، فَإِذَا وُضِعَتْ؛ كَبَّرْتُ، وَحَمَدْتُ اللَّهَ وَصَلَّيْتُ عَلَى نَبِيِّهِ، ثُمَّ أَقُولُ

”میں نے سیدنا ابو ہریرہ رضی اللہ عنہ سے پوچھا کہ آپ جنازہ کیسے ادا کرتے ہیں؟ فرمایا: اللہ کی قسم! بتاتا ہوں۔ میں میت کے گھر سے اس کے پیچھے چلتا ہوں، جب اسے رکھ دیا جاتا ہے تو اللہ اکبر کہہ کر اللہ کی حمد (سورت فاتحہ) پڑھتا ہوں اور اس کے نبی کریم صلی اللہ علیہ وسلم پر درود پڑھتا ہوں اور پھر یہ دعا کرتا ہوں.....۔

(الموطأ للإمام مالك: 228/1، فضل الصلاة على النبي للقاضي: 93، وسنده صحيح)

✽ عامر شعی رضی اللہ عنہ فرماتے ہیں:

أَوَّلُ تَكْبِيرَةٍ مِنَ الصَّلَاةِ عَلَى الْجَنَازَةِ ثَنَاءٌ عَلَى اللَّهِ عَزَّ وَجَلَّ، وَالثَّانِيَةُ صَلَاةٌ عَلَى النَّبِيِّ، وَالثَّلَاثَةُ دُعَاءٌ لِلْمَيِّتِ، وَالرَّابِعَةُ السَّلَامُ.

”جنازہ میں پہلی تکبیر کے بعد اللہ تعالیٰ کی ثنا (سورت فاتحہ) ہے، دوسری کے بعد درود، تیسری کے بعد میت کے لیے دعا اور چوتھی کے بعد سلام ہے۔“

(فضل الصلاة على النبي للإمام إسماعيل بن إسحاق القاضي: 91، وسنده صحيح)

نوٹ: درود میں کَمَا صَلَّيْتَ وَسَلَّمْتَ وَبَارَكْتَ وَرَحِمْتَ کا اضافہ بلا دلیل ہے۔

مجالس اہل حدیث کا اعزاز

اہل حدیث کی مجالس و محافل کا یہ اعزاز ہے کہ ان میں بکثرت درود پڑھا جاتا ہے۔ سابقہ سطور میں واضح ہو چکا ہے کہ ہر طویل مجلس میں ایک بار درود پڑھنا فرض ہے۔ اہل حدیث کی مجالس میں یہ فرض بھی پورا ہوتا ہے اور بطور استحباب بھی کئی دفعہ درود پڑھ لیا جاتا ہے۔ یہ اعزاز و شرف کی بات ہے:

سیدنا عبداللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

إِنَّ أَوْلَى النَّاسِ بِي يَوْمَ الْقِيَامَةِ أَكْثَرُهُمْ عَلَيَّ صَلَاةً.

”کثرت سے درود پڑھنے والے قیامت کے دن میرے سب سے زیادہ قریب

ہوں گے۔“ (سنن الترمذی: 484، وسندہ حسن)

اس حدیث کو امام ترمذی اور حافظ بغوی (شرح السنۃ: ۶۸۶) رحمۃ اللہ علیہما نے ”حسن غریب“،

جب کہ امام ابن حبان رحمۃ اللہ علیہ (۹۱۱) نے ”صحیح“ کہا ہے۔

موسیٰ بن یعقوب زمعی جمہور کے نزدیک ”حسن الحدیث“ ہے۔

امام ابن حبان رحمۃ اللہ علیہ (م: ۳۵۴ھ) فرماتے ہیں:

فِي هَذَا الْخَبَرِ دَلِيلٌ عَلَى أَنَّ أَوْلَى النَّاسِ بِرَسُولِ اللَّهِ صَلَّى اللَّهُ

عَلَيْهِ وَسَلَّمَ فِي الْقِيَامَةِ يَكُونُ أَصْحَابُ الْحَدِيثِ، إِذْ لَيْسَ مِنْ

هَذِهِ الْأُمَّةِ قَوْمٌ أَكْثَرَ صَلَاةً عَلَيْهِ صَلَّى اللَّهُ عَلَيْهِ وَسَلَّمَ مِنْهُمْ .

”یہ حدیث دلیل ہے کہ قیامت کے دن اہل الحدیث نبی اکرم صلی اللہ علیہ وسلم کے سب

سے زیادہ قریبی ہوں گے، کیوں کہ اس امت میں کوئی گروہ اہل حدیث سے بڑھ کر درود نہیں پڑھتا۔“ (صحیح ابن حبان: 911)

حافظ محمد بن عبدالرحمن بن زیاد، ابو جعفر، اصہبانی رحمۃ اللہ علیہ (م: ۳۲۲ھ) فرماتے ہیں:

فِيهِ دَلِيلٌ عَلَى تَفْضِيلِ أَصْحَابِ الْحَدِيثِ، لَا نَعْلَمُ أَحَدًا أَكْثَرَ صَلَاةً عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْهُمْ.

”یہ حدیث اہل الحدیث کی فضیلت پر دلیل ہے۔ ہمارے علم میں ان سے بڑھ کر رسول اکرم صلی اللہ علیہ وسلم پر درود پڑھنے والا کوئی نہیں۔“

(طبقات المُحدّثین بأصبهان والواردین علیہا: 223/4)

امام ابو نعیم اصہبانی رحمۃ اللہ علیہ (م: ۴۳۰ھ) فرماتے ہیں:

هَذِهِ مَنْقَبَةٌ شَرِيفَةٌ يَخْتَصُّ بِهَا رُوَاةُ الْأَثَارِ وَنَقَلَتْهَا؛ لِأَنَّهُ لَا يُعْرَفُ لِعِصَابَةٍ مِّنَ الْعُلَمَاءِ مِنَ الصَّلَاةِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَكْثَرَ مِمَّا يُعْرَفُ لِهَذِهِ الْعِصَابَةِ نَسْخًا وَذِكْرًا.

”یہ منقبت اور سعادت ہے، جو راویان حدیث کے ساتھ خاص ہے، کیوں کہ علما کے کسی بھی طبقہ سے رسول اللہ صلی اللہ علیہ وسلم پر اتنا درود پڑھنا معلوم نہیں، جتنا اس گروہ کا لکھ اور بول کر درود پڑھنا معلوم ہے۔“

(شَرَفُ أَصْحَابِ الْحَدِيثِ لِلْخَطِيبِ الْبَغْدَادِيِّ: 35، وسندہ صحیح)

سفیان بن سعید ثوری رحمۃ اللہ علیہ (۹۷-۱۶۱ھ) فرماتے ہیں:

لَوْ لَمْ يَكُنْ لِصَاحِبِ الْحَدِيثِ فَائِدَةٌ إِلَّا الصَّلَاةُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَإِنَّهُ يُصَلِّي عَلَيْهِ مَا دَامَ فِي الْكِتَابِ.

”محکم دلائل سے مزین متنوع و منفرد موضوعات پر مشتمل مفت آن لائن مکتبہ“

”اہل حدیث کو اگر درود ہی کا ثواب ملے، تو بھی کافی ہے، وہ جب تک پڑھنے لکھنے میں مصروف رہتے ہیں، درود پڑھتے رہتے ہیں۔“

(شرف أصحاب الحدیث للخطیب البغدادي، ص: 35، وسندہ صحیح)

علامہ عمر بن علی، ابو حفص، بزار رحمہ اللہ (م: ۷۴۹ھ) شیخ الاسلام ابن تیمیہ رحمہ اللہ کے بارے میں لکھتے ہیں:

كَانَ لَا يَذْكُرُ رَسُولَ اللَّهِ صَلَّى اللَّهُ عَلَيْهِ وَسَلَّمَ قَطُّ؛ إِلَّا وَيُصَلِّي وَيُسَلِّمُ عَلَيْهِ، وَلَا وَاللَّهِ، مَا رَأَيْتُ أَحَدًا أَشَدَّ تَعْظِيمًا لِرَسُولِ اللَّهِ صَلَّى اللَّهُ عَلَيْهِ وَسَلَّمَ، وَلَا أَحْرَصَ عَلَى اتِّبَاعِهِ، وَنَصْرِهِ مَا جَاءَ بِهِ مِنْهُ .

”شیخ الاسلام رحمہ اللہ رسول اللہ صلی اللہ علیہ وسلم کا ذکر کرتے تو درود و سلام ضرور پڑھتے۔ اللہ کی قسم! میں نے ان سے بڑھ کر رسول اللہ صلی اللہ علیہ وسلم کی تعظیم کرنے والا، آپ صلی اللہ علیہ وسلم کے اتباع اور تعلیم کی نصرت پر حرص رکھنے والا کوئی نہیں دیکھا۔“

(الأعلام العلیّیة فی مناقب ابن تیمیّة، ص: 28)



درود پڑھنے کے مستحب مقامات

دعا میں درود

دعا میں درود پڑھنا مستحب عمل ہے۔

❁ سیدنا فضالہ بن عبید بن جراحؓ بیان کرتے ہیں:

سَمِعَ النَّبِيَّ صَلَّى اللَّهُ عَلَيْهِ وَسَلَّمَ رَجُلًا يَدْعُو فِي صَلَاتِهِ، فَلَمْ يُصَلِّ عَلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «عَجَلْ هَذَا»، ثُمَّ دَعَاهُ، فَقَالَ لَهُ أَوْ لِعِيره: «إِذَا صَلَّى أَحَدُكُمْ؛ فَلْيَبْدَأْ بِتَحْمِيدِ اللَّهِ وَالشَّانِ عَلَيْهِ، ثُمَّ لِيُصَلِّ عَلَى النَّبِيِّ صَلَّى اللَّهُ عَلَيْهِ وَسَلَّمَ، ثُمَّ لِيَدْعُ بَعْدَ مَا شَاءَ».

”ایک شخص نماز میں دعا مانگ رہا تھا، اس نے درود نہیں پڑھا، نبی کریم ﷺ نے یہ سن کر فرمایا: اس نے جلد بازی کا مظاہرہ کیا ہے۔ پھر آپ نے اسے یا کسی اور کو بلا کر فرمایا: دعا سے پہلے حمد و ثنا اور درود پڑھ لیا کریں، اس کے بعد جو چاہیں مانگتے رہیں۔“

(مسند أحمد: 18/6؛ سنن أبي داود: 1481؛ سنن الترمذي: 3477، وسنده حسن)

اس حدیث کو امام ترمذیؒ نے ”حسن صحیح“، امام ابن خزمیہ (۷۱۰) اور امام ابن حبان

(۱۹۶۰) رحمہ اللہ نے ”صحیح“ کہا ہے۔ امام حاکم رحمہ اللہ (۲۳۰/۱، ۲۸۶) نے ”امام بخاری

و مسلم رحمہ اللہ کی شرط پر صحیح“ کہا ہے اور حافظ ذہبی رحمہ اللہ نے ان کی موافقت کی ہے۔

❁ سیدنا عبداللہ بن مسعودؓ بیان کرتے ہیں:

كُنْتُ أَصَلِّي وَالنَّبِيُّ صَلَّى اللَّهُ عَلَيْهِ وَسَلَّمَ وَأَبُو بَكْرٍ وَعَمْرٌ مَعَهُ، فَلَمَّا جَلَسْتُ بَدَأْتُ بِالشَّيْءِ عَلَى اللَّهِ، ثُمَّ الصَّلَاةَ عَلَى النَّبِيِّ صَلَّى اللَّهُ عَلَيْهِ وَسَلَّمَ، ثُمَّ دَعَوْتُ لِنَفْسِي، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: «سَلْ تُعْطَهُ، سَلْ تُعْطَهُ».

”میں نبی اکرم ﷺ کے ساتھ نماز پڑھ رہا تھا۔ سیدنا ابو بکر و عمر رضی اللہ عنہما بھی آپ کے ساتھ تھے۔ تشہد بیٹھے تو میں نے اللہ کی ثنا اور رود سے آغاز کیا۔ دعا کی۔ تو نبی اکرم ﷺ نے دو مرتبہ فرمایا: آپ سوال کیجیے، آپ کو عطا کیا جائے گا۔“

(سنن الترمذی: 593، وسندہ حسن)

امام ترمذی رحمہ اللہ نے اس حدیث کو ”حسن صحیح“ کہا ہے۔

✽ خالد بن سلمہ رحمہ اللہ بیان کرتے ہیں:

عبد الحمید بن عبد الرحمن نے اپنے بیٹے کا ولیمہ کیا تو موسیٰ بن طلحہ کو بلا کر کہا: ابو عیسیٰ! درود کے حوالے سے آپ کے پاس کیا تعلیم پہنچی ہے؟ موسیٰ کہنے لگے: میں نے سیدنا زید بن خارجہ رضی اللہ عنہ سے پوچھا، کہا: میں نے رسول اللہ ﷺ سے سوال کیا کہ درود کیسے پڑھیں؟ فرمایا: نماز ادا کریں اور ذکر الہی میں مشغول رہیں، اور پڑھیں:

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى إِبْرَاهِيمَ إِنَّكَ حَمِيدٌ مَجِيدٌ.

”اللہ! محمد ﷺ اور ان کی آل پر برکت فرما، جیسے تو نے ابراہیم علیہ السلام پر برکت فرمائی تھی، بلاشبہ تو قابل تعریف اور بڑی شان والا ہے۔“

(مسند الإمام أحمد: 1/199؛ سنن النسائي: 1292، وسندہ صحیح)

فائدہ:

سیدنا ابوسعید خدری رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:
 أَيُّمَا رَجُلٍ مُّسْلِمٍ لَّمْ يَكُنْ عِنْدَهُ صَدَقَةٌ؛ فَلْيَقْلُ فِي دُعَائِهِ: اللَّهُمَّ
 صَلِّ عَلَيَّ مُحَمَّدٍ، وَعَبْدِكَ وَرَسُولِكَ، وَصَلِّ عَلَيَّ الْمُؤْمِنِينَ وَالْمُؤْمِنَاتِ،
 وَالْمُسْلِمِينَ وَالْمُسْلِمَاتِ، فَإِنَّهَا لَهُ زَكَاةٌ.

”جس کے پاس صدقہ نہ ہو، وہ دعا کرے: اللہ! اپنے بندے اور رسول محمد صلی اللہ علیہ وسلم
 پر رحمت فرما، مومن اور مسلمان مردوں عورتوں پر بھی رحمت فرما۔ یہ الفاظ اس کے
 لیے صدقہ بن جائیں گے۔“

(الأدب المفرد للبخاري: 640)

اس حدیث کو امام ابن حبان رضی اللہ عنہ (۹۰۳) نے ”صحیح“ کہا ہے۔

اس کی سند ضعیف ہے۔ دراج ابوسعید رضی اللہ عنہ راوی جمہور کے نزدیک ضعیف ہے۔

حافظ نووی رضی اللہ عنہ (۶۳۱-۶۷۶ھ) لکھتے ہیں:

أَجْمَعَ الْعُلَمَاءُ عَلَى اسْتِحْبَابِ ابْتِدَاءِ الدُّعَاءِ بِالْحَمْدِ لِلَّهِ تَعَالَى
 وَالثَّنَاءِ عَلَيْهِ، ثُمَّ الصَّلَاةِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ،
 وَكَذَلِكَ تُخْتَمُ الدُّعَاءُ بِهِمَا.

”اہل علم کا اجماع ہے کہ دعا کو حمد اور درود کے ساتھ شروع کرنا اور اسی طرح

اختتام کرنا مستحب ہے۔“ (الأذکار: 99، وفي نسخة: 117)

شیخ الاسلام ابن تیمیہ رضی اللہ عنہ لکھتے ہیں:

الَّذِينَ يَتَوَسَّلُونَ بِذَاتِهِ لِقَبُولِ الدُّعَاءِ عَدَلُوا عَمَّا أُمِرُوا بِهِ وَشَرِعَ لَهُمْ، وَهُوَ مِنْ أَنْفَعِ الْأُمُورِ لَهُمْ، إِلَى مَا لَيْسَ كَذَلِكَ، فَإِنَّ الصَّلَاةَ عَلَيْهِ مِنْ أَعْظَمِ الْوَسَائِلِ الَّتِي بِهَا يُسْتَجَابُ الدُّعَاءُ، وَقَدْ أَمَرَ اللَّهُ بِهَا، وَالصَّلَاةُ عَلَيْهِ فِي الدُّعَاءِ هُوَ الَّذِي دَلَّ عَلَيْهِ الْكِتَابُ وَالسُّنَّةُ وَالْإِجْمَاعُ.

”جو قبولیت دُعا کے لیے نبی اکرم ﷺ کی ذات کا وسیلہ دیتے ہیں، وہ احکام خداوندی اور انتہائی مفید و نافع شریعت کو چھوڑ کر جس طرف چل دیئے ہیں، وہ مامور و مشروع نہیں۔ قبولیت دُعا کے بڑے اسباب میں سے ایک درود بھی ہے، اللہ نے اس کا حکم دیا ہے اور دُعا میں درود کے استجاب پر قرآن و حدیث اور اجماع امت کی دلیل بھی موجود ہے۔“

(مجموع الفتاوی: 347/1)



قنوت میں درود

سیدنا ابی بن کعب رضی اللہ عنہ قنوت کرتے تو؛
 ثُمَّ يُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ .
 ”نبی کریم صلی اللہ علیہ وسلم پر درود پڑھا کرتے تھے۔“

(صحیح ابن خزيمة: 1100، وسنده صحیح)

فائدہ:

سنن نسائی (۱۷۴۷) میں دُعا کے اختتام پر وَصَلَّى اللَّهُ عَلَى النَّبِيِّ مُحَمَّدٍ كِے الفاظ عبد اللہ بن علی رضی اللہ عنہ نے سیدنا حسن بن علی رضی اللہ عنہما سے بیان کئے ہیں۔
 حافظ ابن حجر رحمۃ اللہ علیہ لکھتے ہیں:

وَأَمَّا رِوَايَتُهُ عَنِ الْحَسَنِ بْنِ عَلِيٍّ؛ فَلَمْ يَثْبُتْ .
 ”حسن بن علی رضی اللہ عنہما سے عبد اللہ بن علی کی روایت ثابت نہیں۔“

(تہذیب التہذیب: 284/5)

لہذا حافظ نووی رحمۃ اللہ علیہ (المجموع شرح المہذب: ۴۴۱/۳) کا اس کی سند کو ”صحیح“ قرار دینا

درست نہیں۔

ایک خطا:

بعض علما نے لکھا ہے:

لَا يُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الْقُنُوتِ، وَهُوَ
اخْتِيَارٌ مَشَايخِنَا .

”نبی کریم ﷺ پر قنوت میں درود نہ پڑھا جائے۔ ہمارے مشائخ کا پسندیدہ
مسلك یہی ہے۔“ (فتاویٰ عالمگیری: 1/111)
علامہ ابن نجیم (م: ۹۷۰ھ) لکھتے ہیں:

مِنَ الْعَجِيبِ مَا وَقَعَ فِي فَتَاوَى قَاضِي خَانَ فِي آخِرِ بَابِ الْوَتْرِ
وَالْتَّرَاوِيحِ، حَيْثُ قَالَ: وَإِذَا صَلَّى عَلَى النَّبِيِّ صَلَّى اللَّهُ عَلَيْهِ
وَسَلَّمَ فِي الْقُنُوتِ، قَالُوا: لَا يُصَلِّي فِي الْقَعْدَةِ الْآخِرَةِ، وَكَذَا لَوْ
صَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ فِي الْقَعْدَةِ الْأُولَى سَاهِيًا؛
لَا يُصَلِّي فِي الْقَعْدَةِ الْآخِرَةِ .

”فتاویٰ قاضی خان میں ترو تراویح کے بیان کے آخر میں عجیب بات لکھی ہے،
جو شخص قنوت میں درود پڑھ لے تو ہمارے مفتی حضرات کہتے ہیں کہ وہ آخری تشہد
میں درود نہ پڑھے۔ اگر بھول کر پہلے تشہد میں درود پڑھ لے تو دوسرے تشہد میں
درود نہیں پڑھ سکتا۔“ (البحر الرائق شرح كنز الدقائق: 1/348)



خطبہ میں درود

✽ عون بن ابی حنیفہ رضی اللہ عنہ بیان کرتے ہیں:

حَدَّثَنِي أَبِي أَنَّهُ صَعِدَ الْمِنْبَرَ، يَعْنِي عَلِيًّا، فَحَمِدَ اللَّهُ تَعَالَى وَأَثْنَى عَلَيْهِ، وَصَلَّى عَلَى النَّبِيِّ صَلَّى اللَّهُ عَلَيْهِ وَسَلَّمَ، وَقَالَ: خَيْرُ هَذِهِ الْأُمَّةِ بَعْدَ نَبِيِّهَا أَبُو بَكْرٍ، وَالثَّانِي عُمَرُ، وَقَالَ: يَجْعَلُ اللَّهُ تَعَالَى الْخَيْرَ حَيْثُ أَحَبَّ.

”میرے والد بیان کرتے ہیں کہ سیدنا علی رضی اللہ عنہ منبر پر جلوہ افروز ہوئے۔ حمد و ثنا کی اور درود پڑھا، فرمایا: نبی کریم صلی اللہ علیہ وسلم کے بعد امت کی بہترین شخصیت سیدنا ابو بکر رضی اللہ عنہ ہیں، ان کے بعد جناب عمر رضی اللہ عنہ، فرمایا: اللہ تعالیٰ جہاں چاہتے ہیں، بھلائی رکھ دیتے ہیں۔“ (زوائد مسند الإمام أحمد: 106/1، ح: 837، وسندہ صحیح)

✽ امام شافعی رضی اللہ عنہ فرماتے ہیں:

أَقْلُ مَا يَقَعُ عَلَيْهِ اسْمُ خُطْبَةٍ مِنَ الْخُطْبَتَيْنِ؛ أَنْ يَحْمَدَ اللَّهُ تَعَالَى وَيُصَلِّيَ عَلَى النَّبِيِّ صَلَّى اللَّهُ عَلَيْهِ وَسَلَّمَ، وَيُوصِيَّ بِتَقْوَى اللَّهِ، وَيَدْعُوَ فِي الْآخِرَةِ؛ لِأَنَّ مَعْقُولًا أَنَّ الْخُطْبَةَ جَمْعُ بَعْضِ الْكَلَامِ مِنْ وَجْهِهِ إِلَى بَعْضٍ، وَهَذَا أَوْ جَزُ مَا يُجْمَعُ مِنَ الْكَلَامِ.

”خطبہ اسے کہا جاتا ہے، جس میں اللہ کی حمد، نبی کریم صلی اللہ علیہ وسلم پر درود، تقویٰ کی

وصیت اور آخر میں دعا ہو۔ یہ بہترین خطبہ ہے کیوں کہ خطبہ مختلف پیرائے کی کلام کے مجموعہ کا نام ہے۔“

(معرفة السنن والآثار للبيهقي: 6467، وسندهُ صحيحُ)

فائدہ:

سیدنا عبداللہ بن زبیر رضی اللہ عنہ سے منسوب ہے:

لَيْسَ مِنَ السَّنَةِ الصَّلَاةُ عَلَى النَّبِيِّ صَلَّى اللَّهُ عَلَيْهِ وَسَلَّمَ يَوْمَ الْجُمُعَةِ
عَلَى الْمُنْبَرِ .

”جمعہ کے دن منبر پر درود پڑھنا مسنون نہیں ہے۔“

(المُعْجَمُ الْكَبِيرُ لِلطَّبْرَانِيِّ: 114/13، ح: 280، 235/14، ح: 14863، جامع

المسائيد والسنن لابن كثير: 6390، مَجْمَعُ الزَّوَائِدِ لِلْهَيْثَمِيِّ: 188/2)

سند ضعیف ہے۔ لیث بن ابی سلیم جمہور ائمہ حدیث کے نزدیک ”ضعیف“ ہے۔

امام ابوالشیخ اصہبانی رضی اللہ عنہ کی کتاب ”ذکر الاقران“ (ح: 337) میں سیدنا عبداللہ بن

زبیر رضی اللہ عنہ کی جگہ ابن ابی ملیکہ کا ذکر ہے۔



صفا و مروہ پر درود

نافع بن جبیر رضی اللہ عنہ بیان کرتے ہیں:

سیدنا عبد اللہ بن عمر رضی اللہ عنہما صفا پر تین مرتبہ یہ کہتے ہوئے تکبیر پڑھتے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ
عَلَى كُلِّ شَيْءٍ قَدِيرٌ.

”اللہ کے سوا کوئی معبود برحق نہیں، وہ اکیلا ہے، اس کا کوئی شریک نہیں، بادشاہت
بھی اسی کی اور تعریف بھی۔ وہ ہر چیز پر قادر بھی ہے۔“

پھر درود پڑھتے اور تادیر دُعا کرتے رہتے۔ مروہ پر بھی اسی طرح کرتے۔“

(فضل الصلوة علی النبی للإمام إسماعیل بن إسحاق القاضي، ص: 185، بتحقیق

عبد الحق الترمکمانی، وسندہ صحیح)



قبر رسول ﷺ پر درود

✽ عبد اللہ بن دینار رضی اللہ عنہ بیان کرتے ہیں:

رَأَيْتُ عَبْدَ اللَّهِ بْنَ عُمَرَ يَقِفُ عَلَى قَبْرِ النَّبِيِّ صَلَّى اللَّهُ عَلَيْهِ وَسَلَّمَ،
فِيَصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ، وَعَلَى أَبِي بَكْرٍ وَعُمَرَ.
”میں نے سیدنا عبد اللہ بن عمر رضی اللہ عنہما کو دیکھا کہ آپ نبی اکرم ﷺ کی قبر پر کھڑے ہو
کر درود پڑھتے اور سیدنا ابو بکر و عمر رضی اللہ عنہما کو سلام کہتے تھے۔“

(المؤطأ للإمام مالك: 1/166، السنن الكبرى للبيهقي: 5/245، وسنده صحيح)

یہ یعنی وہی سلام ہے، جو قبرستان میں فوت شدگان کو کہا جاتا ہے۔

سیدنا عبد اللہ بن عمر رضی اللہ عنہما سفر سے واپس آتے، تو قبر رسول ﷺ پر جا کر کہتے:

السَّلَامُ عَلَيْكَ يَا رَسُولَ اللَّهِ، السَّلَامُ عَلَيْكَ يَا أَبَا بَكْرٍ، السَّلَامُ
عَلَيْكَ يَا أَبَتَاهُ.

”اے اللہ کے رسول! آپ پر سلامتی ہو، اے ابو بکر! آپ پر سلامتی ہو اور ابا جان!

آپ پر سلامتی ہو۔“

(فضل الصلاة على النبي للقاضي إسماعيل بن إسحاق، ص 81-82، ح: 99؛ السنن

الكبرى للبيهقي: 5/245، وسنده صحيح)

اذان کے بعد درود

عبداللہ بن عمرو رضی اللہ عنہما بیان کرتے ہیں کہ میں نے رسول اللہ ﷺ کو فرماتے ہوئے سنا:
 إِذَا سَمِعْتُمُ الْمُؤَذِّنَ؛ فَقُولُوا مِثْلَ مَا يَقُولُ، ثُمَّ صَلُّوا عَلَيَّ، فَإِنَّهُ
 مَنْ صَلَّى عَلَيَّ صَلَاةً؛ صَلَّى اللَّهُ عَلَيْهِ بِهَا عَشْرًا، ثُمَّ سَلُوا اللَّهَ
 لِيِ الْوَسِيلَةَ، فَإِنَّهَا مَنْزِلَةٌ فِي الْجَنَّةِ، لَا تَنْبَغِي إِلَّا لِعَبْدٍ مِّنْ عِبَادِ
 اللَّهِ، وَأَرْجُو أَنْ أَكُونَ أَنَا هُوَ، فَمَنْ سَأَلَ لِيِ الْوَسِيلَةَ؛ حَلَّتْ لَهُ
 الشَّفَاعَةُ.

”مؤذن کو سنیں، تو وہی کلمات کہیں، جو مؤذن کہہ رہا ہے، پھر درود پڑھیں، جو
 مجھ پر ایک دفعہ درود پڑھتا ہے، اللہ اس پر دس رحمتیں نازل کرتا ہے۔ اس کے بعد
 اللہ تعالیٰ سے میرے لیے ”الوسیلہ“ طلب کریں، ”الوسیلہ“ جنت میں ایک خاص
 مقام ہے، جو اللہ کے بندوں میں سے صرف ایک کا نصیب ہے، امید ہے کہ وہ بندہ
 میں ہوں۔ میرے لیے ”الوسیلہ“ کی دعا مانگنے والے کو میری شفاعت ضرور نصیب
 ہوگی۔“ (صحیح مسلم: 384)

ثابت ہوا کہ اذان کے جواب کے بعد درود پڑھنا مسنون ہے۔



مسجد میں داخل ہوتے اور نکلنے وقت سلام

مسجد میں داخل ہوتے وقت نبی اکرم ﷺ پر سلام بھیجنا مسنون و مستحب ہے:

❁ سیدنا ابو حمید ساعدی رضی اللہ عنہ بیان کرتے ہیں کہ رسول اللہ ﷺ نے فرمایا:

”جب آپ مسجد میں داخل ہوں، تو نبی ﷺ پر سلام بھیجیں اور یہ دُعا پڑھیں:

اللَّهُمَّ افْتَحْ لِي أَبْوَابَ رَحْمَتِكَ .

”اللہ! میرے لیے رحمت کے دروازے کھول دے۔“

مسجد سے نکلنے وقت نبی ﷺ پر سلام بھیجیں اور یہ دُعا پڑھیں:

اللَّهُمَّ إِنِّي أَسْأَلُكَ مِنْ فَضْلِكَ .

”اللہ! میں آپ کے فضل کا سوالی ہوں۔“

ایک روایت میں ہے :

مسجد سے نکلنے وقت نبی کریم ﷺ پر سلام بھیجیں اور یہ دُعا پڑھیں:

اللَّهُمَّ اعْصِمْنِي مِنَ الشَّيْطَانِ الرَّجِيمِ .

”مولا! مجھے شیطان مردود سے محفوظ فرما۔“

ایک روایت میں ہے:

جب آپ مسجد میں داخل ہوں، تو نبی ﷺ پر سلام بھیجیں اور یہ دُعا پڑھیں:

اللَّهُمَّ أَجِرْنِي مِنَ الشَّيْطَانِ الرَّجِيمِ .

”یا اللہ! مجھے شیطان مردود سے بچا۔“

(سنن ابن ماجہ: 773؛ عمل اليوم والليلة للنسائي: 90، عمل اليوم والليلة لابن السنّي: 87، وسندہ حسن)

اس حدیث کو امام ابن خزیمہ (۲۵۲، ۲۷۰۶) امام ابن حبان (۲۰۴۷، ۲۰۵۰) نے ”صحیح“ اور امام حاکم رحمہ اللہ (۲۰۷۱) نے ”امام بخاری و مسلم رحمہما اللہ کی شرط پر صحیح“ کہا ہے۔ حافظ ذہبی رحمہ اللہ نے ان کی موافقت کی ہے۔

حافظ بوسیری رحمہ اللہ کہتے ہیں: هَذَا إِسْنَادٌ صَحِيحٌ، وَرِجَالُهُ ثِقَاتٌ .
 ”سند صحیح اور راوی ثقہ ہیں۔“ (مصباح الزجاجة: 97/1)



درود کے بدعی مقامات

اذان سے پہلے درود

اذان سے پہلے الصَّلَاةُ وَالسَّلَامُ عَلَيْكَ يَا رَسُولَ اللَّهِ وغیرہ پڑھنا ثابت نہیں۔
شریعت محمدیہ ﷺ میں اس کی کوئی اصل نہیں۔ صحابہ کرام، تابعین عظام، تبع تابعین اعلام اور
ائمہ اسلام سے اس کا ثبوت نہیں ملتا۔

جناب غلام رسول سعیدی صاحب کہتے ہیں کہ اذان سے پہلے درود نبی کریم ﷺ اور
صحابہ کرام سے ثابت نہیں۔

(شرح صحیح مسلم، جلد 1، ص 1092)

علامہ ابن حجر ہیتمی (م: ۹۷۴ھ) لکھتے ہیں:

لَمْ نَرَ فِي شَيْءٍ مِّنْهَا التَّعَرُّضَ لِلصَّلَاةِ عَلَيْهِ قَبْلَ الْاَذَانِ، وَلَا اِلَى
مُحَمَّدٍ رَسُولِ اللَّهِ بَعْدَهُ، وَلَمْ نَرَ اَيْضًا فِي كَلَامِ اَئِمَّتِنَا تَعَرُّضًا لِذَلِكَ
اَيْضًا، فَحِينَئِذٍ كُلِّ وَاحِدٍ مِّنْ هَذَيْنِ لَيْسَ بِسُنَّةٍ فِي مَحَلِّهِ الْمَذْكُورِ
فِيهِ، فَمَنْ اَتَى بِوَاحِدٍ مِّنْهُمَا فِي ذَلِكَ مُعْتَقِدًا سُنَّتَهُ فِي ذَلِكَ الْمَحَلِّ
الْمَخْصُوصِ؛ نَهَى عَنْهُ وَمُنِعَ مِنْهُ، لِاِنَّهُ تَشْرِيْعٌ بَغَيْرِ دَلِيْلِ، وَمَنْ
شَرَعَ بِلَا دَلِيْلِ؛ يُزَجَّرُ عَنْ ذَلِكَ وَيُنْهَى عَنْهُ.

”ہم نے کسی بھی حدیث میں اذان سے پہلے اور دورانِ اذان محمد رسول اللہ کے
بعد درود پڑھنے کی دلیل نہیں دیکھی۔ ائمہ کے کلام میں ایسی کوئی بات نہیں ملی۔ لہذا
ان مقامات پر درود پڑھنا مسنون نہیں۔ جو ان مقامات پر درود کو مسنون سمجھ کر عمل

پیرا ہے، اسے روکا جائے، ایسا کرنا شریعت سازی ہے۔ جو شریعت بناتا ہے، اسے
ڈانٹا اور روکا جائے گا۔‘ (الفتاویٰ الفقہیۃ الکبریٰ: 1/131)

✽ علامہ ابن الحاجؒ (م: ۷۳۷ھ) لکھتے ہیں:

الصَّلَاةُ وَالتَّسْلِيمُ عَلَى النَّبِيِّ صَلَّى اللَّهُ عَلَيْهِ وَسَلَّمَ أَحَدُ ثَوَاهَا فِي
أَرْبَعَةِ مَوَاضِعَ؛ لَمْ تَكُنْ تُفْعَلُ فِيهَا فِي عَهْدِ مَنْ مَضَى، وَالْخَيْرُ
كُلُّهُ فِي الْإِتِّبَاعِ لَهُمْ رَضِيَ اللَّهُ عَنْهُمْ --- .

وَالصَّلَاةُ وَالتَّسْلِيمُ عَلَى النَّبِيِّ صَلَّى اللَّهُ عَلَيْهِ وَسَلَّمَ؛ لَا يَشْكُ
مُسْلِمٌ أَنَّهَا مِنْ أَكْبَرِ الْعِبَادَاتِ وَأَجَلِّهَا، وَإِنْ كَانَ ذِكْرُ اللَّهِ تَعَالَى
وَالصَّلَاةُ وَالسَّلَامُ عَلَى النَّبِيِّ صَلَّى اللَّهُ عَلَيْهِ وَسَلَّمَ حَسَنًا، سِرًّا
وَعَلْنًا، لَكِنْ لَيْسَ لَنَا أَنْ نَضَعَ الْعِبَادَاتِ إِلَّا فِي مَوَاضِعِهَا الَّتِي وَضَعَهَا
الشَّارِعُ فِيهَا، وَمَضَى عَلَيْهَا سَلَفُ الْأُمَّةِ .

’جہاں صحابہ، تابعین اور ائمہ دین درود نہیں پڑھتے تھے، انہوں نے ایسے چار
مقامات پر درود پڑھنے کی بدعت جاری کی ہے۔ تمام بھلائی اسلاف امت کی پیروی
میں ہے۔ کوئی مسلمان شک نہیں کر سکتا کہ نبی اکرم ﷺ پر درود و سلام بہت عظیم
اور جلیل القدر عبادت ہے، ذکر الہی اور درود و سلام سری اور علانیہ دونوں طرح سے نیکی
ہے، لیکن ہمارے لیے یہ جائز نہیں کہ عبادات کو ایسے مقامات سے ہٹا دیں، جن
میں شارع ﷺ نے انہیں رکھا ہے اور جن میں اسلاف امت انہیں بجالاتے تھے۔‘

یاد رہے کہ بدعت رنگ بدلتی ہے۔ زمان و مکان کے ساتھ اس میں تبدیلیاں رونما ہوتی رہتی ہیں۔ سنت کا امتیاز ہے کہ اس کا رنگ ہر جگہ ایک ہوتا ہے، کیوں کہ سنت نام ہے پیروی کا اور بدعت خانہ ساز ہوتی ہے، اس لئے لوگ اپنے علاقے اور دور کے اعتبار سے اس میں تبدیلیاں کرتے رہتے ہیں۔

اذان سے پہلے درود بھی اپنے آغاز سے لے کر اب تک مختلف سانچوں میں ڈھلتا رہا ہے۔ دسویں صدی ہجری میں اپنے آغاز کے وقت اس کی صورت کیسی تھی؟ علامہ ابن حجر عسقلانی (۹۷۴ھ) لکھتے ہیں:

قَدْ أَحَدَتْ الْمُؤَدِّنُونَ الصَّلَاةَ وَالسَّلَامَ عَلَى رَسُولِ اللَّهِ عَقِبَ الْأَذَانِ لِلْفَرَائِضِ الْخَمْسِ؛ إِلَّا الصُّبْحَ وَالْجُمُعَةَ، فَإِنَّهُمْ يُقَدِّمُونَ ذَلِكَ فِيهِمَا عَلَى الْأَذَانِ؛ وَإِلَّا الْمَغْرِبَ، فَإِنَّهُمْ لَا يَفْعَلُونَهُ غَالِبًا لِّضَيْقِ وَقْتِهَا، وَكَانَ ابْتِدَاءُ حُدُوثِ ذَلِكَ فِي أَيَّامِ السُّلْطَانِ النَّاصِرِ صَلَاحِ الدِّينِ بْنِ أَيُّوبَ وَيَأْمُرُهُ فِي مِصْرَ وَأَعْمَالِهَا، وَسَبَبَ ذَلِكَ أَنَّ الْحَاكِمَ الْمَحْذُولَ لَمَّا قُتِلَ؛ أَمَرَتْ أُخْتُهُ الْمُؤَدِّينَ أَنْ يَقُولُوا فِي حَقِّ وَلَدِهِ السَّلَامَ عَلَى الْإِمَامِ الطَّاهِرِ، ثُمَّ اسْتَمَرَ السَّلَامُ عَلَى الْخُلَفَاءِ بَعْدَهُ إِلَى أَنْ أَبْطَلَهُ صَلَاحُ الدِّينِ الْمَذْكَورُ، وَجَعَلَ بَدَلَهُ الصَّلَاةَ وَالسَّلَامَ عَلَى النَّبِيِّ صَلَّى اللَّهُ عَلَيْهِ وَسَلَّمَ، فَنِعَمَ مَا فَعَلَ، فَجَزَاهُ اللَّهُ خَيْرًا، وَلَقَدْ اسْتَفْتَيْتَنِي مَشَايخُنَا وَغَيْرُهُمْ فِي الصَّلَاةِ وَالسَّلَامِ عَلَيْهِ صَلَّى اللَّهُ عَلَيْهِ وَسَلَّمَ بَعْدَ الْأَذَانِ عَلَى الْكَيْفِيَّةِ الَّتِي يَفْعَلُهَا

الْمُؤَدِّنُونَ، فَأَفْتَوْا بِأَنَّ الْأَصْلَ سُنَّةٌ وَالْكَيفِيَّةُ بِدْعَةٌ، وَهُوَ ظَاهِرٌ.
 ”مؤذِنوں نے اذان کے بعد درود و سلام کی بدعت رائج کر لی ہے، یہ لوگ فجر اور جمعہ کی اذان سے پہلے درود و سلام پڑھتے ہیں اور مغرب میں پڑھتے ہی نہیں، کیوں کہ وقت قلیل ہوتا ہے۔ اس بدعت کی ابتدا سلطان ناصر صلاح الدین بن ایوب کے دور میں ہوئی اور اسی کے حکم سے مصر اور اس کی عمل داری والے علاقوں میں اس کا اجرا ہوا۔ یہ بدعت اس طرح شروع ہوئی کہ جب حاکم مخذول قتل ہوا، تو اس کی بہن نے مؤذِنوں کو حکم دیا کہ وہ اس کے بیٹے کے حق میں امام طاہر پر سلام کہیں۔ بعد والے خلفا پر بھی سلام کہا جاتا رہا، پھر صلاح الدین نے اسے ختم کر کے نبی اکرم ﷺ پر درود و سلام شروع کرا دیا۔ اس نے بہت اچھا کیا۔ اللہ سے جزائے خیر دے۔ ہمارے مشائخ اور دیگر اہل علم سے پوچھا گیا کہ ان مؤذِنوں کی طرح اذان کے بعد درود و سلام کیسا ہے؟ تو انہوں نے فتویٰ دیا کہ درود و سلام فی نفسہ تو سنت ہے، لیکن یہ طریقہ بدعت ہے۔ جو کہ بالکل واضح ہے۔“

(الفتاویٰ الفقہیۃ الکبریٰ: 131/1)

اذان کے بعد درود و سلام مسنون ہے، لیکن اس کا وہ طریقہ بدعت ہوگا، جو اسلاف امت سے ثابت نہیں۔ ابتداء میں صرف جمعہ اور فجر میں اذان سے پہلے درود پڑھا جاتا تھا، پھر ہر اذان سے پہلے پڑھا جانے لگا۔ آغاز میں حکمرانوں پر سلام پڑھا جاتا تھا، پھر ایک حاکم نے نبی اکرم ﷺ پر درود و سلام شروع کروا دیا۔ اس حاکم کی نیت اچھی تھی کہ وہ ایک بدعت کو ختم کرنا چاہتا تھا، لیکن اس دور کے اہل علم کی دور اندیشی دیکھیں کہ انہوں نے اس وقت ہی اس کی کیفیت کو بدعت قرار دیا۔ آج دیکھ لیجیے کہ اس بدعت میں کس قدر اضافہ ہو گیا ہے؟

دین اللہ اور اس کے رسول ﷺ کے فرمودات و ارشادات کا نام ہے، اعمال کی قبولیت کے لیے بنیادی شرط قرآن و سنت کی پیروی ہے۔ درود و سلام کے لئے وہی طریق اپنانا ضروری ہے، جو نبی اکرم ﷺ سے منقول ہو۔ اس سے ہٹ کر کوئی بھی طریقہ اسے بدعت بنا دے گا: نافع بن جبیر رضی اللہ عنہ بیان کرتے ہیں:

عَطَسَ رَجُلٌ إِلَى جَنْبِ ابْنِ عُمَرَ، فَقَالَ: الْحَمْدُ لِلَّهِ وَالسَّلَامُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ ابْنُ عُمَرَ: وَأَنَا أَقُولُ: الْحَمْدُ لِلَّهِ وَالسَّلَامُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، وَلَكِنْ لَيْسَ هَكَذَا أَمَرْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَنْ نَقُولَ: إِذَا عَطَسْنَا؛ أَمَرْنَا أَنْ نَقُولَ: الْحَمْدُ لِلَّهِ عَلَى كُلِّ حَالٍ.

”سیدنا عبداللہ بن عمر رضی اللہ عنہما کے پہلو میں ایک شخص نے چھینک لی اور کہا: الْحَمْدُ لِلَّهِ وَالسَّلَامُ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ“ تمام تعریفیں اللہ کے لیے ہیں اور رسول اللہ ﷺ پر سلام ہو۔“ سیدنا عبداللہ بن عمر رضی اللہ عنہما نے فرمایا: میں بھی اللہ کی تعریف کرتا اور رسول اللہ ﷺ پر سلام بھیجتا ہوں، لیکن رسول اللہ ﷺ نے ہمیں یوں نہیں سکھایا، بلکہ آپ ﷺ نے چھینک کے وقت یہ دُعا سکھائی ہے: الْحَمْدُ لِلَّهِ عَلَى كُلِّ حَالٍ ”ہر حال میں ساری کی ساری تعریفیں اللہ کے لیے ہیں۔“

(سنن الترمذی: ۲۷۳۸، مسند الحارث (بغیة الباحث: ۸۰۷)، المستدرک للحاکم:

۲۶۵-۲۶۶، شُعب الإيمان للبيهقي: ۸۸۸۴، وسنده حسن)

امام حاکم رحمۃ اللہ علیہ نے اس حدیث کو ”صحیح الاسناد“ قرار دیا ہے، حافظ ذہبی رحمۃ اللہ علیہ نے ”صحیح“ کہا ہے۔

اس کے راوی حضرت بن عجلان مولیٰ جارود کو امام ابن حبان رحمۃ اللہ علیہ (الثقات: ۲۴۹/۶) نے ”ثقفہ“ کہا ہے۔ امام حاکم رحمۃ اللہ علیہ نے اس کی حدیث کی سند کو ”صحیح“ قرار دیا ہے۔ یہ اس کی توثیق ہے۔

حافظ ذہبی رحمۃ اللہ علیہ نے ”صدوق“ کہا ہے۔ (الکاشف: 239/1)

مستدرک حاکم میں حضرت بن لاحق چھپ گیا ہے۔ یہ وہم ہے۔

مسند شامین طبرانی (۳۲۳) میں ”حسن“ سند کے ساتھ اس کا ایک شاہد ہے۔

علامہ سیوطی (۸۴۹-۹۱۱ھ) کہتے ہیں:

لِأَنَّ الْعُطَّاسَ وَرَدَ فِيهِ ذِكْرٌ يَخْصُّهُ، فَالْعُدُولُ إِلَىٰ غَيْرِهِ أَوْ الزِّيَادَةُ فِيهِ؛ عُدُولٌ عَنِ الْمَشْرُوعِ وَزِيَادَةٌ عَلَيْهِ، وَذَلِكَ بِدَعَاةٍ وَمَذْمُومٌ.

”چھینک کے بارے میں خاص ذکر وارد ہوا ہے، لہذا کوئی اور ذکر کرنا یا اس میں اپنی طرف سے اضافہ کرنا شریعت کے طریقے سے انحراف اور اس میں اضافہ کی کوشش ہے۔ یہ کام بدعت اور قابل مذمت ہے۔“

(الحاوي للفتاوي: 254/1: 255)



اذان کے بعد بدعی درود

اذان کے بعد درود پڑھنا مستحب ہے، البتہ بعض مؤذن اذان کے بعد آواز بلند اَلصَّلَاةُ وَالسَّلَامُ عَلَیْكَ يَا رَسُولَ اللّٰهِ پڑھتے ہیں، جو کہ بدعت ہے۔ شریعت میں اس کی کوئی دلیل نہیں، سلف اس سے ناواقف تھے۔

ملا علی قاری (م: ۱۰۱۳ھ) لکھتے ہیں:

فَمَا يَفْعَلُهُ الْمُؤَذِّنُونَ الْآنَ عَقِبَ الْأَذَانِ مِنَ الْإِعْلَانِ بِالصَّلَاةِ وَالسَّلَامِ
مِرَارًا أَصْلُهُ سُنَّةٌ، وَالْكَفِيَّةُ بِدْعَةٌ.

”اب جو مؤذن اذان کے بعد کئی دفعہ بلند آواز سے درود و سلام کہتے ہیں، اس کی اصل تو سنت ہے، لیکن کیفیت بدعت ہے۔“

(مرقاة المفاتیح: 350,349/2)

تنبیہ:

علامہ شامی نے لکھا ہے:

يُسْتَحَبُّ أَنْ يُقَالَ عِنْدَ سَمَاعِ الْأُولَى مِنَ الشَّهَادَةِ: صَلَّى اللَّهُ عَلَيْكَ
يَا رَسُولَ اللَّهِ، وَعِنْدَ الثَّانِيَةِ مِنْهَا: قَرَّتْ عَيْنِي بِكَ يَا رَسُولَ اللَّهِ،
ثُمَّ يَقُولُ: اللَّهُمَّ مَتَّعْنِي بِالسَّمْعِ وَالْبَصْرِ بَعْدَ وَضْعِ ظَفْرِي الْإِبْهَامَيْنِ
عَلَى الْعَيْنَيْنِ، فَإِنَّهُ عَلَيْهِ السَّلَامُ يَكُونُ قَائِدًا لَهُ إِلَى الْجَنَّةِ، كَذَا

فِي كَنْزِ الْعِبَادِ .

”اذان میں پہلی شہادت (پہلی دفعہ اَشْهَدُ أَنَّ مُحَمَّدًا رَسُوْلُ اللّٰهِ) سن کر صَلَّى اللّٰهُ عَلَيْكَ يَا رَسُوْلَ اللّٰهِ کہنا اور دوسری شہادت سن کر قَرَّتْ عَيْنِي بِكَ يَا رَسُوْلَ اللّٰهِ ”اللہ کے رسول! آپ کے سبب میری آنکھیں ٹھنڈی ہو گئیں۔“ کہنا مستحب ہے۔ پھر اذان سننے والا انگٹھوں کے ناخن اپنی آنکھوں پر رکھ کر یہ کلمات بھی کہے: اللّٰهُمَّ مَتَّعْنِي بِالسَّمْعِ وَالْبَصَرِ ”اللہ! مجھے کانوں اور آنکھوں کے ساتھ فائدہ دے۔“ تو رسول اللہ ﷺ جنت کی طرف اس کی راہ نمائی کریں گے۔ کنز العباد میں اسی طرح لکھا ہے۔“

(فتاویٰ شامی: 3/398)

یہ بہر حال جسارت ہے، اسے بدعت کے سوا کوئی نام نہیں دیا جاسکتا۔



دورانِ وضو درود

ایک فتویٰ ملاحظہ ہو:

يُصَلِّي عَلَى النَّبِيِّ صَلَّى اللَّهُ عَلَيْهِ وَسَلَّمَ بَعْدَ غَسْلِ كُلِّ عَضْوٍ .
”وضو میں ہر عضو دھونے کے بعد نبی اکرم ﷺ پر درود پڑھے۔“

(فتاویٰ عالمگیری: 9/1، ردّ المحتار: 127/1)

یہ بدعت ہے، جس سے پہلے مسلمان ناواقف تھے۔ قرآن و حدیث میں اس کی کوئی اصل نہیں۔



نماز جمعہ کے بعد اجتماعی درود

نماز جمعہ کے بعد اجتماعی درود و سلام پڑھنا کسی شرعی دلیل سے ثابت نہیں، نبی اکرم ﷺ پر درود و سلام پڑھنا باعث ثواب اور موجب سعادت ہے، لیکن کسی جگہ وہیئت کے ساتھ اسے خاص کرنا جائز نہیں۔ صحابہ کرام اور ائمہ اسلام سب سے بڑھ کر نبی اکرم ﷺ پر درود و سلام پڑھنے والے تھے، ان سے ایسا کرنا قطعاً ثابت نہیں، یہ عقیدہ رکھنا کہ وقتِ درود نبی پاک ﷺ بنفس نفیس تشریف لاتے ہیں، عقل و نقل کے خلاف ہے، پہلے مسلمان اس کے تصور سے بھی ناواقف تھے۔

وفات کے بعد آپ ﷺ کی دنیا میں تشریف آوری کا نظریہ رکھنا فتیجِ بدعت ہے۔ یہ عقائد و نظریات سلف صالحین کے عقائد و نظریات کے خلاف ہیں۔ سلف صالحین تو قرآن و سنت پر کاربند تھے، وہ اگر ان عقائد کے حامل نہیں ہیں، تو ان عقائد کا بے اصل ہونا اور واضح ہو جاتا ہے۔ سلف سب سے بڑھ کر قرآن و سنت کی نصوص کو سمجھنے اور اپنانے والے تھے۔



درود کے لیے قیام

نبی کریم ﷺ پر درود پڑھنے کے لیے، آپ کا ذکر خیر سن کر یا میلاد کا ذکر کرتے ہوئے کھڑے ہو جانا بے اصل اور بے ثبوت عمل ہے۔ شرعی احکام، قرآن و حدیث اور اجماع امت سے فہم سلف کی روشنی میں ثابت ہوتے ہیں۔ ان مصادر میں کہیں بھی اس کا ثبوت نہیں، لہذا یہ قیام بدعت ہے۔

ایک دوست کہتے ہیں:

”نبی اکرم ﷺ پر درود و سلام کھڑے ہو کر پڑھنا انبیائے کرام کی سنت ہے۔“

اس حوالے سے اہل علم کا بیان ملاحظہ ہو:

🌸 علامہ، محمد بن یوسف، صالحی، شامی رحمۃ اللہ علیہ (م: ۹۴۲ھ) لکھتے ہیں:

جَرَتْ عَادَةٌ كَثِيرٌ مِنَ الْمُحِبِّينَ إِذَا سَمِعُوا بِذِكْرِ وَصْفِهِ صَلَّى اللَّهُ عَلَيْهِ وَسَلَّمَ أَنَّ يَتَقَوْمُوا تَعْظِيمًا لَهُ صَلَّى اللَّهُ عَلَيْهِ وَسَلَّمَ، وَهَذَا الْقِيَامُ بِدْعَةٌ، لَا أَصْلَ لَهُ .

”نبی اکرم ﷺ کی محبت کے بہت سے دعوے داروں میں یہ عادت رواج پا گئی ہے کہ وہ جب آپ ﷺ کی کسی صفت کا ذکر سنتے ہیں تو آپ ﷺ کی تعظیم میں کھڑے ہو جاتے ہیں۔ یہ قیام ایسی بدعت ہے، جس کی شریعت میں کوئی دلیل نہیں۔“

(سُبُلُ الْهُدَى وَالرِّشَادِ فِي سِيرَةِ خَيْرِ الْعِبَادِ: 415/1)

کیا قیام، تعظیم کا جائز طریقہ ہے؟

نبی اکرم ﷺ کی تعظیم ہر مومن کے ایمان کا جزو لازم ہے، لیکن اس تعظیم کی حدود کون متعین کرے گا؟ یقیناً یہ اللہ تعالیٰ اور اس کے حبیب ﷺ کا ہی حق ہے۔

علامہ بشیر احمد سہسوانی رحمۃ اللہ علیہ (۱۲۵۰-۱۳۲۶ھ) فرماتے ہیں:

نَحْنُ مَعَاشِرَ أَهْلِ الْحَدِيثِ نُعْظِمُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِكُلِّ تَعْظِيمٍ جَاءَ فِي الْكِتَابِ وَالسُّنَّةِ الثَّابِتَةِ، سَوَاءً كَانَ ذَلِكَ التَّعْظِيمُ فِعْلِيًّا أَوْ قَوْلِيًّا أَوْ اِعْتِقَادِيًّا، وَالْوَارِدُ فِي الْكِتَابِ الْعَزِيزِ وَالسُّنَّةِ الْمُطَهَّرَةِ مِنْ ذَلِكَ الْبَابِ فِي غَايَةِ الْكَثْرَةِ.....، وَأَهْلُ الْبِدْعِ؛ فَمَعْظَمُ تَعْظِيمِهِمْ تَعْظِيمٌ مُحَدَّثٌ كَشَدِّ الرَّحَالِ إِلَى قَبْرِ الرَّسُولِ، وَالْفَرَحِ بِلَيْلَةِ وِلَادَتِهِ، وَقِرَاءَةِ الْمَوْلِدِ، وَالْقِيَامِ عِنْدَ ذِكْرِ وِلَادَتِهِ صَلَّى اللَّهُ عَلَيْهِ وَسَلَّمَ، وَتَقْبِيلِ الْبِهَامِ عِنْدَ قَوْلِ الْمُؤَدِّنِ: أَشْهَدُ أَنَّ مُحَمَّدًا رَسُولُ اللَّهِ، وَالتَّمَثُّلِ بَيْنَ يَدَيْهِ قِيَامًا، وَطَلْبِ الْحَاجَاتِ مِنْهُ صَلَّى اللَّهُ عَلَيْهِ وَسَلَّمَ، وَالنَّذْرِ لَهُ، وَمَا ضَاهَاها، وَأَمَّا التَّعْظِيمَاتُ الثَّابِتَةُ؛ فَهُمْ عَنْهَا بِمَرِاحِلَ.

”ہم تمام اہل حدیث رسول اکرم ﷺ کی ہر وہ تعظیم بجالاتے ہیں، جو قرآن کریم اور سنت ثابتہ میں وارد ہے، خواہ وہ تعظیم فعلی ہو، قولی ہو یا اعتقادی۔ قرآن عزیز اور سنت مطہرہ میں اس طرح کی بہت زیادہ تعظیم موجود ہے۔۔۔ لیکن بدعت کے خوگر لوگوں کی طرف سے زیادہ سے زیادہ تعظیم یہ ہوتی ہے کہ وہ کوئی بدعت جاری کر لیتے ہیں، جیسا کہ رسول اللہ ﷺ کی قبر مبارک کی طرف شد

رحال، ولادت رسول کی رات جشن، مولد کی قرأت، آپ ﷺ کی ولادت کے ذکر کے وقت قیام کرنا، اذان میں مؤذن کے اَشْهَدُ أَنَّ مُحَمَّدًا رَسُوْلُ اللّٰهِ کہنے کے وقت انگوٹھے چومنا، آپ ﷺ کی قبر مبارک کے سامنے بت بن کر کھڑے ہونا، آپ ﷺ سے حاجات طلب کرنا اور آپ ﷺ کے نام کی نیاز دینا وغیرہ۔ رہی قرآن و سنت میں ثابت شدہ تعظیمات تو وہ ان سے کوسوں دور ہیں۔“

(صِيَانَةُ الْإِنْسَانِ عَنْ وَسُوْةِ دِحْلَانَ، ص 244)

شیخ الاسلام ابن تیمیہ رحمۃ اللہ علیہ (۶۱۱-۷۲۸ھ) فرماتے ہیں:

إِنَّمَا تَعْظِيمُ الرَّسُولِ بِتَصْدِيقِهِمْ فِيمَا أَخْبَرُوا بِهِ عَنِ اللَّهِ، وَطَاعَتِهِمْ فِيمَا أَمَرُوا بِهِ، وَمَتَابَعَتِهِمْ، وَمَحَبَّتِهِمْ، وَمَوَالَاتِهِمْ.

”رسولوں کی تعظیم تو بس ان کی دی ہوئی خبروں کی تصدیق کرنے، ان کے احکام میں ان کی اطاعت کرنے، ان کی پیروی کرنے اور ان سے محبت و موڈت کرنے میں ہے۔“ (کتاب الردّ علی الأحنائي، ص 24-25)

نعیمی صاحب ذرا دوسری طرف نکل گئے ہیں، لکھتے ہیں:

”تعظیم میں کوئی پابندی نہیں، بل کہ جس زمانہ میں اور جس جگہ جو طریقہ بھی تعظیم کا ہو، اس طرح کرو، بشرطیکہ شریعت نے اس کو حرام نہ کیا ہو، جیسے کہ تعظیمی سجدہ و رکوع۔ اور ہمارے زمانہ میں شاہی احکام کھڑے ہو کر بھی پڑھے جاتے تھے۔ لہذا محبوب کا ذکر بھی کھڑے ہو کر ہونا چاہیے۔ دیکھو ﴿كُلُّوْا وَاشْرَبُوْا﴾ میں مطلقاً کھانے پینے کی اجازت ہے کہ ہر حلال غذا کھاؤ پیو، تو بریانی، زردہ، قورما سب ہی حلال ہوا خواہ خیر القرون میں ہو یا نہ ہو۔“ (جاء الحق، جلد ۱ ص ۲۵۴)

اگر نبی اکرم ﷺ کے ذکر کے وقت کھڑا ہونا آپ ﷺ کی تعظیم ہے، تو صحابہ کرام، تابعین عظام اور تبع تابعین، ائمہ دین اور سلف صالحین اس سے محروم کیوں تھے؟ کہاں ہمارے نبی اکرم ﷺ کی تعظیم جو کہ دین و ایمان ہے اور کہاں کھانے پینے کے دنیاوی مسائل۔ قرآن و سنت کی روشنی میں مسلم اصول ہے کہ دینی معاملات میں کرنے کی دلیل ضروری ہے، جبکہ دنیاوی معاملات میں منع کی دلیل۔

کسی کی تعظیم میں کھڑا ہونا جائز نہیں:

❁ سیدنا انس بن مالک رضی اللہ عنہ فرماتے ہیں:

مَا كَانَ أَحَدٌ مِّنَ النَّاسِ أَحَبَّ إِلَيْهِمْ شَخْصًا مِّن رَّسُولِ اللَّهِ صَلَّى اللَّهُ عَلَيْهِ وَسَلَّمَ، كَانُوا إِذَا رَأَوْهُ لَا يَقُومُ لَهُ أَحَدٌ مِّنْهُمْ، لِمَا يَعْلَمُونَ مِنْ كَرَاهِيَّتِهِ لِذَلِكَ .

”صحابہ کرام کے ہاں کوئی بھی اللہ کے رسول ﷺ سے زیادہ محبوب نہ تھا۔ ان میں سے کوئی بھی رسول اللہ ﷺ کو دیکھ کر کھڑا نہ ہوتا، کیونکہ انہیں معلوم تھا کہ آپ ﷺ اسے ناپسند کرتے ہیں۔“

(مسند أحمد: 3/134، وسندہ صحيح؛ سنن الترمذی: 2754، وقال: حسن صحيح)

شیخ الاسلام ابن تیمیہ رحمۃ اللہ علیہ (۶۶۱-۷۲۸ھ) فرماتے ہیں:

لَمْ تَكُنْ عَادَةُ السَّلَفِ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ وَخُلَفَائِهِ الرَّاشِدِينَ أَنْ يَعْتَادُوا الْقِيَامَ كُلَّمَا يَرَوْنَهُ صَلَّى اللَّهُ عَلَيْهِ وَسَلَّمَ، كَمَا يَفْعَلُهُ كَثِيرٌ مِّنَ النَّاسِ .

”نبی اکرم ﷺ اور خلفائے راشدین کے عہد میں سلف صالحین کی یہ عادت نہ تھی کہ وہ آپ ﷺ (یا کسی اور بزرگ شخصیت) کو جب دیکھیں کھڑے ہو جائیں، جیسا کہ بہت سے لوگ (اب) کرتے ہیں۔“ (مجموع الفتاویٰ: 1/374)

کسی صحابی سے نبی ﷺ کی تعظیم میں یا آپ کے ذکر کی تعظیم میں کھڑا ہونا ثابت نہیں۔ ابو جہل لاحق بن حمید تابعی رضی اللہ عنہ بیان کرتے ہیں:

خَرَجَ مُعَاوِيَةُ عَلَى ابْنِ الزُّبَيْرِ وَابْنِ عَامِرٍ، فَقَامَ ابْنُ عَامِرٍ وَجَلَسَ ابْنُ الزُّبَيْرِ، فَقَالَ مُعَاوِيَةُ لِابْنِ عَامِرٍ: اجْلِسْ، فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَنْ أَحَبَّ أَنْ يَتَمَثَلَ لَهُ الرَّجَالُ قِيَامًا؛ فَلْيَنْبَوْا مَقْعَدَهُ مِنَ النَّارِ.

”سیدنا معاویہ رضی اللہ عنہ، سیدنا عبداللہ بن زبیر رضی اللہ عنہ اور عبداللہ بن عامر رضی اللہ عنہ کے پاس آئے، تو ابن عامر کھڑے ہو گئے، جبکہ سیدنا عبداللہ بن زبیر رضی اللہ عنہ بیٹھے رہے۔ سیدنا معاویہ نے عبداللہ بن عامر سے کہا: بیٹھ جائیے، کیوں کہ میں نے رسول اللہ ﷺ کو یہ فرماتے سنا ہے کہ جو شخص یہ پسند کرتا ہے کہ آدمی اس کے لیے بت بن کر کھڑے ہوں، وہ اپنا ٹھکانہ جہنم سمجھے۔“

(مصنّف ابن أبي شيبة: 586/8؛ مسند الإمام أحمد: 4/91، 93، 100؛ مسند عبد بن حميد: 413؛ الأدب المفرد للبخاري: 977؛ سنن أبي داود: 5229؛ سنن الترمذي: 2755؛ وقال: حسن؛ تهذيب الآثار للطبري: 2/568-569، وسنده صحيح)

تهذيب الآثار للطبري (2/568-569، وسنده حسن) میں یہ الفاظ ہیں:

خَرَجَ مُعَاوِيَةُ ذَاتَ يَوْمٍ، فَوَثَبُوا فِي وَجْهِهِ قِيَامًا، فَقَالَ: اجْلِسُوا،

اجلسوا، فَإِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ :
مَنْ سَرَّهُ أَنْ يَسْتَحِمَّ بَنُو آدَمَ قِيَامًا؛ دَخَلَ النَّارَ .

”سیدنا معاویہ رضی اللہ عنہ ایک دن باہر تشریف لائے، تو لوگ ان کے سامنے جلدی سے
کھڑے ہو گئے۔ فرمایا: بیٹھ جاؤ، بیٹھ جاؤ، کیونکہ میں نے رسول اللہ صلی اللہ علیہ وسلم کو یہ
فرماتے سنا ہے کہ جو شخص یہ پسند کرے کہ لوگ اس کے لیے اٹھ کھڑے ہوں، وہ
آگ میں داخل ہوگا۔“

❁ محدث البانی رحمہ اللہ (م: ۱۴۲۰ھ) اس کی تشریح میں لکھتے ہیں:

دَلَّنَا هَذَا الْحَدِيثُ عَلَى أَمْرَيْنِ؛ الْأَوَّلُ تَحْرِيمُ حُبِّ الدَّخِيلِ عَلَى
النَّاسِ الْقِيَامَ مِنْهُمْ لَهُ، وَهُوَ صَرِيحُ الدَّلَالَةِ بِحَيْثُ أَنَّهُ لَا يَحْتَاجُ
إِلَى بَيَانٍ، وَالْآخَرُ كَرَاهَةُ الْقِيَامِ مِنَ الْجَالِسِينَ لِلدَّخِيلِ، وَلَوْ كَانَ
لَا يُحِبُّ الْقِيَامَ، وَذَلِكَ مِنْ بَابِ التَّعَاوُنِ عَلَى الْخَيْرِ، وَعَدَمِ فَتْحِ
بَابِ الشَّرِّ، وَهَذَا مَعْنَى دَقِيقُ دَلَّنَا عَلَيْهِ رَاوِي الْحَدِيثِ مُعَاوِيَةُ رَضِيَ
اللَّهُ عَنْهُ، وَذَلِكَ بِإِنْكَارِهِ عَلَى عَبْدِ اللَّهِ بْنِ عَامِرٍ قِيَامَهُ لَهُ، وَاحْتِجَّ
عَلَيْهِ بِالْحَدِيثِ، وَذَلِكَ مِنْ فِقْهِهِ فِي الدِّينِ، وَعِلْمِهِ بِقَوَاعِدِ الشَّرِيعَةِ
الَّتِي مِنْهَا سَدُّ الذَّرَائِعِ .

”اس حدیث سے ہمیں دو باتوں کا علم ہوتا ہے: پہلی یہ کہ داخل ہونے والے کا
اپنے لیے لوگوں کے کھڑے ہونے کو پسند کرنا حرام ہے۔ یہ بات تو بالکل صریح
ہے کہ اس کی شرح کی ضرورت ہی نہیں۔ دوسری بات یہ ہے کہ بیٹھنے والوں کا باہر

سے آنے والے کے لیے کھڑا ہونا ناپسندیدہ عمل ہے، اگرچہ داخل ہونے والا بھی اس عمل کو پسند نہ کرتا ہو، یہ خیر پر تعاون کرنا اور شر کے دروازے کو بند کرنا ہے، اس پیچیدہ معنی کی خبر ہمیں راوی حدیث سیدنا معاویہ رضی اللہ عنہ نے دی ہے، کیوں کہ انہوں نے عبداللہ بن عامر کو اپنے لیے کھڑے ہونے سے منع کیا اور انہیں حدیث سے دلیل دی۔ یہ سیدنا معاویہ رضی اللہ عنہ کی دینی فتاہت ہے اور اس بات کی دلیل ہے کہ وہ قواعد شریعت سے واقف تھے۔ سد ذرائع بھی انہی قواعد میں سے ایک ہے۔“

(السلسلة الصحيحة: 1/629)

اس وعید کا تعلق اس شخص سے ہے جو تعظیماً کھڑا ہوتا ہے۔ کسی کے آنے پر اس کے استقبال کے لیے کھڑا ہونا اس وعید میں داخل نہیں۔

شیخ الاسلام ابن تیمیہ رحمۃ اللہ علیہ (۷۲۸ھ) ان الفاظ کا مطلب بیان کرتے ہوئے لکھتے ہیں:

إِنَّ ذَلِكَ أَنْ يَقُومُوا لَهُ وَهُوَ قَاعِدٌ، لَيْسَ هُوَ أَنْ يَقُومُوا لِمَجِيئِهِ إِذَا جَاءَ، وَلِهَذَا فَرَّقُوا بَيْنَ أَنْ يُقَالَ: قُمْتُ إِلَيْهِ، وَقُمْتُ لَهُ، وَالْقَائِمُ لِلْقَادِمِ سَاوَاهُ فِي الْقِيَامِ بِخِلَافِ الْقَائِمِ لِلْقَاعِدِ .

”اس وعید سے مراد وہ لوگ ہیں، جو کسی بیٹھے ہوئے کے لیے کھڑے ہوں۔ کسی آنے والے کے لیے کھڑے ہونا اس سے مراد نہیں۔ اسی لیے علمائے کرام نے کسی کی طرف کھڑے ہونے اور کسی کے لیے کھڑے ہونے میں فرق کیا ہے۔ کسی باہر سے آنے والے کی طرف کھڑا ہونے والا کھڑے ہونے میں اس کے برابر ہوتا ہے، برعکس اس شخص کے جو بیٹھنے والے کے لئے کھڑا ہو۔“

(مجموع الفتاوى: 1/375)

سیدہ فاطمہ رضی اللہ عنہا کے متعلق سیدہ عائشہ رضی اللہ عنہا بیان فرماتی ہیں:

كَانَتْ إِذَا دَخَلَتْ عَلَيْهِ قَامَ إِلَيْهَا، فَأَخَذَ بِيَدِهَا، فَقَبَّلَهَا، وَأَجْلَسَهَا فِي مَجْلِسِهِ، وَكَانَ إِذَا دَخَلَ عَلَيْهَا؛ قَامَتْ إِلَيْهِ، فَأَخَذَتْ بِيَدِهِ فَقَبَّلَتْهُ، وَأَجْلَسَتْهُ فِي مَجْلِسِهَا.

”وہ جب رسول اللہ صلی اللہ علیہ وسلم کے پاس آتیں، تو آپ صلی اللہ علیہ وسلم ان کی طرف کھڑے ہوتے، ان کے ہاتھ کو پکڑتے، اسے بوسہ دیتے اور انہیں اپنی جگہ پر بٹھاتے۔ اسی طرح جب نبی اکرم صلی اللہ علیہ وسلم ان کے ہاں تشریف لے جاتے، تو آپ صلی اللہ علیہ وسلم آپ کی طرف کھڑی ہوتیں، آپ صلی اللہ علیہ وسلم کا ہاتھ پکڑتیں، آپ کے ہاتھ کو بوسہ دیتیں اور آپ کو اپنی جگہ پر بٹھاتیں۔“

(سنن أبي داود: 5217؛ سنن الترمذي: 3872، وسنده صحيح)

اس روایت کو امام ابن حبان (۶۹۵۲) اور امام حاکم (۲۶۴/۳) رضی اللہ عنہما نے ”صحیح“ کہا ہے۔ حافظ ذہبی رحمہ اللہ نے ان کی موافقت کی ہے۔ یعنی استقبال کے لیے قیام جائز ہے۔ اگرچہ بظاہر یہ روایت ان احادیث کے مخالف و معارض ہے، جن میں کھڑے ہونے سے منع کیا گیا ہے، لیکن ان کے درمیان جمع و تطبیق ہو سکتی ہے:

علامہ ابن قیم رحمہ اللہ (۶۹۱-۷۵۱ھ) لکھتے ہیں:

الْمَذْمُومُ الْقِيَامُ لِلرَّجُلِ، وَأَمَّا الْقِيَامُ إِلَيْهِ لِتَلْقَائِهِ إِذَا قَدِمَ؛ فَلَا بَأْسَ بِهِ، وَبِهَذَا تَجْتَمِعُ الْأَحَادِيثُ.

”کسی آدمی کے لیے (تعظیماً) کھڑا ہونا مذموم عمل ہے، البتہ جب کوئی آئے، تو اس کی طرف اس کے استقبال کے لیے کھڑا ہونے میں کوئی حرج نہیں۔ اس سے

تمام احادیث میں تطبیق ہو جاتی ہے۔“

(شرح ابن القیم لسنن أبي داود مع عون المعبود: 127/14)

ایک وضاحت:

سیدنا جابر بن عبد اللہ رضی اللہ عنہما بیان کرتے ہیں:

اِسْتَكْبَى رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ، فَصَلَّيْنَا وَرَاءَهُ وَهُوَ قَاعِدٌ، وَاَبُو بَكْرٍ يُّسْمِعُ النَّاسَ تَكْبِيْرَهُ، فَالْتَفَتَ اِلَيْنَا فَرَاْنَا قِيَامًا، فَاَشَارَ اِلَيْنَا، فَفَعَدْنَا، فَصَلَّيْنَا بِصَلَاتِهِ فُعُوْدًا، فَلَمَّا سَلَّمَ؛ قَالَ: اِنْ كِدْتُمْ اِنْفًا لَتَفْعَلُوْنَ فِعْلَ فَارِسَ وَالرُّومِ، يَقُوْمُوْنَ عَلٰى مُلُوْكِهِمْ، وَهُمْ قُعُوْدٌ، فَلَا تَفْعَلُوْا، اَتَمُّوْا بِاَتَمَّتِكُمْ اِنْ صَلَّى قَائِمًا فَصَلُّوْا قِيَامًا، وَاِنْ صَلَّى قَاعِدًا؛ فَصَلُّوْا قُعُوْدًا.

”نبی کریم صلی اللہ علیہ وسلم بیمار ہوئے۔ ہم نے آپ صلی اللہ علیہ وسلم کی اقتدا میں اس طرح نماز ادا کی کہ آپ صلی اللہ علیہ وسلم بیٹھ کر نماز پڑھ رہے تھے اور سیدنا ابو بکر رضی اللہ عنہ آپ صلی اللہ علیہ وسلم کی تکبیر کی آواز لوگوں تک پہنچا رہے تھے۔ آپ صلی اللہ علیہ وسلم نے ہماری طرف توجہ کی اور ہمیں کھڑے محسوس کیا، تو اشارے کے ذریعے بیٹھنے کا حکم دیا۔ ہم بیٹھ گئے اور آپ صلی اللہ علیہ وسلم کی اقتدا میں بیٹھ کر نماز ادا کی۔ سلام پھیرنے کے بعد آپ صلی اللہ علیہ وسلم نے فرمایا: ابھی آپ نے ایرانیوں اور رومیوں جیسا طرز عمل اپنا رکھا تھا، یعنی وہ اپنے بادشاہوں کے سامنے کھڑے رہتے ہیں اور بادشاہ بیٹھے رہتے ہیں، آپ اپنے امام کے ساتھ اس طرح کا سلوک نہ کرو۔ اگر وہ کھڑے ہو کر نماز ادا کرے، آپ بھی کھڑے ہو کر

نماز ادا کریں اور اگر وہ بیٹھ کر نماز پڑھائے، تو آپ بھی بیٹھ کر نماز ادا کریں۔“

(صحیح مسلم: 413)

شرح صحیح مسلم حافظ نووی رحمۃ اللہ علیہ (۶۳۱-۶۷۶ھ) فرماتے ہیں:

فِيهِ النَّهْيُ عَنْ قِيَامِ الْعِلْمَانِ وَالتَّبَاعِ عَلَى رَأْسِ مَتْبُوعِهِمُ الْجَالِسِ لِعَيْرِ حَاجَةٍ، وَأَمَّا الْقِيَامُ لِلدَّاخِلِ إِذَا كَانَ مِنْ أَهْلِ الْفَضْلِ وَالْخَيْرِ؛ فَلَيْسَ مِنْ هَذَا، بَلْ هُوَ جَائِزٌ، قَدْ جَاءَتْ بِهِ أَحَادِيثٌ، وَأَطْبَقَ عَلَيْهِ السَّلَفُ وَالْخَلْفُ .

”حدیث میں مذکورہ ممانعت اس قیام کے متعلق ہے، جو چھوٹے بچے اور خادم بغیر ضرورت کے اپنے آقاؤں کے سر کی جانب کھڑے ہوتے ہیں اور وہ (بادشاہ وغیرہ) بیٹھے ہوتے ہیں۔ باقی جو قیام اہل فضل و خیر کی آمد پر ہوتا ہے، وہ اس میں شامل نہیں ہے، بل کہ وہ تو جائز ہے۔ اس بارے میں احادیث بیان ہوئی ہیں اور سلف و خلف کا اس (کے جواز) پر اتفاق ہے۔“

(شرح صحیح مسلم: 135/4)

شیخ الاسلام، علامہ ابن تیمیہ رحمۃ اللہ علیہ (۶۶۱-۷۲۸ھ) فرماتے ہیں:

فِي هَذَا الْحَدِيثِ أَنَّهُ أَمَرَهُمْ بِتَرْكِ الْقِيَامِ الَّذِي هُوَ فَرَضٌ فِي الصَّلَاةِ، وَعَلَّلَ ذَلِكَ بِأَنَّ قِيَامَ الْمَأْمُومِينَ مَعَ قُعُودِ الْإِمَامِ يُشْبِهُ فِعْلَ فَارِسَ وَالرُّومِ بِعُظْمَائِهِمْ، فِي قِيَامِهِمْ وَهُمْ قُعُودٌ، وَمَعْلُومٌ أَنَّ الْمَأْمُومَ إِنَّمَا نَوَى أَنْ يَقُومَ لِلَّهِ لَا لِإِمَامِهِ، وَهَذَا تَشْدِيدٌ عَظِيمٌ فِي النَّهْيِ

عَنِ الْقِيَامِ لِلرَّجُلِ الْقَاعِدِ، وَنَهَى أَيْضًا عَمَّا يُشْبِهُ ذَلِكَ، وَإِنْ لَمْ يَقْصُدْ بِهِ ذَلِكَ، وَلِهَذَا نُهِيَ عَنِ السُّجُودِ لِلَّهِ بَيْنَ يَدَيِ الرَّجُلِ، وَعَنِ الصَّلَاةِ إِلَى مَا قَدْ عُبدَ مِنْ دُونِ اللَّهِ، كَالنَّارِ وَنَحْوِهَا، وَفِي هَذَا الْحَدِيثِ أَيْضًا نُهِيَ عَمَّا يُشْبِهُ فِعْلَ فَارِسَ وَالرُّومِ، وَإِنْ كَانَتْ نِيَّتُنَا غَيْرَ نِيَّتِهِمْ، لِقَوْلِهِ: «فَلَا تَفْعَلُوا».

”اس حدیث میں جس قیام کے ترک کا حکم ہے، وہ نماز میں فرض ہے، اس کی وجہ یہ بیان کی گئی ہے کہ امام کے بیٹھے ہونے کے باوجود مقتدیوں کا کھڑا رہنا فارسیوں اور رومیوں سے مشابہت رکھتا ہے، کیوں کہ وہ اپنے معززین کی تعظیم میں کھڑے ہوتے ہیں اور ان کے بادشاہ بیٹھے ہوتے ہیں۔ یہ تو پکی بات ہے کہ مقتدی اللہ کے لئے کھڑا ہوتا ہے، اس کا قیام امام کے لیے نہیں ہوتا۔ بیٹھے ہوئے شخص کے لیے کھڑا رہنے کے حوالے سے یہ بہت سخت ممانعت ہے، نیز اس ممانعت کی وجہ فارسیوں اور رومیوں کے ساتھ مشابہت بھی ہے، اگرچہ ان جیسا مقصود نہ بھی ہو۔ اسی لیے کسی بندے کے سامنے اللہ تعالیٰ کو بھی سجدہ کرنا ممنوع قرار دیا گیا ہے، اسی طرح اللہ تعالیٰ کے علاوہ معبودان باطلہ کی طرف منہ کر کے نماز سے بھی روکا گیا ہے، جیسا کہ آگ اور اس جیسی دوسری چیزیں ہیں، چنانچہ اس حدیث میں جو ممانعت مذکور ہے، اس سے مراد فارسیوں اور رومیوں سے مشابہت رکھنا ہے، اگرچہ ہماری نیت ان جیسی نہ بھی ہو، کیونکہ آپ نے ایسا کرنے سے منع فرمادیا ہے۔“

(اقتضاء الصراط المستقیم: 1/226)

علامہ ابن قیمؒ (۶۹۱-۷۵۱ھ) لکھتے ہیں:

حَمَلُ أَحَادِيثِ النَّهْيِ عَنِ الْقِيَامِ عَلَى مِثْلِ هَذِهِ الصُّورَةِ مُمْتَنِعٌ،
فَإِنَّ سِيَاقَهَا يَدُلُّ عَلَى خِلَافِهِ، وَأَنَّهُ صَلَّى اللَّهُ عَلَيْهِ وَسَلَّمَ كَانَ
يَنْهَى عَنِ الْقِيَامِ لَهُ إِذَا خَرَجَ عَلَيْهِمْ، وَلِأَنَّ الْعَرَبَ لَمْ يَكُونُوا يَعْرِفُونَ
هَذَا، وَإِنَّمَا هُوَ مِنْ فِعْلِ فَارِسَ وَالرُّومِ، وَلِأَنَّ هَذَا لَا يُقَالُ لَهُ قِيَامٌ
لِلرَّجُلِ، إِنَّمَا هُوَ قِيَامٌ عَلَيْهِمْ فَفَرَّقُ بَيْنَ الْقِيَامِ لِلشَّخْصِ الْمَنْهِيِّ
عَنْهُ، وَالْقِيَامِ عَلَيْهِ الْمُسَبَّبِ لِفِعْلِ فَارِسَ وَالرُّومِ، وَالْقِيَامِ إِلَيْهِ عِنْدَ
قُدُومِهِ الَّذِي هُوَ سُنَّةُ الْعَرَبِ، وَأَحَادِيثُ الْجَوَازِ تَدُلُّ عَلَيْهِ فَقَطُّ .

”ممانعت والی احادیث کو ایسی صورت پر محمول کرنا ممکن نہیں، کیوں کہ اس حدیث
کا سیاق اس کے خلاف ہے، نیز نبی کریم ﷺ تب منع فرماتے، جب آپ ﷺ
باہر تشریف لاتے اور عربوں کے ہاں یہ طریقہ معروف نہیں تھا۔ یہ صرف فارسیوں
اور رومیوں کا وطیرہ تھا۔ نیز اسے کسی آدمی کے لیے کھڑا ہونا نہیں کہا جائے گا، بلکہ
یہ تو کسی آدمی کے پاس کھڑے رہنا ہے۔ لہذا کسی بندے کے لیے کھڑے ہونا،
جس سے منع کیا گیا ہے اور فارس و روم کے فعل سے مشابہ قیام، دونوں الگ الگ
چیزیں ہیں، جب کہ کسی آدمی کی آمد پر قیام عربوں کا طرز عمل ہے اور جو احادیث
قیام کو جائز ثابت کرتی ہیں، وہ صرف اسی (دوسرے) قیام کے متعلق ہیں۔“

(تہذیب السنن: 93/8)

تنبیہات:

① عمرو بن السائب بیان کرتے ہیں کہ مجھے یہ حدیث پہنچی ہے کہ ایک دن رسول

اللہ ﷺ بیٹھے تھے کہ آپ ﷺ کے رضاعی باپ آگئے۔ آپ ﷺ نے ان کے لیے اپنی چادر کا بعض حصہ بچھا دیا۔ وہ اس پر بیٹھ گئے۔ پھر آپ ﷺ کی رضاعی والدہ آئیں، تو آپ ﷺ نے چادر کی دوسری جانب ان کے لیے بچھا دی۔ وہ اس پر بیٹھ گئیں۔ پھر آپ ﷺ کے رضاعی بھائی آگئے۔ نبی اکرم ﷺ نے کھڑے ہو کر انہیں اپنے سامنے بٹھالیا۔“

(سنن أبي داود: 5145)

”مرسل“ ہونے کی وجہ سے ”ضعیف“ ہے۔

② سیدہ ام فضل رضی اللہ عنہا بیان کرتی ہیں:

أَتَى النَّبِيَّ صَلَّى اللَّهُ عَلَيْهِ وَسَلَّمَ، فَلَمَّا رَأَهُ (أَيَّ الْعَبَّاسِ) قَامَ إِلَيْهِ وَقَبَلَ مَا بَيْنَ عَيْنَيْهِ، ثُمَّ أَفْعَدَهُ عَنْ يَمِينِهِ .

”نبی اکرم ﷺ آئے۔ جب سیدنا عباس رضی اللہ عنہ نے آپ ﷺ کو دیکھا، تو استقبال کے لئے کھڑے ہوئے اور آپ کی پیشانی پر بوسہ دیا اور آپ کو دائیں جانب بٹھالیا۔“

(المُعْجَمُ الْكَبِيرُ: 235/1، الْمُعْجَمُ الْأَوْسَطُ لِلطَّبْرَانِيِّ: 9246، تَارِيخُ بَغْدَادٍ: 63/1)

جھوٹی روایت ہے۔ حافظ ذہبی رضی اللہ عنہ نے اسے باطل قرار دیا ہے۔

(مِيزَانُ الْاِعْتِدَالِ: 97/1)

احمد بن رشد بن ہلالی کے بارے میں حافظ ذہبی رضی اللہ عنہ لکھتے ہیں:

هُوَ الَّذِي اخْتَلَقَهُ بِجَهْلٍ .

”اسی نے جہالت کی بنا پر یہ روایت گھڑی ہے۔“

(مِيزَانُ الْاِعْتِدَالِ: 97/1)

امام ابن حبان رحمۃ اللہ علیہ نے اسے الثقات (۴۰/۸) میں ذکر کیا ہے۔ یہ ان کا تساہل ہے۔

شبہاتِ ضعیفہ اور ان کا ازالہ:

یہ جو کہا جاتا ہے کہ صحابہ کرام، نبی اکرم صلی اللہ علیہ وسلم کی تعظیم میں کھڑے ہو جاتے تھے۔ سیدنا ابو ہریرہ رضی اللہ عنہ بیان کرتے ہیں:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْلِسُ مَعَنَا فِي مَسْجِدٍ يُحَدِّثُنَا، فَإِذَا قَامَ؛ قُمْنَا قِيَامًا حَتَّى نَرَاهُ قَدْ دَخَلَ بَعْضُ بِيُوتِ أَرْوَاجِهِ.

”رسول اللہ صلی اللہ علیہ وسلم ہمارے ساتھ مسجد میں بیٹھے باتیں کر رہے تھے۔ جب آپ صلی اللہ علیہ وسلم کھڑے ہوتے، تو ہم بھی کھڑے ہو جاتے اور اس وقت تک کھڑے رہتے، جب تک آپ کو کسی زوجہ مطہرہ کے گھر میں داخل ہوتا نہ دیکھ لیتے۔“

(سنن أبي داود: 4775؛ السنن الكبرى للنسائي: 4780؛ سنن ابن ماجه مختصرا:

2093؛ شُعَبُ الْإِيمَانِ لِلْبَيْهَقِيِّ: 8930)

① سند ”ضعیف“ ہے۔ ہلال بن ابی ہلال مدنی کے بارے میں امام احمد بن

حنبل رحمۃ اللہ علیہ فرماتے ہیں:

لَا أَعْرِفُهُ. ”میں اسے نہیں پہچانتا۔“ (العِلَال: 1476)

امام ابن شاہین رحمۃ اللہ علیہ فرماتے ہیں:

لَا أَعْرِفُهُ. ”میں اسے نہیں جانتا۔“ (الثقات: 1245)

حافظ ذہبی رحمۃ اللہ علیہ کہتے ہیں:

لَا يُعْرَفُ. ”غیر معروف ہے۔“ (میزان الاعتدال: 317/4)

حافظ ابن حجر رحمہ اللہ نے اسے ”مقبول“ (مستور الحال) کہا ہے۔

(تقریب التہذیب: 7351)

صرف امام ابن حبان رحمہ اللہ نے اسے ”الثقات“ (۵۰۳/۵) میں ذکر کیا ہے، لہذا ”مجبہول الحال“ ہے۔

② حافظ ابن حجر عسقلانی رحمہ اللہ (۷۸۵۲-۷۷۳) فرماتے ہیں:

الَّذِي يَظْهَرُ لِي فِي الْجَوَابِ أَنْ يُقَالَ: لَعَلَّ سَبَبَ تَأْخِيرِهِمْ حَتَّى يَدْخُلَ لِمَا يَحْتَمِلُ عِنْدَهُمْ مِنْ أَمْرٍ يَحْدُثُ لَهُ حَتَّى لَا يَحْتَاجَ إِذَا تَفَرَّقُوا أَنْ يَتَكَلَّفَ اسْتِدْعَائَهُمْ، ثُمَّ رَاجَعْتُ سَنَنَ أَبِي دَاوُدَ، فَوَجَدْتُ فِي آخِرِ الْحَدِيثِ مَا يُؤَيِّدُ مَا قُلْتُهُ، وَهُوَ قِصَّةُ الْأَعْرَابِيِّ الَّذِي جَبَدَ رِدَائَهُ صَلَّى اللَّهُ عَلَيْهِ وَسَلَّمَ، فَدَعَا رَجُلًا فَأَمَرَهُ أَنْ يَحْمِلَ لَهُ عَلَى بَعِيرِهِ تَمْرًا وَسَعِيرًا، وَفِي آخِرِهِ: ثُمَّ التَفَتَ إِلَيْنَا، فَقَالَ: انصَرِفُوا رَحِمَكُمُ اللَّهُ تَعَالَى.

”جو بات میرے ذہن میں آتی ہے، وہ یہ ہے کہ رسول اللہ صلی اللہ علیہ وسلم کے گھر میں داخل ہونے تک صحابہ کرام کے کھڑے رہنے کا سبب شاید یہ ہو کہ پیش نظر یہ احتمال ہوتا تھا کہ ان کے چلے جانے کے بعد کسی ضرورت کے لیے رسول اللہ صلی اللہ علیہ وسلم کو انہیں بلانے کی زحمت نہ اٹھانی پڑے۔ پھر میں نے سنن ابوداؤد کی طرف رجوع کیا، تو اس حدیث کے آخر میں مجھے وہ الفاظ مل گئے جو میری اس بات کی تائید کرتے ہیں۔ وہ اعرابی کا واقعہ ہے جس نے نبی اکرم صلی اللہ علیہ وسلم کی چادر مبارک کو

کھینچا۔ آپ ﷺ نے ایک آدمی کو بلایا اور حکم دیا کہ وہ اس اعرابی کے اونٹ پر کھجور اور جو لاد دے۔ اس حدیث کے آخر میں یہ الفاظ ہیں کہ پھر آپ ﷺ ہماری طرف متوجہ ہوئے اور فرمایا: اللہ آپ لوگوں پر رحم کرے، اب آپ جاسکتے ہیں۔“

(فتح الباری: 11/52)

③ ملا علی قاری (۱۰۱۴ھ) لکھتے ہیں:

لَعَلَّهُمْ كَانُوا يَنْتَظِرُونَ رَجَاءً أَنْ يَظْهَرَ لَهُ حَاجَةٌ إِلَى أَحَدٍ مِنْهُمْ، أَوْ يَعْرِضَ لَهُ رُجُوعٌ إِلَى الْجُلُوسِ مَعَهُمْ، فَإِذَا أَيَسُوا؛ تَفَرَّقُوا، وَلَمْ يَقْعُدُوا لِعَدَمِ حَلَاوَةِ الْجُلُوسِ بَعْدَهُ عَلَيْهِ السَّلَامُ.

”وہ اس امید سے انتظار کرتے تھے کہ شاید نبی اکرم ﷺ کو کسی سے کام پڑ جائے یا آپ ﷺ کا دوبارہ آنے کا ارادہ ہو۔ جب وہ ناامید ہو جاتے تو چلے جاتے۔ دوبارہ نہ بیٹھتے، کیوں کہ آپ کے بعد محفل کی حلاوت ختم ہو جاتی تھی۔“

(مرقاۃ المفاتیح: 13/488)

لہذا یہ کہنا کہ صحابہ کرام رضی اللہ عنہم نبی اکرم ﷺ کی تعظیم میں کھڑے ہوتے تھے، درست نہ ہو۔ نیز اسے دلیل بنا کر درود کے لیے یا آپ کے ذکر کی تعظیم میں کھڑا ہونا غلط درغلط ہے۔

④ سیدنا ابو جحیفہ رضی اللہ عنہ بیان کرتے ہیں:

لَمَّا قَدِمَ جَعْفَرٌ مِّنْ هِجْرَةِ الْحَبَشَةِ؛ تَلَقَّاهُ النَّبِيُّ صَلَّى اللَّهُ عَلَيْهِ وَسَلَّمَ فَعَانَقَهُ، وَقَبَلَ مَا بَيْنَ عَيْنَيْهِ، وَقَالَ: مَا أَدْرِي بِأَيِّهِمَا أَنَا أَسْرُ؟ بَفَتْحِ خَيْبَرَ أَوْ بِقُدُومِ جَعْفَرٍ؟

”جعفر رضی اللہ عنہ ہجرت حبشہ سے واپس آئے، تو نبی اکرم ﷺ نے ان کا استقبال کیا،

ان کی پیشانی پر بوسہ دیا اور فرمایا: مجھے معلوم نہیں کہ دو چیزوں میں زیادہ خوشی مجھے کس بات کی ہے، فتح خیبر کی یا جعفر کی آمد کی؟“

(المُعْجَمُ الْكَبِيرُ؛ 108/2؛ الْمُعْجَمُ الْأَوْسَطُ؛ 2003؛ الْمُعْجَمُ الصَّغِيرُ لِلطَّبْرَانِيِّ؛ 30) سند ”ضعیف“ ہے۔ احمد بن خالد حرانی کے بارے میں امام دارقطنی رحمۃ اللہ علیہ فرماتے ہیں: ضَعِيفٌ، لَيْسَ بِشَيْءٍ، مَا رَأَيْتُ أَحَدًا أَثْنَى عَلَيْهِ.

”ضعیف ہے۔ کسی کام کا نہیں۔ میں نے کسی کو اس کی تعریف کرتے نہیں دیکھا۔“

(سؤالات حمزة السہمی، ص 148)

حافظ ذہبی رحمۃ اللہ علیہ لکھتے ہیں: وَاهٍ. ”کمزور ہے۔“ (المغنی؛ 1/65)

اس کے متابع انس بن سلم کے بارے میں حافظ پیشمی رحمۃ اللہ علیہ لکھتے ہیں:

لَمْ أَعْرِفُهُ. ”میں اسے پہچان نہیں سکا۔“ (مجمع الزوائد؛ 9/271)

اس کی متابعت ایک اور راوی عثمان بن محمد بن عثمان نے بھی کی ہے۔

(تاریخ بغداد للخطیب البغدادي؛ 11/292)

اس کے بارے میں بھی توثیق کا کوئی قول ثابت نہیں، لہذا یہ روایت بھی ”ضعیف“ ہے۔

③ عکرمہ بن ابی جہل رضی اللہ عنہ کے بارے میں ہے:

لَمَّا بَلَغَ بَابَ رَسُولِ اللَّهِ صَلَّى اللَّهُ عَلَيْهِ وَسَلَّمَ اسْتَبْشَرَ، وَوَتَبَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ قَائِمًا عَلَى رِجْلَيْهِ، فَرَحًا بِقُدُومِهِ.

”وہ رسول اللہ صلی اللہ علیہ وسلم کے دروازے پر پہنچے، تو آپ صلی اللہ علیہ وسلم بہت خوش ہوئے اور ان

کے آنے کی خوشی میں جلدی سے اپنے پاؤں پر کھڑے ہو گئے۔“

(المَغَازِي لِلْوَقْدِيِّ؛ 2/850؛ الْمُسْتَدْرَكُ لِلْحَاكِمِ؛ 3/269)

جھوٹ کا پلندہ ہے۔ محمد بن عمر واقدی جمہور محدثین کرام کے نزدیک ”ضعیف“ اور ”متروک“ ہے۔ اس کا استاذ ابوبکر بن عبداللہ بن ابوسبرہ ”وضاع“ اور کذاب ہے۔

امام احمد بن حنبل رحمۃ اللہ علیہ فرماتے ہیں:

يَضَعُ الْحَدِيثَ .

”یہ حدیثیں گھڑتا تھا۔“ (الجرح والتعديل لابن أبي حاتم: 306/7)

① سیدہ عائشہ رضی اللہ عنہا بیان کرتی ہیں کہ سیدنا زید بن حارثہ رضی اللہ عنہ مدینہ آئے، تو نبی

اکرم صلی اللہ علیہ وسلم میری قیام گاہ میں تشریف فرما تھے۔ انہوں نے دروازہ کھٹکایا:

قَامَ إِلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ عُرْيَانًا يَجْرُ ثَوْبَهُ،
وَاللَّهِ، مَا رَأَيْتُهُ عُرْيَانًا قَبْلَهُ وَلَا بَعْدَهُ، فَاعْتَنَقَهُ وَقَبَّلَهُ .

”رسول اللہ صلی اللہ علیہ وسلم مکمل لباس کے بغیر کپڑے سنبھالتے ہوئے استقبال کو کھڑے ہوئے۔

اللہ کی قسم! اس سے پہلے اور بعد کبھی آپ صلی اللہ علیہ وسلم کو مکمل لباس کے بغیر کسی سے ملنے

نہیں دیکھا۔ آپ صلی اللہ علیہ وسلم نے ان سے معانقہ کیا اور انہیں بوسہ دیا۔“

(سنن الترمذی: 2732، وقال: حسن، شرح معانی الآثار للطحاوی: 92/4)

سخت ”ضعیف“ ہے:

① ابراہیم بن یحییٰ بن محمد شجری ”لین الحدیث“ ہے۔

(تقریب التہذیب لابن حجر: 268)

② یحییٰ بن محمد بن عباد مدنی شجری ”ضعیف“ ہے۔ حافظ ابن حجر رحمۃ اللہ علیہ لکھتے ہیں:

كَانَ ضَرِيرًا يَتَلَقَّنُ .

”ناپیدا تھا اور لوگوں کی باتوں میں آجاتا تھا۔“ (تقریب التہذیب: 7637)

③ محمد بن اسحاق مدنی ”مدلس“ ہیں۔

④ امام زہری رحمۃ اللہ علیہ بھی مدلس ہیں۔

دونوں نے سماع کی تصریح نہیں کی، لہذا روایت ”ضعیف“ ہے۔

تاریخ ابن عساکر (۳۶۰/۱۹) کی سند میں محمد بن عمرو اقدی ”مترک“ ہے۔

⑤ سیدنا عثمان بن عفان رضی اللہ عنہ بیان کرتے ہیں کہ مجھے سیدنا ابو بکر صدیق رضی اللہ عنہ نے

ایک مسئلہ بتایا:

فَقُمْتُ إِلَيْهِ، فَقُلْتُ لَهُ: يَا بِيَّيْ أَنْتَ وَأُمِّي، أَنْتَ أَحَقُّ بِهَا.

”میں آپ رضی اللہ عنہ کی طرف کھڑا ہوا اور عرض کی: میرے ماں باپ آپ پر قربان!

آپ اس کے زیادہ حق دار ہیں۔“

(مسند الإمام أحمد: 6/1؛ مسند البزار: 4؛ مسند أبي يعلى: 24)

سند ”رجل مبہم“ کی وجہ سے ”ضعیف“ ہے۔

⑥ سیدنا سعد بن معاذ رضی اللہ عنہ کو نبی اکرم صلی اللہ علیہ وسلم نے بلایا، تو وہ دراز گوش پر سوار ہو کر

آئے۔ مسجد کے قریب پہنچے، تو آپ صلی اللہ علیہ وسلم نے انصار سے فرمایا:

قَوْمُوا إِلَيَّ سَيِّدِكُمْ.

”اپنے سردار کے استقبال کو آؤ۔“

(صحیح البخاری: 6262، صحیح مسلم: 1768)

یہ مطلب نہیں کہ سعد جو اپنے قبیلے کے سردار ہیں، ان کی تعظیم میں کھڑے ہو جاؤ، بلکہ

مطلب یہ تھا کہ کھڑے ہو کر ان کو سواری سے اتارو، کیوں کہ اس وقت وہ زخمی تھے۔ اس کی

تائید اس روایت سے ہوتی ہے کہ رسول اللہ صلی اللہ علیہ وسلم نے فرمایا تھا:

قَوْمُوا إِلَى سَيِّدِكُمْ فَأَنْزِلُوهُ، فَقَالَ عُمَرُ: سَيِّدَنَا اللَّهُ عَزَّ وَجَلَّ، قَالَ: أَنْزِلُوهُ، فَأَنْزِلُوهُ.

”اپنے سردار کی طرف لپکو اور انہیں سواری سے اُتارو۔ سیدنا عمر رضی اللہ عنہ کہنے لگے: ہمارا سردار تو اللہ ہے۔ فرمایا: سعد کو اُتارو، تو صحابہ کرام نے انہیں نیچے اُتارا۔“

(مسند الإمام أحمد: 141/6-142، وسندہ حسن)

اس حدیث کو امام ابن حبان رضی اللہ عنہ (۷۰۲۸) نے ”صحیح“ کہا ہے۔

حافظ ابن حجر رضی اللہ عنہ نے سند کو ”حسن“ قرار دیتے ہوئے لکھا ہے:

هَذِهِ الزِّيَادَةُ تَحْدُثُ فِي الْأَسْتِدْلَالِ بِقِصَّةِ سَعْدٍ عَلَى مَشْرُوعِيَّةِ الْقِيَامِ الْمَتَنَازَعِ فِيهِ.

”یہ زائد الفاظ سیدنا سعد رضی اللہ عنہ کے واقعے سے تعظیمی قیام پر استدلال کو باطل قرار

دیتے ہیں۔“ (فتح الباری: 51/11)

🌸 امام مسلم رضی اللہ عنہ فرماتے ہیں:

لَا أَعْلَمُ فِي قِيَامِ الرَّجُلِ لِلرَّجُلِ حَدِيثًا أَصَحَّ مِنْ هَذَا، وَهَذَا الْقِيَامُ عَلَى وَجْهِ الْبِرِّ لَا عَلَى وَجْهِ التَّعْظِيمِ، أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَنْصَارَ أَنْ يَقَوْمُوا إِلَى سَيِّدِهِمْ.

”میرے علم کے مطابق کسی آدمی کے لیے کھڑے ہونے کے متعلق یہ حدیث

سب سے زیادہ صحیح ہے۔ البتہ اس قیام سے مراد خوش اخلاقی کے طور پر کھڑا ہونا ہے،

نہ کہ بطور تعظیم۔ رسول اللہ صلی اللہ علیہ وسلم نے انصار کو حکم دیا تھا کہ اپنے سردار کی طرف لپکیں۔“

(المَدخل إلى السُّنن الكبریٰ للبيهقي: 708، وسندہ صحيح)

✽ ✽ ————— ● ————— ✽ ✽
 امام بیہقی رحمۃ اللہ علیہ فرماتے ہیں:

هَذَا الْفِيَامُ يَكُونُ عَلَى وَجْهِ الْبِرِّ وَالْإِكْرَامِ، كَمَا كَانَ قِيَامُ الْأَنْصَارِ لِسَعْدِ،
 وَقِيَامُ طَلْحَةَ لِكَعْبِ بْنِ مَالِكٍ، وَلَا يَنْبَغِي لِلَّذِي يُقَامُ لَهُ أَنْ يُرِيدَ
 ذَلِكَ مِنْ صَاحِبِهِ، حَتَّىٰ إِنْ لَمْ يَفْعَلْ حَقِيقَ عَلَيْهِ، أَوْ شَكَاهُ، أَوْ عَاتَبَهُ.

”اس سے مراد حسن سلوک اور عزت کے لئے کھڑے ہونا ہے، انصار کا سیدنا
 سعد رضی اللہ عنہ اور سیدنا طلحہ رضی اللہ عنہ کا سیدنا کعب بن مالک رضی اللہ عنہ کے لیے کھڑا ہونا ثابت
 ہے۔ البتہ جو اپنے لیے پسند کرے کہ لوگ میرے لئے کھڑے ہوں، جو کھڑا نہ
 ہو اس پر برہمی کا اظہار کرے، اس کے لیے کھڑا ہونا درست نہیں ہے۔“

(شُعَبُ الْإِيمَانِ: 11/277)

✽ ✽ ————— ● ————— ✽ ✽
 شاہ ولی اللہ دہلوی رحمۃ اللہ علیہ (م: ۶: ۱۱۷ھ) لکھتے ہیں:

عِنْدِي أَنَّهُ لَا اخْتِلَافَ فِيهَا فِي الْحَقِيقَةِ، فَإِنَّ الْمَعَانِيَ الَّتِي يَدُورُ
 عَلَيْهَا الْأَمْرُ وَالنَّهْيُ مُخْتَلِفَةٌ، فَإِنَّ الْعَجْمَ كَانَ مِنْ أَمْرِهِمْ أَنْ تَقُومَ
 الْخَدَمُ بَيْنَ أَيْدِي سَادَتِهِمْ، وَالرَّعِيَّةَ بَيْنَ أَيْدِي مُلُوكِهِمْ، وَهُوَ مِنْ
 إِفْرَاطِهِمْ فِي التَّعْظِيمِ، حَتَّىٰ كَادَ يَتَاخَمُ الشَّرْكَ، فَهَذَا عَنْهُ، وَإِلَى
 هَذَا وَقَعَتِ الْإِشَارَةُ فِي قَوْلِهِ عَلَيْهِ السَّلَامُ: «كَمَا يَقُومُ الْأَعَاجِمُ».

”میرے مطابق ان احادیث میں کچھ بھی اختلاف نہیں، جن معانی اور مقاصد پر
 امر اور نہی کا انحصار ہے، وہ مختلف ہیں۔ چنانچہ عجمیوں کا یہ دستور تھا کہ خدام اپنے
 آقاؤں کے سامنے اور رعایا بادشاہ کے سامنے کھڑے رہتے تھے۔ ایسا کرنا تعظیم

میں افراط تھا اور شرک کے ساتھ اس کے تانے بانے مل جاتے تھے۔ لہذا اس قسم کے قیام سے صحابہ کرام کو روک دیا گیا۔ اسی بات کی طرف آپ ﷺ کے اس فرمان میں اشارہ ہے کہ: عجمیوں کی مانند کھڑے نہ ہو جاؤ۔“

(حُجَّةُ اللَّهِ الْبَالِغَةُ : 306/2)

❁ علامہ شمس الحق عظیم آبادی رحمۃ اللہ علیہ (م: ۱۳۲۹ھ) لکھتے ہیں:

قَدْ أوردَ الْمُؤَلَّفُ فِي هَذَا الْبَابِ حَدِيثَيْنِ دَالِّينِ عَلَى جَوَازِ الْقِيَامِ، ثُمَّ تَرَجَمَ بَعْدَ عِدَّةِ أَبْوَابٍ بِلَفْظٍ : بَابُ الرَّجُلِ يَقُومُ لِلرَّجُلِ يُعَظَّمُهُ بِذَلِكَ، وَأوردَ فِيهِ حَدِيثَيْنِ يَدُلُّانِ عَلَى النَّهْيِ عَنِ الْقِيَامِ، فَكَانَهُ أَرَادَ بِصَنِيعِهِ هَذَا الْجَمْعَ بَيْنَ الْأَحَادِيثِ الْمُخْتَلَفَةِ فِي جَوَازِ الْقِيَامِ وَعَدَمِهِ، بَأَنَّ الْقِيَامَ إِذَا كَانَ لِلتَّعْظِيمِ مِثْلَ صَنِيعِ الْأَعَاجِمِ؛ فَهُوَ مَنْهِيٌّ عَنْهُ، وَإِذَا كَانَ لِأَجْلِ الْعِلْمِ، وَالْفَضْلِ، وَالصَّلَاحِ، وَالشَّرَفِ، وَالْوُدِّ، وَالْمَحَبَّةِ؛ فَهُوَ جَائِزٌ.

”امام ابوداؤد رحمۃ اللہ علیہ اس باب کے تحت دو احادیث لائے ہیں، جو کہ قیام کے جواز پر دلالت کرتی ہیں، پھر کئی ایک ابواب کے بعد بائیں الفاظ باب قائم کیا ہے: ’آدمی کی تعظیم کے لیے کھڑے ہونے کا بیان‘ اور اس میں بھی دو حدیثیں نقل کی ہیں، جن سے کھڑے ہونے کی ممانعت ثابت ہوتی ہے۔ گویا اس طرز عمل سے قیام کے جواز اور عدم جواز کے متعلق مختلف احادیث میں تطبیق کی یہ صورت بیان کرنا چاہتے ہیں کہ جب قیام تعظیم کی خاطر ہو، جیسا کہ عجمی لوگ کرتے ہیں، تو منع

ہے اور جب قیام علم و فضل، نیکی و شرف اور الفت و محبت کی وجہ سے ہو تو جائز ہے۔“

(عَوْنُ الْمَعْبُودِ شرح سنن أبي داود: 84/14)

❁ علامہ غزالی رحمۃ اللہ علیہ (۵۰۵ھ) لکھتے ہیں:

الْقِيَامُ مَكْرُوهٌ عَلَى سَبِيلِ الْإِعْظَامِ، لَا عَلَى سَبِيلِ الْإِكْرَامِ.
”تعظیم کی نیت سے کھڑا ہونا مکروہ ہے، نہ کہ بطور اکرام و احترام۔“

(إحياء علوم الدين: 205/2)

❁ حافظ نووی رحمۃ اللہ علیہ (۶۷۶ھ) فرماتے ہیں:

أَمَّا إِكْرَامُ الدَّاحِلِ بِالْقِيَامِ؛ فَالَّذِي نَخْتَارُهُ أَنَّهُ مُسْتَحَبٌّ لِمَنْ كَانَ فِيهِ فَضِيلَةٌ ظَاهِرَةٌ مِنْ عِلْمٍ أَوْ صَلَاحٍ أَوْ شَرَفٍ أَوْ وِلَايَةٍ مَّصْحُوبَةٍ بِصِيَانَةٍ، أَوْ لَهُ وِلَادَةٌ أَوْ رَحْمٌ مَعَ سِنٍّ وَنَحْوِ ذَلِكَ، وَيَكُونُ هَذَا الْقِيَامُ لِلْبِرِّ وَالْإِكْرَامِ وَالْإِحْتِرَامِ، لَا لِلرِّيَاءِ وَالْإِعْظَامِ، وَعَلَى هَذَا الَّذِي اخْتَرْنَاهُ؛ اسْتَمَرَّ عَمَلُ السَّلَفِ وَالْخَلَفِ .

”آنے والے کی اٹھ کر تکریم سے متعلق ہمارا مختار مسلک یہ ہے کہ اس میں بظاہر فضل و کمال ہو، مثلاً وہ علم و معرفت، صلاح و تقویٰ، عزت و شرف، پرہیزگاری پر مبنی ولایت و جاہ، عمر کی درازی و کبر سنی اور رشتہ داری و قرابت وغیرہ ہو تو ایسا کرنا مستحب ہے، بشرطیکہ اس کا کھڑا ہونا بروصلہ اور احترام و اکرام کی وجہ سے ہو، نہ کہ دکھاوے یا تعظیم کے لئے۔ خلف و سلف صالحین کا یہی عمل ہے۔“

(الأذکار، ص 268)

❁ علامہ ابن الجان رحمۃ اللہ علیہ (م: ۷۳۷ھ) فرماتے ہیں:

لَوْ كَانَ الْقِيَامُ الْمَأْمُورُ بِهِ لَسَعِدَ هُوَ الْمُتَنَزَّعُ فِيهِ؛ لَمَا خُصَّ بِهِ
الْأَنْصَارُ، فَإِنَّ الْأَصْلَ فِي أَفْعَالِ الْقُرْبِ التَّعْمِيمُ، وَلَوْ كَانَ الْقِيَامُ
لَسَعِدَ عَلَى سَبِيلِ الْبِرِّ وَالْإِكْرَامِ؛ لَكَانَ هُوَ صَلَّى اللَّهُ عَلَيْهِ وَسَلَّمَ
أَوَّلَ مَنْ فَعَلَهُ، وَأَمَرَ بِهِ مَنْ حَضَرَ مِنْ أَكَابِرِ الصَّحَابَةِ، فَلَمَّا لَمْ
يَأْمُرْ بِهِ، وَلَا فَعَلَهُ، وَلَا فَعَلُوهُ؛ دَلَّ ذَلِكَ عَلَى أَنَّ الْأَمْرَ بِالْقِيَامِ لِغَيْرِ
مَا وَقَعَ فِيهِ النَّزَاعُ، وَإِنَّمَا هُوَ لِيُنْزِلُوهُ عَنْ دَابَّتِهِ لِمَا كَانَ فِيهِ مِنَ
الْمَرَضِ، كَمَا جَاءَ فِي بَعْضِ الرِّوَايَاتِ، وَلِأَنَّ عَادَةَ الْعَرَبِ أَنَّ
الْقَبِيلَةَ تَحْدُمُ كَبِيرَهَا، فَلِذَلِكَ خُصَّ الْأَنْصَارُ بِذَلِكَ دُونَ الْمُهَاجِرِينَ،
مَعَ أَنَّ الْمُرَادَ بِبَعْضِ الْأَنْصَارِ لَا كُلَّهُمْ، وَهُمْ الْأَوْسُ مِنْهُمْ، لِأَنَّ
سَعْدَ بْنَ مُعَاذٍ كَانَ سَيِّدَهُمْ دُونَ الْخَزْرَجِ، وَعَلَى تَقْدِيرِ تَسْلِيمِ
أَنَّ الْقِيَامَ الْمَأْمُورَ بِهِ حِينَئِذٍ لَمْ يَكُنْ لِلْإِعَانَةِ؛ فَلَيْسَ هُوَ الْمُتَنَزَّعُ
فِيهِ، بَلْ لِأَنَّهُ غَائِبٌ قَدِيمٌ، وَالْقِيَامُ لِلْغَائِبِ إِذَا قَدِيمٌ، مَشْرُوعٌ.

”اگر سعد رضی اللہ عنہ کے لیے قیام کے حکم سے مراد تعظیمی قیام ہوتا تو آپ ﷺ اس حکم
میں انصار کو خاص نہ کرتے، کیوں کہ نیکی کے کاموں میں اصل عموم ہوتا ہے۔ اگر
سیدنا سعد رضی اللہ عنہ کے لیے کھڑا ہونا عزت اور نیکی کے لیے ہوتا، تو نبی اکرم ﷺ
سب سے پہلے ایسا خود کرتے اور وہاں موجود اکابر صحابہ کو اس کا حکم دیتے۔ جب
آپ ﷺ نے اکابر صحابہ کو حکم نہیں دیا، نہ ہی خود ایسا کیا، نہ صحابہ کرام نے قیام کیا
تو معلوم ہوا کہ قیام کا یہ حکم تعظیم کے لئے نہیں تھا۔ یہ تو صرف سیدنا سعد رضی اللہ عنہ کو

سواری سے اُتارنے کے لیے تھا، کیوں کہ وہ اس وقت بیمار تھے، جیسا کہ بعض روایات میں ہے۔ یہ عربوں کی عادت بھی تھی کہ پورا قبیلہ اپنے بڑے کی خدمت کرتا تھا۔ یہی وجہ ہے کہ نبی اکرم ﷺ نے یہ حکم صرف انصار کو دیا، مہاجرین کو نہیں۔ پھر اس سے مراد سارے انصار بھی نہیں، بل کہ بعض انصار، یعنی قبیلہ اوس کے لوگ تھے، سیدنا سعد رضی اللہ عنہ اوس کے ہی سردار تھے، خزرج کے نہیں۔ اگر یہ تسلیم کر لیا جائے کہ اس وقت قیام کا حکم سیدنا سعد رضی اللہ عنہ کو سواری سے اُتارنے کے لیے نہیں تھا، تو بھی یہ قیام تعظیمی نہیں ہو سکتا، کیوں کہ یہ قیام ایک غائب کے آنے کی وجہ سے تھا اور کسی آنے والے کے لئے کھڑا ہونا شرعاً جائز ہے۔“

(فتح الباری لابن حجر: 51/11)

اگر اس قیام کو اکرام پر محمول کیا جائے تو یہ بھی ہمارے نزدیک مشروع ہے۔

❁ امام حماد بن زید رضی اللہ عنہ کہتے ہیں:

كُنَّا عِنْدَ أَيُّوبَ، فَجَاءَ يُونُسُ، فَقَالَ حَمَادٌ: قَوْمُوا لِسَيِّدِكُمْ، أَوْ قَالَ: لِسَيِّدِنَا.

”ہم امام ایوب سختیانی رضی اللہ عنہ کے پاس تھے۔ امام یونس رضی اللہ عنہ آئے، تو امام حماد رضی اللہ عنہ نے فرمایا: اپنے سردار یا ہمارے سردار کے لیے کھڑے ہو جائیں۔“

(الجامع لأخلاق الراوی و آداب السّامع للخطیب: 302، وسندہ حسن)

❁ سیدنا کعب رضی اللہ عنہ فرماتے ہیں:

قَامَ إِلَيَّ طَلْحَةُ بْنُ عُبَيْدِ اللَّهِ يَهْرُولٌ حَتَّى صَافَحَنِي وَهَنَانِي، وَاللَّهِ، مَا قَامَ إِلَيَّ رَجُلٌ مِّنَ الْمُهَاجِرِينَ غَيْرُهُ.

”سیدنا طلحہ بن عبید اللہ رضی اللہ عنہ میرے استقبال کو لپکے، مجھ سے مصافحہ کیا اور مبارکباد دی۔ اللہ کی قسم! ان کے علاوہ مہاجرین سے کوئی بھی میرے استقبال میں کھڑا نہیں ہوا۔“

(صحیح البخاری: 4418، صحیح مسلم: 2769)

یہ قیام استقبال کی غرض سے تھا جو کہ جائز و مباح ہے۔

جنازے کے لیے کھڑا ہونا:

سیدنا عبد اللہ بن عمرو بن عاص رضی اللہ عنہما بیان کرتے ہیں کہ نبی اکرم صلی اللہ علیہ وسلم سے ایک شخص نے پوچھا کہ کافر کے جنازے کے لیے کھڑے ہوں؟ تو فرمایا:

نَعَمْ، قَوْمُوا لَهَا، فَإِنَّكُمْ لَسْتُمْ تَقَوْمُونَ لَهَا، إِنَّمَا تَقَوْمُونَ إِعْظَامًا
لِلَّذِي يَقْبِضُ النُّفُوسَ .

”جی ہاں! اسے دیکھ کر کھڑے ہوا کریں، آپ اس میت کی تعظیم میں کھڑے نہیں ہوتے، بل کہ اس ذات کی تعظیم میں کھڑے ہوتے ہو، جو روجوں کو قبض کرتی ہے۔“

(مسند الإمام أحمد: 168/2؛ مسند عبد بن حمید: 1340؛ المعجم الكبير للطبراني:

17/13، ح: 47، وسنده حسن)

اس حدیث کو امام ابن حبان رضی اللہ عنہ (۳۰۳۵)، امام حاکم رضی اللہ عنہ (۱/۳۵۷) نے ”صحیح“ کہا ہے۔ حافظ ذہبی رضی اللہ عنہ نے ان کی موافقت کی ہے۔

حافظ بیہمی رضی اللہ عنہ فرماتے ہیں:

رِجَالُ أَحْمَدَ ثِقَاتٌ. ”مسند احمد کے راوی ثقہ ہیں۔“ (مجمع الزوائد: 27/3)

اس کا راوی ربیعہ بن سیف معافری جمہور کے نزدیک ”مؤثق، حسن الحدیث“ ہے۔

امام طبرانی رضی اللہ عنہ کے الفاظ یہ ہیں: ❁

إِنَّمَا تَقْوُمُونَ لِمَنْ مَّعَهَا مِنَ الْمَلَائِكَةِ .

”آپ تو ان فرشتوں کی وجہ سے کھڑے ہوتے ہیں، جو اس کے ساتھ ہوتے ہیں۔“

✽ سیدنا ابو ہریرہ رضی اللہ عنہ بیان کرتے ہیں:

مَرَّ عَلَيَّ النَّبِيُّ صَلَّى اللَّهُ عَلَيْهِ وَسَلَّمَ بِجَنَازَةٍ، فَقَامَ وَقَالَ: «قَوْمُوا؛ فَإِنَّ لِلْمَوْتِ فَرْعًا» .

”نبی کریم صلی اللہ علیہ وسلم کے پاس سے ایک جنازہ گزرا، تو آپ صلی اللہ علیہ وسلم کھڑے ہو گئے فرمایا: کھڑے ہو جائیں، کیوں کہ موت کی ایک گھبراہٹ ہوتی ہے۔“

(مسند الإمام أحمد: 287/2، سنن ابن ماجہ: 1543، وسندہ حسن)

حافظ بیہمی رضی اللہ عنہ نے اس کی سند کو ”حسن“ کہا ہے۔ (مجمع الزوائد: 27/3)

حافظ بوصیری رضی اللہ عنہ کہتے ہیں:

هَذَا إِسْنَادٌ صَحِيحٌ، رِجَالُهُ ثِقَاتٌ .

”سند صحیح اور راوی ثقہ ہیں۔“

(مِصْبَاحُ الزَّجَاجَةِ فِي زَوَائِدِ ابْنِ مَاجَةَ: 37/2، ح: 556)

حافظ ابن حجر رضی اللہ عنہ (۸۵۲ھ) ان تمام احادیث میں تطبیق کرتے ہیں:

لِأَنَّ الْقِيَامَ لِلْفَرْعِ مِنَ الْمَوْتِ فِيهِ تَعْظِيمٌ لِأَمْرِ اللَّهِ، وَتَعْظِيمٌ لِلْقَائِمِينَ بِأَمْرِهِ فِي ذَلِكَ، وَهُمْ الْمَلَائِكَةُ .

”موت کی سختی کی وجہ سے کھڑا ہونا دراصل اللہ کے امر اور اللہ کے مامور کردہ فرشتوں کی تعظیم ہے۔“

(فتح الباری شرح صحیح البخاری: 180/3)

جنازہ کو دیکھ کر کھڑا ہونا جائز اور مستحب ہے۔ اس کا وجوب منسوخ ہو چکا ہے، جب کہ استحباب باقی ہے۔

متنبیہ:

مفتی احمد یار خان نعیمی صاحب (۱۳۹۱ھ) لکھتے ہیں:

”ان (نبی کریم ﷺ) کے ذکر پر کھڑا ہونا سنت سلف صالحین ہے۔“

(جاء الحق، جلد 1، ص 252)

کسی صحابی، تابعی یا تبع تابعی سے قطعاً اس کا ثبوت نہیں ملتا۔

نیز لکھتے ہیں:

”شریعت نے اس کو منع نہ کیا اور ہر ملک کے عام مسلمان اس کو ثواب سمجھ کر کرتے

ہیں اور جس کام کو مسلمان اچھا جائیں، وہ اللہ کے نزدیک بھی اچھا ہے۔“

(جاء الحق، جلد 1، ص 253)

یہ دلیل کسی طور بھی قابل التفات نہیں کہ فلاں مسئلہ چوں کہ منع نہیں، اس لئے جائز ہے،

شرعی احکام میں اللہ تعالیٰ اور اس کے رسول کا اذن اور ان کی اجازت ضروری ہوتی ہے۔

کیا صحابہ کرام، تابعین اور ائمہ عظام کا اس پر عمل ہے؟ کیا وہ بھی اسے اچھا سمجھتے تھے؟

اگر جواب ہاں ہے، تو یہ عمل اللہ کے ہاں اچھا ہوگا، اگر جواب نفی ہے تو اس کے بدعت ہونے

میں کوئی شبہ نہیں۔

عمومی دلائل سے بدعات کا ثبوت پیش کرنا درست نہیں، کیوں کہ بدعات عمومی دلائل

کے تحت آتی ہی نہیں۔ دوسرے یہ کہ اس طریقہ سے سلف کے بارے میں بدگمانی پیدا ہوتی

ہے کہ وہ تو ان دلائل سے وہ کچھ نہ سمجھ پائے، جو بعد والوں نے سمجھ لیا ہے۔

تنبیہ:

سیدنا انس رضی اللہ عنہ بیان کرتے ہیں کہ نبی اکرم صلی اللہ علیہ وسلم نے سفر معراج بیان فرمایا:

مَرَرْتُ عَلَى مُوسَى، وَهُوَ يُصَلِّي فِي قَبْرِهِ .

”میں موسیٰ علیہ السلام کے پاس سے گزرا، تو قبر میں کھڑے نماز پڑھ رہے تھے۔“

(صحیح مسلم: 2375)

سیدنا ابراہیم علیہ السلام کے بارے میں فرمایا:

إِذَا إِبْرَاهِيمُ قَائِمٌ يُصَلِّي .

”ابراہیم علیہ السلام کھڑے نماز پڑھ رہے تھے۔“ (صحیح مسلم: 172)

سیدنا عیسیٰ علیہ السلام کے بارے میں فرمایا:

إِذَا عِيسَى ابْنُ مَرْيَمَ قَائِمٌ يُصَلِّي .

”عیسیٰ ابن مریم علیہ السلام کھڑے نماز پڑھ رہے تھے۔“ (صحیح مسلم: 172)

اس سے استدلال کیا گیا ہے:

”نبی اکرم صلی اللہ علیہ وسلم پر درود و سلام کھڑے ہو کر پڑھنا انبیائے کرام کی سنت ہے۔ لفظ

صلوٰۃ کا معنی یہاں نماز نہیں، بل کہ درود و سلام پڑھنا ہے، کیونکہ صلوٰۃ کا لفظ صرف

نماز کے لیے ہی استعمال نہیں ہوتا، بل کہ رحمت بھیجنا، تعریف کرنا اور درود و سلام

پڑھنے جیسے معانی میں بھی استعمال ہوتا ہے۔“

گزارش ہے کہ بے شک لفظ صلوٰۃ کے کئی معانی ہیں، لیکن مذکورہ بالا احادیث میں درود

و سلام کا معنی کرنا عربیت سے عدم واقفیت کا نتیجہ ہے، حدیث کی معنوی تخریف اور سلف صالحین

کی مخالفت بھی اس سے لازم آتی ہے۔

یہاں صلوٰۃ کا لفظ درود و سلام کے معنی میں ہو ہی نہیں سکتا، کیوں کہ سلف صالحین میں سے کسی نے بھی یہ معنی و مفہوم بیان نہیں کیا۔ وہ بھلا کیسے بیان کرتے۔ وہ تو اہل علم و تقویٰ تھے۔ صلوٰۃ کا لفظ اسی وقت درود و سلام کے معنی میں ہوگا جب اس کے بعد ”علیٰ“ صلہ آئے۔

احادیث میں انبیائے کے بارے میں قَائِمٌ يُصَلِّي فِي قَبْرِهِ کے لفظ ہیں قَائِمٌ يُصَلِّي عَلَيْهِ فِي قَبْرِهِ کے نہیں۔

علامہ عبدالرؤف مناوی رحمۃ اللہ علیہ لکھتے ہیں:

أَيُّ يَدْعُو وَيُثْنِي عَلَيْهِ وَيَذْكُرُهُ، فَالْمُرَادُ الصَّلَاةُ اللُّغَوِيَّةُ، وَهِيَ الدُّعَاءُ
وَالشَّائِءُ، وَقِيلَ الْمُرَادُ الشَّرْعِيَّةُ، وَعَلَيْهِ الْقُرْطُبِيُّ .

”وہ دعا کر رہے تھے، اللہ تعالیٰ کی حمد و ثنا اور اس کا ذکر کر رہے تھے۔ لہذا یہاں مراد لغوی صلاۃ ہے، جو دعا اور حمد و ثنا کے معنی میں ہے۔ ایک قول یہ بھی ہے کہ یہاں شرعی نماز مراد ہے۔ علامہ قرطبی رحمۃ اللہ علیہ اسی موقف پر ہیں۔“

(فيض القدير: 5/519-520)

انبیائے کے علاوہ دوسرے لوگوں کا بھی قبر میں نماز پڑھنا ثابت ہے:

❁ سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

”مؤمن کو قبر میں کہا جائے گا: بیٹھ جا، وہ بیٹھ جائے گا۔ اسے سورج غروب ہوتا دکھایا جائے گا۔ اسے کہا جائے گا: آپ کے ہاں جو مبعوث ہوئے ان کے بارے میں کیا خیال ہے؟ گواہی مطلوب ہے؟ وہ کہے گا:

دَعُونِي حَتَّى أَصَلِّيَ، فَيَقُولُونَ: إِنَّكَ سَتَفْعَلُ، فَأَخْبِرْنِي عَمَّا نَسَأَلُكَ عَنْهُ .

”چھوڑو، میں نماز پڑھ لوں۔ فرشتے کہیں گے: پڑھ لینا، پہلے سوال کا جواب دے دو۔“

(صحیح ابن حبان: 3113؛ المستدرک للحاکم: 1/379-380، وسندہ حسن)

امام حاکم رحمۃ اللہ علیہ نے اسے امام مسلم رحمۃ اللہ علیہ کی شرط پر ”صحیح“ کہا ہے۔ حافظ ذہبی رحمۃ اللہ علیہ نے ان کی موافقت کی ہے۔

حافظ بیہمی رحمۃ اللہ علیہ (مجمع الزوائد: 3/51-52) نے اس کی سند کو ”حسن“ کہا ہے۔

امام ثابت بنانی رحمۃ اللہ علیہ فرمایا کرتے تھے:

اللَّهُمَّ إِنْ كُنْتَ أَعْطَيْتَ أَحَدًا أَنْ يُصَلِّيَ لَكَ فِي قَبْرِهِ؛ فَأَعْطِنِي ذَلِكَ.

”اے اللہ! اگر تو کسی کو یہ توفیق دے کہ وہ اپنی قبر میں تیرے لیے نماز پڑھے، تو

مجھے یہ توفیق دینا۔“

(مسند علی بن الجعد: 1379؛ المعرفۃ والتاریخ للفسوی: 2/59؛ شُعب الإيمان للبيهقي

: 3/155؛ ح: 1391، وسندہ صحیح)

عظیم تابعی کے اس قول سے بھی معلوم ہوتا ہے کہ قبر میں صلوٰۃ سے مراد نماز ہی ہے، نہ

کہ درود وغیرہ۔

قارئین! اب مسئلہ واضح ہو گیا ہے کہ واقعی اس سے سلف کی مخالفت لازم آتی ہے، کیوں

کہ اگر ان دلائل سے درود مراد ہوتا تو سلف صالحین ضرور بیان کرتے۔

علامہ ابن الحاج رحمۃ اللہ علیہ (م: 327ھ) لکھتے ہیں:

مَا حَدَّثَ بَعْدَ السَّلْفِ رَضِيَ اللَّهُ عَنْهُمْ لَا يَخْلُو إِمَّا أَنْ يَكُونُوا

عَلِمُوهُ، وَعَلِمُوا أَنَّهُ مُوَافِقٌ لِلشَّرِيعَةِ وَلَمْ يَعْمَلُوا بِهِ، وَمَعَاذَ اللَّهِ

أَنْ يَكُونَ ذَلِكَ، إِذْ إِنَّهُ يَلْزَمُ مِنْهُ تَنْقِصُهُمْ وَتَفْضِيلُ مَنْ بَعْدَهُمْ

عَلَيْهِمْ، وَمَعْلُومٌ أَنَّهُمْ أَكْمَلُ النَّاسِ فِي كُلِّ شَيْءٍ، وَأَشَدَّهُمْ اتِّبَاعًا، وَإِمَّا أَنْ يَكُونُوا عَالِمُوهُ وَتَرَكَوا الْعَمَلَ بِهِ، وَلَمْ يَتْرُكُوهُ إِلَّا لِمُوجِبٍ أَوْجَبَ تَرْكَهُ، فَكَيْفَ يُمْكِنُ فِعْلُهُ؟ هَذَا مِمَّا لَا يَتَحَلَّلُ، وَإِمَّا أَنْ يَكُونُوا لَمْ يَعْلَمُوهُ، فَيَكُونُ مَنْ ادَّعَى عِلْمَهُ بَعْدَهُمْ أَعْلَمَ مِنْهُمْ، وَأَعْرَفَ بِوُجُوهِ الْبِرِّ وَأَخْرَصَ عَلَيْهَا، وَلَوْ كَانَ ذَلِكَ خَيْرًا؛ لَعَلِمُوهُ وَلَظَهَرَ لَهُمْ، وَمَعْلُومٌ أَنَّهُمْ أَعْقَلُ النَّاسِ وَأَعْلَمُهُمْ.....

”جو چیزیں سلف صالحین رضی اللہ عنہم کے بعد ظہور پذیر ہوئی۔ وہ تین حالتوں سے خالی نہیں: یا تو سلف کو ان کا علم تھا اور یہ بھی معلوم تھا کہ وہ چیزیں شریعت کے موافق ہیں، اس کے باوجود انہوں نے ان پر عمل نہیں کیا۔ معاذ اللہ! ایسا تو ممکن نہیں، اس سے سلف صالحین کی تنقیص ہوتی ہے اور بعد والوں کی ان پر فضیلت و فوقیت ثابت ہوتی ہے اور معلوم ہے کہ وہ سب لوگوں سے ہر چیز میں کامل تھے اور سب سے بڑھ کر شریعت کا اتباع کرنے والے تھے۔ دوسری صورت یہ ہو سکتی ہے کہ سلف کو ان چیزوں کا علم تو تھا، لیکن انہوں نے عمل چھوڑ دیا تھا۔ انہوں نے کسی ایسی دلیل کی وجہ سے یہ عمل چھوڑا تھا جو اس کے چھوڑنے کو واجب کرتی تھی۔ جب ایسا تھا، تو ان کا کرنا اب جائز کیسے ہوا؟ پھر تو یہ ایسے کاموں میں سے ہیں جو حلال نہیں۔ تیسری صورت یہ ہو سکتی ہے کہ پھر سلف صالحین کو ان چیزوں کا علم ہی نہیں تھا۔ اس طرح تو جو شخص ان کے بعد ان چیزوں کے علم کا دعویٰ کرے گا، وہ سلف سے زیادہ علم والا ہوگا اور نیکی کے کاموں کو زیادہ جاننے والا ہوگا اور نیکی پر زیادہ

حریص ہوگا۔ حالانکہ اگر یہ نیکی کے کام ہوتے تو سلف صالحین ان کو جانتے ہوتے۔
یہ بات مسلم ہے کہ وہ سب سے بڑھ کر عقل مند اور عالم تھے۔“

(المدخل: 4/278)

الحاصل:

آپ ﷺ کا ذکر سن کر درود کے لیے کھڑا ہونا جائز نہیں، بل کہ بدعت ہے۔ اگر یہ نیکی
کا کام ہوتا، تو صحابہ و تابعین اور ائمہ دین اس سے قطعاً غافل نہ رہتے۔



نبی کریم ﷺ کے ذکر پر انگوٹھے چومنا

اللہ تعالیٰ اور اس کے رسول ﷺ سے محبت کا تقاضا ہے کہ ان کی اطاعت و فرماں برداری کی جائے۔ سیدنا ابوبکر صدیق رضی اللہ عنہ نے پہلے خطبہ میں فرمایا تھا:

أَطِيعُونِي مَا أَمَرْتُ اللَّهُ وَرَسُولَهُ، فَإِذَا عَصَيْتُ اللَّهَ وَرَسُولَهُ؛ فَلَا طَاعَةَ لِي عَلَيْكُمْ.

”میری اطاعت اس وقت تک کرنا، جب تک میں اللہ اور رسول کی اطاعت کروں۔ جب میں اللہ اور اس کے رسول کی نافرمانی کروں، تو آپ پر میری اطاعت نہیں۔“

(السيرة لابن هشام: 82/6، وسنده حسن)

ہمارا فرض بنتا ہے کہ غلو و تقصیر سے بچتے ہوئے نبی اکرم ﷺ کی سنتوں کو حرز جان بنائیں۔ شریعت کے دائرہ میں رہتے ہوئے آپ ﷺ کی عزت و توقیر بجالائیں۔

حافظ ذہبی رحمہ اللہ (۶۷۳-۷۴۸ھ) نے کیا خوب فرمایا ہے:

الْغُلُوُّ وَالْإِطْرَاءُ مِنْهُي عَنْهُ، وَالْأَدَبُ وَالتَّوْقِيرُ وَاجِبٌ، فَإِذَا اشْتَبَهَ الْإِطْرَاءُ بِالتَّوْقِيرِ تَوَقَّفَ الْعَالِمُ وَتَوَرَّعَ، وَسَأَلَ مَنْ هُوَ أَعْلَمُ مِنْهُ حَتَّى يَتَبَيَّنَ لَهُ الْحَقُّ، فَيَقُولُ بِهِ، وَإِلَّا فَالْسُّكُوتُ وَاسِعٌ لَهُ، وَيَكْفِيهِ التَّوْقِيرُ الْمَنْصُوصُ عَلَيْهِ فِي أَحَادِيثَ لَا تُحْصَى، وَكَذَا يَكْفِيهِ مُجَانَبَةُ الْغُلُوِّ الَّذِي ارْتَكَبَهُ النَّصَارَى فِي عَيْسَى، مَا رَضُوا لَهُ بِالنَّبُوَّةِ حَتَّى رَفَعُوهُ إِلَى إِلَهِهِمْ وَإِلَى الْوَالِدِيَّةِ، وَأَنْتَهُكُوا رُتْبَةَ الرَّبُّوبِيَّةِ الصَّمَدِيَّةِ،

فَضَلُّوا وَخَسِرُوا، فَإِنَّ إِطْرَاءَ رَسُولِ اللَّهِ صَلَّى اللَّهُ عَلَيْهِ وَسَلَّمَ يُؤَدِّي إِلَى إِسَاءَةِ الْأَدَبِ عَلَى الرَّبِّ، نَسَأَلُ اللَّهَ تَعَالَى أَنْ يَعْصِمَنَا بِالتَّقْوَى، وَأَنْ يَحْفَظَ عَلَيْنَا حُبَنَا لِلنَّبِيِّ صَلَّى اللَّهُ عَلَيْهِ وَسَلَّمَ كَمَا يَرْضَى.

’تَعْظِيم میں حد سے بڑھنا ممنوع ہے، جبکہ ادب اور توقیر واجب ہے۔ جب اطرا اور توقیر مشتبہ ہو جائیں تو عالم کو توقف کرنا چاہیے اور رُک جانا چاہیے، جب تک کسی بڑے عالم سے دریافت نہ کر لے، تاکہ حق واضح ہو جائے، پھر وہ اس کے بارے میں بات کرے، ورنہ خاموشی بہتر ہے۔ اسے وہی توقیر کافی ہے، جسے بے شمار احادیث میں وضاحت سے بیان کر دیا گیا ہے۔ اسی طرح غلو سے اجتناب کرے، جس کا ارتکاب نصاریٰ نے سیدنا عیسیٰ عَلَیْہِ السَّلَام کے بارے میں کیا۔ وہ ان کی نبوت پر راضی نہیں ہوئے، بل کہ انہیں الہ اور اللہ تعالیٰ کا بیٹا قرار دیا اور اللہ تعالیٰ کی شان ربوبیت و صمدیت میں نقب لگایا۔ یوں وہ گمراہ اور ناکام ہو گئے۔ اسی طرح رسول اللہ ﷺ کی تعظیم میں حد سے بڑھنا اللہ کی گستاخی کی طرف لے جاتا ہے۔ ہم اللہ سے سوال کرتے ہیں کہ وہ تقویٰ کی بدولت ہمیں بچالے اور جیسے اسے پسند ہے، ہمارے دلوں میں نبی اکرم ﷺ کی محبت راسخ فرمادے۔‘

(میزان الاعتدال: 2/650)

نبی کریم ﷺ کا ذکر سن کر انگوٹھے چومنا بھی غلو ہے، اس پر کوئی شرعی دلیل نہیں۔ اگر یہ نیکی کا کام ہوتا یا شریعت کی رُو سے نبی اکرم ﷺ کی توقیر ہوتی، تو صحابہ کرام اور ائمہ عظام اس کو اپناتے۔ وہ سب سے زیادہ نبی اکرم ﷺ کی تعظیم کرتے تھے۔ کسی ثقہ امام سے اس کا جواز یا استحباب منقول نہیں، لہذا یہ دین نہیں، بل کہ دین کی خلاف ورزی ہے۔

بعض شبہات اور ان کا ازالہ

شبہہ نمبر ①:

سیدنا ابو بکر صدیق رضی اللہ عنہ کے متعلق ہے:

”آپ رضی اللہ عنہ نے مؤذن کو اَشْهَدُ أَنْ مُحَمَّدًا رَسُولُ اللَّهِ کہتے سنا، تو یہی الفاظ کہے اور انگشت شہادت کے پورے نچلی جانب سے چوم کر آنکھوں سے لگائے۔ نبی اکرم صلی اللہ علیہ وسلم نے فرمایا: جو ایسا کرے گا، جیسا میرے پیارے نے کیا ہے، اس کے لیے میری شفاعت واجب ہو جائے گی۔“

(المقاصد الحسنۃ للسخاوی، ص 384)

① بے سند روایت ہے، صحت کے مدعی پر سند پیش کرنا لازم ہے۔

② حافظ سخاوی رحمۃ اللہ علیہ لکھتے ہیں:

لَا يَصِحُّ . ”یہ روایت ثابت نہیں ہے۔“

بعض حلقوں کی طرف سے یہ وضاحت پیش کی جاتی ہے کہ درجہ صحت کی نفی سے درجہ

حسن کی نفی نہیں ہوتی، تو گزارش ہے کہ اس کی تو سند ہی موجود نہیں، حسن یا صحیح کیسے؟

شبہہ نمبر ②:

سیدنا خضر علیہ السلام نے فرمایا:

جو مؤذن سے اَشْهَدُ أَنْ مُحَمَّدًا رَسُولُ اللَّهِ کے الفاظ سن کر مَرَحَبًا

بِحَبِيبِي وَتُرَّةَ عَيْنِي مُحَمَّدِ بْنِ عَبْدِ اللَّهِ صَلَّى اللَّهُ عَلَيْهِ وَسَلَّمَ كَهَيْ،
پھر دونوں انگوٹھے چوم کر آنکھوں پر رکھے، اس کی آنکھیں کبھی نہ دیکھیں گی۔“

(المقاصد الحسنة للسخاوي، ص 384)

بے سند، بے ثبوت جھوٹی اور باطل روایت ہے۔ حافظ سخاوی رحمہ اللہ لکھتے ہیں:

بِسَنَدٍ فِيهِ مَجَاهِيلٌ مَعَ انْقِطَاعِهِ .

”سند میں مجہول راوی ہیں، منقطع بھی ہے۔“

مجہول راوی ہیں یا نہیں، اس کا تعین تب کیا جاسکتا ہے، جب سند موجود ہو، اس کی تو سند

ہی موجود نہیں۔ اب علما کی تصریحات ملاحظہ ہوں:

حافظ سخاوی رحمہ اللہ لکھتے ہیں:

لَا يَصِحُّ فِي الْمَرْفُوعِ مِنْ كُلِّ هَذَا شَيْءٌ .

”اس معنی کی مرفوع احادیث میں سے کوئی بھی ثابت نہیں۔“

(المقاصد الحسنة للسخاوي، ص 385)

علامہ ملا علی قاری لکھتے ہیں:

كُلُّ مَا يُرْوَى فِي هَذَا؛ فَلَا يَصِحُّ رَفْعُهُ الْبَتَّةَ .

”اس بارے میں کوئی بھی مرفوع روایت قطعاً ثابت نہیں ہے۔“

(الموضوعات الكبرى، ص 210)

علامہ ابن عابدین شامی نقل کرتے ہیں:

لَمْ يَصِحَّ فِي الْمَرْفُوعِ مِنْ كُلِّ هَذَا شَيْءٌ .

”ان میں سے کوئی مرفوع روایت ثابت نہیں۔“ (ردّ المحتار 1/293)

تنبیہ:

① علامہ ملا علی قاری لکھتے ہیں:

إِذَا نَبَتَ رَفَعَهُ عَلَى الصَّديقِ؛ فَيَكْفِي الْعَمَلُ بِهِ .

”جب سیدنا ابو بکر صدیق رضی اللہ عنہ سے ثابت ہے، تو عمل کے لئے اتنا ہی کافی ہے۔“

(الموضوعات الكبرى، ص 210)

پہلے اس کی سند پیش کی جائے، پھر راویوں کی توثیق... بے سرو پا روایات کا کیا اعتبار؟

② مفتی احمد یار خان نعیمی صاحب ”انجیل برنباس“ کے حوالے سے لکھتے ہیں:

”اس میں لکھا ہے کہ حضرت آدم علیہ السلام نے روح القدس (نور مصطفوی) کے دیکھنے

کی تمنا کی تو وہ نور ان کے انگوٹھے کے ناخنوں میں چمکا دیا گیا۔ انہوں نے فرط

محبت سے ان ناخنوں کو چوما اور انگوٹھوں سے لگایا۔“ (جاء الحق: 398/1)

ہمیں قرآن وحدیث کی پیروی کا حکم ہے، محرف ومبدل کتابیں مسلمانوں پر حجت نہیں۔

احمد یار خان نعیمی صاحب لکھتے ہیں:

”اگر مان بھی لیا جائے کہ یہ حدیث ضعیف ہے، پھر بھی فضائل اعمال میں حدیث

ضعیف معتبر ہوتی ہے۔“ (جاء الحق: 401/1)

ہمارا مطالبہ سند کا ہے، دوسری بات یہ ہے کہ اس مسئلہ کا تعلق فضائل اعمال سے نہیں، بل

کہ شرعی احکام سے ہے کہ اذان میں نبی اکرم صلی اللہ علیہ وسلم کا نام مبارک سن کر انگوٹھے چومنے چاہئیں

یا نہیں، فضائل کی بات تو بعد میں ہے۔

قارئین کرام! یاد رکھیں کہ دین صحیح روایات کا نام ہے، فضائل کا تعلق بھی دین سے ہے۔

امام ابن حبان رحمۃ اللہ علیہ (م ۳۵۴ھ) لکھتے ہیں:

لَمْ أَعْتَبِرْ ذَلِكَ الضَّعِيفَ، لِأَنَّ رِوَايَةَ الْوَاهِي وَمَنْ لَمْ يَرَوْ سِيَّانَ .
 ”میں نے اس ضعیف راوی کا اعتبار نہیں کیا، کیوں کہ کمزور راوی کی روایت نہ
 ہونے کے برابر ہے۔“ (الثقات: 159/9)

نیز لکھتے ہیں:

كَأَنَّ مَا رَوَى الضَّعِيفُ وَمَا لَمْ يَرَوْ؛ فِي الْحُكْمِ سِيَّانٍ .
 ”گویا کہ ضعیف کی روایت حکم میں نہ ہونے کے برابر ہے۔“

(كتاب المَجْرُوحِينَ: 328/1)

حافظ ابن حجر عسقلانی رحمہ اللہ لکھتے ہیں:

لَا فَرْقَ فِي الْعَمَلِ بِالْحَدِيثِ فِي الْأَحْكَامِ أَوْ فِي الْفَضَائِلِ، إِذَا الْكُلُّ شَرَعٌ .
 ”احکام یا فضائل میں حدیث پر عمل کرنے میں کوئی فرق نہیں، کیوں کہ دونوں
 (فضائل اور احکام) شریعت ہی تو ہیں۔“

(تبيين العجب بما ورد في شهر رجب، ص 2)

”ضعیف“ حدیث کو کوئی بھی دین نہیں کہتا۔

جناب احمد یار خان نعیمی صاحب لکھتے ہیں:

”اور اس کو حرام کہنا محض جہالت ہے، جب تک کہ ممانعت کی صریح دلیل نہ ملے،
 اس کو منع نہیں کر سکتے۔ استتباب کے لیے مسلمانوں کا مستحب جاننا ہی کافی ہے، مگر
 کراہت کے لیے دلیل خاص کی ضرورت ہے۔“ (جاء الحق: 399/1)

کسی ثقہ مسلمان سے باسند صحیح انگوٹھے چومنے کو مستحب کہنا ثابت نہیں۔ مدعی پر دلیل
 لازم ہے۔ ہم اسے بدعت کہتے ہیں کہ اس پر دلیل شرعی نہیں، مذکورہ عبارت سے محسوس ہوتا

ہے کہ اس مسئلہ کی روایات واقعتاً اس لائق نہیں کہ انہیں حجت کے طور پر پیش کیا جاسکے، تبھی تو انسانوں کا بے ثبوت عمل پیش کرنے کی ضرورت ہوئی۔

یہ کہنا کہ ممانعت کی صریح دلیل نہیں، اس لیے ناجائز و بدعت نہیں کہنا چاہیے، تو اہل علم اس کی طرف التفات نہیں کرتے۔ عبادات اور دین کے متعلق احکام اللہ اور رسول ﷺ کی اجازت سے کیے جاتے ہیں، ممانعت نہ وارد ہونے کی وجہ سے نہیں۔ اگر یہ قاعدہ مان لیا جائے کہ ممانعت وارد نہیں ہوئی، لہذا یہ کام جائز ہے، تو دنیا کی ہر بدعت اس میں سما جائے گی، کسی بھی کام کو بدعت کہنے کا جواز ہی نہیں رہے گا۔

اگر کوئی عید الفطر سے پہلے اذان کہے، اس کے بارے میں ممانعت نہیں ہے، تو کیا یہ مستحب کا درجہ پالے گی؟

علامہ ابوشامہ رحمۃ اللہ علیہ (۶۶۵ھ) فرماتے ہیں:

كُلُّ مَنْ فَعَلَ أَمْرًا مُؤَهِّمًا أَنَّهُ مَشْرُوعٌ، وَلَيْسَ كَذَلِكَ؛ فَهُوَ غَالٍ فِي دِينِهِ، مُبْتَدِعٌ فِيهِ، قَائِلٌ عَلَى اللَّهِ غَيْرَ الْحَقِّ بِلِسَانٍ مَقَالِهِ، أَوْ لِسَانِ حَالِهِ .

”جو کسی کام کو مشروع سمجھ کر کرتا ہے، جبکہ وہ مشروع نہیں ہوتا، تو وہ دین میں غلو کرتا ہے، بدعت ایجاد کرتا ہے اور زبانِ قال یا زبانِ حال سے اللہ پر جھوٹ باندھتا ہے۔“

(الباعث علی إنکار البدع والحوادث، ص 20-21)

